



SREEMATH ANDHRA VALMIKI
RAMAYANAMU



ANDHRA VALMIKI
VASUDASA SWAMY

**ARANYA
KANDAMU**

A LITERAL METRICAL TRANSLATION OF
VALMIKI'S SANSKRIT RAMAYANAM

by

VAVILICOLANU SUBBA ROW
alias **VASUDASA SWAMY**

late Telugu Pandit, Presidency College, Madras.

AND THE AUTHOR OF

Sree Kumarabhyudayam, Sree Kausalya Parinayam.
Bhagavad Gita (Dwipada), Sree Krishna Leelamrithamu,
Krishnavatara Thathwamu, Subhadra Vijaya Natakamu,
& c., & c., & c.,

WITH AUTHOR'S OWN COMMENTARY.

CALLED

MANDARAM

PUBLISHED BY

Sree Kodanda Rama Sevaka Dharma Samajam,

ANGALAKUDURU - TENALI,

(ALL RIGHTS RESERVED)

శ్రీరస్తు

శ్రీ మదాంధ్ర వాల్మీక రామాయణ

విషయ సూచిక

ఆరణ్యకాండము.

సర్గసంఖ్య

పుట సంఖ్య

1.	మందరవ్యాఖ్యానారంభము	1
	శ్రీరాముడు దండకారణ్యముఁ జొచ్చుట	4
	మునులు తమ్ము రక్షింప శ్రీరామునిఁ బ్రార్థించుట	11
	న్యూస వివరణము	13
	రాజలక్షణము—మారుతాది వ్రతవివరణము	18
	భగవద్దేశవాసము తరుణోపాయ మనుట భగవదనుగ్రహమే రక్షణోపాయ మనుట	21
	సిద్ధసాధన వివరణము	27
2.	విరాధుండు సీత నెత్తికొని పోవుట	28
	రాజ్యశ్రీహరణముకంటె సీతాహరణ మెక్కువ దుఃఖము కలిగించె ననుటచే రాజ్యహరణము కొంచెమైన దుఃఖము కలిగించె గదా ?	
	అయోధ్యాకాండమందుఁ దనవలనఁ బరులకుఁ గలిగిన దుఃఖమునకై తాను దుఃఖించెను గాని రాజ్యము పోయెనని దుఃఖింప లేదని చెప్పఁ బడెనే అది యెట్లు ?	
	ఆపదలందు ధైర్యము సజ్జనలక్షణమని నీతిశాస్త్రముండ శ్రీరామ చంద్రమూర్తి యేల యెచ్చెను ?	36
	కైక విషయమందు మువ్వురు వ్రసన్నులుగారు. నిష్ఠురములాడు చుండినవారే. ఏల ?	38
3.	రామలక్ష్మణులు విరాధుని వధించుట	41
4.	విరాధుడు లక్ష్మీభక్తు డనుటను గుఱించి విరాధుడు శ్రీరామున దనశాప విధంబు నెఱిగించుట	45
5.	సీతారామలక్ష్మణులు శరభంగాశ్రమమునకుఁ బోవుట	52
	శరభంగుడు శ్రీరామునితో నింద్రుని రాకకుఁ గారణంబుఁ జెప్పుట	56
	వాసవప్రస్థుడు తానై శరీరము విడుచుట యాత్మహత్యగాదు— అనుటను గుఱించి	60
	అర్చిరాది మార్గ వివరణము	61

పర్వసంఖ్య	పుట సంఖ్య
6. మునీంద్రులు శ్రీరామునితోఁ దమ కష్టములు దెల్పి శరణుఁ జొచ్చుట	63
వైఖానస శబ్ద విచారము	64
అనన్యత్వ వివరణము	72
శ్రీరాముఁడు మునుల కథయం బొసంగుట	73
శ్రీరామ వనవాసమున కాశ్రీతరక్షణము ముఖ్యకారణమా? పితృవాక్య పాలనమా ?	74
7. శ్రీరాముఁడు సుతీక్ష్ణశ్రమంబుఁ జేరుట	77
మానస స్నాన మహిమ	77
8. భగవదారాధన విభవము	82
9. సీతాదేవి శ్రీరామునకు హితోపదేశము సేయుట	88
సీత శ్రీరామునకు శస్త్రసాంగత్య దోషమును దెలుపు నితిహాసముఁ జెప్పుట	94
10. శ్రీరాముఁడు సీతకు నార్తరక్షణము పరమ ధర్మంబని చెప్పుట	101
11. వ్రణవార్ధ విచారము	111
మాండకర్ణి వృత్తాంతము ధర్మభృతుఁడు శ్రీరామునకుఁ దెలుపుట	118
శ్రీరాముఁ డగస్త్యాశ్రమంబునకుఁ బోవ సుతీక్ష్ణనిచే నమృజ్ఞ గొనుట	123
భగవత్పూజకుఁ బనికెవచ్చు పుష్పాదుల వివరణము	125
శ్రీరాముఁడు లక్ష్మణునకు వాతాపీల్వుల చరిత్రఁ జెప్పుట	127
శ్రీరాముఁ డగస్త్యాశ్రమముఁ జూచుట	132
12. శ్రీరాముఁ డగస్త్యునకుఁ దనరాకఁ దెలుప లక్ష్మణుఁ బంపుట	136
శ్రీ సీతారామలక్ష్మణు లగస్త్యాశ్రమంబులోనికిఁ బోవుట	137
అగస్త్యాశ్రమములోని బ్రహ్మాదిస్థాన విషయిక చర్చ	139
సీతారామలక్ష్మణు లగస్త్య దర్శించుట	141
అతిథిపూజా విచారము	142
అగస్త్యుఁడు శ్రీరామునకు వైష్ణవాయుధంబులు సమర్పించుట	146
13. అగస్త్యుఁడు శ్రీరామునితో సల్లాపంబు లాడుట	147

ఆరణ్యకాండము

పర్వసంఖ్య	పుట సంఖ్య
14. శ్రీరాముఁడు జటాయువుం జూచుట	154
15. సీతారామలక్ష్మణులు పంచవటిఁ బ్రవేశించుట	159
లక్ష్మణుఁడు పంచవటిఁ బర్ణశాల నిర్మించుట	166
పంచవటి	168
16. లక్ష్మణుఁడు హేమంతఋతువు వర్షించి యన్నకుఁ జెప్పుట	170
17. శూర్పణఖ శ్రీరామునిఁ జూచుట	186
శ్రీరాముఁడు శూర్పణఖకుఁ దమ వృత్తాంతముఁ జెప్పుట	190
శూర్పణఖ శ్రీరాముని మోహించుట	192
18. లక్ష్మణుఁడు శూర్పణఖ ముక్కు సెవులు గోయుట	201
19. ఖరుఁడు శూర్పణఖ వికృతవేషమును జూచి కోపించుట	203
శూర్పణఖ ఖరునకు సీతారామలక్ష్మణుల వృత్తాంతముఁ జెప్పుట	205
ఖరుండు పదునల్వారు రాక్షసుల శ్రీరాముని మీఁదికిఁ బంపుట	216
20. శ్రీరాముఁడు పదునల్వారు రాక్షసులఁ బంపుట	219
21. శూర్పణఖ ఖరుని రాముని మీఁదికి యుద్ధమునకుఁ బోవఁ బ్రేరేపించుట	223
22. ఖరుఁడు సేనతోడ శ్రీరామునిమీఁదికి యుద్ధమునకుఁ బోవుట	225
23. ఖరునకు దుశ్శకునంబు లగుట	230
24. రాముఁడు లక్ష్మణునకు యుద్ధశకునంబులఁ జూపుట	235
శ్రీరాముఁడు సీతాలక్ష్మణుల గుహనుండఁ బనిచి యుద్ధసన్నద్ధుఁ డగుట	237
ఖరసైన్యము రామునిం జూచుట	242
25. ఖరుఁడు సేనతోడ శ్రీరాముఁ దాఁకుట	244
శ్రీరాముఁడు ఖరుసేనను నుఱుమాడుట	246
26. దూషణుఁడు శ్రీరామునితో యుద్ధముఁజేసి చచ్చుట	253
కాలకర్ముకాది సేనాపతులు వన్నిద్దఱు శ్రీరామునిచేఁ జచ్చుట	256

సర్గసంఖ్య	పుట సంఖ్య
27. శ్రీశిరుండు శ్రీరామునితోఁ బోరి చచ్చుట	258
28. ఖరుఁడు శ్రీరామునితో రణం బొనర్చుట	261
ఖరుఁడు శ్రీరామ కవచంబు భేదించుట	264
29. ఖరుని శ్రీరాముఁడు నిందించుట	266
30. ఖరుఁడు శ్రీరాముచే హతుం డగుట	278
మహర్షులు శ్రీరామునిఁ బ్రశంసించుట	280
సీతాలక్ష్మణులు శ్రీరాముఁ జేరవచ్చుట	282
31. అకంపనుఁడు రావణునకు ఖరాది వృత్తాంతముఁ జెప్పుట	288
అకంపనుఁడు రావణునకు శ్రీరాము వరాక్రమంబు వర్ణించి చెప్పుట	292
అకంపనుఁడు రావణునితో సీతాపహరణము శ్రీరామ వధోపాయంబుగఁ జెప్పుట	300
రావణుఁడు మారీచుం జూడబోవుట	309
మారీచుఁడు రావణునకు శ్రీరామునితోడి నిరోధంబు వలదని చెప్పుట	310
32. శూర్పణఖ లంక కేగి రావణుఁ జూచుట	314
33. శూర్పణఖ రావణు నిందించుట	320
34. శూర్పణఖ రావణుతో శ్రీరాముని వర్ణించి చెప్పుట	329
శూర్పణఖ రావణుతో సీతను వర్ణించి చెప్పుట	331
35. రావణుఁడు రహస్యంబుగ మారీచాశ్రమంబునకు బోవుట	336
36. రావణుఁడు మారీచుతో జనస్థాన వృత్తాంతముఁ జెప్పుట	344
రావణుఁడు మారీచుని దోడుపడ వేఁడుట	348
37. మారీచుఁడు రావణునకు శ్రీరాముని బలవరాక్రమములు దెల్పుట	350
38. మారీచుఁడు రావణుతో శ్రీరాముచేఁ దానుబడిన పొట్లు దెలుపుట	357
39. మారీచుఁడు రావణుతోఁ దాను రాముని బారినుండి తప్పించుకొన్న విధముఁ దెలుపుట	364

ఆరణ్యకాండము

వర్ణనంబట్టి	పుట సంఖ్య
40. రావణుడు మారీచునిఁ బరుషంబు లాడి బలాత్కరించి తోడువడ నంగీకరింపఁ జేయుట	370
41. మారీచుడు రావణునిందించుట	375
42. రావణ మారీచులు పంచవటికిఁ బ్రయాణమగుట	380
మారీచుడు మాయామృగంబగుట	382
43. జానకి మాయామృగంబును జూచుట	384
సీత మాయామృగంబును బట్టి తెమ్మని కోరుట	386
శ్రీరాముడు లక్ష్మణునకు సమాధానముఁ జెప్పుట	389
శ్రీరాముడు లక్ష్మణుతో మారీచు మాయయేని మాయామృగం బవశ్యపథ్యం బని చెప్పుట	392
44. శ్రీరాముడు మాయామృగమువెంటఁ బోవుట	397
శ్రీరాముని బాణముచే మారీచుడు 'హా లక్ష్మణా' యని యుఱచి వచ్చుట	400
45. సీత లక్ష్మణుని రామునకు సహాయుండుగఁ బొమ్మనుట	405
సీత లక్ష్మణునిఁ గోపించి వలుకుట	406
లక్ష్మణుడు సీతకు సమాధానముఁ జెప్పుట	408
సీత లక్ష్మణుని నిష్ఠురంబులు వలుకుట	410
లక్ష్మణుడు సీతపై గోపించి రాము నొద్దకుఁ బోవుట	413
46. రావణుడు యతివేషము ధరించుట	418
సన్న్యాసి వేషాదులగుఱించి	419
రావణుడు యతివేషంబున సీతయొద్దకు వచ్చుట	423
సీత యతివేషంబున నున్న రావణు సత్కరించుట	429
47. సీత మాయాయతికిఁ దన వృత్తాంతముఁ జెప్పుట	434
రావణుడు సీతకుఁ దన వృత్తాంతంబు జెప్పి యామెను దురుక్తు లాడుట	441

ఆరణ్యకాండము

వర్గసంఖ్య	పుట సంఖ్య
సీత రావణు నిష్ఠురంబులు పలుకుట	443
48. సీతకు రావణుడు తన స్వరూపముఁ జూపి భయోక్తు లాడుట	451
సీత రావణు నిందించుట	458
49. రావణుడు సీతను బలాత్కారముగ నెత్తికొనిపోవుట	461
సీత రామలక్ష్మణులఁ జేర్కొని యేడ్చుట	468
సీత జటాయువుం జూచి వలవించుట	472
50. జటాయువు రావణుని దూషించుట	474
51. జటాయు రావణుల యుద్ధము	482
రావణుని జటాయువు వరుషోక్తు లాడుట	486
రావణుడు జటాయువు కెక్కలు నఱకుట	490
52. సీత రామలక్ష్మణులఁ గూర్చి యాక్రోశించుట	491
రావణుడు సీత నెత్తుకొని వరువెత్తుట	495
53. సీత రావణు నిందించుట	502
54. సీత తన యాభరణంబులు కవులముందట వైచుట	507
రావణుడు సీతతో లంకఁ జొచ్చుట	509
రావణుడు జనస్థానమునకుఁ గొపు పంచుట	511
55. రావణుడు సీతకుఁ దన సౌధంబుఁ జూపుట	513
56. సీత రావణునిఁ బరుషోక్తు లాడుట	522
రావణుడు సీతమీఁద రాక్షస స్త్రీల కావలియంచుట	530
57. రాముఁ డవశకునములఁ గని పరితపించుట	536
రాముడు లక్ష్మణుఁ జూచి సీతఁ దలంచి దుఃఖించుట	538

సర్గసంఖ్య	పుట సంఖ్య
58. సర్గము	
59. రాముఁడు లక్ష్మణుని సీతను విడిచి యేల వచ్చితివని యడుగుట	544
రాముఁడు లక్ష్మణుతో నతఁడు సీతను విడిచి వచ్చుట తగనివని యని చెప్పుట	547
60. రాముఁడు పర్ణశాలలో సీత లేమిఁ గని దుఃఖించుట	550
రాముఁడు సీతను వెదకుట	553
61. లక్ష్మణుఁడు రామునకు సమాధానము జెప్పుట	567
62. రాముఁడు న్మత్తువలె దుఃఖించుచు సీతను రోయుట	570
రాముఁడు లక్ష్మణుని నయోధ్యకుఁ బొమ్మనుట	573
63. రాముని శోకమునుగూర్చి	574
64. అడవిప్పుగములు రామునకు సీత పోఁబడి సూచించుట	584
రాముఁడు సీతాదేవి భూషణాదుల నేలపైఁ జూచుట	588
రాముఁడు దేవతలపైఁ గోపించి జగత్సంహారముఁ జేయఁ బానుట	591
65. లక్ష్మణుఁడు శ్రీరాముని శాంతునిఁ జేయుట	597
66. సర్గము.	600
67. రాముఁడు లక్ష్మణు వాక్యంబుల శాంతుఁడై సీతను వెదకుట	607
రామలక్ష్మణులు జటాయువును జూచుట	609
జటాయువు రామునకు సీతాపహరణవృత్తాంతముఁ జెప్పుట	610
జటాయుదుస్థితికి రాముఁడు దుఃఖించుట	611
68. జటాయువు రామునకు సీతా వృత్తాంతము సవిస్తరంబుగఁ జెప్పుట	614
జటాయుమృతికి రాముఁడు శోకించుట	618
రాముఁడు జటాయువున కగ్నిసంస్కారాదులు చేయుట	623
69. లక్ష్మణుఁ డయోముఖిని విరూపఁ జేయుట	626

ఆరణ్యకాండము

సర్గసంఖ్య		పుట సంఖ్య
	రామలక్ష్మణులు కబంధుని చేజిక్కుట	628
70.	రామలక్ష్మణులు కబంధుని బాహువులు నజకుట	632
	లక్ష్మణుడు కబంధునకుఁ దమ వృత్తాంతముఁ జెప్పుట	634
71.	కబంధుఁడు రామలక్ష్మణులకుఁ దన వృత్తాంతముఁ జెప్పుట	635
72.	కబంధుఁడు స్వస్వరూపంబు నొందుట	640
	కబంధుఁడు రామునకుఁ సుగ్రీవునితో మైత్రి చేసికొనఁ జెప్పుట	641
73.	కబంధుఁడు రామునకుఁ బంపా మార్గంబుఁ జెప్పుట	644
	కబంధుఁడు రామునకుఁ బంపాసరస్సు వర్ణించి చెప్పుట	646
	కబంధుఁడు రామునితో శబరికి దర్శన మిమ్ముని చెప్పుట	648
74.	రామలక్ష్మణులు శబరిం జూచుట	652
	ఆహారపదార్థ విచారము	653
	శబరి రామలక్ష్మణులకు మతంగా శ్రమమునందలి వింతలు చూపుట	659
	శబరి (భక్తి సంజీవనీ సముద్భృతము)	662
	అంతేవాసిలక్షణము	681
	గురులక్షణము	692
	దీర్ఘబంధువగు గురుపులక్షణము	694
75.	రామలక్ష్మణులు పంపాతీరముఁ జేరుట	695
	ఆరణ్యకాండాంతపద్యములు	700
	గద్యము	702
708		
808		
810		
118		
418		
810		
838		
838		



శ్రీః
 శ్రీ సీతా లక్ష్మణ భరత శత్రుఘ్న హనుమత్పమేత శ్రీరామచన్ద్ర పరబ్రహ్మణోనమః.
 శ్రీమతే రామానుజాయనమః
 శ్రీ శారదాయైనమః
 శ్రీ హయగ్రీవ వ్రసన్న

శ్రీ మదాంధ్ర వాల్మీకి రామాయణము

స వ్యాఖ్యానము

ఆ రణ్య కాం డ ము.



నారాయణ : కరుణా
 ధీనా : దీనార్తిహరణధీమజ్జన ర
 ఛానియమా : యవవర్గ వి
 ధానక్షమ : యొండిమిట్టదశరథరామా :

మం ద ర ము

వ్యాఖ్యానారంభము.

శ్రీరామచంద్ర వ్రథో పాహి పాహి.

సి. తన పాదభక్తుల తనయునిగాఁజేసెఁ, జేట్లూరి నరసింహ శిష్యుఁజేసె
 దయ దీనిఁ దా నంకితంబుగా గ్రహించె, జగములఁదనకేర్తి నెగడఁజేసె
 మందరభారంబు మహిమతో వహించె, జనితవిషంబును సమయఁజేసె
 వాసుదాసుని దాను వాసుకిగాఁజేసెఁ బ్రజలందుఁ దనభక్తిఁ బ్రబలఁజేసెఁ

గీ. దనదు నీ గ్రంథమునకును దానె వ్యాఖ్య
 గరిమ వ్రాయించుకొనె వనశాండమునకు
 వాసుదాసునిచే దర్శ బ్రహ్మశరము
 చేసి యప్రతిహతముగఁ జేసినట్లు॥

తే. గీ. ఆలసించుట నొండె మాంద్యమున నొండె
 నించుక యుపేక్షచేసితినేని లెప్పు
 టంచుఁ బేర్వెట్టి లేపెడి యవనితనయ
 రామచంద్రుఁడు గలుగ నాకేమి భయము ?

శ్రీ నారాయణ=లక్ష్మీ విశిష్టుడవైన నారాయణా! ఇచ్చట నీ నారాయణ శబ్దము ద్వయములోనిది. కేవలనారాయణుడైనచో హితబుద్ధిచేనైనను దన యాజ్ఞ సుల్లంఘించి యపరాధులైనవారిని "సక్షమామి" నేను క్షమింపను. "క్షిపామ్యజస్ర మశుభానాసురీష్వేవ యోనిషు" శాశ్వతముగా ననురయోను లందే పడవేసెదను. అని తండ్రీయందువలె శిక్షకత్వమేయుండును. ఆయన యామాటలనఁగానే "దేవ్యా కారుణ్యరూపయా" యన్నట్లు మూర్తిభవించిన దయయగు శ్రీదేవి ప్రక్కననే యుండి చేతిని బట్టుకొని యేమినాథా: మీరిట్లు లనెవరు. హేయగుణరహితులరు-కల్యాణగుణసహితులరు నగు మీవాక్కున నిట్టి కఠినోక్తులు రావచ్చునా? తప్పుచేసినవారి నెల్ల దండింపఁ బూనిన లోకమునఁ దప్పుచేయనివారెవ్వరు? అందఱిని శిక్షింపఁబూనిన మీరు రక్షించునది యెవరిని? ఎవనియందేమి మేలిగుణమున్నదో అది యాధారము చేసికొని వానిని రక్షింతు నాయని మీరు సద్గుణములను వెదకవలయునుగాని యెవఁడేమి తప్పుచేసెనో యని వెదకి యామాత్రమున వాని దండింపఁబూనరాదు-దండము తమోగుణ భూయిష్ఠునకుఁదగును గాని శుద్ధసత్త్వగుణైక నిష్ఠగలిగి జగద్రక్షకార్యమే కృత్యముగా నుంచుకొనిన మీకుఁదగినదికాదు. ఇంతకు నీ యపరాధము చేసిన వారెవ్వరు? నీ బిడ్డలుగారా మీయంశసంభూతులు గారా? అహంస్మరామి - అహం సర్వ భూతేభ్యో దదామి-అహం సర్వపాపేభ్యో మోక్ష యిష్యామి యనిన మీ వాక్యములను స్మరించి రక్షింపుమని సామ్యునిఁజేయును.

కరుణాధీనా=అన్ని గుణము లాయనకు వశములై యాయన సంకల్పము ప్రకారము వర్తించును-కరుణకు మాత్ర మే యాయనవశపడి యదియాడించినట్లు లాదుచుండును-కావున నాయన కరుణ కధీనుండయ్యెను. "ఏవం సంస్మృతి చక్రస్తే త్రామ్యమాదే స్వకర్మభిః, జీవే దుఃఖాకులే విష్టోః, కృపాకాప్యవజాయతే" ఈవిధముగ సంసార చక్రమందుఁదగులుకొని తన కర్మములచే దిమ్మతిరుగుచు దుఃఖముచేఁ గలవరపడుచున్న జీవులను జూచి విష్ణువునకుఁ గృపకలుగును. ఈవిధముగ జగత్సృష్టికి, రక్షకు, సంహారమునకుఁ గరుణయే కారణము-అంతియకాదు-అటులు

కరుణకు వశుడైనవాడేమి చేయుననిన దీనా ర్హిహరణ కష్ట శయం దుండు వాని బాధను హరించువాడా? ఇతరుల దుఃఖమును బోగొట్టుట దయచేతనేకదా, బాధవచ్చినపిమ్మట దీనులేర్చిన నపుడు రక్షించునేగాని నిజముగా దయగలవాడైనచో బాధరాకయుండజేయుట యుత్తమపక్షము గదా. అట్లుచేయును- ధీమంతుల రక్షణియమా-బుద్ధిమంతుల రక్షించు నియమము గలవాడా-తన కనుకూలముగ వర్తించు వారికి నావదరాకుండ గాపాడును. తక్కినవారు మొఱబెట్టినపుడు కాపాడును ఆయన యేమి మేలుచేయును-ఎట్లు కాపాడునందురా? అపవర్గ విధానక్షమ-మోక్షమిచ్చుటయందు శక్తిగలవాడా: మరల జనన మరణములకు వచ్చి సంసారములో పడి పరితపింపకుండునట్లు మోక్షమిచ్చును. ఇంతటి మేలు చేయువాడు మఱి యెవ్వఁడు లేఁడుగదా ఇంతకంటె మేలులేదుగదా. నేనాయన నాశ్రయించినఁగదా మోక్షమిచ్చును-ఎక్కడనో మనకు గోచరుఁడుగాక వైకుంఠములోను బాలసముద్రములో నుండువానిని నేనెట్లు లాశ్రయింపఁగలను ప్రజలయందనురాగము కలవాడైనచో వారికి నులభసాధ్యుఁడుగా నుండవలయును గాని యొక్కడనో గహనప్రదేశమునఁ గానరాకయుండి మీరిక్కడికి రండనిన నెవరుపోగలరు? దయగలవాని లక్షణమిదియా యనరాదు. ఒంటిమిట్ట దశరథ రామా-భక్తులకు నులభుడైన కనులకు గోచరించుచు నొంటిమిట్టయందు దశరథరాముడైన సాక్షాత్కరించియున్నాఁడు. ఇంతకంటెను సౌలభ్య మెందుగలదు. దశరథరామా-దశరథుని కుమారుడవైన రామాయని కుభ్యవంశలోపి సమాసముగనైనఁ జెప్పవచ్చును. దశరథునియొక్క రాముడని శిష్యషష్ఠియైనఁ జెప్పవచ్చును. ఇవట శిష్యషష్ఠి పితృపుత్ర భావరూప సంబంధార్థకము లేక దశరథునకు రామా ఆనందకరుఁడాయని యైన జెప్పవచ్చును. రథశబ్దమునకు దేహమనియు నర్థముకలదు. "రథః పారుష దేహయోః" త్రిశాండశిష్యము. "ఆత్మానం రథినం విద్ధి శరీరం రథమేవచ" భ. గీ. "రథస్థం కేశవందృష్ట్వా పునర్జన్మ నవిద్యతే" ఇత్యాది ప్రయోగములవలన రథమనఁగా దేహము. మత్స్యకూర్మాది దశవిధదేహములుగల రామాయని యర్థము. దశరథ-వక్షివాహనుఁడా. ఈ యర్థము బాలశాండముందు వ్రాయఁబడెను. కావున గరుడవాహనుడవైన రామాయని యర్థము. కావున నొంటిమిట్టయందు వేంచేసియుండు రాముడే గరుడ వాహనుడనియు, దశరూపధారియనియుశ్రీమన్నారాయణుడనియుగ్రాహ్యము. ఇట్టియో శ్రీరామచంద్రమూర్తి: నీ వరణ్యమునఁ జేసినచర్య వివరించెదను వినుము.

కరుణాధీనా యనునది నాశ్రితరక్షణార్థము పితృవాక్యము సెవముగాఁగొని యరణ్యమునకు వచ్చుట తెలుపును. "పనిగొని యాత్మకార్యముగఁ బాపులనెల్ల నడంచి మీకు శోభన మొనగూర్చు మజ్జనకు వాక్యము సాకుగ నేను వచ్చితి- (ప.౮౮) అను రామచంద్రు వాక్యమే యీ యర్థమును దెలుపుచున్నది." శక్తోపి

రాఘవస్తస్మై, రాజ్యం సంత్యజ్యధర్మతః | దశగ్రీవపథార్థాయ పితుర్వచన హేతునా. అను పాద్యవాక్యము దీనిని బలపఱచుచున్నది.

దీనార్తిహరణ=ఇది "రఘువిగో రాఘవ కనుఁగొమ్ము వసంఘనను నసుర కోటులచే నా, శమ్మునుగన్న ముసీంద్రచయమ్ముల దేహము లెమ్ము"లను దానినిసూచించుచున్నది. ప.౮౫. ధీమజ్జనరక్షణియమా ఇది రామచంద్రమూర్తి శరభంగాశ్రమవాసులయొడఁజేసిన ప్రతిజ్ఞయు ఆ విషయమున సీతాదేవి చెప్పిన కొన్ని వాక్యములకు రామచంద్రమూర్తి ప్రత్యుత్తర మిచ్చుటయుసూచించును. అపవర్గ....క్షమ=ఇది జటాయువునకు మోక్షమిచ్చిన విషయముఁ దెలుపును.

—+ శ్రీరాముఁడు దండకారణ్యముఁ జొచ్చుట. +—

౭. ధీరుఁడు రామభూవరుఁడు+శ్రీవ్రవరాక్రమశాలి చొచ్చి దుష్కూరమహావనిన్, బహుశ+ఘోరమృగావిలదండ కాటవిన్, హరివిహారి తావసజ+నాశ్రమమండల, మందుఁ గాంచె నానారమణీయభూమిరుహ+నవ్యము భవ్యము భూతసేవ్యమున్.

అవతారిక :— పూర్వకాండమున జగజ్జన్మాదికారణుండును, వేదాంత వేద్యుండును పరబ్రహ్మమగు శ్రీరామచంద్రమూర్తికి నవిద్యాదోషగంధశూన్యతయు, ఆనందపరిపూర్తియు, సర్వాంతర్యామిత్వము, అత్యుత్తమ ధర్మప్రవర్తకత్వమునను నిటువంటి యనేకగుణములు చెప్పఁబడెను. ఈ కాండమున సజ్జనరక్షణమనెడిధర్మము చెప్పఁబడును. పరిత్రాణాయ సాధూనామ్మును నవతార ప్రథమ ప్రయోజనమిందుఁ జెప్పఁబడును. ఫజ్జన సంరక్షణ మిళాండమందలి సారాంశమగుట నది మొదటిపద్యముననే చెప్పఁబడెను.

అయోధ్యకాండమందు సామాన్యలౌకిక ధర్మములు పుత్రధర్మము రాజధర్మము - బ్రాతృధర్మము - మిత్రధర్మము సత్యధర్మనిష్ఠ లోనైనవి చెప్పఁబడెను. ఇందు విశేషధర్మములుచెప్పఁబడును.

శ్రీమద్రామాయణమందు శ్రీ సీతారామలక్ష్మణులు ముఖ్యులు. తక్కినవారు సందర్భానుసారముగ వచ్చినవారు. ఈ మువ్వర సంబంధము చిదచిదీశ్వరుల సంబంధమును దెలుపుచున్నది. ప్రకృతి కథిష్ఠానదేవత లక్ష్మీ-సీత-ఈమె చైతన్య స్వరూపిణి-ప్రకృతి బద్ధాత్మస్థానమున నీమె చెప్పఁబడెను. లక్ష్మణుఁడు ప్రకృతి సంసర్గములేని జీవుఁడు. కాపుననే యీయన భార్యతోడి జంజాటములేని వాఁడుగాఁ జెప్పఁబడెను. శ్రీరాముఁడిశ్వరుఁడు. ప్రకృతిబద్ధజీవుఁడు శుద్ధజీవుఁడిరువురు నీశ్వరునాశ్రయించి యాయనకు శేషభూతులై యుండువారే. ఈ తత్త్వము తెలిసినవాఁడు ముక్తుఁడగునని భగవద్గీతయందుఁ బదునై దవయధ్యాయమునఁ జెప్పఁబడెను.

ద్వావిమోపురుషౌ లోకే క్షరశ్చాక్షర ఏవచ
క్షరః సర్వాణి భూతాని, కూటస్థోక్షర ఉచ్యతే.

ఉత్తమః పురుష స్త్వన్యః, పరమాత్మే త్యుదాహృతః
 యోలోకత్రయమావిశ్య బిభర్త్యప్యయ ఈశ్వరః
 తస్మాత్ క్షరమతీతోహ, మక్షరాదపిచో త్తమః
 అతోస్మి లోకే వేదేచ, ప్రథితః పురుషో త్తమః
 యోమా మేవ మసంమూఢో జానాతి పురుషో త్తమమ్
 ససర్వవిదృజతిమాం సర్వభావేన భారత.
 ఇతిగుహ్యతమం శాస్త్ర మిదము త్తం మయాసఘ
 ఏతద్బుద్ధ్వాబుద్ధిమాన్ స్యాత్, కృతకృత్యశ్చభారత॥

అర్థము

క్షరుడక్షరుడని యిరువురు పురుషులు లోకమున బ్రసిద్ధులు. అందు క్షరుడనువాఁడు అచిత్తు (ప్రకృతి) సాంగత్యము నొందిన బద్ధజీవుఁడు. ఈయచిత్తు సంసర్గములేనిజీవుఁడు ముక్తుఁడు-నిత్యుఁడు-రెండవవాఁడు-ఈ యిరువురకంటె నుత్తమపురుషుఁడు మతీయొకఁడు గలఁడు - అతఁడవ్యయుఁడు-ఆయనయే ప్రకృతిని బ్రకృతి బద్ధజీవుని బ్రకృతి ముక్తజీవుని భరించువాఁడు.

నేను మీఁడఁజెప్పిన క్షరాక్షరముల రెంటికంటె నుత్తముడను గావున లోకములందు వేదములందు నేను బురుషోత్తముడని ప్రసిద్ధిచెందితిని.

ఎవఁడంతయు నొకటియేయని ప్రమాదపడక నన్నిట్టివానిఁగాఁ దెలిసికొను చున్నాఁడో వాఁడు సర్వము తెలిసినవాఁడై నన్నన్ని విధముల భజించును.

ఇది మిక్కిలి రహస్యమైన శాస్త్రము-నీకుఁజెప్పితిని - దీనిఁదెలిసికొనిన బుద్ధి మంత్యుఁడు కృతకృత్యుఁడు.

శ్రీమద్రామాయణ మీమువ్వుర సంబంధమునే యాదినుండి యంత్యము వఱకు బోధించుచున్నది. ఈ విషయము మనస్సునందుంచుకొనక రామాయణము చదువువాఁడు ఆఖ్యాయిక చదువువాఁడే. ఇందు సీతాలక్ష్మణులకు శ్రీరామ చంద్రమూర్తియందుఁగల ప్రేమ భక్తులు, బాలశాండమున సామాన్యముగ సూక్ష్మముగ వర్ణింపఁబడెను.

(చూ. ప. బాల. ౫౨౩-౫౩౨-౫౩౪-౧౩౬౫-౧౩౬౬-౧౩౬౭-౧౩౬౮)

ఆవల నయోధ్యాశాండముందుఁ దమ సర్వసౌఖ్యములు వదలుకొని శ్రీరామ చంద్రమూర్తి వెంటఁబోవుటయేగాక నీ తైంకర్యములేక నేనుండఁజాలనని లక్ష్మణుఁడు, నిన్ను విడనాడి నేనుండఁజాలనని సీత చెప్పుటచే ఆ ప్రేమభక్తులు విశేషించి చెప్పఁబడెను.

(చూ. అయో. ౭౯౦-౭౯౧-౮౨౮-౮౩౧-౮౪౭-౮౫౩-౮౮౬-౮౮౭-౧౪౨౬.

ఈ సందర్భమున శ్రీరామచంద్రులకు కలగఁ జూచుటకు వలయునది

ఆరణ్యకాండముందుఁ గబంధుఁడు రామలక్ష్మణులఁ బట్టుకొన్నప్పుడు నన్ను, వీనికిఁ దిననిచ్చి, వాఁడు నన్నుఁ దినులోపల నీవు తప్పించుకొని పాతీ పొమ్మని రామప్రాణరక్షణార్థము తన ప్రాణము లక్ష్మణుఁ డియ్యఁబూనుటయు (౧౧౯౧ ప.) సీతాదేవి తానొంటిగనుండియు స్త్రీయయ్యు భయములేక కాముము లేక రాముని భూషించి రావణుని దూషించుటయు (ప. ౮౦౧) వారి భక్తి ప్రేమలు విశేషముగఁ దెలుపుచున్నవి.

ధీరుఁడు=ధైర్యశాలి-ఘాతుక మృగములతోనిండి రాక్షసభూయిష్టమైన ఘోరారణ్యముఁ బ్రవేశించుచున్నను భయపడనివాఁడు. ఆపదలందును మనసు చలింపనిగుణము ధైర్యము-ఈ ధైర్యమునకుఁ గారణమేమనిన.-భూవరుఁడగు టయే=రాజగుటయే రాజులకు ధైర్యము వ్రథమగుణము-ఉత్తరకుమారునివంటి పితీకిపందలు లేరాయందురేమో-తీవ్ర వరాక్రమశాలియగుటయే-తీవ్ర = తీక్షణమైన-వరాక్రమశాలి=ఎట్టి విరోధులనైన నాక్రమించు తీక్షణమైన శౌర్యాదులచేఁ బ్రకాశించువాఁడు దుష్కారమహాటవిన్=ఇటువంటి వానికిని మిక్కిలి క్రూరమని తోచునట్టి పెద్దయడవిని-క్రూరమగునడవి యనఁగాఁ గ్రూరమృగములచేతను గ్రూరరాక్షసులచేతను నిండినదనిభావము-బహుళ ఘోరమృగావిల = మిగుల భయంకరమైన యడవిమృగములచేఁగలఁత నొందినదియగు దండకాటవిన్ = దండకయను పేరుగల యడవియందు-సప్తమృగమున ద్విత్వీయ-హారి విహారి= మనోహరమగు సంచారముగలవాఁడు - ఇంత ఘోరారణ్యమందుఁదిరుగు చున్నను నది యాయన కుద్యాసవనమందు సంచరించుట వలె మనోహరమై యుండునేకాని వికటముగనుండలేదు-చొచ్చి=ప్రవేశించి-అందు = ఆ యరణ్య మందు. తావసజనాశ్రమమండలము=తవస్సుచేసికొను వారి యాశ్రమప్రదే చము-శాంచెన్=చూచెను-అది యెట్లులున్న దనిన-నానా=వలువిధములైన, రమ డీయ=అందమైన, భూమిరుహ=చెట్లచే-నవ్యము = సుందరమైనది-భవ్యము = శుభకరమైనది-భూతసేవ్యమున్=నమ స్తుభూతములచేతను సేవింపఁబడయోగ్యమైనది-ఇట్లనుటచే సహజవిరోధములుగల జంతువులును దమవైరము మానుకొని స్నేహభావముచేఁగలసిమెలసి తిరుగుచున్నవని భావము- (౨) మృగములందు మైత్రిగాసవచ్చునుగానియంతకంటెఁ గ్రూరులగు రాక్షసులున్నవారు గదా యనిన వారును ఆశ్రమము పొలిమేరలోఁగా రాజులరు-అదివిడిచి యావలఁబోయిననే బాధింతురు-కావున రాక్షసులకు భయపడువారుకూడ నిర్భయముగానందు వసింపవచ్చునని భావము-అటుగాక యాశ్రమములోనికి వారు రాఁగలిగియుండిన ఋషి-ముని-యని పేరులే లేకపోయియుండవలెను - మండలము=ఆశ్రమముల సమూహము-చక్రవాళంతు మండలముని నిఘంటువు-దండక=దండుఁడనురాజు శుక్రచార్యుని కూతును బలాత్కారముగఁ జెతించిన కారణముచే జనస్థానమందుఁదప్ప నతని రాష్ట్రముపై మట్టివాన గురియునట్లు

శుక్రుఁడు శపించెను-అట్లు పొడుపడినభూమి యతనిపేర దండకారణ్యమయ్యెను-
ఈ విషయము త్తరరామాయణమునఁ జెప్పఁబడెను- చూ.వ. ౧౩౪౯.

కా త్ప ర్య ము.

తీవ్రవరాక్రమముగఁబాఁడును ధీరుఁడునగు శ్రీరామచంద్రమూర్తి మిక్కిలి
భయంకరములయిన మెకములచేఁ గలఁత నొందియు మిగులఁ గ్రూరమగు
దండకాటవిలోఁ బ్రవేశించియందునానావిధములై ననుందరముల గువృక్షములచే
నందమైశుభమై భూతసేవ్యమైన మునీంద్రుల యాశ్రమ్యసమాహమునుజూచెను.
కం. చీరకుశ వ్యాప్తంబై, సారాగమకాంతిపూరఁసంపద మింటన్

భూరిద్యుతిదుర్దర్శనం, ఔ రవిమండలముఖాతిఁసమరెడుదానిన్. ౩

చీరకుశవ్యాప్తంబై = ఉదికియారవేసిన నారచీరలచేతను యజ్ఞమునకై
తెచ్చిన దర్పలచేతను వ్యాపించినదై - సారాగమ = సారవంతములైన వేదాధ్య
యనముచేఁగలిగిన, కాంతి = బ్రహ్మవర్చస్సుయొక్క - పూర = ప్రవాహముయొక్క
సంపదన్ = అతిశయముచే, భూరిద్యుతి = అధికమైనకాంతిచే; దుర్దర్శంబు = చూడ
రానిది - రవిమండలముఖాతి = సూర్యమండలమువలె - అమరెడుదానిన్ = ఒప్పు
చున్న దానిని - ఋషులసమాహమునకు సూర్యమండలమునకు బ్రహ్మతేజస్సునకు
సూర్యరశ్మికినుపమానోపమేయములు - ఇరువుర తేజస్సునకు వేదోక్తతపస్సే
కారణము.

భూరిద్యుతి దుర్దర్శంబొరవిమండల మనుటచే నిది గ్రీష్మర్తువని యేర్పడు
చున్నది కావున నిది కార్తికమాసమును తిలకవ్యాఖ్యానము సందేహింపఁదగినదే-
చెప్పవలసినదానిని బ్రత్యక్షముగాఁ జెప్పక మఱియొకవిధముగాఁ జెప్పుట వాల్మీకి
శైలియైయున్నది - లంకలో హనుమంతుఁడున్నప్పుడు సూర్యోదయము మఱి
కొన్ని చోటుల నిట్లేచెప్పియున్నాఁడు.

సూర్యుఁడు దర్శింపరాకుండుట మధ్యాహ్నమండేకదా-అదయా స్తమయ
ముల సూర్యునకు మందేహాది రాక్షసబాధగలదు కాని మధ్యాహ్న సూర్యునకు
వారిబాధయెట్లులేదో యట్లేయాశ్రమవాసులకు రాక్షసబాధ లేదని ఖావము.

అడవి కావున సారాగమ = సారవంతములైన చెట్లయొక్క యనియర్థము
చెప్పవచ్చునుగాని యుపమానోపమేయములకుఁ బోలిక లేకపోవును.

కా త్ప ర్య ము.

నారచీరలచేతను దర్పలచేతను వ్యాపించినదై సారవంతములైన వేదా
ధ్యయనములచేఁగలిగిన బ్రహ్మవర్చస్సుంపదచే నొప్పి మిగులగాంతిచే దుర్దర్శ
మగు సూర్యమండలమువలె నొప్పుచున్నదానిని.

సీ. నానామృగకీర్ణ + మైనవ్యవిష్కీర, కాంతమై యప్పరః + కంజముఖుల
యాటలఁ బాటల + నర్చావిధంబుల, హర్షదం బై విశా + లాగ్నిశరణ

ములచేత స్రుగ్ధాండములచేతఁ గృష్ణాణి, సములచే దర్శనంఁతతులచేత
 నొప్పారి సమిధలఁనుదకకుంభంబుల, ఫలమూలతతుల రాఁజిలుచు స్వాదు
 తే. ఫలసమాప్తవస్యసఁల్లలితభూరి, ధారడీరుహవారసంఁభార మగుచు
 హోమబలిసత్కృతంబయిఁయుదితవేద, నాదమయినీరజోజ్వలసశినియగుచు.
 నానామృగాకీర్ణమై=భూత సేవ్యమనునది వివరింపఁబడుచున్నది-నానా=అనే
 కములగు-మృగ=జంతువులచే, ఆకీర్ణము=వ్యాపించినది-సవ్య=క్రొత్తక్రొత్త
 లగు-విషిర్=పక్షులచే-శాంతము=మనోహరమైనది - అప్పరః కంజముఖుల =
 అప్పరసలనెడి స్త్రీల యొక్క - అటలన్=క్రీడలచేతను - పాటలన్=గానముల
 చేతను-అర్చావిధులన్=పూజల చేతను-హర్షదము = సంతోషమునిచ్చునది - ఒక
 ఋషిగాకున్న మణియొక ఋషి యతఁడుగాకుండిన వేతొక ఋషి విడువక
 యజ్ఞముచేయుటచే దానికై యాహ్వానింపఁబడి వచ్చినదేవతలవెంట దేవతా
 స్త్రీలు వచ్చియాటలచేతను బాటలచేతను వారికి సంతోషము గలిగించుచుండిరని
 భావము-విశాల = వెడలుపైన; అగ్నిశరణములచేత = అగ్నిగృహములచే -
 అగ్నులుసర్వదాకాపాడఁ బడవలసినవికావున వానికై వేటుగదు లేర్పాటుచేసి
 యుంపఁబడును-స్రుగ్ధాండములచేతన్-స్రుక్కులు=హోమసమయముల నేరిని
 నగ్నిలో హోమముచేయుటకై యుపయోగించు కొయ్యమిక్కులు-భాండము =
 పాత్ర=స్రువము="పాత్రం స్రువాదికమ్" అని యమరుఁడు-ధ్రువ-ఉపభృత్తు-
 జుహూ, ఇవి స్రుక్కులందు భేదములు-కృష్ణాణిసములచే = జిఁకవర్మములచే-
 దర్శనంఁతతులచే=దర్శనమూహములచే, సమిధలన్=కొయ్యపుల్లలచే.

వలాశము=మోదుగు-ఖదిరము=చండ్ర, అశ్వత్థము=రావి-ఉదుంబరము=
 మేడి-అత్తి-వికంకతరు=పుల్లవెలగ-బిల్వ=మారేడు-శమి=జమ్మి - అర్కము =
 జిల్లేడు-వేతసము, ప్రబృలి-అపామార్గము=ఉత్తరేణి-దర్శ=దర్శలు-వీనిపుల్లలు
 మాత్రమే హోమమునకుఁ బ్రశస్తములు-ఇందువెనుక వెనుకవానికంటె ముందు
 ముందువి శ్రేష్ఠములు. ఇవి జుత్తిలి జిట్టెఁడు పొడుగుండవలయును. పై బొప్ప
 తోడ నుండవలయును. వీనిలో పుకుగులు 1రంధ్రములు పువ్వులుండరాదు-జిర్ణ
 ములైనవి తాముగ నేల వ్రాలినవి వనికెరావు-వెలయిచ్చికొన్నవి శూద్రులు
 తెచ్చినవానితోను హోమము సేయువాఁడు పతితుఁడగును. ఆజ్యధార నాలుగంగు
 శములపొడుగు మినుపగింజంత లావుండవలయును. అన్నాహతి వచ్చియుని
 రిక కాయంతయుండవలెను-ఆవు నెయ్యి శ్రేష్ఠము-అది యభావమైనచో మాహి
 షము-ఉదకకుంభంబులన్=నీటికడవలచే-రాజిలుచున్ = ప్రకాశించుచు-స్వాదు=
 తియ్యనైన-మంచి రుచిగల-ఫల=పండ్లచే-సమాప్త=ఆవరింపఁబడిన, పస్య=
 అడవియందుఁబుట్టిన-సల్లలిత=మిగుల మనోహరమైన-భూరి=గొప్పవగు-ధారడీ
 రుహ=చెట్లయొక్క-వార = సమూహముచే - సంభారము = నిండినది - హోమబలి
 సత్కృతంబు=వైశ్యదేవము మొదలగు హోమములచేతను - బలి = భూతబలి

మొదలగు బలులచేతను-సత్కృతము=పూజింపఁబడినది-ఉదిత=పుట్టిన - వేద
నాదము=వేదములధ్వని-అయి=కలిగి-సీరజ = కమలములచే - ఉజ్వల=ప్రకా
శించు-సశిని = సరస్సులు గలది.

కా త్వ ర్య ము.

పలుతెగలగు మృగములచే వ్యాపించి పురములందెన్నడుఁ కాసరాని
క్రొత్తక్రొత్తపక్షులచేఁ జూడఁగనుటకుఁ బండువై యజ్ఞార్థమై వచ్చిన దేవతల
వెంట వచ్చిన యప్పరస్త్రీల యాటలు-పాటలు-పూజలు మొదలగువానిచే సంతో
షముగలిగించునదియై విశాలములైన యగ్నిహోత్రగృహములచేతను - స్రు
క్కులు-స్రువములు-దర్భలు-సమిధలు - జలకుంభములు పండ్లు - కందమూల
ములు-గలదై తియ్యనిపండ్లచే నిండిన యడవియందుఁబుట్టిన పెదచెట్లగుంపు
లచే నిండి హోమములు బలులు వీనిచే సత్కరింపఁబడినదై - వేదపాఠరసము
గలిగి కమలములుగల కొలఁకులచే బ్రకాశించుచు.

కం. ఫలమూలాశనులును దాం,తులుఁ జీరాశినధరులును + ద్యుమణికృశానూ

జ్వల తేజ లగుపురాణము,నులు నిలువన్నీడ యయి మ+నోహరమగుచున్.

ఫలమూలాశనులును=పండ్లు-కందమూలములు ఆహారముగాఁగలవారును-
దాంతులు-ఇంద్రియ నిగ్రహము గలవారు-చీరాశినధరులు=నారచీరలు - జింక
చర్మములు ధరించినవారు-ద్యుమణి=సూర్యునివలె - కృశాను = అగ్నిహోత్రము
వలె, ఉజ్వల=ప్రకాశముగల-తేజలు = బ్రహ్మవర్చస్సుగలవారు నగు - పురాణ
మునులు=దీర్ఘకాలముగ వేలకొలఁది సంవత్సరములుగ తపోబలముచే జీవించి
యుండు మునులు-నిలువన్ = నిలుచుటకు-నీడయయి = ఉనికి పట్టయి - మనో
హరము=మనస్సు నాకర్షించునది.

కా త్వ ర్య ము.

ఫలములు కందమూలము లాహారముగా నింద్రియ నిగ్రహము గలిగి
నారచీరలు జింకచర్మములు గట్టి బ్రహ్మవర్చస్సుచే సూర్యాగ్నులవలెఁ బ్రకా
శించుచుండు పురాతనమునులు నిలువ నునికిపట్టయి మనస్సునకింపై.

కం. బ్రహ్మభవనతుల్యంబై, బ్రహ్మరవస్థిత మగుచు+బ్రహ్మజ్ఞములౌ

బ్రాహ్మణకదంబములచే, బ్రహ్మర్షులచేతఁ గడుశుభం భగుతలమున్. ౬

బ్రహ్మభవనతుల్యంబై = బ్రహ్మలోకముతో సమానమై-సన్న్యాసులుగా
నుండి తపస్సులుగానుండి మరణించినవారందఱు బ్రహ్మలోకమందుఁగదా చేరు
దురు. అట్టులే యిక్కడనున్నారని భావము-బ్రహ్మరవస్థితము=వేదముచే సతి
శయించినది-బ్రహ్మజ్ఞములు=పరబ్రహ్మము నెఱిగినవారు-కడుశుభము=మిగుల
మెలైనది-తలము=ప్రదేశము.

ప్రాజాపత్యం గృహస్థానం, బ్రహ్మం సన్న్యాసినాం శ్మృతమ్ ।

యోగినా మమృతంస్థానం, తద్విద్ధోః పరమంపదమ్ ।

ఏకాంతినస్పదా బ్రహ్మధ్యాయినో యోగినోహియే.
 తేషాం తత్పరమంస్థానం యద్వై పశ్యంతిసూరయః
 గత్వాగత్వా నివర్తంతే చంద్రసూర్యాదయోగ్రహః
 అద్యాపి ననివర్తంతే ద్వాదశాక్షరచింతకాః॥ వి. పు. ౧-౨-౩-౨.

గృహస్థులకుఁ బ్రాణాపత్యలోకము, (భృగ్వాదిలోకము) సన్న్యాసులకు బ్రహ్మలోకము (ఇరువురవ్యాఖ్యాత లిదిసత్యలోకమనియే వ్రాసిరి. 'సన్న్యాస్ సాత్ బహ్మస్థానం' అని యనేక ప్రమాణములు గలవు.) ప్రతీకాపాసనచేయు యోగులకు ధ్రువమండలమునకు మీఁదనుండు విష్ణుపద మనులోకము, సదా భగవంతు నుపాసనముచేయు ఏకాంతులకు (ప్రపన్నులకు) నిత్యసూరులు చూచుచుండు పరమాకాశస్థానము-చంద్రసూర్యాది గ్రహములన్నియుఁ బోయి పోయి మరలమరల వచ్చుచుండును - ద్వాదశాక్షరమంత్రోపాసకు లిప్పటికి మరల వచ్చినవారులేరు. ఇట్లు చెప్పుటచేఁ బరమాకాశ ముపాసకుల (నిష్కామ భక్తులయుఁ బ్రపన్నులయు) దని యేర్పడుచున్నది.

తా త్ప ర్య ము.

వానప్రస్థ సన్న్యాసాశ్రమములనుండి మరణించినవారిచే నిండిన బ్రహ్మలోకమువలె జీవించియుండు తపస్సులచేతను హోమసమయముండును అధ్యయన సమయముండును వెలువడు వేదనాదముచేతను - పరబ్రహ్మజ్ఞానముగలవారి చేతను మిగుల శుభకరమైన ప్రదేశమును.

ఉ. దాపునఁ గాంచి యాదశర * ధ ప్రభువుండు తదాశ్రమంబుఁ దాఁ జావము నెక్కుడించి చన * సంయమివర్కులు దివ్యతత్త్వమే ధావరిణీతు లెంతయు ము * దంబున నే యెదు రేగి కాంచి రాక్ష్యేవకుమారు రాముని య * శస్విని జానకిఁ దమ్ము లక్ష్యుణున్. ౨

దాపునన్=సమీపమందే-తదాశ్రమంబు=ఆయాశ్రమము-దివ్యతత్త్వమేధావరిణీతులు-దివ్య=అమానుషమైన-దేవతాసంబంధమైన-తత్త్వమేధా=తత్త్వజ్ఞానముచే-వరిణీతులు=విస్తారముగఁ గూడినవారు. ఇట్లు చెప్పుటచే శ్రీరామచంద్రమూర్తి సాక్షాదృగవంతుఁడని సీతాదేవి సాక్షాలక్ష్మీయని లక్ష్యుణుఁడు భగవదంశమని యవతారహస్య మెఱిగినవారు "జన్మకర్మచమేదివ్యమేవం యోవేత్తి తత్త్వత"యను భగవద్వాక్యమును సంధింపవలెను-యశస్విని=విస్తారకిర్తి గలదానిని

తా త్ప ర్య ము.

ఇట్టి యాశ్రమమండలము సమీపమందే చూచి యాదశరథరాజకుమారుఁడు రామచంద్రమూర్తి యా యాశ్రమములలోనిప్పుగములు తమ్ముఁజూచి భయపడకుండునట్లు చాపమెక్కు సడలించి సవినయముగాఁ బ్రవేశింపఁగా దివ్యదృష్టిగల. యాఋషీశ్వరు లవతార రహస్యమెఱిగినవారగుటచే వారిరాక ముందుగానే తెలి

సికొని యిన్ని జన్మాలకు సాక్షాద్భగవద్దర్శనాలాపములు సమకూరెగదా మనము
వెదకుచుఁబోయినను దొరకనివాఁడు మనలననుగ్రహింపఁ దానే వచ్చుచున్నాఁడు
గదా-ఆహా యేమిదయ యేమి దీనజనరక్షావర్వతము-ఏమిసౌలభ్యము-ఏమిభక్త
వాత్సల్యమని సంతోషించుచు నెదురుగాఁబోయి సీతారామలక్ష్మణులను జూచిరి.

రాముని-జానకిని-లక్ష్మణుని జూచిరనిచెప్పుటచే ముందు శ్రీరామచంద్ర
మూర్తి రాఁగా నాయన వెనుక సీతాదేవి వచ్చెననియు-ఆమెవెనుక లక్ష్మణుఁడు
వచ్చెననియు గ్రహింపనగును-ఈ విషయము స్పష్టముగ ౧౪౨వ పద్యంబున
వివరింపఁబడెను.

• మునులు తమ్ము రక్షింప శ్రీరాముని బ్రార్థించుట. •

ఉ. భాసురసంభవత్కుముద • భాంధవతేజుని రామచంద్రునిన్
శ్రీసహితున్ సుమిత్రసుతు • స్ఫీతయశస్విని జానకిసతిన్
మాసరర క్తిపూర్ణ బహు • మాసపురస్సరయు క్తి మంగళా
శాసనసంప్రయు క్తిని బ్ర • శస్తమతు లృణియించి రాస్తమై.

భాసుర=ప్రకాశించునట్టి-సంభవత్=పుట్టుచున్న-కుముద భాంధవ=కలువ
లకుఁ జుట్టమైన చంద్రునికాంతివంటి-తేజుని = కాంతిగలవానిని - తస్మాత్సోమ
రాజానో బ్రాహ్మణాయని శ్రుతిచెప్పునట్లు చంద్రుఁడు బ్రాహ్మణులను రక్షించు
నట్లు రామచంద్రుఁడి ఋషిమండలమును రక్షించువాఁడని యీ యుపమానము
సూచించును-కు + ముద + భాంధవ=కు = భూమికి. ముద = సంతోషమిచ్చు -
భాంధవుఁడు చుట్టమగువాఁడు-భూమికంతయుననఁగా సమస్త జీవజంతువులకు
సంతోషమిచ్చువాఁడు-ఇట్టివాఁడు శ్రీరామచంద్రమూర్తియని భావము-ఈ యుప
మానము చంద్రోదయమును సూచించెడిని-కాపుననే యాతిభ్యసమర్పణము ఫల
ములధానము చెప్పఁబడెను-ఇది బహుశప్రథమయో ద్యోతీయయో యని తోచె
డిని - బాలచంద్రుఁడు పూజ్యుడై నట్లు శ్రీరామచంద్రుఁడు పూజ్యుడని
భావము-శ్రీసహితున్=బ్రాతృనేవారూపకలక్ష్మితోఁ గూడినవానిని, స్ఫీతయశ
స్విని=అధికమైన పతిప్రతా క్తిగలదానిని, మాసరమగు, రక్తి = అనురాగ
ముచే, పూర్ణ=నిండిన, బహుమాన పురస్సరయు క్తి=గౌరవము ముందుగాఁగల,
మంగళాశాసన సంప్రయు క్తిని=శుభముకలిగించు దీవనలచే దీవించుటచేత,
సీతారామలక్ష్మణులయం దా ఋషులు మిగుల ననురాగముగలవారగుటచే నీటు
వంటి దివ్యమంగళవిగ్రహములుగలవారికినిరాక్షసులునిండిన ఘోరారణ్యమందు
నేమిలోపము గలుగునోయని శంకించి యవి పరిహారమగుటకై శుభకరములై న
యాశీర్వచనములుచేసి రనిభావము. ఇదిగదా పరమభక్తి లక్షణము. ఇందు
మాసరర క్తి పూర్ణశబ్దము, 'పరాసుర క్తి రీశ్వరే' "సాపరమ ప్రేమరూపా" యను
భక్తిలక్షణముల, దలఁపించి వీరు భక్తులని తెలుపుచున్నది - ప్రశస్త
మతుల్=మిక్కిలిఁ గొనియాడఁబడిన మనస్సులు గలవారు, భక్తి పూర్ణులగుటచే

తనే ప్రశస్తమతులైరి. కాపున భక్తిలేని జవతపస్సులు యోగములు ప్రశస్తములు గావని భావము ఉదయించుచున్న చంద్రునివంటి తేజస్సుగల రామచంద్రుననుటచే నాయన తేజస్సు త్రోవైతరాభివృద్ధి గాంచునని భావము.

తా త్వ ర్య ము.

ఉదయించు చంద్రునివంటి శాంతిగల శ్రీరామచంద్రుని తిరిగిని సేవలక్ష్మీ సమేతుడయిన లక్ష్మణుని కిని విశేషయశోవతియగు సీతాదేవికిని వారు నిందారు ప్రేమచే సగౌరవముగ మంగళాశాసనములు గావించి నిండు మనస్సుతో సేవించిరి.

ఉదయించుచున్న చంద్రుడు వీరటను హరించునట్లు రామచంద్ర మూర్తి యకణ్యప్రవేశము రాక్షస నాశనూచకముని భావము.

కం. ఆ వనవాసులు శ్రీసీ తావల్లభు సౌకుమార్య + ధామ సువేష

శ్రీవపు సంహననములా, పోవక కని విస్మయాల్లి + మునిగిరి చిరమున్.

అందు ఋషులేకవాక్యముగా మంగళాశాసనము చేయవలసినంత పని యేమి కలిగెననిన గవి చెప్పుచున్నాడు.

వనవాసులు=అడవియందుండు వారు కాపుననే యిట్టిదివ్యమంగళ విగ్రహోపేతుని వారెన్నఁడుఁ జూచినవారుకారని భావము. శ్రీసీతావల్లభున్ = శ్రీయగు సీతయే యతిరూపవతి, "అతిరూపవతి సీతా," యని కలదుగదా, అటువంటి సీతవలచినవారెంతటి సుందరుడై యుండవలెను. కన్యకలు తమరూపము లెట్లున్నను వరుడందఁగాఁడుగ నుండఁగోరుదురు. ఇక సుందరియగు కన్యక దసకంటెసుందరుఁడు తనవిభుఁడుగా నుండఁగోరుట సహజమేకదా. సౌకుమార్యధామ సువేషశ్రీవపు = సుకుమారత్వమునకు స్థానమైన యాకారము శాంతిగలదేహము యొక్క; సంహననములు=అపయవము లెచ్చు తగ్గులులేక యేవేవి యెంతెంత యెట్లెట్లుండవలయునో యంతంత యట్లట్లుండుటలు, ఆపోవక=త్వప్తిలేక; కని=చూచి; విస్మయాల్లిన్=అశ్చర్యసముద్రమందు, చిరమున్=దీర్ఘ కాలము.

శ్లో. అంగప్రత్యంగకానాం, యస్సనివేశో యథోచితః

సుక్లిష్ట సంధిబంధస్త, త్సౌందర్య మితిచోచ్యతే॥

తా త్వ ర్య ము.

అడవియందు నివసించు నాఋషీశ్వరులు లక్ష్మీదేవియగు సీతాదేవికి, బ్రియుడైన వానిని, కోమలత్వమునకు స్థానమైనయాకారము యొక్క శాంతి గల దేహసౌష్ఠవముగలవానిని నెంత చూచినను నింకను జాతమని త్వప్తిలేక చూచిచూచి యాశ్చర్యసముద్రమున దీర్ఘ కాలము మునిగిరి.

కం. జనకసుతామణినిన్ ల,క్ష్మణునిన్ శ్రీ రామచంద్రు + సర్వఋషీశుల్

కనుగొని యెచ్చెరుపాటున, ననిమేషత్వంబు గనిరి + యాజనిత్యప్తిన్. ౧౦

తా త్వ ర్య ము.

సీతాదేవిని లక్ష్మణుని శ్రీరామచంద్రమూర్తిని ఋషీశ్వరులందఱు చూచి చూచి యాశ్చర్యపడి జెప్పవ్రాల్పక మఱిమఱి తృప్తిలేక చూచిరి.

దీనివలన రామచంద్రువిషయమైన యాశ్చర్యము సీతాలక్ష్మణులవిషయమై కూడఁగలిగెను.

ఇంతసేపు తామిట్లు చూచుటచేఁ దల్లికన్నులు దయ్యపుఁగన్నులన్నట్లు తమ దృష్టియే తాఁకెనేమోయని మంగళాశాసనములు గావించిరి. చూచిన పిమ్ముట మంగళాశాసనమా? మంగళాశాసనము చేసి చూచుటయా? పూర్వవర వ్యతిక్రమమని యాక్షేపింపరాదు. తార్యము ముందుచెప్పి యట్టికార్యము చేయవలసిన కారణము వెనుకఁజెప్పఁబడెను. అని మేషత్వము = (౧) జెప్పపాటు లేకుండుట, (౨) దేవత్వము, శ్రీరామచంద్రమూర్తిని దర్శించినమాత్రముననే వారికి దేవత్వ మీలోకమందే ప్రాప్తించెనని భావము.

జెప్పలు వ్రాల్చిన శ్రీరామచంద్రదర్శనానందమునకు విఘ్నముకలుగునేమోయని వారలు జెప్పలు వ్రాల్పరైరి. కృష్ణానిన్ను జెప్పపాటులేక చూడకుండఁ గంటి కడ్డముగ జెప్పలనేల సృజించె విధాత క్రూరుడై యని కదా గోపికలు విలపించిరి.

దీనివలన భక్తులకు నానందానుభవమే ముఖ్యమని యేర్పడుచున్నది. "పరిపూర్ణ బ్రహ్మనుభవాత్మి కాముక్తి" యనికదా ముక్తిలక్షణమును జూర్వులు చెప్పిరి. పరిపూర్ణ బ్రహ్మము ననుభవించుటే ముక్తి యని భక్తముక్తిలక్షణమునిరవధికనిరతిశయ నిరంతరాయానందమిందే కలదు.

ఇంతటి మహాలిలాషతో ఋషులుచూచి తొఁగిలింపఁగోరి రనియు నాకోరిక యీ యవతారాంతరమునఁ గాదనియుఁ గృష్ణావతారంబునఁ దీరఁగలదని రామచంద్రమూర్తి చెప్పిననియు వీరందఱు గోపికలై బృందావనమునఁ గృష్ణునిఁ గొఁగిలింపిరనియుఁ గృష్ణావనిషత్తునందుఁగలదు.

"ఓం శ్రీమహావిష్ణుం సచ్చిదానంద లక్షణం రామచంద్రం దృష్ట్వా సర్వాంగ సుందరం మునయో వనవాసినో విస్మితా బభూవు స్తం హోచుర్నోవద్యమపతా రాన్వైగణ్యంతే ఆలింగామో భసంతమితి భవాంతరే కృష్ణావతారే యూయం గోపికా భూత్వా మా మాలింగభ" దీనివలన గోపికలకు శ్రీకృష్ణునితో నాలింగస ప్రాప్తియేకాని సంభోగ ప్రాప్తిలేవని యేర్పడుచున్నది.

వం. అతిథిని నమ్మహాత్ముని స + మ స్తవరాచరభూతరక్షణో నృతిఁ దమపర్ణశాలలకు + ధర్మరతుల్ కొనిపోయి యాసన స్థితు నొనరించి యాయసల + తేజులు మూల ఫలప్రసూసనం హతుల నిజాశ్రమంబుల ను + సర్పణచేసి మొగిడ్చి హస్తముల్. ౧౧

ఈ ౧౧-౧౨ పద్యములందు ఋషీశ్వరులు శ్రీరామచంద్రమూర్తికి శరణాగతిచేసి రని తెల్పుబడును.

సమస్త చరాచరభూతరక్షణోన్మతిన్ = సమస్తములైన చరములు అచరములు సగు భూతముల రక్షించుటయందు విశేషసంతోషము గలవానిని, ఎట్టివాడైనను సతిధి పూజ్యుడే, అందు మహాత్ముడు పూజ్యుడు; అతిథులు తమనిమి తమనగా గ్రాసార్థులయియో స్వకార్యార్థులయియో వచ్చువారు. ఈయతిధి యట్టివాడు కాడు; చరాచరములనెల్ల రక్షింపవలయు నని సంతోషముతో వచ్చివచ్చాడు. ఈ యనరాకవలన లాభపడువారు ఆశ్రమస్థులే. సమస్త చరాచర రక్షకుడనుటచే భగవంతుడనియే యర్థము గ్రహింపవలయును. చరములను రాజులు రక్షింతురుగాని యచరములయిన పృక్షవర్వతపాషాణ గుల్మదులను రక్షించు రాజెవడు? కావున సట్టి పృక్షపాషాణాది శరీరములను దాలించిన జీవాత్మలనెల్ల రక్షించి వాని కభ్యుదయము గోరువాడు భగవంతుడే, అసలతేజులు = అగ్ని హోత్రుని తేజస్సుపంటి తేజస్సుగలవారు. వీరే యింతటి తేజస్సుగలవారయి సచోపి రాశ్రయించు రామచంద్రమూర్తి యింక నెంత తేజస్సుగలవాడయి యుండవలయునో, ధర్మరతుల్ = ధర్మమందుఁబ్రవీతిగలవారు, అసలతేజులు గావున రాక్షసులను దమతపశ్శక్తిచే నాశము చేయఁగలిగియు మనము దాసులము బిడ్డలము మనదుఃఖము స్వామితోఁ దండ్రితోఁ జెప్పుకొనుటకు మనకు ధర్మము గాని స్వతంత్రునివలె వర్తించుట భక్తిధర్మముగాదనియు "యోగశేషం వహామ్యహ"మ్మని యాయన చెప్పుమండఁగా నావని తాము చేయుటవలన భగవ ద్వాక్యమునందు విశ్వాసము లేమిని, క్రోధదాస్యమును స్వాతంత్ర్యమును తెలుపు నని తలఁచియు భగవంతునిమీఁదనే యాధారపడి యుండుటే మనకు ధర్మమనియు నుండువారు.

"అజ్ఞశ్చాశ్రద్ధధానశ్చ సంశయాత్మావినశ్యతి" యన్నట్లులు శాస్త్రవిశ్వాసములేనివారు చెడుదురు. త్రివిధం నరకస్యేదం ద్వారం నాశన మాత్మనః కామః క్రోధస్తథాలోభస్తన్నాదేత త్రయం త్యజేత్ || భ. గీ. ౧౬-౨౧ అత్మను నాశముచేయుటకు నరకమునకు మార్గములు మూడు రామము క్రోధము లోభము, కావున నీమూఁటిని వదలవలెను. జీవుడు తాను భగవంతునకుఁ బరతంత్రుడనియు, భగవంతుడు స్వామియనియు నాయనయే సర్వస్వతంత్రుడనియు నుండవలెను. తాను స్వతంత్రుడనుకొనెనేని చెడును.

"ఏషసర్వేశ్వరః, ఏషభూతాధిపతిః, ఏషభూతపాలః శ్రుతి, ఈయనయే సర్వేశ్వరుడు-ఈయనయే భూతములకధిపతి-ఈయనయే భూతములఁ బాలించువాడు.

లక్ష్మ్య హృషీకేశోదేవ్యా కారుణ్యరూపయా? రక్షక స్పర్వసిద్ధాంతే వేదాంతేషుచ గీయతే || వి. పు.

కరుణారూపిణియైన లక్ష్మితోగూడిన నారాయణుడే సర్వసిద్ధాంతములందు వేదాంతములందు రక్షకుడని చెప్పబడెను.

సర్వేషు దేశకాలేషు సర్వావస్థాసు చాచ్యుత
కింకరోస్మి హృషీశేష భూయో భూయోస్మికింకరః॥

సర్వదేశ, సర్వకాల, సర్వావస్థలయందు నారాయణా నీకు నేను కింకరుడను. మరలమరల జెప్పుచున్నాడను కింకరుడను, కింకరుడను.

ఇట్టివిషయము తెలిసినవారు, తమ వర్ణ శాలకున్=తమ ఆకుటిండ్రకు, దీని వలన నతిథి గొప్పవాడని యాయనయోగ్యతకుఁ దగినట్లు సత్కరింపవలయు నను నిర్బంధము లేదు. తమకుఁగలిగినదే శ్రద్ధాభక్తులతో నతిథికి సమర్పింప వలయునని సూచించుచున్నది.

యదాహరోభవే త్తేన, పూజయేత్పితృదేవతాః
తేనై వపూజయేన్నిత్య, మతిథిం సముపాగతమ్॥

తన కేది యాహారమో దానిచే బిత్పదేవతలను అతిథులను పూజింపవలెను.

ఆసనస్థితున్=ఆసనమందున్న వానిని, అసఁగా గూర్చుండుటకుఁబ్రయో కృష్టాజినమో సమర్పించిరని భావము. మూలఫల ప్రసూన సంహతులన్=కంద మూలములయుఁ బండయుఁ, బుష్పములయు గుంపులను, నిజాశ్రమంబులను= తాముండు నాశ్రమంబులను, అర్పణచేసి=తీసికొమ్మని యిచ్చి, మొగిచ్చి = మోడ్చి అతిథులకు-భోజనవస్తువులు, లేకవారు కోరినవేవై స నిచ్చుట గృహస్థు లకుఁ దగినకార్యమే, కాని తమకుఁదామే తమయిండ్లు వాఁకిండ్లు భూములు పుట్రలు గొడ్డు గోద లిచ్చుట శాస్త్రీయముకాదు. ఆచారము కాదు. సర్వమొకనికే యిచ్చిన గృహస్థ ధర్మమందుండు వాఁడు తక్కిన యతిథుల నెట్లు పూజింపఁ గలఁడు? తన్నుమాతిన ధర్మము లేదుగదా. అదియునుగాక వామనునివలె మీసర్వము నాకిమ్మని రామచంద్రమూర్తి యడుగనులేదు గదా. ఇట్లుండ వారంతటవారే యాశ్రమ సమర్పణముచేసి రన నది “మదీయత్యేనాభిమతేన వస్తు సర్వస్వామినే నారాయణాయ తుభ్యమేవ” “మాంమదీయంచ నిఖిలం చేతనాచేతనాత్మకమ్, స్వకైంకర్యోపకరణం పరదస్వీకురు స్వయమ్” మ్మును ప్రవృత్తి వాక్యమును స్మరింపజేయుచున్నది. ఏది నాదని మదిఁదలఁతునో యది సర్వము స్వామివైన నారాయణ నీయది కావునఁ గైకొనుచు యనికదా ప్రవ స్తులు చెప్పుదురు. మఱియును వారు నేను నాది యనుకొను చేతనాచేతనాత్మ కమైన సర్వము (చేతనాత్మకము=జీవాత్మ భార్యలు పిల్లలు గొడ్డులు లోనై నవి. అచేతనాత్మకములు=దేహము, ఇట్లు, భూములులోనై నవి). నీ కైంకర్యము నకుఁగాను దీసికొనుము-అని శరణాగతి భావమును దెలుపును.

“పితరంచాతరంచారాన్ పుత్రాన్ బంధూన్, సఖీన్ గురూన్
 రత్నానిధనధాన్యాని క్షేత్రాడిచ గృహాడిచ
 సర్వధర్మాంశ్చ సంత్యజ్య సర్వకామాంశ్చ సాక్షరాన్
 లోక విక్రాంత చరణౌ శరణంతే ప్రజం విభౌ॥

తండ్రిని, తల్లిని, భార్యలను, కొడుకులను, బంధువులను, స్థులను, గురువులను, రత్నములను ధనధాన్యములను క్షేత్రములను, ఇండ్లను, మోక్ష సాధనములని చెప్పఁబడు సర్వధర్మములను కర్మజ్ఞాన భక్తులను సర్వకామములను కైవల్యాదులను వదలి నేను విభూ : లోకముల నాక్రమించిన నీ చరణములనే శరణుచొచ్చితిని. అని కదా ప్రపన్నుఁడు చెప్పును.

మనసొత్తేదియు భగవంతున కీయలేదు. అజ్ఞానము చే భగవంతుని సొత్తును అహంకార మమకారదాసులమై మనదని తలంచుచున్నాము. ఈ యజ్ఞానము తొలగి స్వామీ నీసొత్తు నీవు తీసికొమ్ము. అనుటే ప్రపన్నునికార్యము. అతఁడు నాసొత్తు నీకిచ్చుచున్నాననఁడు. “ఇంతవఱకు నాది యని నేను దురభిమానము వహించిన దానిని నీకైంకర్యార్థము తీసికొనుము” అని మాత్రమే చెప్పును.

అనాత్మన్యాత్మబుద్ధిర్యా చాస్వేస్వమితియామతిః
 సంసారతరు సంభూతి బీజమేతద్విధాస్థితమ్॥ వి. పు. ౬-౭-౧౧.
 సంసార విషవృక్షస్య. — సాతాంతరము.

ఆత్మకానిదేహము నాత్మయనుకొనుట తన సొత్తుకాని వానిని దేహపోషక ధారణాది వస్తువులను తనవని యెంచుట యీ రెండు సంసారవృక్షము పుట్టుటకు బీజము.

స్వాతంత్ర్యం, నిజరక్షణం సముచితావృత్తిశ్చ నాన్యోచితా
 తస్యైవేతి హరే ర్వివిచ్య కథితం స్వస్యాపి నార్హం తతః॥

అను పూర్వాచార్యశ్లోక మనుసంధించునది. స్వాతంత్ర్యము, నన్ను రక్షించుకొనుట నాసర్వవిధ మనోవాక్కాయవృత్తులు ఇవన్నియు నాయసకేకాని యితరులకుఁగాదు. నాకుఁగాదు.

ఈ కారణములచే నిటువంటి యభిప్రాయముగల యా ఋషీశ్వరులు తమ యాశ్రమములను శ్రీరామచంద్రమూర్తి కర్పణము చేసిరి. అటుగాదేనియా యాకు డిండ్లు రామచంద్రునకేల? దీనికే న్యాసమనిపేరు. ఇదియేనిజమైనసన్న్యాసము.

తా త్వ ర్య ము.

అతిథిని, నందు మహాత్ముని, నందుఁ దనంతటఁదానే సమ స్తచరాచరముల రక్షించుటయందు సంతోషముగలవానిని సన్నిహోత్రమువంటి బ్రహ్మవర్చస్సు గలిగి ధర్మమందుఁ బ్రీతిగల యా ఋషీశ్వరులు తమవర్ణశాలకు రామచంద్ర

నూర్తిని బిలుచుకొనిపోయి యాసనము సమర్పించి కూర్చుండజేసి కందమూల
ఫలములు, పుష్పములు, తమయాశ్రమములు సమర్పించి చేతులు జోడించి-

౧. ఈమునికోటి కింతటికి * నీవె శరణ్యుడ వీవె ధర్మర

జ్ఞామహితుండ వోనుతయ * శా: గురువర్యుడగు బూజనీయు డున్
స్వామియు మాననీయుడును * శాసకుడు స్పృహ దీప నుమ్ము మ
త్స్వామివి నీవ, నీవు వస * ధారిణినుండిన నూర నుండినన్. ౧౨

శరణ్యుడవు=రక్షించు యోగ్యత గలవాడవు, ధర్మరజ్ఞామహితుండవు =
వారివారి స్వధర్మమందు వారువారుండునట్లు రక్షించుటచే గొప్పవాడవు. నుత
యశా=పొగడబడిన కీర్తిగలవాడా, గురువర్యుడు=గురువులందు శ్రేష్ఠుడవు,
గురువుల కందఱకుఁ బరమగురువగువాడు భగవంతుడేకదా, ఈయభిప్రాయము
లేదేని యీ విశేషణము వ్యర్థము. గురువులందు రాజమాత్రుడు
చేరడు. పూజనీయుడున్=ఆ ఆరణ్యము చేతనే పూజింపఁదగినవాడవు, స్వామివి=
స్వమ్ముగలవాడు స్వామి, స్వమ్ము అనఁగా సొమ్ము. సొమ్మెవరిదో వారికి స్వామి
యనిపేరు. నిర్విశిష్టముగ స్వామివని చెప్పుటచే నను శ్లోకములు నీసొమ్ము,
నీవే యంతకు స్వామివి, నిన్ను విడిచి వీనికధికారి మఱియొకఁడు లేడనిభావము.
మాననీయుడు=గౌరవింపఁబడఁ దగినవాడవు.

అయోధ్యా పట్టణమందు సింహాసనమునఁ గూర్చుండి ప్రజల రక్షించునపు
డై నే మీకు సాహాయ్యము చేయఁగలనుగాని యొంటరిగ నడవులపాలై వచ్చిన
నే నేమి చేయఁగలనందువేమో? వసధారిణినుండినన్ = నీ వడవి యుండుండినను,
౧౨రనుండినన్ = పట్టణమున సింహాసనమున నుండినను నీవేస్వామివి. ఇట్లు
సంపూర్ణ భరణమర్పణము వాక్కు చేతను, మనస్సుచేతను, గ్రియారూపముగను
భరణ్యాసము చేయఁబడెను; తన్నురక్షించు భారము భగవంతుని యందే
యుంచుట భరణ్యాసము.

తా త్ప ర్య ము.

ఈ మునికోటులసందఱ రక్షించు శక్తిగలవాడవు నీవే, వారివారి స్వధర్మము
వారువారు చేయునట్లు రక్షింపఁగల గొప్పతనము గలవాడవు నీవే. కావున మా
స్వధర్మమున మేము నిర్బాధముగ వర్తించునట్లు చేయుము ఇట్టివాడవని నీకీర్తి
నందఱు నిదివఱకే పొగడుచున్నాడు. నీవు గురువులకెల్ల గురుడవగు పరమ గురు
వవు కావున పూజార్హుడవు. కావున మాచేయుపూజ సంగీకరించి బిడ్డలను దర్శి
దండ్రులవలె రక్షింపుము. నే నేల రక్షింపవలయునందువేమో నీవు స్వామివి
మేము మాది యనుకొనునది యంతయు నీసొమ్ముకాని మాసొమ్ముగాదు. నీ
సొమ్మును నీవు కాపాడుకొనకున్న మఱెవరు కాపాడఁగలరు? నీసొమ్ము నీవు
కాపాడుకొనుటకు మా మనవేల? అది నీవే చేయవలసిన పనికదా, సర్వస్వామివి
కనుకనే గౌరవింపఁబడఁ దగినవాడవు, మాయందేదై న లోపముండిన శాసింపఁ

దగినవాడవు, నృపుడు = నరులను బాలించువాడవు, పరులు అనగా డీవకోటులు. ఈ రక్షణారము నీ వడవియందుండిన నున్నది; పట్టణమందు సింహాసనస్తుండవై యుండిన నున్నది, సింహాసనస్తులై రక్షించు సోపాధికరక్షకులు తా మితరుల రక్షించుటకుఁ జతురంగబలములతో రావలె నీకర్ణికార్యములేదు. నీ వసహాయుడవై యెంతకార్యమైనఁ జేయఁగలవు. కావున నిరుపాధిక రక్షకుడవగు నీవు మమ్మొల్లర రక్షింపవలసినది విధియై యున్నది.

కం. ఇంద్రు చతుర్భాగము ధర, డీంద్రుడు గొని ప్రజలఁ బ్రోచి నృపతనయాని స్తంద్రత నతలోకుండయి, సాంద్రసుఖము లనుభవించు సంతస మారన్. నేను రాజమాత్రుడనే నన్నేల మీరు విశేషముగఁ జెప్పెదరనిన నట్లె నను మాభారము నీకుఁ దప్పదనుచున్నారు.

ఇంద్రు చతుర్భాగము = ఇంద్రునియొక్క నాల్గవభాగము ధర డీంద్రుడు = రాజు, ని స్తంద్రతన్ = హెచ్చరికతో, నతలోకుడు = నమస్కరించు లోకము గల వాడు, సాంద్ర = దట్టమైన, అధికమైన, సుఖములు = భోగములు, సంతసము = సంతోషము, ఆరన్ = పూర్ణముగా.

ఇచ్చట నింద్రశక్తిము తక్కిన దిక్పాలుర కువలక్షణము. "అష్టాభిర్లోక పాలానాం మాత్రాభిర్నిర్మితో నృప" యని ప్రమాణము. చతుర్భాగమనుటచే నొక్కొక దిక్పాలుని తేజములో నాలవభాగము రాజు గ్రహించునని భావము.

శ్లో. ఇంద్రానిల యసూర్కాణా, మగ్నీశ్చ వరుణస్యచ
చంద్ర విత్తేశ యోశ్చైవ, మాత్రా నిర్వృత్య శాశ్వతీః॥ మను. ౭-౪.
రాజులేక ప్రపంచము మర్యాదమీటి చెడిపోవుచుండఁగా బ్రహ్మ జగమును రక్షించుటకై యింద్రుడు, వాయువు, యముడు, సూర్యుడు, అగ్ని, వరుణుడు, చంద్రుడు, కుబేరుడు, వీరియంశములను గ్రహించి రాజును సృజించెను.

శ్లో॥ తపత్యాదిత్య వచ్చైష, చక్షాంషిచ మానాంసిచ
న చైవం భువిశక్నోతి, కశ్చి దవ్యభివీక్షితుమ్॥

ఇతఁడు సూర్యునివలెఁ దన్నుఁ జూచువారి చూడ్కులను మనస్సులను జూచుచుఁ దహించుచున్నాఁడు. ఎవఁడును వీనిని దలయొ త్తియైనఁ జూడఁజాలఁడు.

శ్లో॥ ఇంద్రస్యార్కస్య, వాయోశ్చ, యసుస్య వరుణస్యచ
చంద్రస్యగ్నీ॥ పృథివ్యాశ్చ, తేజోవృత్తం నృపశ్చరేత్॥ మను. ౯-౩౧౩.

రాజు ఇంద్రుడు, సూర్యుడు, వాయువు, యముడు, వరుణుడు, చంద్రుడు, అగ్ని, భూమి వీరి తేజస్సును వర్తనమును గలవాడై మెలఁగవలయును.

శ్లో॥ వార్షి కాం శ్చతురో మాసాన్, యథేంద్రోభి ప్రవర్షతి
తథాభివర్షే త్వం రాష్ట్రం, కామై రింద్రప్రతంచరన్.

ఇంద్రుడు వర్షకాలము నాలుగునెలలు వర్షము గురియించి సస్యాదుల పరింపఁ జేయువిధముగ రాజింద్రునివలెఁ దన రాజ్యములోని ప్రజలకోరికలు వండునట్లు చేయవలయును.

శ్లో॥ అష్టాన్ మాసాన్ యథాదిత్య, స్తోయం హరతి రశ్మిభిః

తథాహరే త్కరంరాష్ట్రా, నిత్యమర్కవ్రతం హితత్.

సూర్యుడు తక్కిన యెనిమిది నెలలు తనకిరణములచేఁ గొంచెము కొంచెము గానే భూమినుండి జలమును గ్రహించునట్లు రాజును నీతిమార్గము దప్పక ప్రజలకు బాధలేకుండునట్లు తనకు రావలసిన పన్నులను రాబట్టుకొనవలెను, దీనిపేరు సూర్యవ్రతము.

శ్లో. ప్రవిశ్య సర్వభూతాని, యథాచరతి మారుతః

తథాచారైః ప్రవేష్టవ్యం, వ్రతమేతద్ధి మారుతమ్

ప్రాణవాయువు సకల ప్రాణులలోను బ్రవేశించి జీవింపఁజేయు విధముగ రాజు వేగులమూలమున నందఱలోను బ్రవేశించి వారికష్టసుఖములు తెలిసి భరింపవలయును, దీనికి మారుతవ్రతమని పేరు.

శ్లో. యథా యమః ప్రీయద్వేష్యా, ప్రాప్తేకాలే నియచ్ఛతి

తథా రాజ్ఞా నియంతవ్యాః, ప్రజా స్తద్ధి యమవ్రతమ్.

యమునికి శత్రువులని మిత్రులని లేకున్నను వారివారి మరణకాలమున వారివారి పుణ్యపాపములకొలఁది పక్షపాతములేక సమముగా నెట్లు నియమించునో అట్లే రాజును నేరములొనర్చినవారిని స్నేహద్వేషములు లేక వారివారి దోషము లకుఁ దగినయట్లు దండింపవలయును. ఇది యమవ్రతము.

శ్లో॥ వరుడేన యథాపాశై ర్బద్ధ ఏవాభిదృశ్యతే

తథాపాపా నిగృహ్ణీయా ద్వ్యౌతమే తద్ధివారుణమ్.

ఎవఁడు వరుణుని పాశములకుఁ గట్టువడ నియ్యకొనునో యతఁడు నిస్సంశయముగా వరుణపాశములచేఁ గట్టబడిపవాడే. కావున రాజు పాపకారు లెట్లు తమ యధికారమును నిర్వహింపరోయట్లు వారి నవ్విధంబున దండింప వలయును. ఇది వరుణవ్రతము.

శ్లో. పరిహర్షం యథా చంద్రం, దృష్ట్వా హృష్యంతి మానవాః

తథాప్రకృతియో యస్మిన్, సచాంద్ర ప్రతికో స్పృహః.

హర్షచంద్రునిఁ జూచిన జనులెట్లు సంతోషింతురో యట్లు తన్నుఁజూచిన వారు సంతోషించునట్లు రాజుండవలయును. ఇది చంద్రవ్రతము.

శ్లో. ప్రతాప యుక్తస్తేజస్వీ, నిత్యం స్యా త్పాపకర్మసు

దుష్టసామంత హింస్రశ్చ. తదాగ్నీయవ్రతం స్మృతమ్.

రాజు ప్రతాపము తేజస్సుగలవాడై యెల్లప్పుడు పాపాత్ములను దుష్టులగు సామంతులను హింసించువాడై యుండవలయును. ఇది యాగ్నేయవ్రతము.

శ్లో॥ యథాసర్వాణి భూతాని, ధరాధారయతే సమమ్

తథాసర్వాణి భూతాని బిభ్రతః పార్థివం వ్రతమ్॥

స్థావరములను జంగమములను నుత్తమనీచులను భూమియెట్లు సమముగా భరించునో యట్లురాజు పండిత మూర్ఖులను ధనికదరిద్రులను దీనుల ననాథులను అందఱ భరింపవలయును. ఇది వృధ్వీవ్రతము, చూడుము మనుస్మృతి= ౩; ౪-౫-౬-౭-౮.

“అత్మానం మానుషం మనీయే రామందశరథాత్మజ” ముని నీవు మనుష్యుడవని సాధారణ రాజవని నీవు చెప్పకొన్నను నీ వింద్రునిలో (పరమాత్మలో) నాలుగవ భాగమని మేమెఱుంగుదుమని భావము. అంధజయైశ్వర్యము పరమాత్మయైశ్వర్యములోని యంశమేకదా. “ఇంద్రోమా యాభిః పురురూపమీయతే” యనిశ్రుతియందు నింద్రశబ్దము పరమాత్మపరమేకదా. ఇంద్రతీతీంద్రః= పరమైశ్వర్యయుక్తుఁడు. ఇది పరమైశ్వర్యే గురు బాల॥ అని యుండుటచే బరమైశ్వర్యయుక్తుఁడు భగవంతుడే, ఐశ్వర్య మాయన యాఱుశక్తులలో నొకటికదా. స్వర్గమందలి యింద్రుఁడు రాజ్యము పోగొట్టుకొని యెన్నిమార్లొ యల్లాడినట్లు గ్రంథములందుఁ గలదు. అట్టివానికి బరమైశ్వర్య మెట్లు చెప్పవచ్చును? కావున వాస్తవమున నింద్రుఁడు భగవంతుడే. “సమానానాముత్తమశ్లోకోస్తు” అన్నట్లు దిక్పాలకులకంటె నధికైశ్వర్యము గలవాఁడు కావున సతని యందు నింద్రశబ్దము గొఱార్థముననే, ముఖ్యార్థము భగవంతునందే యన్వయము- ఈ యభిప్రాయముతోనే ఋషులీవాక్యము చెప్పిరి. అటుగాక యుండిన సాధారణ రాజమాత్రునకు వారు సమస్కరింతురా? ఇండ్లు వాకిండ్లు నీవేయని సమర్పింతురా, నీగర్భమందు మేమున్నామందురా “దివ్యతత్త్వ మేధాపరిణీతులు,” గావుననేభగవంతుఁడిట్లవతరించెననియెఱింగి గౌరవించిరి, శరణుజొచ్చిరి.

తాత్పర్యము.

రాజు దేవేంద్రాది దిక్పాలురయందలి నాలుగవయంశము తేజస్సు గ్రహించి మిగుల హెచ్చరికతోఁ బ్రజల రక్షించుచు లోకులచే శ్లాఘింపఁబడి విశేష సుఖసంతోషము లనుభవించును.

కం. కావున మే మెల్లరమును, నీవిషయమునందు నుంట + నీచే నెపుడున్

గావం బడ నర్దుల మో, భూవరతనయా గ్రణీ| ప్ర + భూతపుఁగరుణన్. ౧౪

నీ విషయమునందును=నీ యధీనమున నీ పాలనమునకు లోపడియుండు దేశమునందు, ప్రభూతపుఁగరుణన్=విశేషదయచే.

తాత్పర్యము.

మే మందఱము నీ దేశవాసులమగుటచే నీచే రక్షింపఁబడయోగ్యులము-
కావున నీ వధికదయచే రక్షింపుము.

ఇచ్చట తాము రక్షింపఁబడుటకుఁ గారణము, భగవద్దేశవాసముగాఁ జెప్పఁ
బడినది. తక్కినదేదియుండినను లేకున్నను రక్షింపఁబడుటకు దివ్యదేశవాసము
చాలును. ఆ యొక్కటి గ్రహించి మా యందు నుపాసనాదు లెవ్వయు లేకున్నను
నీవు రక్షింపవలయును. మే మెల్లరము=పెక్కు కష్టములు వదుచు వానిని నివా
రించుకొను శక్తి యుపాయములేక నీ వెప్పటికైన వచ్చి రక్షింతువను నమ్మక
ముతోఁ బ్రాణములు బిగఁబట్టుకొనియుండు మేమందఱము. నీ విషయమునందు
నుంటన్=నీ దేశమందున్న కారణమున. ఇది సమస్త జనులకు మోక్షమేల
యియ్యరాదను ప్రశ్నకు సమాధానము. అగ్ని తన్నాశ్రయించిన వారి చలికదా
పోఁగొట్టును. అట్టులే భగవంతు నేకారణముచేనైన నాశ్రయించినవారు రక్షింపఁ
బడుదురు. దూరస్థులుదూరస్థులే, నీచేన్=సర్వలోక రక్షణమే స్వభావముగాఁగలనీ
చేత, ప్రభూతపుఁగరుణన్=వీరురక్షింపఁబడుటకు యోగ్యులాయోగ్యులాయని
యాలోచింపవలదు. మాయండిశక్తి సామర్థ్యములున్నవి. మేమేమియు దోషము
చేయలేదు కావున రక్షింపుమని విధించుయోగ్యత మాయందు లేదు, మేము
దీనులము, కావున నీవు దయామూర్తివి గనుక నీగుణము నాలోచించి నేను వీరిని
రక్షింపకుండిన నాస్వభావగుణమునకు భంగము వచ్చునేయని రక్షింపుము.
అయోధ్యయందుఁ బుట్టిన చరాచరములు సదా నిన్ను దర్శించుట నేవించుటలో
నగు నుపాయములచే నీయందుఁ బ్రేమగలవై యున్నవి. మాకట్టి భాగ్యములేదు,
మనదేశమందున్నారు గదాయనునది కారణముగా గ్రహించి రక్షింపుము. ఇత
రోపాయములు దపాయములున్నవి. నీ విషయము నందునుంట=మనుష్యభావ
మునఁ జూచినచో దక్షిణ సముద్రమధ్యమువఱకు నిజ్జ్వకులరాజ్యమే. కిష్కింధ
౪౫౮ నుందర ౯౯ వ. చూడుము. భగవద్దేశవాసమం దట్టియపాయము లేదని
ఋషుల యభిప్రాయమని యొక పక్షము. పూర్వోత్తర శ్లోకములఁ బ్రవృత్తిచేసి
యుండుటచేత సదికారణముగా మమ్ము రక్షింపవలసినదని మఱియొక పక్షము.

మునుపే ప్రవృత్తిచేసియుండినచో సది యొకటిచాలునే. ఈ వద్యమందు భగ
వదేశవాసము రక్షణహేతువుగాఁ జెప్పనేల యని శంకింపరాదు. నీ యెదుటనుండు
సపుడు మేము కష్టపడుట నీకు మఱింతలోపము గాదా యని తెలుపుటకై భగవద్దేశ
వాస ప్రశంస చేయఁబడెనుగాని ప్రవృత్తినిగాదని యిది ప్రశంసంపఁబడలేదు. భగ
వదేశవాస మొక్కటియే రక్షణహేతువుగాఁ జెప్పవచ్చునే. ప్రవృత్తినేల చెప్పవలె
ననరాదు. భగవద్రక్షణమునకు భగవదేశవాస మొకటియే చాలినంత కారణమైనను
ఇతరవిధ రక్షణములందు భగవదేశవాసముగాని యితర కారణములుగాని యెన్ని

యున్నను దోషముగాదు. ప్రపత్తికి విరోధమైనది కూడదు. దాని కనుకూల మైనవి యెన్ని యున్నను దబ్బుగాదు. ఇంతకు నీఋషీశ్వరులు మోక్షమును గోరినవారు గారు. దుష్టనిగ్రహమునే కోరిరి. కాబట్టి ప్రపత్తియు భగవద్దేశ వాసము రెండును జెప్పుట యుక్తమే, ఇది తనిశ్లోకి వాఖ్యానుసారము.

ఓ ఋషీశ్వరులారా : మీనడవడి చూడ దాఁగఁబోయినచోట దయ్యాలపో రను నట్లున్నది. నే నన్ని జంజాటములు వ్యవహారములు వదలించుకొని యేకాంత మున నిశ్చింతముగనుండ వచ్చితిని. ఇచ్చట మీరు యుద్ధరార్యమునందు దించు చున్నారు. నేనెట్లు చేయఁగలనందువేమో? అది సరిగాదు. మేము నిన్ను భగ వంతుఁడవని తేవల ధర్మరక్షణార్థమై యవతరించితి వని నమ్మి శరణుచేసితిమి.

పరిత్రాణాయ సాధూనాం వినాశాయచ దుష్కృతామ్
ధర్మసంస్థాపనార్థాయ సంభవామి యుగేయుగే. భ. గీ.
యని నీవు చెప్పలేదా.

అకారణాత్కారణాద్వా, కారణాకారణా స్తచ
శరీర గ్రహణంవ్యాపిన్ ధర్మత్రాణాయ తేవలమ్॥ వి. పు. ౧-౧-౫౦

పాపులవలె నరక మనుభవించుటకుఁగాని పుణ్యులవలె స్వర్గమునుభవించుట కుఁగాని మనుష్యులవలె సుఖదుఃఖము లనుభవించుటకుఁగాని నీవు శరీరము గ్రహించిన వాడవు కావు. తేవల ధర్మరక్షణ నిమిత్తమే శరీరము ధరించితివి.

ప్రభూతపుఁ గరుణన్=భగవంతుండు దనస్వభావ నిరవధిక నిరతిశయకరు ఁచే మనల రక్షింపవలెనుగాని మనశక్తి సామర్థ్యములచే జ్ఞాన, బల, క్రియా దులచే మనము కృతార్థుల మగుదుమనుట కల్లమాట, నీ దేశమందున్నారము గావున నీవు మమ్ము రక్షింపవలసినది నీకు విధియని చెప్పియుండినది పూర్ణ ప్రపత్తియై యుండదు. అట్టి యభిప్రాయము ఆకించన్యమునకు విరోధము. కావున నట్టివిరోధము రాకుండుటకై ప్రభూత కరుణ చెప్పఁబడెను. ఋషీశ్వరుల యభిప్రాయమేమన-మమ్మురక్షింపవలసినదని మేము చెప్పుకొనుట మాకు విధి. (గోప్తృత్వపరణము) కావునఁ జెప్పితిమి. ఏమి నెపముపెట్టి మిమ్ము రక్షింతును, ఏవ్యాజములేక మిమ్మురక్షించిన లోకులందఱు మీవంటివారు గారా? కావున లీలావిభూతి మానుకోవలసి వచ్చునేయందువేమో? అట్టి నెపము నీకుఁగావలసి యుండిన వీరు మనదేశవాసులను నెపముపెట్టి రక్షింపుము. అదియును మేమది మాకు స్వత్యముగా (హక్కు=right) గాఁ జెప్పము. నీస్వభావసిద్ధకారుణ్యముచేఁ జేయుమనియే మాప్రార్థనము. ఈ విషయమున విష్ణుపురాణమందలి యీశ్లోక ములు ముఖ్యములు చేయఁదగినవి.

శ్లో. యస్మాద్భ్రష్టోచ రుద్రశ్చ, చంద్రేంద్ర మరుదశ్చివః
వసవశ్చ సహదిత్యై స్తస్య స్తోష్యామి కిన్యహమ్.

బ్రహ్మ, రుద్రుఁడు, చంద్రుఁడు, ఇంద్రుఁడు, మరుత్తులు, అశ్వినులు, అదిత్యులతోడి వసువు లెవనివలనఁ గలిగిరో యట్టివాని నే నేమని స్తుతింతును ? ఏకావయవ సూక్ష్మాంశవ్యస్తైవ మఖిలం జగత్ కల్పనావయవస్యాంశ స్తస్యస్తోష్యామి కిన్వహమ్॥
 ఎవనియవయవము లందలి యొక సూక్ష్మాంశముచే ననుస్తప్రపంచము కల్పితమయ్యెనో యెవని యవయవాంశ కల్పనము సంకల్పసిద్ధమో యట్టివాని నే నేమని స్తుతింతును.

సదసద్రూపిణోయస్య, బ్రహ్మద్యాష్ట్రీదశోత్తమాః
 పరమార్థం నజానంతి, తస్యస్తోష్యామి కిన్వహమ్॥

సత్తు, అసత్తు తన రూపము గాఁగల బ్రహ్మముయొక్క పరమార్థమును దేవతోత్తములు కూడ నెఱుంగరో యట్టివాని నే నేమని స్తుతింతును.

బ్రహ్మవైరర్చితోయస్తు గంధ పుష్పానులేపనైః
 నందనాది సముద్యుతై స్సోర్చ్య తేవా కథం మయా.

నందనవనాదులందలి సుగంధ పుష్పానులేపనముల బ్రహ్మదు లెవనిఁ బూజింతురో యట్టివాని నే నేమి యర్చింపఁగలను.

యస్యావతారరూపాణి దేవరాజ సదార్చిత
 నవేత్తిపరమం రూపం సోర్చ్య తేవాకథం మయా.

ఇంద్రుఁడు పరమరూపము తెలియనివాఁడై యవతార రూపముల సదా యర్చించునో యట్టివాని నే నెఱ్ఱు లర్చింపఁగలను.

విషయేభ్యసమాహృత్య సర్వావృణీదయోగినః
 యమర్చయంతి ధ్యానేన సోర్చ్యతే వాకథం మయా.

ఇంద్రియములను విషయములను నియమించి ధ్యానముచే యోగు లర్చించువాని నే నెఱ్ఱులర్చింపఁగలను.

హృది సంకల్ప్య యద్రూపం ధ్యానే నార్చంతి యోగినః
 భావపుష్పాదినా నాథ సోర్చ్యతే వా కథం మయా.

ఏరూపమును యోగులు హృదయమందు సంకల్పించుకొని భావ పుష్పము లచే నర్చింతురో నాథా యట్టివాని నే నెఱ్ఱులర్చింతును.

సోహం దేవదేవేశ నార్చినాదౌసుతౌసవ
 సామర్థ్యవాన్ కృపామాత్ర మనోవృత్తి ప్రసీద మే॥

దేవదేవ యట్టినేను నీ యర్చనాదులందు స్తోత్రాదులందు సమర్థుఁడను గాను కావునఁ గేవలకరుణయే మనోవృత్తిగాఁగల నీవు నన్ననుగ్రహింపుము.

అటుగాక నీవు మనుష్యభావమున మమ్ము మోసగింపఁజూచెదవా నీపాల నకు లోవడిన మమ్ముఁగాపాడవేని నీకు నరకము తప్పదు.

అగోప్తాశ్చరాజానో బలిషద్భాగతస్కరాః
సమర్థాశ్చాప్యదాతార స్తేవై నిరయగామినః॥ భార. ౧౨-౨౩-౯౦.

రక్షణము సేయుని రాజు లాటవభాగము వస్తుతీసికొను దొంగలును, సమర్థులై యుండి యాపన్నియ్యనివారును నరకము పాలగుదురు.

అరక్షితారంరాజానం, బలిషద్భాగహరిణమ్
తమాహుః సర్వలోకస్య సమగ్రపాపచారిణమ్. భార. ౧-౨౧౩౯.

అటవభాగము కప్పముతీసికొని రక్షింపనిరాజు సర్వలోకములలో సంపూర్ణ పాపాత్ముడు.

౬. నిర్భరతేజః దండము మునివ్రకరంబుల మైన మాకనం
దర్భపుఁజేఁత, యాగ్రహము+దాల్పుఁగ లేము జితేంద్రియాప్తి, నీ
గర్భముఁ బోలె నీ తెపుడు+గావఁగ మమ్ముఁ దగు న్మహాత్మః ప్రా
దుర్భవదుత్కృపాపరతఁ+దోయజనేత్రః తపోధనాధ్యులన్.

మీరెంతో తపశ్శాలులే, ఏలతపోబలముచే దుష్టులను ధ్వంసముచేయ రాదు. ఏల బహుకాలము బాధపడుచుండవలయుననినఁ జెప్పుచున్నారు.

నిర్భరతేజః=అతిశయించినతేజము గలవాఁడా, ఇట్లనుటచే మా తేజస్సు కంటె నీ తేజస్సే గొప్పదని భావము, మునివ్రవరులము=మనసశీలుఁడు ముని ధ్యానముచేయుచుండువాఁడు. అందుఁబ్రవరులము=శ్రేష్ఠులము, మాకుధ్యానమే ప్రధానము, దండము=శిక్షించుట, శపించుట, అసందర్భపుఁజేఁత=తగనికార్యము, జితేంద్రియాప్తిన్=ఇంద్రియ జయమునొందుటచే, కామక్రోధములను వదలుటచే ఆగ్రహమున్=కోపముచే, కోపమునకు ధ్యానయోగమునకు మిగులదూరము, మేము జయించిన కామక్రోధాదులకు మేము వశపడిన మే మిన్నాళ్లు శ్రమించి నది వ్యర్థమే యగునుగదా మేము కోపించుటచే సూచిరకాలార్జిత తపస్సులు నాశము లగునుకదా కాఁబట్టి మేము శాపమిచ్చుటకు వలను పడదు. ఎపుడున్= సర్వకాల సర్వావస్థలందు, నీగర్భమువోలెన్ = నీ కడుపునందున్న శిశువువలె, కుక్షిభ్రూణార్భగర్భాః అమరుఁడు, మహాత్మ=గొప్ప యుదార స్వభావము, మన స్సుగలవాఁడా, ప్రాదుర్భవత్=పుట్టుచున్న, ఉత్కృపాపరతన్ = అతిశయించిన దయాగుణమే విశేషముగఁ గలవాఁడవగుటచేత, తపోధనాధ్యులన్ = తపస్సే ధనముగాఁగల సంపన్నులమగు వారిని, కావఁగాఁదగున్ = రక్షించుట యోగ్య మగును. ఇందుఁ జెప్పఁబడిన తపస్సుపవాసాదులు ప్రాణాయామాదులు కావు. అన్ని తపసులలో శ్రేష్ఠమైన తపస్సేదియో దానినే యిచట గ్రహింపవలెను.

తస్మాన్న్యాసమేషాం తపసామతిరి క్తమాహుః “తైత్తి, అను శ్రుతివ్రకారము అన్ని తపస్సులలో శ్రేష్ఠమైనది న్యాసమే అనఁగా భగవంతుఁడా నీవే మాకు రక్ష కుఁడవు. మమ్ము రక్షించు భారము నీయందున్నది. యని రక్షణభారము భగవం

తునిపై వైచి నిర్భయముగా భగవంతుడవశ్యము రక్షించును మోసగింపడను మహావిశ్వాసము గలిగియుండుట. ఇది గౌవ తపస్సు. ఇట్టి తపస్సు మాకు ధనము. ఆధనమును నీయొద్ద దాచియుంచినవారము. ఇట్టి విశ్వాసము గల వారమగుటచేత మమ్ము మేము రక్షించుకోరాదు. దానికై యత్నింపనురాదు. నీవు రక్షించెదవని నమ్మియుండి మరల మమ్ము మేము రక్షించుకొనుట స్వాతంత్ర్యము వహించినట్లగుటయే కాక నీయందు విశ్వాసము లేనట్టెకదాయగును. ఇది స్వరూపహానికదా. నీయందు విశ్వాసము లేకపోయిన నీవేల రక్షింతువు? రక్షింపవు. మమ్ము మేము రక్షించుకొనఁజాలము. తల్లిగర్భమునందుండు శిశువు తల్లి తన్ను దాను రక్షించునను నమ్మకములేకతన్ను దాను రక్షించుకొనఁగలదా. మా తపస్సు చేత మేమెందఱునని దండింపఁగలము? తపస్సు వ్యర్థమగుటయే ఫలమయి రెంటును జెడుదుము. కావున మమ్ము నీవే రక్షింపవలయును.

ఇటునుటచే మునులరక్షణము నిర్వాహమునుట నరిగాదు. ఈ ఋషులు మోక్షార్థులే. కాని ఖరాదివధము మాత్రమే వారియుద్దేశము గాదు. ఖరాది శిక్షణమును శరభంగాశ్రమవాసులు ప్రార్థింపఁగలరు. ఇది గోవిందరాజాభిప్రాయము.

ఇది ౧౪-వ పద్యవ్యాఖ్యానము (తనిశ్లోకి)తో విరోధించుచున్నది. శ్లో. సాధనంచ ద్విధాకార్యం, ధర్మద్వేషి నిరాకృతౌ శస్త్రాస్త్రవ్యూహరూపేణ, శాస్త్రరూపేణచై పహి. అహిర్భు. ధర్మరక్షణము రెండు విధములఁ జేయఁబడును.

శాస్త్రముచే హితాహితములు దెలుపుట. ధర్మమును విరోధించు వారిని శస్త్రాస్త్రములచే సంహరించుట. పైరు రక్షించుటయందు గడ్డిగాదము తీసి వేయుట యెట్టిదో సాధు పరిశ్రాణమందు దుష్టశిక్షణమట్టిది. కావున మోక్షార్థులు దానిని వేఱుగఁగోరరు.

బ్రాహ్మణస్యతు దేహాయం న కామార్థాయ జాయతే ఇహ క్షేశాయ తపసే, ప్రవేత్య త్వనువహం సుఖమ్.

బ్రాహ్మణుని యీ దేహము కామార్థములకుఁగాను గలుగలేదు. ఈ లోకమునఁ దపోరూపకమైన దుఃఖము కొఱకును పరలోకమున నిరుపమాన సుఖము నకును గలిగినది.

తాత్పర్యము.

చూచి భరించుటకు సాధ్యముగాని తేజస్సుగల శ్రీరామచంద్రమూర్తి: సర్వదా ధ్యాన తత్పరులమై మామనస్సులన్నియు నీయందేయుంచి యుండుకారణముచే నీసత్త్వగుణము కొంచెము మాయందును సంక్రమించుటచేతఁ దమోగుణ కార్యమైన దండముచేయుట మాకుఁ దగినదికాదు. అట్లుచేసితిమేని మాతపస్సు నాశమగుటయేకాక మేము స్వతంత్రులమను నహంకారమొకటి జనించును. దానిచే

మాకు స్వరూపహానియే కలుగును. కావున మేమట్టిపనిఁ జూనఁజాలము. నీగర్భ ముండుండువారము (నారాయణశబ్దార్థ మనుసంధించునది.) తల్లిగర్భమం దుండు శిశువును దల్లిగాక మఱియెవరు రక్షింపఁగలరు. శిశువు తన్నుఁదాను రక్షించుకొనఁగలరా? కావున మమ్ము రక్షించుభారము సర్వకాల సర్వావస్థల నీయందేయున్నది. కావున నీవు మమ్ము రక్షింపఁదగును. నీవు మిగుల దయ గలవాఁడవుగదా. నీయందు మా రక్షభారమువైచి నిన్నే సమ్మియుండు మా యందుఁగాకున్న నీయపారదయ యెవరియందుఁ బ్రసరింపఁజీయఁగలవు?"

కం. అని యీగతి సీతాపతి, ననుజయుతుం బూజచేసి యమ్మును లెల్లన్

వనభవనుమఫలతతులను, గొన బగుమూలములఁ దన్విఁగూరఁగఁ బ్రీతిన్.

ఈగతిన్=ఈవిధముగ, సీతాపతిన్=ఆ రఘువతి ననక సీతాపతి ననుటచే సీతతోడఁగూడిన రామునికి శరణాగతిచేయవలయుఁగాని యొకరికి మాత్రమే చేయరాదని సూచన. దంపతులను వేఱువేఱుగ విడఁదీసి పూజింపరాదు. అనుజ యుతుం=తమ్మునితోఁగూడిన వానిని; శరణాగతి యుత్తమాటలతో ముగింపక క్రియా రూపముగను జూపుట ముఖ్యము గాన 'పత్రం పుష్పం ఫలం తోయం యోమే భక్త్యా ప్రయచ్ఛతి' యన్నట్లు వారికిఁ గలిగిన ఫలాదు లర్పించు చున్నారు. ఆయుర్దేశము లేకున్న రెండవసారి ఫలము వీయఁబనిలేదుకదా. వనభవ=అడవియందుఁబుట్టిన సుమఫలతరులను=పూలు వండ్ల యొక్క సమూ హములను, గొనబగు=చూచుటకు భుజించుటకు నింపైన, మూలములన్=కంద మూలములను, తన్వి గూరఁగన్=తృప్తికలుగునట్లు, ప్రీతిన్=యోమే భక్త్యా ప్రయచ్ఛతి యను దానిని దెలుపుచున్నది. 'యద్భక్త్యం న్యోత్తతో దద్యాబలిం భిక్షాంశక్తి తః అమ్మూల ఫలభిక్షాభి రర్పయే దాశ్రమాగతః॥ మను. ౬-౩.

తనకేది యాహారమో బలిభిక్షములు దానితో చేయవలెను. జలముమూల ములు వండ్లు వీనిచే ఆశ్రమాగతులకు భిక్షచేయవలెను.

తా త్వ ర్య ము.

ఈ విధముగఁ జెప్పినవారై సీతారామలక్ష్మణులను బూజించి శుష్కాలాప ములు శూన్యహస్తములు గాకుండునట్లు తమకుఁగల కందమూల ఫలాదులను వారు తృప్తిపడునట్లు లిచ్చిరి.

దీనివలన భగవంతుని బత్ప్రీసమేతుఁగా బరివారసమేతుఁగ నర్పించి భక్తితోఁ దమకు భగవంతుఁ డిచ్చినదానిని నివేదించవలయునని యేర్పడుచున్నది.

ఈ ఋషిచర్యభగవదారాధన క్రమము సూచించుచున్నది.

"అసనస్థిత నౌనరించి" (౧౧-వ పద్యము) యనుటచే "కూర్మాదీన్ దివ్య తోక" మ్మును శ్లోకమ్మునఁ జెప్పఁబడిన యాసనమునూచింపఁబడెను. అనలతేజులను టచేఁ బూజకుల యుపనిషన్మంత్రపూర్వక భూతశుద్ధి తెలుపఁబడెను. అవల వారి

వాక్యములు=త్వయ్యారాధన కామోయం । ప్రతం చరితు మిచ్ఛతి । సంకల్ప సిద్ధ్యేభగవన్ । పూరయాస్య మనోరథాన్ ॥ అనువాక్యములు. “అపన్యశరణ స్త్వతే పాదారవిందయుగళం శరణం ప్రపద్యే” యను గద్యనూక్తులను దెలుపుచున్నవి. “సితాలక్ష్మణసమేతు శ్రీరామచంద్రమూర్తీ నర్పించుట” సపరివారం భగవంతుని వాక్యార్థమును సూచించుచున్నది. నుమము లర్పణచేసి యనుట పూజా విధానమును సూచించుచున్నది ఫలమూలాది సమర్పణము, నైవేద్య సమర్పణము తెలుపుచున్నది. ప్రతిదినముచేయు భగవదారాధన క్రమమిదియేకదా.

వీరందఱు తపస్సులు యోగులు కావున హృద్యాగమునఁ బ్రతిదినము చేయుచున్నట్లు బాహ్యయాగమును జేసిరని సూచన.

తే. సిద్ధసాధననిష్ఠులు+శిఖినమాను, అన్యతాపసవర్కులు+న్యాయ్యవృత్తు
 శిశ్యుని రాము నర్పించి+రెలమి మిగుల, వారువారు యథాన్యాయ +
 వద్దతులను.

సిద్ధసాధననిష్ఠులు=సాధ్యమని సిద్ధమని మోక్షసాధనములు రెండువిధములు, సాధనమనగా సాధించునుపాయము, సాధ్యమనునది మనుష్యప్రయత్న పూర్వకమైనది, కర్మయోగము, జ్ఞానయోగము, లక్ష్మణయోగము. భక్తియోగము లోనైనవి, భగవత్ప్రాప్తికై మనము శ్రమించిచేయు నుపాయములు. ఉపేయము భగవంతుఁడు. ఈ మార్గమందు నుపాయము ఉపేయము వేరువేరు; మంత్రుల సాహాయ్యముచేఁ బ్రభువు ననుగ్రహము సంపాదించుకొన్నట్లు, రెండవదగు సిద్ధోపాయమందు నుపాయము ఉపేయము రెండు భగవంతుఁడే. భగవంతు ననుగ్రహము సంపాదించుకొనుటకు భగవంతునేయుపాయము గాఁగొని యాయన పాదముల మీఁదనే “అపరాధ సహస్రభాజనం । పతితం భీమ భవార్ణవోదరే । అగతిం శరణాగతంహరే । కృపయాశేవల మాత్మ సాత్కురు” భగవంతుఁడా : వేలకొలఁదు అపరాధములుచేసి యీ సంసార మహాసముద్రమందుఁ బడితిని, నాకు వేఱుగతిలేదు, నీవేగతి కావునఁ గేవలకృపచే నాత్మసాక్షాత్కారము గలిగింపుము. “నధర్మనిష్ఠోస్మి నచాత్మవేదీ । నభక్తిమాన్ త్వచ్ఛరణారవిందే । అకించనోఽనన్యగతి శ్శరణ్య త్వత్ప్రాదమూలం శరణం ప్రపద్యే ॥ సర్వలోక శరణ్యా నేను ధర్మనిష్ఠుఁడనుగాను, నేను ధర్మములు లోపములులేక చేయలేను. ఆత్మజ్ఞానము నాకులేదు. నాయందు భక్తియు లేదు. ఏవిధమైన యుపాయము సాధించుటకు శక్తిలేదు. ఆమార్గము తెలియదు, నిన్ను విడిచిన నాకు వేఱుగతి లేదు. కావున నీపాదములమీఁదఁ బడితిని, తరువాత నీ యిష్టము.

అనిచెప్పి యాప్రకారము భగవంతునిమీఁద మహావిశ్వాసము ఆత్మరక్ష భరము నుంచి తల్లి పొదిగిటి శిశువువలె నిర్మయుఁడై యుండుట. దీనికి సిద్ధసాధన మనిపేరు, వీరే వాస్తవసిద్ధులు. క్షుద్రములైన యణిమాదులు సాధించినవారు గారు; వారియందది గౌణము. ఇట్టి సాధనమందు నిష్కలవారు సిద్ధసాధన నిష్ఠులు

నిష్ఠః=నిష్ఠః=విశేషముగ నుండుట, దేనియందు మనస్సు విశేషముగనుంచి తదనుకూల కార్యములు చేయుచుందుమో దానికి నిష్ఠయనిపేరు. ఇదియే భక్తి. తన్నిష్ఠస్య మోక్షోపదేశాత్. బ్ర. సూ. 1-1-7. శిఖినమానులు=అగ్నిహోత్రమునకు సమానమైనవారు. అనగా దోషస్పర్శములేనివారు, భగవంతుఁడుగాక వేతొకఁడు తనకు రక్షకుఁడు గలఁడనియెంచుట, భగవత్ప్రాప్తికి భగవంతుఁడుగాక యితరో పాయములను వెదకుట, ఫలము భగవత్ప్రాయుజ్యముగాక స్వర్గకై వల్యాదులు గోరుట సర్వమునకుఁ గర్తయు స్వామియు భగవంతుఁడనినమ్మక తానుగర్తయుని స్వామియుని తలఁచుట యివి దోషములు; సిద్ధసాధననిష్ఠు లీదోషములు లేనివారై యుండవలయును. అన్యతాపసవర్యులు=మీఁదఁ జెప్పఁబడినవారికంటె నితరులు, పూర్వము చెప్పఁబడినవారు తపోరూపక కాయశ్లేశమును సహించినవారు, వీరు దానికి శక్తి లేనివారు, న్యాయవృత్తులు=సిద్ధసాధననిష్ఠకుఁడగి న్యాయముతోఁ గూడిన కార్యములు చేయువారు. అనగా స్తుతిప్రదామాదులు లోనైనవి, ఈశ్వరుని=సమస్త ప్రపంచమునకుఁ బ్రభువై సమస్త చరాచరములు తనయాజ్ఞయం దుంచుకొని తన యిష్టప్రకారము ప్రవర్తింపఁజేయువానిని. ఈశ్వరస్పర్శ భూతా నాం హృద్ధిశేర్షున తిష్ఠతి. బ్రాహ్మయన్ సర్వభూతాని యంత్రారూఢాని మాయయా యని భగవద్వాక్యము గలదుగదా. ఇట్టి యీశ్వరుఁడెవఁడనిన శ్రీరామచంద్ర మూర్తియే కావున రాము నర్చించిరి = పూజించిరి, ఎలమిన్ = సంతోషముతో, భగవంతునిశ్వరు శ్రీరాముఁ జేతులతో నర్చించుభాగ్యము మనకుఁ గలిగెఁగదా యని యపారసంతోషము, జీవికింతకంటె భాగ్యమింకెదిగలదు? యథాన్యాయ్య పద్ధతులను=వారివారి వర్ణాశ్రమాచార మార్గములను.

తా త్ప ర్య ము.

సిద్ధసాధననిష్ఠులు, అగ్ని హోత్రసమానులు, ఇతర తాపసశ్రేణులు, న్యాయ వృత్తులు వారివారి వర్ణాశ్రమాచార పద్ధతుల నీశ్వరు శ్రీరామచంద్రమూర్తిని మిగుల సంతోషముతోఁ బూజించిరి.

• ౨-వ సర్గము. విరాధుండు సీత నె త్తికొని పోవుట. •
 సీ. అంగీకృతాతిథ్యుఁ + డై రామచంద్రుఁడు, వేఁగుబోకటఁ గల + విధులఁ దీర్చి
 విశ్వమౌనులచేత + వీడుకో ల్వడసి య, రణ్యంబునం బోయి + పుణ్యమూర్తి
 నానామృగాకిర్ణ + నానాతరూదీర్ణ, శార్దూలసూకర + సైరిభాచ్చ
 భల్లసమాక్రాంత + యిల్లీనినాదిత, నిష్కూజబహుశకు + నిప్రవేక
 తే. ధ్వస్తవృక్షలతాగుల్మ + వార వారి, హీనసలిలాశ యారణ్య + పృథివి దాని
 నడుమఁగనియెసుమిత్రాగ్ర + నందనుఁడును, జానకియు వెన్నుడింపఁగ +

సంతసమున.

అవతారిక :— ఇట్లు సిద్ధసాధన నిష్ఠులును మోక్ష ముపేక్షించువారునగు ఋషులు సీతారామలక్ష్మణులయెడఁ జేసిన కైంకర్యము లక్షిదేవితోఁగూడిన భగ

వంతునివిషయమై చేసినదిగను మఱియు నది భాగవతుని పర్యంతముచేసినది గను నింతకుఁ బూర్వము కవించెప్పెను. ఇతఁ శరభంగాశ్రమమునులు రాక్షస వధార్థమై శ్రీరామునియెడఁ జేసిన శరణాగతిఁ జెప్పఁబోవుచున్నాఁడు. దానికై రామునియెడ శరణ్యత్యశక్తి పూర్తినిఁ జూపఁదలఁచి విరాధవధచిత్రమును ప్రారంభించుచున్నాఁడు. కావుననే సంక్షిప్తరామాయణమునశ్రీరామచంద్రమూర్తి విరాధవధ శరభంగ దర్శనమునకుఁ గానుకగాఁజేసికొని యతనిదర్శించెను. తాత్పర్యమిచ్చునట్లు విరాధుని స్రుక్కఁజేసి శరభంగు దర్శించి యని చెప్పఁబడెను.

అంగీకృతాతిథ్యుడై = అంగీకరింపబడిన యతిథిపూజగలవాడై, శ్రీ భూవల్లభుడైన భగవంతుఁడు భక్తులర్పించు పదార్థముల వెల చూడఁడు. శ్రద్ధా భక్తు లేమాత్రమో చూచును. కావున ఋషులు పూలు, పండ్లు సమర్పించినను వారి భక్త్యతిశయమునుబట్టి సంపూర్ణ మనస్సుతో నంగీకరించెను. కావుననే యారాముఁ డాతిథ్యమంగీకరించి యనిచెప్పక యంగీకారమునకుఁ బ్రాధాన్య మిచ్చుచుఁ దొలుత నది చెప్పఁబడెను. “కం॥ దశమైనఁ బుష్పమైనను | ఫలమైనను సలిలమైనఁ డాయని భక్తిం | గొలిచిన జనులర్పించిన | నెలమిన్ రుచిరాన్నముగనె యేను భుజింతున్”॥ అను భగవద్వాక్యమిట స్మరింపనగు. వేగుఁబోక టన్ = ఉదయకాలమందు, కల్యవిధులు = ప్రాతఃకాల కృత్యములైన స్నానసంధ్యా వందనాదులు, అథకల్యమహర్ముఖే నానా. విశ్వమౌనులు = సమస్తమునులు, వీడుకోలు = అనుజ్ఞ, ఆరణ్యంబునన్ = అడవియందు, అచ్చటనేయుండ నిష్ఠపడలేదని భావము.

నానామృగాకిర్ణ = అనేకములైన మృగములచే వ్యాపించినదియు, నానాతరూ దీర్ణ = అనేకములైన చెట్లచే గొప్పదైనదియు, శార్దూల = పులులచేతను, సూకర = అడవిపందులచేతను, సైరిభ = శారెనుబోతులచేతను; అచ్చబల్ల = ఎలుఁగుగొడ్ల చేతను సమాక్రాంత = ఆక్రమింపఁబడినదియు, ఝిల్లీనినాదిత = ఈలపురుగుల ధ్వనులుగల దానిని, నిమ్మాజ = ధ్వనిలేని, బహు = అనేకములైన, శకునిప్రవేక = శ్రేష్ఠములైన పక్షులుగలదియును, విరాధుని భయముచేఁ బక్షులుగూడ శక్యము చేయక యున్నవని భావము, ధ్వస్తవృక్షలతాగుల్మ = నశించినచెట్లు, తీఁగలు, పొదలు వీని, వారము = సమూహము గలదానిని, వారిహీన = నీళ్లులేని, సలిలాశయ = తటాకములు గలదియగు, ఆరణ్య పృథివి = అడవి ప్రదేశము, దాని సడుమన్ = దాని మధ్యభాగమందు నడుమన్ = దాని మధ్యభాగమందు నడుమనన్ అని రూపముండఁగా ‘కేషాంచిదుదంతానాం నేతి విభక్తాపు నోలుక్ప్యాత్ - ఆ॥ కా॥ అను కారిక చొప్పున నడుమన్ అని యయ్యెను. వెన్నడింపఁగన్ = వెంటరాఁగా అనుటచే నిచ్చటను రామచంద్రమూర్తి పోవుచుండెనని యేర్పడుచున్నది.

తాత్పర్యము.

శ్రీరామచంద్రమూర్తి యాతిథ్యము నంగీకరించి నిర్దిించి యుదయమున స్నానసంధ్యాది కార్యములనెల్ల దీర్చుకొని మునీశ్వరులందఱు సొగసంపఁగావారి

యనుజ్ఞ దీసికొని యడవియందే పోయి యనేకవిధములైన మృగములచే వ్యాపించినదియు ననేకవిధములైన వృక్షములుగలదియు, పులులు, అడవిపందులు, కారుదున్న పోతులు, ఎలుగులు విస్తారముగలదియు గీయను నీలపురుగుల ధ్వనిగలదియు ధ్వనింపని యనేకములైన గొప్ప వక్షులుగలదియు, విరాధుని భయముచే నెవరువచ్చి తీసికొనిపోకుండుటచేఁ బడి చివ్వికి నశించు చెట్లు తీరలు పొదలుగలదియు, నీరులేనిమడుగులు కలదియునగు నడవి నడుమఁ దనవెంట సితాలక్షణులు రాగాఁబోవుచుండెను.

సీ. ఆయెడ శైలశృంగాభు మహాస్వనుఁ, బురుషాదు గంభీరభూరినయను
 వికటమహావక్త్రుఁ విషమోదరు సుదీర్ఘ విషమ బీభత్సైకవికృతరూపు
 హస్తగఁ గ్రోవుక్రోనెత్తురు వడిసెడి, పులితోలు గట్టి త్రిభువనములను
 మ్రింగెడునో యనుభంగి న్యాసము విచ్చి, యంతకురీతి భూతాతిభీతి
 తే. కారణం డయి నాల్గువ్యాఘ్రములు రెండు
 పృకములును మూడుసింగముల్ పృషతదశము
 హస్తాశిరమును శూలాగ్రముండు గుదిగఁ
 గ్రుచ్చి పెడబొబ్బలిడుచున్న క్రూరుఁ గనియె.

శైలశృంగాభున్=కొండ శిఖరముతో సమానుని, మహాస్వనున్=గొప్పకంఠ ధ్వనిగలవానిని, పురుషాదున్=మనుష్యులందిను వానిని; గంభీర భూరినయనున్=లోతై పెద్దవగు కన్నులుగల వానిని, వికటమహావక్త్రున్=భయంకరమైన పెద్ద నోరు గల వానిని, విషమోదరున్=మిట్టలు పల్లములుగనుండు కడుపుగల వానిని, సుదీర్ఘ విధమ = మిక్కిలి నిడివియు నెచ్చుతగ్గులుగల, బీభత్సైక = మిక్కిలి భయంకరమగు, వికృతరూపున్=వికార స్వరూపముగల వానిని, ఆస్యము=నోరు, విచ్చి=తెరిచి, అంతకు రీతిన్=యమునివలె, భూతాతిభీతి కారణంఁడయి = ప్రాణి కోటికి మిగుల భయము కలిగించువాఁడై, పృకములు=తోడేళ్లు, పృషతదశము=పదిదుప్పలు=హస్తాశిరము=ఏనుగుతల, గుదిగ=గుంపుగ.

కా త్వ ర్య ము.

ఇట్లడవియందుఁ బోవుచుఁ బర్యత శిఖరమువలెఁ బొడవైన దేహము గలిగి గొప్పగా ధ్వనించుచు మనుష్యులఁ దినువాఁడును, లోతైన పెద్దకన్నులు భయంకరమైన పెద్దనోరు మిట్టపల్లములుగల కడుపు మిగుల నిడివియై భయంకరమైన వికారాకారముగలిగి క్రొత్తగా నెత్తురు కాలుచుండు పులిచర్మము గట్టికొని మూఁడులోకములను మ్రింగుటకాయేమి యన్నట్లు నోరు తెరిచుకొని యముని వలె భూతములకు భయంకరుఁడై నాలుగు పులులు, రెండు తోడేళ్లు, పది దుప్పలు, ఏనుగుతల శూలము కొనయందు గ్రుచ్చి పెద్దబొబ్బలు పెట్టుచున్న క్రూరునొకని రామచంద్రమూర్తి చూచెను.

చం. అతఁడును రామలక్ష్మణుల నాజకాత్మజఁ జూచి క్రుద్ధుడై
 క్షీతి కల మెల్లఁ బెల్లదర + గేరి లయాంతకునట్లు ఖై రవా
 తతనిపదంబు నించుచు న + దాటున మీఁదికిఁ బాతీ జానకీ
 సతిఁ గొనిపోయి యంకమునఁ + జయ్యనఁ జేర్చి వదించె వారితోన్; ౨౦
 క్రుద్ధుడై =కోపించినవాడై, క్షీతి తలము=భూప్రదేశము-పెల్లు + అదరన్
 =మిక్కిలి యదరఁగ; శేరి=విజృంభించి, లయాంతకునట్లు=ప్రలయకాలముని
 వలె, ఖై రవ=భయంకరమైన, అతత=విస్తారమైన, నినదంబు=ధ్వని, అదాటు
 నన్=తటాలున, అంకమునన్=(చంకను) ఒడియందు, చయ్యనన్=త్వరగా.

తా త్వ ర్య ము.

అవిరాధుఁడు సీతారామలక్ష్మణులఁ జూచి కోపించినవాడై భూమి గడగడ
 లాడునట్లు ప్రలయకాలము నాఁటి యమునివలె విజృంభించి భయంకర ధ్వనులు
 గావించుచుఁ దటాలున వారిమీఁదికి బరువెత్తి సీతాదేవిని గ్రహించి రొండియం
 దుంచుకొని శ్రీరామలక్ష్మణులతో నిట్లనియె.

ఇచ్చట విరాధుఁడు సీతాదేవిని దాఁకి చంక తెత్తుకొన్నట్లు స్పష్టముగఁ
 జెప్పఁబడెను. రావాడాసురుఁడు సీతను దాఁకుట సహింపక రావణుఁడు భూమి
 తోనే పెళ్ళగించుకొనిపోయినాడనియు, అగ్నిలో దాఁగినదనియుఁ గల్పించిన
 వారు దీని కేమి చెప్పెదరు. సత్యచరిత్రము వేఱు, భక్తికల్పితము వేఱు, భక్తి
 ఖావనచే సత్యము చెఱుపరాదు.

ఉ. ఎవ్వరు మీర లీయడవి + నిట్లు జటాజినధారులై కడుం
 గ్రొవ్వున ఖడ్గచాపచర + కోటి ధరించి, చరింప భార్యతో?
 జవ్వని యేల మౌనుల? కి + సాధుచరిత్రకులార : చూడ మీ

సవ్వడి వేఱు, పాపులరు + చాపఁగలారు, మునీశదూషకుల్. ౨౧

జటాజినధారులై =జడలు చర్మములు ధరించినవారలై, ఖడ్గచాపశరకోటిన్=
 కత్తి, విల్లు, బాణములను, జవ్వని=యువతి, అసాధుచరిత్రకులార=చెడునడవడిగల
 వారలారా, సవ్వడి=జాడ, మునీశదూషకుల్=మునీశ్వరుల కపకీర్తి తెచ్చువారు,
 ఋషి వేషమునకువిరుద్ధములగు నాయుధధారణము స్త్రీసంగ్రహణ మపకీర్తికరము
 లని ఖావము. భార్యతోన్=విరాధుఁడు శ్రీరామలక్ష్మణుల నిరువురనుజూచి సంభో
 ధించుచు నీవదమువయోగించుటచే వాఁడు యిరువురు నొకతెనే భార్యగాఁ జేసికొని
 రని యభిప్రాయపడి యది దుష్టశార్యము గావున ససాధుచరిత్రకులార యనెను.
 కొందఱు దీనినిమఱియొకవిధముగ సమర్థింపఁజూచెదరు భార్యయనఁగా భార్యయు
 వదినెయు నగు స్త్రీతో నని లక్షణావృత్తిచే సర్థము. ఎట్లన ప్రాణభృతి ఉపదధాతి
 యని శ్రుతివాక్యమున ప్రాణభృత యను పదమునకు ప్రాణభృతులు నుభయులు
 సనియర్థము చెప్పఁబడెనుగదా. మఱియునీన్వాయము ఋతంపిబంతో యనుశ్రుతి

వాక్యము ననుసరించియున్నది గదా! కాబట్టి యిట్లనట్లే యర్థముచెప్పుట యుక్తమందురు. ఎట్లర్థము చెప్పినను సీత లక్ష్మణు ఖార్యయని విరాధుఁడు చెప్పెనని తప్పర్థము, తోచకమానదు. అది ధ్వనిదోషమగును. కావున నీయర్థము సరిగాదు. వీరి వావివరుసలు విరాధున కేమి తెలియును? ఇరువురు మగవారు ఒక స్త్రీ యుండుటచే వారిరువురకు నామె ఖార్యయనియే తలఁచెననుటయే సరియగు విధము. విరాధుఁడు లక్ష్మణగ్రంథములు చదివి లక్షణావృత్తి నెఱిగి సీతా లక్ష్మణులు వదినె మరఁదులని గ్రహించియుండెనేని ముసీంద్ర దూషకులని యేలదూషించెను? విల్లు బాణములు ధరించుటచే నందురేని అగస్త్యుఁడు విల్లు బాణములు ధరించి వేటాడుచుండినవాఁడు కాఁడా - అది పూర్వకాలమున మునివిరుద్ధచర్యకాదు - పరశురాముఁడెవ్వఁడు? తా త్పర్యము.

మీ రెవ్వరు? ఋషులవలె జడలు, చర్మములు ధరించి మిక్కిలి పొగరుపట్టి కత్తి విల్లు బాణములు పూని ఖార్యతో నడవియందు సంచరించుచున్నారు. ముసీ శ్వరులకు వయస్సాఁడుది యేల? దుష్టప్రవర్తనముగల వారలారా? మీజాడ వేఱుగాఁగానవచ్చుచున్నది. మీరు పాపాత్ములు, మునుల కపకీర్తి తెచ్చువారు, మీరు నాచే జావఁగలరు.

ఋషీశ్వరులకు ఖార్యలులేరా? అగస్త్యు డాయుధములు ధరించి వేటాడలేదా. ఇందేది ఋషులకు విరుద్ధచర్య? ఋషులకు ఖార్యలున్నను వారి నాశ్రమములందే యుంచి మగవారు మాత్రమే బయట సంచరింతురుగాని వెంటవేసి కొని తిరుగరు. ప్రయాణమై పోవుచున్నారనిన నిరువురకు నొకఖార్యయుండదు. ఇది వాని దృష్టికి విరుద్ధచర్యగాఁ దోచినది.

చం. వినుఁడు విరాధనామకుఁడ + వీరుఁడ సంభృతశస్త్రపాణి నై
 మునిజనమాంసఖాది నయి + మోదమునం జరియింతు నీవనిన్
 మునుకొని పాపశీలుర మి + ముం బొరికొం చని నల్లఁ ద్రావి యీ
 వనితను నాదు వెండ్లముగ + వారక కైకొనువాఁడ నమ్ముఁడి. ౨౨
 సంభృతశస్త్ర పాణినై = శస్త్రములను జేతధరించినవాఁడనై, మునిజన
 మాంసఖాదిని=మునుల మాంసమును భక్షించువాఁడను-అనిన్ = యుద్ధమందు-
 నల్ల = నెత్తురు.

తా త్పర్యము.

నా వృత్తాంతము చెప్పెద వినుఁడు. నాపేరు విరాధుఁడు, వీరుఁడను గావున నాయుధములు చేత ధరించి మునిజనులఁ జంపి వారి మాంసమును దినుచు సంతోషముతో నీయడవియందు సంచరించుచుండును. పాపాత్ములగు మిమ్ము యుద్ధమందుఁ జంపి మీనెత్తురు ద్రావి యీయాఁడుదానిని నావెండ్లాముగఁ

కం. ఆనుచు విరాధుఁడు గావర, మునఁ బల్కినపల్కు విని ప్ర • భూతపుభీతిన్
 జనకనుత యోరుగాలికిఁ, బెనువటి కంపించు కడళివిధమున వడఁకెన్. ౨౩
 కావరమునన్=గర్వమున, ప్రభూతపు భీతిన్=అధిక భయముచే, పెనుపు
 అఱి=పెంపుచెడి, కంపించు=వణఁకు, కడళి=అరఁటిచెట్టు.

తా త్ప ర్య ము.

అవిరాధుఁడు చెప్పిన మాటలు విని సీతాదేవి మిగుల భయపడి పెద్దగాలికి
 నరఁటిచెట్టువలె వడఁకెను.

కం. సీతావతి సాధ్వసమతి, దై తేయాధిపతియంక • తలమున వణఁకన్
 వీత సహజముఖరుచియై, సీతావతి యనుజుతో వ • చించెను వనటన్. ౨౪
 సాధ్వసమతి = భయపడిన మనస్సుగలది, దై తేయాధిపతి=రాక్షసశ్రేష్ఠుని
 యొక్క, వీత=చోయిన, సహజ=స్వభావసిద్ధమైన, ముఖరుచియై=ముఖకాంతిగల దై
 వనటన్=దుఃఖముతో.

తా త్ప ర్య ము.

సీతాదేవి భయపడినదై స్వభావసిద్ధమైన ముఖకాంతిచెడి తెల్లఁబోయి రాక్ష
 సుని రొండియందు వణఁకుచుండుట చూచి శ్రీరామచంద్రమూర్తి దుఃఖించుచు
 లక్ష్మణునితో నిట్ల నెను.

ఉ. కంటివె లక్ష్మణా జనకుఁగాదిలిపుత్రక నాదుభార్య పా
 ల్లంటి నితాంతసౌఖ్యరతఁజ్ఞావరనందిని భవ్యశీల లో
 నందినభీతిఁగ్రూరదనుఁజాధమునంకమున స్వణంకెడిన్
 బంటవలంతికన్నె నెటువంటిమహోపద వచ్చెఁ దమ్ముఁడా. ౨౫

గాదిలి=ప్రియమై, వాల్లంటి=నిడుపాటి కన్నులుగలది, నితాంత సౌఖ్యరత=
 మిక్కిలి సౌఖ్యమందుఁ బ్రీతిగలది, జ్ఞావరనందిని=రాచకూఁతురు, భవ్యశీల=శుభ
 కరమైననడవడిగలది, లోన్=మనస్సులో, వంటవలంతి కన్నెకు=భూమిపుత్రకకు.

తా త్ప ర్య ము.

లక్ష్మణా: జనకమహారాజు ప్రియపుత్ర, నాభార్య, నిడివికన్నులుగలది,
 రాచబిడ్డ, మిగుల సుఖమపేక్షించునది యగు సీతాదేవి మనస్సులో నాదిన
 భయముచే రాక్షసు రొండియందు నెట్లు వణఁకుచున్నదో చూచితివా? తమ్ముఁడా
 భూమికన్యకకు నెటువంటి గొప్పయాపద వచ్చెరా.

ఉ. ఏయది గోరి కానలకు • నేగు మనె న్నను మధ్యమాంబ తై
 తేయి ఫలించె నిప్పు డది • క్షిప్రగతిం దనపట్టి రాజ్యముం
 జేయుటమాత్ర గోరక విశిష్టజనప్రియ నన్నుఁ గానలం
 ద్రోయఁగ దీర్ఘ దర్శిని మఁనోవిభుఁ గోరుట దీనికే కదా. ౨౬

మధ్యమాంబ=నడిమితల్లి, కౌసల్యా సుమిత్రలతోడఁ జెప్పినపుడు కైకమూఁ డవది, భార్యలనందఱ నుద్దేశించి చెప్పినపుడు మధ్యమ, లేక మఱియొక విధ మున సమాధానము చెప్పవచ్చును, భారతమందు కుంతీసుత మధ్యముండు సమురస్థిమాభి రామాకృతిన్ అని యర్థునుఁడు చెప్పఁబడెను. ఇచ్చట అంగన్యా సకరన్యాసమందు మూఁడవవ్రేలిని మధ్యమాభ్యాం నమ యందురు. కావున మధ్యముఁడనఁగా మూఁడవవాఁడని సమాధానము చెప్పుదురు. అటుగాకున్నఁ గుంతీపుత్రులలో నర్థునుఁడుకడవడివాఁడే కదా. క్షిప్రగతిన్ = శీఘ్రముగా, తనపట్టి=తనబిడ్డ, తనకొడుకు, పట్టి శబ్దము బిడ్డశబ్దమువలెఁ గొడుకునందుఁ గూఁతునందు వర్తించును. అపత్య శబ్దమువలె, విశిష్టజన ప్రియున్=అందఱ జనులకుఁ బ్రియుఁడైన వానిని. కైక రామచంద్రమూర్తిని నడవులకుఁ బంపఁ గోరుటకు నాయన విశిష్టజన ప్రియుఁడగుటయే కారణము, దీర్ఘ దర్శిని=దూరా లోచనగలది, మనోవిభుస్=భర్తను, దీనికే=సీతాదేవి యిట్లు హరింపఁబడుటకే.

కా త్ప ర్య ము

కైకేయి యేవ్రయోజనముఁగోరి నన్నడవులకుఁ బొమ్మనికోరెనో యది మిగులఁదడవులేక యల్పకాలమందే లభించెను. ఆమె దూరాలోచన కలది కావున సర్వజన ప్రియుఁడగు నేను నగరంబుననున్న భరతునకు రాజ్యము స్థిరపడదు. ప్రజలందఱునతనికి వశపడరు పై పెచ్చు నాయందలి ప్రీతిచే నతనితో విరోధిం తురు. కావున నన్ను నడవులకుఁ బంపిన నావెంట సీతాదేవి పతివ్రత కావునఁ దప్పకే వచ్చును, ఈ యడవులందే రాక్షసుల వాఁతఁబడియో కష్టములు సహిం పలేకయో చచ్చును. ఆమె చచ్చెనా రాముఁడుబ్రదుకఁడు. ఆమెతోడ వాఁ డును జచ్చును. రాజ్యము భరతునకు స్థిరపడును. అని యిట్లాలోచించికదా తనకొడుకునకు రాజ్యముమాత్రముగోరక నన్ను నడవులకుఁ బొమ్మనెను, ఆమె కోరిక కొలఁదికాలమందే ఫలించెను.

కైకేయి తొలుతఁ దెలివి తక్కువదగుటచేఁ గాముకయై రాముని రాజ్య ప్రంశము గోరినను ఆవల సౌమ్యయై యాయభిప్రాయము వదలినట్లు చిత్ర కూటంబునందలి చరిత్రమువలనఁ దెలియనగును గదా. అట్లు పశ్చాత్తాపపడిన పిమ్మట దోషుల దూషింప వచ్చునా?

చిత్రకూటమందలి చరిత్రమువలనఁ గైక యభిప్రాయము మాతీనదని చెప్పవలను పడదు. ఆమె కట్టిమనస్సుండినఁ దనదోషమును చెప్పి యొప్పుకొని యూరికి రమ్మని ప్రత్యేకముగఁ బిలిచియుండవచ్చును. ఆమాట యామె నోర రాలేదు. భరతుఁడు తల్లికి బుద్ధిచెప్పిననెను గాని యా బుద్ధి యెంత మాత్ర మామెతలకెక్కెనో తెలియదు. రాముఁడూరికి రాకపోయిన భరతుఁడు రాజ్యముచేయక యేమిచేయఁగలఁడు అను నభిప్రాయ మామె గలదై యుండ వచ్చును. అట్లులే యనుకొందము, అయినను.

సత్పురుషులకుఁ బరులు నిందుకలై నను నిందింపవచ్చునా? కావున రాముఁడు పరులదోషములను హృదయమునఁ గలవాఁడు కాకపోలేదు. అవి మనస్సున నాటియుండినను బైకి నిర్మత్సరునివలె నటించెను.

అట్లు చెప్పఁబనిలేదు, ఎదుటివారిదోషములు మఱచిపోయినను కష్టములు ప్రాప్తించినపుడు అవి మనస్సునకు రాకపోవు. మన స్వవిషయముండుఁ బరావకారమో బాధయో మఱిదియుండినను ఏదైన సందర్భము పడినపు డది జ్ఞప్తికి వచ్చుటలేదా?

సామ్యదశయందు మనోగత మెంతదాఁచినను తీవ్రశోకమునందు స్వప్నమందుఁ బానాదులచేఁగాని యితర కారణములచేఁగాని మనస్సు స్వాధీనమందు లేనపుడు మనస్సునందున్నట్లు బయలుపడును. అను నీతి దీనివలన నెఱుఁగనగు.

కం. జనకునిమరణముకంటెను, గన రాజ్య శ్రీ హరణముకంటెను సీతా

వనజాక్షి నన్యుఁ డంటుట, ఘనతర మగుదుఃఖమునకుఁ గారణ మయ్యెన్. ౨౩
ఇప్పుడేమి యంతవివత్తువచ్చెను? ఏల దుఃఖించెదవనఁ జెప్పుచున్నాఁడు.
రాజ్యశ్రీ=రాజ్యలక్ష్మి, హరణము=అపహరింపఁబడుట.

తా త్ప ర్య ము.

జనకుని మరణవార్త వినుటవలనఁ గలిగిన దుఃఖముకంటెను రాజ్యము పోవుటవలనఁ గలిగిన దుఃఖముకంటెను సీతాదేవి నితరుఁడు తాఁకుట మిగుల దుఃఖమును గలిగించెను.

ఇచ్చటఁ జిన్నసందేహము; రాజ్యశ్రీ హరణముకంటె సీతాహరణమెక్కువ దుఃఖముకలిగించె ననుటచే రాజ్యహరణము కొంచెమైన దుఃఖము కలిగించెఁగదా? అయోధ్యాకాండమందుఁ దనవలనఁ బరులకుఁగలిగిన దుఃఖమునకై తాను దుఃఖించెను, గాని రాజ్యము పోయెనని దుఃఖింపలేదని చెప్పఁబడెనే. అదియెట్లు?

శ్లో॥ మాత్రా స్పర్శాస్తుకౌఠేయ శీతోష్ణ సుఖదుఃఖదాః
ఆగమాపోయి నోఽనిత్యా, స్తాం తితిక్ష స్వ భారతః భ-గీ.

చలివేడుములు సుఖదుఃఖములు లోనైనవి మనము వలదన్నను గావలయునన్నను వచ్చును బోవును, నిత్యములు గావు. కావున వీనిని సహించుకొనుము. అని కృష్ణభగవానుఁ డుపదేశించెను. సహించుకొమ్మని చెప్పెనుగాని యవి యంటకుండఁ జేసికొమ్మని చెప్పలేదు. ఏల? అది యసాధ్యకార్యము. కావున బుద్ధిమంతుఁడగువాఁ డవి వచ్చినపుడు రానిమ్మని వానిని దనవశమున నుంచుకొనునుగాని వానికి వశపడి యజ్ఞునివలె సంతోషశోకములకుఁ బాలుపడదు. ఇది యోగిలక్షణము. సుఖము దుఃఖము మనస్సునలే తగులదేని యాజీవి కాయయై యుండవలయును. చెట్లుకూడ శీతోష్ణబాధలుగల చిహ్నములు కనఁబఱుచును. మనస్సున కంట నిదిలేనట్లే.

కం. అని శోకబాష్పయుతలో, చనుడై వగవడెడిరామ+చంద్రునిమోముం
 గని క్రుద్ధుండై లక్ష్మణుఁ, డనియెన్ రోజుఁ మను మారు+తాశనలీలన్. ౨౮
 శోకబాష్ప=శోకముచే గలిగిన కన్నీళ్ళతో, యుత=కూడిన, లోచనుడై
 =కన్నులుగలవాడై, వగవడెడి=దుఃఖించు, రోజుమను = బుసకొట్టుచు, నిట్టూ
 ర్వులు విడుచుచు, మారుతాశనలీలన్=పామువలె, పాములకు గాలియాహారము.

ఇచ్చట శ్రీరామచంద్రమూర్తి కన్నీరుగాఱ నేడ్చెనని యున్నది. ఆవద
 లందు ధైర్యగుణము సజ్జనలక్షణమని నీతశాస్త్రము చెప్పుచుండ శ్రీరామచం
 ద్రమూర్తి యేల యేడ్చెను ?

1. విరాధుఁడు సీత నెత్తికొనిపోయెను. ఇతఁ దనకు భార్య యనునది
 లేదనియా?
2. విరాధునిఁ దాను వధించినను విరాధుఁడు సీతను దాఁతెను గావున
 నామె పాతివ్రత్యము చెడెను. ఆ కారణముచే నిత నామెను భార్యగా స్వీకరిం
 పరాదనియా?
3. సవతితల్లి కోరికయే నెఱవేఱెననియా ?
4. రాక్షసునిచేతిలోఁ జిక్కి సీతయేమి బాధపడునో యనియా ?
5. వానప్రస్థాశ్రమము నందుండి హింసమాని తపంబుసేయఁ దలఁచు
 నాకి హింసాధర్మము దాపరించెనే యనియా ?

ఉత్తః—మొదటిదికాదు. పదునాలుగు సంవత్సరములు సీతారాములు
 బ్రహ్మచర్యదీక్ష వహించియుండిరి. సీతాదేవి తనకు వనయాత్ర దేహయాత్ర
 సుఖముగా జరుగుటయందు సహాయురాలని దుఃఖించెనేకాని రతి సుఖము లేదా
 యెనని యేడ్చినవాఁడుకాఁడు. (ప. ౯౯౯-౧౦౦౦)

రెండవదికాదు. వదినెలలు తనవరోక్షమున రావణాసురు స్వాధీనమందుం
 డిన సీతయందుఁ దనకు సందేహములేదని చెప్పెను. అట్టివాఁడు తనయెదుటనే
 యున్నప్పుడు సందేహించునా? ఆమెదుఃఖ మాసందేహమును బరిష్కరించు
 చున్నది.

మూడవదికాదు. తై కకోరిక నెఱవేఱునని తోచియేయుండినయెడలఁ బదు
 నై దవసంవత్సరము ప్రథమ దినంబున నయోధ్యకు వచ్చెదమని చెప్పియేయుం
 డఁడు. తనుక నాసందేహ మాయనకు లేదు.

నాలవదికాదు. సీతాదేవిని రాక్షసుఁడు చంపునని బాధపెట్టునని శ్రీరా
 ముఁడు భయపడలేదు. వాడట్టికార్యము చేయఁజాలఁడని తెలియును.

బదవదియుఁగాదు. వానప్రస్థాశ్రమమందుండిన బుషీశ్వరు లగస్త్యాదులు
 మాంసశ్రాద్ధము పెట్టుచుండిరి. అంతియగాక శ్రీరామచంద్రుఁడే మాంసాహారము
 గ్రహించినటు లొకటిరెండుచోటులఁ జెప్పఁబడెను. (ఇది సందిగ్ధవిషయము.)
 కావున నిదియు సరియైనఁ గారణముగాదు. అసాధుహింస హింసగాదు.
 అహింసాసాధు హింసేతి శ్రీయాన్ ధర్మ పరిగ్రహః॥ భా. 12-15-49.

అటయిన వేతాకకారణమేమి యనఁ గొందఱు విరాధుఁడు సీతాభక్తుఁడు, అట్టివానిని జంపవలసి వచ్చెనేయని దుఃఖించెనందురు. వాస్తవకారణము రామ చంద్రమూర్తియే పంటవలంతి కన్నె తెలువంటి మహావద వచ్చెఁడమ్ముఁడా యని తెలిపెను. ఇది యాశ్రిత విరహాసహనమను మార్దవ గుణమును పరదుఃఖాసహన మను కారుణ్యమును దెలుపును. "వ్యసనంబులు జనములకును బొసఁగినఁదా నధిక దుఃఖమును బొందును. (అయోధ్య. ౬౬) అనుదాని కిది లక్ష్యము.

తాత్పర్యము.

ఈ ప్రకారము చెప్పి శోకముచేఁ గన్నీళ్లు కన్నులఁ గ్రమ్ముగా వ్యసన పడుచున్న శ్రీరామచంద్రమూర్తి ముఖముఁజూచి కోపించి పామువలె బుస కొట్టును లక్ష్మణుఁ డిట్లనియెను.

శా. గీర్వాణాధిపతేజః భూతములకుం + గీర్తింప నాథుండవై
గర్వంబేది యనాథునట్లు కడుదుఃఖం బందె దే లన్న ? కిం
కుర్వాణుండును నేను లేనె ? యిదె మఃక్రూర్కా రాత్రధారాహతిన్
దుర్వారోద్యమభాహు కేళిని విరాఃథు న్నేలపా లేసెదన్. ౨౯

గీర్వాణాధిపతేజః=దేవతలకుఁ బ్రభువై న విష్ణుని తేజస్సువంటి తేజస్సుగల వాఁడా, గీర్వాణులు=దేవతలు, వీరిలో బ్రహ్మాండ్రాదులు చేరినవారే. వీరి కంద అకు నధిపతి భగవంతుఁడు విష్ణువే. కావున విష్ణు తేజాయనియే యర్థము చెప్ప వలయును. అటుల చెప్పిననే భూతములకు నాథుండవై యనువాక్యముతో సామరస్యము కుదురును. విష్ణువు భూతముల కన్నిటికి నాథుఁడు కదా, భూత ములకు=సమ స్త చరాచర రూపక ప్రాణులకు, గర్వంబేది=గర్వముచెడి, అనాథు నట్లు=దేబవలె, కింకుర్వాణుఁడను=దాసుఁడను = ఏమి చెప్పినను జేయువాఁడు, మఠ్=నాయొక్క, క్రూరాత్రధారా = క్రూరములైన కఱకు బణముల, హతిన్ = దెబ్బచే, దుర్వార=అడ్డగింపరాని, ఉద్యమః=ప్రయత్నముగల, భాహు = భుజ ముల, కేళిని=అటలయందు, నేలపాల్ చేసెదను= నేలబడఁగొట్టెదను.

భూతములకుం గీర్తింప నాథుండవై యనుటచే స్వరూపజ్ఞానమును స్మరింపఁ జేయుచున్నాఁడు. తన్ను నమ్మివచ్చిన దానికింతకష్టమువచ్చెనేయనిశోకావేశము చేఁగలిగిన విస్మృతి దొలఁగస్వరూపస్వభావముస్మృతికిఁదెచ్చుచున్నాఁడు. కావున వాస్తవార్థము వారు తెలియనివారుగారు. ఈ ప్రకారము లక్ష్మణుఁడు యుద్ధకాం డమందు సీత నింద్రజిత్తు చంపెనని హనుమంతుఁడు చెప్పినపుడు రామచంద్ర మూర్తి శోకావేశముచే నైమఱచియుండ "నిను మహాత్ముఁడైనయాత్ముని నెఱుగ లేక కటినీవ యిట్లు తపియింపఁజేయ నేనేమినేర్తు"నని చెప్పెను. స్మారయే త్వాం నశిక్షయే నీకు జ్ఞప్తికిఁ దెచ్చుచున్నానుగాని నేర్పలేదని సీతాదేవిచెప్పినట్లు లది స్మృతికిఁదెచ్చుటమాత్ర మే. పరులదుఃఖముతన దుఃఖముగానెంచుకొనుటేదయ.

తా త్వ ర్య ము

విష్ణుతేజాః సమస్త భూతకోటికి నీవేదిక్కయ్యు చిత్తాన్నత్యము విడిచి దిక్కులేని వానివలె నేల యిట్లు దుఃఖించెదవు. ఇప్పుడేమి చెడినదని నీకింత దుఃఖము, ఏవనియైనఁ జేయుటకు నీసేవకుఁడు వీఁడులేడా? నీ సేవచేయుటకే కదా వీఁడువచ్చుట. అట్లైన నిప్పుడు నీవేమి చేసెద వందువా నాకఱకు బాణములచే వీనిని నా భుజవ్రతాపకేళి నేలఁబడఁగొట్టెదను. వీఁడెక్కడికె బోఁగలఁడు. కం. భరతునిపైఁ బుట్టినదు, ర్భరకోపము నేఁడు వీనిపై శైలముపై సురపతి వజ్రము విడిచిన, కరణిని నే విడుచువాఁడఁగాకుత్ఫవరా. ౩౦ దుర్భరకోపము=సహింపరాని కోపము.

తా త్వ ర్య ము.

ఆనాఁడు భరతునిపైఁ బుట్టిన కోపమునకు నాయన శరణాగతుఁ డగుటచేఁ బరిహారము లేక వ్యర్థముయిపోయెను. ఆ కోపమును నిండ్రుఁడు కొండమీఁద వజ్రమును విడిచినట్లు వీనిపై విడిచెదను.

భరతుఁడు శ్రీరామచంద్రమూర్తిని జిత్రకూటముందు నీ వయోధ్యకువచ్చి రాజ్యమేలుమని ప్రార్థించెను గదా. దీనివలన ముందు చేసినది యజ్ఞానకృత మని యేర్పడెను గదా.

అట్లుండ రామలక్ష్మణులు భరతాదులు రాజ్యాపహారకులని యాక్షేపించుట తప్పగదా యని యాక్షేపము.

సీతా రామలక్ష్మణులకుఁ ముప్పురకుఁ జిత్రకూటమునకు భరతుఁడు వచ్చి పోయిన పిమ్మట నాయన విషయమై సదభిప్రాయ మేకాని దురభిప్రాయములేదు.

భ్రాతలందఱు భరతుని పాటిగారని శ్రీరామచంద్రమూర్తి చెప్పెను. లక్ష్మణుఁడో (ఆరణ్య, పద్యములు ౨౭౦ మొదలు ౨౭౪ చూడుడు) మనుజులలోను దండ్రుని గుమారుఁడు పోలఁడు పోలుఁదల్లినే యనియెడి లోకవార్త వృథయై చనెఁగై కయి పట్టియందు" నని చెప్పెను. సీతాదేవియు "భ్రాతృవత్సలుఁడైన భరతుండు నాకయి యజ్ఞాహిణి సేవ సంపునయ్య" యని ప్రీతితోనే పలికెను.

కైక విషయమందు ముప్పురు ప్రసన్నులు గారు నిఘరములాడుచుండిన వారే, ఏల ?

కైక చిత్రకూటముందు నేను దెలివిమాలిన పనిచేసితిని క్షమింపుమని శ్రీ రామచంద్రమూర్తిని గోరలేదు. భరతునకు భయపడి యాయనకు నెదురాడలేక మౌనము వహించియుండెనుగాని వాస్తవముగ నామె పశ్చాత్తప్తయైనదా యను సది సందిగ్ధవిషయమే. తన కొడుకుకూడ వాసప్రస్థాశ్రమస్థునివలె సర్వభోగములు వదలి దుఃఖపడుచున్నాఁడే శ్రీరామచంద్రమూర్తి మరలనయోధ్యకువచ్చినరాజ్యములేకున్న మానెను. కడుపునిండఁగూడు కంటినిండ నిద్ర ఒడలినిండగుడ్డయైనఁ

గట్టుకొని సుఖపడనిమ్మని రామచంద్రమూర్తి యయోధ్యకు వచ్చుటకునమ్మితించి యైన నుండవచ్చును. లేదా తానాలోచించిన ప్రకారము శ్రీరామచంద్రమూర్తి యుడవిలో మరడించెనా భరతుఁడు రాజ్యము గ్రహింపక యేమిచేయఁగలఁడు. కావున రామచంద్రమూర్తి యయోధ్యకు రాకపోనిమ్మని తలఁచినను దలఁచి యుండవచ్చును. ఇది యిట్లని నిర్ధారింపఁదగిన యాధారములులేవు. ఆమె వశ్యాత్వపడినట్లు భరతుని వాక్యముదిప్ప మఱియే యాధారములేదు. ఒకవేళ వశ్యాత్వవ్ర యైనదనియే గ్రహింతము. వగఘాని కొఱుగాల్చి వాఁతవేసి నాయనా తెలియక చేసితినిరా యని చెప్పినంత మాత్రమున బాధపోవునా? తెలియకచేసె నని సమాధానపడినను వ్రణము సహింపరాని బాధకలిగించినపు డామె యిట్లు చేసెఁగదా యని స్మరణమునకు రాకయుండునా? కావునఁ గైకను సీతారామ లక్ష్మణు లెగ్గాడుట స్వభావ విరుద్ధముగాదు. దీనిపై నొక యాక్షేపము. ఓయీ నీవు చెప్పినది లోకసామాన్యవిషయము. శ్రీరామచంద్రమూర్తి లోకసామాన్యుఁడు గాఁడు. "అపకారశతము సల్పిన విపరీతము నెంచఁ డాత్మవిజ్ఞుండగుటన్" అని కదా యాయన విషయము చెప్పఁబడెను. వానియెడ నుండెనేని నేదేని దోషమద్ది గర్భ్యంబుగాదు సదాశులకును" యుద్ధ ౩౬౫ ప. ఇట్టి రామచంద్రమూర్తి కైకయందు దోషమెంచవచ్చునా? శ్రీరామచంద్రమూర్తి యపరాధము లెంచమి యెప్పుడు? యావజ్జీవము దోషములే చేయుచుండినను వాని నెంచఁడా? కొంత కాలముచేసి వశ్యాత్వవ్రుడై రక్షింపుమని కోరినప్పుడా? అపరాధమే మనస్సునకు రాదనెన విరాధి రావణ వారి ఖరదూషణ లవణాదుల దండింపవలసిన కారణమే లేదు. వినాశాయచదుష్కృతామ్మను మాటయే వ్యర్థమగును. లోకమున నింటింటఁ బాపములు ప్రబలిపోవును గృహమునందు భార్యలు బిడ్డలు సేవకులు దండమునకు వెఱచి లోపడియున్నవారెకాని యధర్మమునకు వెఱచి ధర్మమార్గమందుండువారు నూటికొక్కరులేరు. అట్లులే దేశమందును బ్రజలు రాజదండ బీతి ధర్మమందున్న వారు కాని ధర్మము నిమిత్తమై ధర్మమందుండువారు లేరు. భగవంతునియందుఁ బ్రభువునందు గృహస్థుని యందు నిగ్రహశక్తి లేకుండిన లోకయాత్ర యొకనాఁ డై న జరుగదు. కావున నెవరెన్ని దోషములు చేసినను బాహిపాహియని పొదముల పైఁబడినవారిని వారి దోషము లెంచక రక్షించును. సీత రావణున కిదియేకదా బోధించెను.

‘తా నహం ద్విషతః క్రూరాన్ సంసారేషు సరాధమాన్ క్షిపామ్యజస్ర మశుభా నాసురీ ష్వేవయోనిషు, భ-గీ. అట్టి విరోధులను గ్రూరులను సరాధము లను సంసారమందు సర్వదా యనురయోనులందుఁ ద్రోయుదును. అనియే భగవంతుఁడు చెప్పెనుగదా. “చెల్లియుండియు సైరణసేయునతఁడు” పుణ్యపురు షుఁడుగాని యసమర్థుని సైరణ శ్లాఘ్యమా? కావున శ్రీరామచంద్రమూర్తి కైక యందుఁ దప్పెంచుట తప్పుగాదు. మఱియును నధిలోకవిడంబనార్థమని

యెఱుంగవలయును. కాపున నిట్టి సందర్భముల నిట్లు తలచుట దోషముగాదని మనము గ్రహింపవలయును.

కం. విస్ఫుటమద్భుజబలవే, గస్ఫురదిభునికర మితనిఁ + గ్రక్కున వక్షః ప్రస్ఫోటంబుగ నాటుచుఁ, బ్రస్ఫోతజవంబునం బ + రాసువుఁ జేయున్. ౩౧
విస్ఫుట=స్పష్టమైన, మద్భుజ=నాకాహువులయొక్క, బల=బలముయొక్క, వేగ=వేగముచే, స్ఫురత్=పోవుచున్న, ప్రకాశించుచున్న, భునికరమున్=కాణ సమూహమును, వక్షఃప్రస్ఫోటంబుగన్=తొమ్ముచీల్చినట్లుగ, ప్రస్ఫోతజవంబునన్= మిక్కిలి యధికమైన వేగమున, పరాసువున్=పీనుఁగును (ప్రాణములు పోయిన తా త్వ ర్య ము వారి),

స్పష్టమైన నా భుజబలముచే విడువఁబడి వేగముగఁబోవు కాణముల సమూహము శీఘ్రముగ వీనితొమ్మును బగులజీల్చుచు మిక్కిలి త్వరతో వీనిఁ బీనుఁగును జేయును.

౩-వ సర్గము.

కం. అని బలియుండు సుమిత్రా, తనయుఁడు రాక్షసునిఁ జూచి+దరహాసముతో ననె నెవ్వఁడ వోరీ యీ, వనమున నీవేల తిరుగు + వాఁడవు సుఖివై. ౩౨
దరహాసము=చిఱునవ్వు.

తా త్వ ర్య ము.

ఈ ప్రకారము శ్రీరామచంద్రమూర్తి తోఁజెప్పి రాక్షసువంక తిరిగి బలవంతుడైన లక్ష్మణుఁడు చిఱునవ్వుతో నోరీ: నీ వెవ్వఁడవు. ఈ వనమునందు నీవేల తిరుగుచున్నాఁడవు.

కం. అని యడుగ నావిరాధుం, డనె వారలఁ జూచి యెవఁడ+వని న న్నడుగం గను జాలెడి మీరెవ్వరు, చనియెద రెట కనిన రామ+చంద్రుం డనియెన్. ౩౩

తా త్వ ర్య ము.

ఈ ప్రకారము లక్ష్మణుఁ డడుగఁగా వారినిఁజూచి విరాధుఁడు నాపనము నకు మీరువచ్చి నన్నెవ్వఁడ వని మీరడిగెదరే; మీరెవ్వరు? మీరెచ్చటికిఁ బోవు చున్నారు. అనిన శ్రీరామచంద్రమూర్తి యిట్లనియె.

కం. తెలియుమురా యిఁకొకకును, కులులము క్షత్రియులము వన+గోచరులము ని ర్మలవృత్తుల మెవఁడవు? కా, నలలోనఁ జరింపఁ గార+ణం బేమి? యనన్. ౩౪

తా త్వ ర్య ము.

ఓరీ వినరా: మే మిఁకొకకువంశమునఁ బుట్టిన క్షత్రియులము అడవి యందుఁ జరించువారము, నీ వనుకొన్నట్లు మేము పాపాత్ములముగాము, నిర్దోషమైన నడవడి గలవారము, నీవేమి ప్రభావముగలవాఁడవు. ఈ యడవిలో నేల తిరుగుచున్నాఁడవు. అనిన వాఁ డిట్లనియె.

వసంతమంజరి. వినుము నాజనకుండు జయుఁ డను+వీరుఁ డంబ శతహ్రదా
ఖ్య నిఖిలావనిఁ గల్గుదనుజని+కాయ మెల్ల విరాధుఁ డం
చును వచించును సన్నుఁ దపమున+సూర్యవంశ్యః వరంబు నేఁ
గొనితి శస్త్రముచేత మరణముఁ+గూర కుండఁగ బ్రహ్మచేన్.౩౫

తా త్ప ర్య ము.

నా తండ్రి జయుఁడు, నాతల్లి శతహ్రద, విరాధుఁడని భూమియందలి
దనుజులెల్ల నన్నుఁబిలుతురు. నేను దపస్సుచేసి శస్త్రముచేతఁ జావకుండ బ్రహ్మచే
వరముఁగొంటిని; వి+రాధుఁడు=ప్రేమలేనివాఁడు, క్రూరుఁడని యర్థము, కాపుననే
యా రాధింపఁ దగనివాఁడు, గౌరవానర్థుఁడు, దనుజులు నన్ను విరాధుఁడందు
రనుటచే నిది తల్లిదండ్రులు పెట్టిన పేరుగాదు, వృత్తముచే వచ్చినపేరు.

వసంత మంజరి, సభ భసరసప గణములు.

౧౩-వ యక్షరము యతిస్థానము.

కం. భేదనభేదనముల వ్యాపాదింపం బడక యుండఁ + బడసితి వరమున్

బై దలిని విడిచి పాఱుఁడు, మేదిని బ్రదుకంగ నిష్ఠ + మేనియు మీకున్.౩౬

భేదన=తునుకలు తునుకలుగ నజకుటచేతను, భేదనములన్=వగులఁగొట్టఁ
బడుటచేతను, వ్యాపాదింపఁబడక = చంపఁబడక, వై దలి = స్త్రీ, సీతాదేవిని,
పాఱుఁడు = పరువెత్తిపొండు.

తా త్ప ర్య ము.

నజకఁబడుటచేతను జీల్పఁబడుటచేతను జంపఁబడక యుండునట్లు వరము
సంపాదించితిని. బ్రదుక నిష్ఠముండిన నీ స్త్రీని వదలి మీరు పరుగెత్తిపొండు, ఈ
స్త్రీని నాకు వదలితిరేని మిమ్ముఁ జంపను.

—+ రామలక్ష్మణులు విరాధుని వధించుట +—

చం. అన విని కోపర క్తనయ+నాంబుజుఁడై రఘురాముఁ డి ట్లనున్
దనుజకులాధమాః ఖలగు+ణాః యిటు మృత్యువు రోసె దీపు, న
న్ననిమొసఁ దాఁకియుం బవెద+వా మెయితోడ, సటం చధిజ్య మౌ
ధనువున శాతమార్గణక+దంబముఁ గూర్చి సురారి నేయుచున్. ౩౭

కోపర క్తనయనాంబుజుఁడు = కోపముచే నెఱ్ఱవైస నేత్రకమలములు
గలవాఁడు, రోసెదపు = వెదకెదపు, అనిమొసేన్ = యుద్ధముఖమందు, మెయి
తోడన్ = దేహముతో, అధిజ్యము = ఎక్కు పెట్టఁబడినది, మార్గణ = బాణముల,
కదంబము=సమూహము, సురారిన్=రాక్షసుని.

తా త్ప ర్య ము.

ఈ ప్రకారము వాఁడు చెప్పఁగాఁ గోపముచేఁ గన్ను లెఱ్ఱచేసి శ్రీరామచంద్ర
మూర్తి యోరీః నీచరాక్షసుఁడాః దుష్టుఁడాః నీవై మృత్యువును వెదకుచు వచ్చి

తివి, యుద్ధమున నాయెదుటఁబడి మరల దేహముతోడఁ బోఁగలవాయని విల్లెమ్మ పెట్టి పదునై నవాణముల సమూహమున రాక్షసుని వేయుచు.

౯. వెండియు రుక్మపుంఖమయి + విశ్రుతవాయుసువర్ణ వేగితో
చ్చండము నై నసప్తశితసాయకపంక్తి బుధారి వక్షము
ద్దండతఁ దూఱ వైవ నది + దారితదానవదేహ శైల మై
దండిగ రక్తదిగ్గమయి + ధారిణిఁ జొచ్చెఁ గృశానుతుల్యమై. ౩౮

వెండియున్=మఱియును, రుక్మపుంఖము=బంగారుపిడి, విశ్రుత=ప్రసిద్ధమైన, వాయు సువర్ణ = గాలి గరుడులయొక్క, వేగితోచ్చండము= వేగముచే మిగుల భయంకరమైన, సప్తశితసాయక పంక్తి = ఏడు పదునైన వాణముల వరుస, బుధారివక్షము=రాక్షసుని తొమ్ము, బుధస్సూరౌ సురేసౌమే ||నా|| దారిత =చీల్చఁబడిన, దానవ=రాక్షసునియొక్క, దేహశైలమై=వర్వతమువంటి దేహము గలదై, రక్త దిగ్గము=నెత్తుటిచేఁ బాయఁబడినది, కృశానుతుల్యమై = ఎఱ్ఱగా నుండుటచే నగ్నిహోత్రముతో సమానమైనదై.

తా త్వ ర్య ము

మఱియును బంగారుపిడులుగలిగి గాలియొక్కయు గరుడునియొక్కయు వేగముగలవైన యేడు పదునైన వాణములు వాని తొమ్ము దూఱిపోవునట్లు చేయఁగా నవి గొండవంటి వాని దేహముఁ బగులఁ జీల్చుకొని నెత్తుటితోఁ దడిసి యెఱ్ఱనై పోయి భూమిలోఁ బ్రవేశించెను.

౧౦. శరజనితో గ్రవేదనను + జానకి డించియుఁ గేల శూలమున్
సరభసవృత్తిఁ గొంచు రఘుసత్తమ యుగ్మముఁ గిట్టి యార్పటుల్
పర్వఁగ లయాంతకుం డనఁగ + వక్త్రము విచ్చుడు నన్నదమ్ములుం
గురిసిరి నిర్ణరారివయిఁ + గ్రూరకలంబకదంబవర్షమున్. ౩౯

శర=వాణములచే, జనిత=పుట్టిన, ఉగ్రవేదనను=మిగులబాధచే, డించి=నేలవిడిచి, సరభసవృత్తిన్ = తొందరపాటుతోఁ గూడిన వ్యాపారముతో, రఘు సత్తమయుగ్మము=ఇరువురు రాఘవులను, రామలక్ష్మణులను కిట్టి=నమీపించి, లయాంతకుండు=ప్రలయకాలమునాఁటి యముఁడోయన, వక్త్రము = నోరు, నిర్ణరారిపైన్=రాక్షసునిమీఁద, క్రూర=తీక్షణములైన, కలంబ=వాణములయొక్క, కదంబ=సమూహముయొక్క, వర్షమున్=వానను.

తా త్వ ర్య ము.

వాణముల తాఁకుటవలనఁ గలిగిన బాధ సహింపలేక జానకిని నేల వదలి పెట్టి శూలము తీసికొని రామలక్ష్మణుల నిరువురసమీపించి సింహనాదము చేయుచుఁ బ్రలయకాలమునాఁటి యమునివలె మ్రింగుటకై నోరు తెఱవఁగా రామలక్ష్మణు లిరువురు నారాక్షసుమీఁదఁ బదునగు వాణముల వర్షము గురియించిరి.

కం. ఆమార్గణవృష్టికి నగి, భీమవపుష్మంతుఁ డగుచుఁ + బెంచిన మేనిన్
భూమిని రాలెను విశిఖ, స్తోమము వతి పఱపె వెండి + తోరపుములుకుల్.

మార్గణవృష్టికిన్=కాణవర్షమునకు, నగి=నవ్వి, ఇంతమాత్రమా మీశౌర్య
మని నవ్వెను, భీమవపుష్మంతుఁడు = భయంకరమైన పెద్దదేహముగలవాఁడు,
విశిఖస్తోమము=కాణసమూహము, తోరపుములుకుల్=విశేషముగ కాణములు.

తా త్ప ర్య ము

శ్రీరామలక్ష్మణులు వేసిన యా కాణవర్షముచూచి మీకాణములు నన్నీమి
చేయఁగలవని నవ్వి తన భయంకరమైన దేహమును బెంచెను. ఇట్లు దేహము
పెరుఁగఁగా నాటియుండిన కాణములన్నియు రాలినేలఁబడెను. శ్రీరామచంద్ర
మూర్తి మఱియు విస్తారముగ గొప్ప కాణములఁ బ్రయోగించెను.

ఉ. వారలు వేయు శాతశరవర్షముఁ గన్గొని నవ్వె రక్కసుం,
డూరక వారునుం గురిసి + రుగ్రఖగంబులు, దాన నొచ్చి దే
వారి వరంబు పెంపునను + బ్రాణము లెంతయుఁ జిక్కఁబట్టి యా
శూరుల వైచె వజ్రనిభ + శూలమున నగనంబు వెల్లఁగన్.

శాతశరవర్షము=పదునుగల కాణములవాన, రక్కసుండు=రాక్షసుఁడు,
ఋగ్రఖగంబులు=భయంకరములైన కాణములు, దేవారి=రాక్షసుఁడు, చిక్కఁబట్టి
=బిగఁబట్టి, వజ్రముతో సమానమైనశూలముతో, గగనంబు = ఆకాశము, వరంబు
పెంపునను=వరమువలన వచ్చిన యాధిక్యముచే, ఇచ్చట నీ వర మిచ్చినవాఁడు
శివుఁడని మహేశ్వర శ్రీర్థియుము. "విరాధోహతిక పురే విధి వన్నా మహాజయత్ |
మడనుగ్రహవై శిష్ట్యా దవధ్య స్పసురాసురైః || అను శ్లోక ముదాహరింపబడెను.
౩౫ వ వేద్యమున బ్రహ్మచే దాను వరము గొన్నట్లు విరాధుఁడు చెప్పెను. వీ
డిరువురచేతను వరములు పొందెనేమో. ఖగము ఖ + గ=ఆకాశమునఁబోవునది.

తా త్ప ర్య ము

శ్రీరామలక్ష్మణులు కురియుచున్న పదునుగల కాణములవానచూచి రాక్ష
సుఁడు నవ్వెను. వారును వదలక మీఁదమీఁద కాణములను ప్రయోగించిరి.
దానిచే మిగుల నొప్పి చెందినవాఁడై యారాక్షసుఁడు ప్రాణములు పోకుండ
బిగఁబట్టుకొని యాశూరులపై నాకాశము వెలుఁగునట్లు వజ్రముతో సమానమైన
శూలమును విసరివై చెను.

కం. మండుచు వచ్చెడిశూలము, గండున రెండంబకముల + ఖండించెను గో
దండగురుఁ డశని మేరుపు, గుండన నది భూమి యద్రునఁ+గూలెన్నేలన్.

గండునన్=పొరుషమున, బలమున, అంబకములన్=కాణములచే, ఖండిం
చెను = తునుకలుచేసెను, కోదండగురుఁడు = విలువిద్యయందు నాచార్యుఁడు
అశని = పిడుగు.

తా త్వ ర్య ము.

మండుచువచ్చుచున్న యాశూలమునుజూచి శ్రీరామచంద్రమూర్తి దానిని రెండుబాణములచే నతీకెను. అదియును బిడుగు తాఁతున నేల దొరలు మేరువు పందలి గుండువలె భూమి కంపించునట్లు నేలఁబడెను.

కం. శూలమును గూల్చి కృష్ణ, వ్యాలంబులఁబోలు తమ కృ + పాణంబులు దోర్లీల వెలుఁగంగ నడిచినఁ, గాలాంతకతుల్యుఁ డప్రకంపులఁ గేలన్. ౪౩
 కృష్ణవ్యాలంబులు=నల్లత్రాచుపాములు, కృపాణంబులు=కత్తులు, దోర్లీల= భుజబలముయొక్క విలాసము, అడిచినన్ = కొట్టఁగా, కాలాంతకతుల్యుఁడు = ప్రలయకాలమునాఁటి యమునితో సమానుఁడు, అప్రకంపులన్=చలింపఁజేయు సాధ్యపడని వారిని, కేలన్=చేతులతో.

తా త్వ ర్య ము.

వానిశూలము విఠిగి నేలఁబడఁగా రామలక్ష్మణు లిరువురు వానిమీఁద దుమికి నల్లత్రాచుపాములవలెనున్న తమ కత్తులతో వానిని గొట్టిరి. ధైర్యముచే నేమియుఁ జలింపక తన సమీపమునకు వచ్చియున్నవారలను ప్రలయకాలము నాఁటి యమునివంటివాఁడగు నా రాక్షసుఁడు.

తే. పట్టుకొని యెత్తుకొని మింటఁ + బాణ వాని
 తలఁ పెఱుంగుచు రఘువతి + దమ్ము ననియె
 సితనియిచ్చకొలందిని + నేగ నిమ్ము
 దనుజుఁ డరిగినదే త్రోవ + మనకు ననఁగ. ౪౪
 మింటన్=ఆకాశమందు, పాణన్=పరువెత్తఁగా, తలఁపు=ఆలోచన.

తా త్వ ర్య ము.

వారి నిరువురను బట్టుకొని యెత్తుకొని యాకాశమునఁ బరువెత్తెను. అడవి నడిమి ప్రదేశమునకుఁ దీసికొనిపోయి యక్కడ వధింపవలయునన్న వాని యాలోచన తెలిసికొన్నవాఁడై శ్రీరామచంద్రమూర్తి లక్ష్మణాః వీనియిష్టము వచ్చినత్రోవఁ బోవనిమ్ము. వాఁడు పోయినదే మనకుఁ ద్రోవయనెను.

౪-వ సర్గము.

౩. మూఁపున వారి బాలకులఁముచ్చటఁ దాల్చి వనంబుఁబట్టి పోఁ
 దీఁపుర మద్ది గాంచి భయఁతీవ్రత జానకి దుఃఖభారమున్
 సైఁవక యెద్దె బిగ్గఱగ + సత్యరతున్ శుచి రాముఁ దమ్ము ని
 జ్జీవఁగఁ గొంచుఁబోయెడిఁ గ + దే దనుజుండు దయావిహినుఁ డై. ౪౫
 బాలకుల ముచ్చటన్=పిల్లవాండ్రనువలె, పోన్=పోఁగా, తీఁపురము=ఆగ
 డము, భయతీవ్రతన్ = భయముయొక్క యాధిక్యముచే, దుఃఖభారమున్ =
 అతిశయదుఃఖమును, సైఁవక=సహింపలేక, ఏవఁగన్=కాధింపఁగ.

కా త్ప ర్య ము.

పిల్లవాండ్ర నెత్తుకొన్నట్టు వారిని భుజములమీఁది నెత్తుకొని యడవిదారిఁ బట్టి పోవుచుండఁగా నాయాగడము చూచి సీతాదేవి మిగుల భయపడి దుఃఖాతి శయము సహింపలేక యయ్యోరాక్షసుఁడు సత్యవాదియైన శ్రీరామచంద్ర మూర్తిని నిర్మలాంతఃకరణముగల లక్ష్మణుని హింసించుటకై తీసికొనిపోవు చున్నాఁడేయని గట్టిగా నేడ్చెను. సత్యవాది నిర్మలుఁడను విశేషణములు శ్రీరామున కన్వయింపవచ్చును.

కం. నను మ్రింగు నిచట బెబ్బులు, లును దోడేళ్ళులును జిఱుతలును వీడుము వా రిని నన్నుఁగొంచుఁ బొమ్మి, దనుజో త్తమ నీకు మ్రొక్కె, దన్ దయఁగనవే. ౪౬

కా త్ప ర్య ము.

దానవోత్తముఁడా నన్నొంటిగ విడిచి వారిని దీసికొని పోయితివేని నన్ని చ్చటఁబెద్దపులులు తోడేళ్ళు చిఱుతపులులు మ్రింగిపోవును. కావున వారిని వదలి పెట్టి నన్నుఁగొనిపోయి చంపుము. అట్లులైన వారైనను సుఖముగ జీవింతురు, వారులేని యెడ నేను జచ్చినదాననే కావున నీకు నమస్కరించెదను. వారిని విడిచి నన్నుఁ గొని పొమ్ము.

చం. ధరణీసుతార్తవాక్యముల + దాశరథు ల్విని దై త్యుఁ జంపఁగాఁ ద్వరపడి రండు లక్ష్మణుఁడు + వాసుభుజంబును రామభద్రుఁ డా శరుకుడిచేయియు స్పృశక + సాంద్రవలాహకసన్నిభుండు భీ కరపవిధారఁ బర్వతము + కైవడిఁ గూలె ధరాతలంబునన్. ౪౭

ధరణీసుతా=సీతాదేవియొక్క, ఆర్తవాక్యములన్ = వ్యసనముతోడి మాట లను, వాసుభుజము=ఎడమభుజము, ఆశరు=రాక్షసుని, అనఁగా విరాధుఁడు లక్ష్మ ణుని గుడిభుజముమీఁద శ్రీరామచంద్రుని నెడనుభుజముమీఁద నెత్తుకొనిపోవు చుండెను. కావున లక్ష్మణుఁడు వాని యెడమచేయి నఱక సాధ్యపడెను. అట్లే శ్రీరామచంద్రమూర్తి కుడివైపు లక్ష్మణుఁడుండెనని గ్రహింపనగు సాంద్రవలా హకసన్నిభుండు=కారుమబ్బుతో నమానుఁడు, భీకరపవిధారన్ = భయంకరమైన వజ్రము యొక్క వాఁడి మొనచే.

కా త్ప ర్య ము.

సీతాదేవి యేడ్చిన మాటలు విని శ్రీరామలక్ష్మణులు రాక్షసుని జంపఁగాఁ ద్వరపడినవారైరి. అందు విరాధుని కుడిభుజమందున్న లక్ష్మణుఁడు వాని యెడమ చేతిని నఱకెను. శ్రీరామచంద్రమూర్తి యెడమభుజమున నున్నవాఁడ గుటచేఁ గుడి భుజమును నఱకెను.

ఇక్కడ భుజమనఁగా నంసముగాదు రెట్టయనియే యర్థము చెప్పవలయును. అంసములమీఁద వారు కూర్చుండిన కారణముచేతను చేతులతో వారిని బిగఁబట్టి యున్న కారణముచేతను రెట్టల నఱకిరని చెప్పవలయును. ఇట్లు నఱకఁగా నల్లని

మబ్బుతో సమాసమైన దేహముగల యారాక్షసుఁడు వజ్రముచేఁ గొట్టఁబడిన పర్వతమువలె నేల దఢాలునఁబడెను.

ఈవిరాధుఁడు రావణాసురుని వంటి బలముగలవాఁడని యుద్ధకాండమునఁ జెప్పఁబడెను.

అదైన రావణాసురుఁ డొక లక్ష్మణు మోయలేక పోయెను గదా. వీఁడు సీతారామలక్ష్మణుల ముప్పుర నెట్లు మోయఁగలిగెను.

స్కాంద పురాణమందలి యీ శ్లోకములను బట్టి దీనికి సమాధానము కుదుర్చుకొనవచ్చును.

అందు “సోపితాం జానకిం దృష్ట్వా, శీఘ్రం సంజాత విక్రమః | ఇయం పరా మహాశక్తి స్వేయం స్వర్గస్యకారణం, అస్యావిబోధో మోక్షేపి కారణం బంధ నేపిచ | తస్మాదిమాం భజిష్యామి దిష్ట్వాప్రాప్తంహి దర్శనమ్ | ఇతిదర్శన మాత్రేణ విముక్తామౌఘ పంజరః భక్తియుక్తో బహురైణం సీతాంచైతన్యరూపి డీమ్ || స్కాందము.

వాఁడును జానకిని జూచి విక్రమించి ఈమె మహా పరాశక్తి. ఈమెవలన స్వర్గప్రాప్తికలదు. ఈమెను గుఱించిన విశేషజ్ఞానము మోక్షకారణము, తెలియమి బంధకారణము. ఈమెను నేను భజించెదను. నాయదృష్టముకొలఁది నాకీమె దర్శనము లభించెను. అని దర్శనముచేతనే పాపపుంజమునుండి విడవడి భక్తియుక్తుడై చైతన్యరూపిడియగు సీతను హరించెను.

దీనివలన విరాధుఁడు లక్ష్మీభక్తుఁడని యేర్పడుచున్నది.

వీనిపేరుకూడ భక్తుఁడనియే తెలుపుచున్నది, రాధ శబ్దమునకు ఆ రాధన మని యర్థము. వి + రాధుఁడు = విశేషముగ నారాధించువాఁడు. బ్రహ్మ సూత్రమునందలి ‘అపి సంరాధనే’ యనుపద మీ యర్థముకలదై యున్నది. వీఁడు తమోగుణభూయిష్ఠుఁడగు తామసభక్తు డని వీని యాహార విహారములు తెలుపుచున్నవి. అయినను భక్తుఁడు భక్తుడే, మంటాకర్ణుఁడు భక్తుఁడుగాఁడా, రావణాసురుఁడు భక్తిహీనుఁడు. కావున వానికి సాధ్యముకానిది వీనికి సాధ్య మయ్యెను. హనుమంతుఁడు అంగదుఁడు భక్తులౌటచేఁ గదా రామలక్ష్మణుల మోయఁగలిగిరి.

ఓయీ విరాధుఁడు లక్ష్మీభక్తుఁ డంటివి. భక్తిభావముతో సీతనెత్తికొనె నంటివి. సంతోషమేకాని,వాఁడు తనభక్తుఁడని సీతకుఁ దెలియునా తెలిసియుండిన నేల యామె వాఁడెత్తికొన్నప్పుడు భయమున వణకెను. ఆమె భయముచే వణకలేదు. వాఁడు చంకకెత్తుకొన్నప్పుడు బిడ్డయనుభావముతో నూరకయుం డెను. వాఁడు రామలక్ష్మణులఁ జంపెదనని యెప్పుడు చెప్పెనో యప్పుడు నాయందలి భక్తిచే వీఁడు వక్రమార్గమునఁ బోవుచున్నాడే. నే నాయన సంకల్పానుసారము పోవలసినదాననేకదా. అయినను గాదని నేను దేనిని జేయఁ గలను. మా యిరువురను వీఁడు సమదృష్టిచూచుటకు మాఱు వీఁడు భగవంతుని

తోను భాగవతునితో విరోధము పెట్టుకొనుచున్నాడు. వారివలన వీనికి గీడు కలుగునే యని పుత్రవాత్సల్యముచే వానికి రాగల కీడు తలంచి వణకెను. గాని తనకుఁగాని రామలక్ష్మణులకుఁగాని కీడు కలుగునని వణకెనదికాదు.

అటులైన శ్రీరామలక్ష్మణులను విరాధుఁడెత్తుకొనిపోయినపుడు తన్ను పులులు తోడేళ్ళు మ్రింగునని యెద్దెనే.

అట్టలేడ్చిన విరాధుఁడు తనదుఃఖము చూడలేక వాని దనయొద్ద విడుచును, తనయెదుట శ్రీరామచంద్రుఁ డెవరిని హింసింపఁడు కావున వానికి గీడు కలుగదని యా యుపాయముచేసెను. దమయంతి యుత్తమ పతివ్రతయైనను మనుష్య స్త్రీయేకదా. ఆమె నన్ను మ్రింగుఁడని పులులఁ దోడేళ్ళు సింహముల యొద్దకుఁబోయి నిలువఁబడినను నవి తొలఁగిపోయెనుగాని యామెను దాఁకినవి గావు. అడవి యెనుఁగులు బిడారునంతయు ధ్వంసముచేసినను ఆమెను నమీపించినవికావు. అగ్నిహోత్రుఁడు చంద్రమతిని నేమియుఁ జీయఁజాలఁడయ్యెను. ఇది పాతివ్రత్య మహిమ. ఇట్టి విషయము తెలిసిన సీతాదేవి మృగములకా భయపడును;

విరాధుఁడు సీతాసమక్షమునఁ దన్ను శ్రీరామచంద్రమూర్తి చంపఁడని యెఱింగియె వారిని దూరముగఁ దీసికొనిపోయెను. శ్రీరామునిచే మరణము వాని కభీష్టము. రామలక్ష్మణులును వానిని దూరమునఁ దే వధించి యావల సీతను జేరవచ్చిరి. వానియభిప్రాయముఁ తెలిసికొనియె “యథాహం ప్రపద్యం తేతాం స్తదైవ భజామ్యహమ్” ఎవరెవరేయేవిధముగ నాయెడ భక్తిసేయుదురో వారిని నేనట్టలే సేవించునను నియమము కలవాఁడు గనుక ఇతని యిచ్చకొలందిని నేగనిమ్ము దనుజుఁ డరిగినదేత్రోవ మనకు, నని రామచంద్రమూర్తి చెప్పెను?

సీతాదేవి పరోక్షమందే రామచంద్రమూర్తి నిరాధ మారీచ ఖర కబంధ వారి రావణాదుల సంహించెను. ఆమె యనుగ్రహించిన కాకాసుర జటాయు సుగ్రీవ విభీషణులఁ దాను ననుగ్రహించెను; సుగ్రీవునియందలి విశ్వాసముచే గదా సీతాదేవి తన యాభరణము లాయనముందు వైచెను. అది తెలిసి రాముఁడు సుగ్రీవుని స్వీకరించెను. విభీషణుఁడు తన భార్యను బిడ్డను సీత కనుకూలురాండ్లుగా నుండఁజేసెను.

కం. ఆకరమున మోఁచేతుల, మోఁకాళులఁ బాదములను ముఱ్ఱులఁ బైపైఁ

గాఁకమెయిఁ గ్రుమ్మి గ్రుద్దును, వీఁకం బైకెత్తి యెత్తి విడుచుచు నేలన్.

ఆకరమునన్=ఆగ్రహముతో, ముఱ్ఱులన్=వీడికిళ్ళచే, కాఁకమెయిన్ = తిడ్డముగ.

విరాధుఁ డాయుధములచే జమ్పవాఁడుకాఁడు, చేతులు లేనివాఁడయ్యెను. కావున వాఁడు మఱియొకవిధముగఁ జావఁడని వానిని మోఁచేతులతో మోఁకాళ్ళ తోఁ గ్రుమ్మి గ్రుద్ది వానిని పైకెత్తి క్రిందవైచిరి.

కం. నజకినఁ గరవాలంబుల, గుఱుకొని శితబాణములనుఁ గ్రుచ్చిన నేలం జఱచిన నెట్టును జావని, కఱకుటసురఁ జూచి పలుకు + గాదిలితమ్మున్. ౪౯ కరవాలంబులన్=కత్తులచే, చఱచినన్=కొట్టినను.

తా త్ప ర్య ము.

కత్తులతో నజకినను బాణములచేఁ గ్రుచ్చినను నేలపై మోఁదినను నేవిధముగను జావని యాకఠిన రాక్షసుని జూచి శ్రీరామచంద్రమూర్తి లక్ష్మణుతో నిట్లనెను.

కం. భీతజనాభయదుఁడు శ్రీ, సీతాపతి వరముబలముఁ + జేసి యసుర దా శాతశరాదులఁ జావఁడు, గోతిని బాఁతంగ మృతిని + గూరెడు ననినన్, ఇం భీతజన=భయపడినవారికి, అభయదుఁడు=అభయమిచ్చువాఁడు, శాతశరాదులఁ=పదునుగల కత్తులచే బాణములచే, గోతిని=గుంతలో, పాఁతంగన్=పూడిచిన పక్షమున,

తా త్ప ర్య ము.

ఎట్టి భయముగలవారికై నను నభయ ప్రదానముచేయు శ్రీరామచంద్రమూర్తి వీఁడు వరబలముచే బాణములచేఁ గత్తులచేఁ జచ్చెడివాఁడుకాఁడు కావున నొక గుంతదీసి దానిలో వీనిని బూడ్చినఁ జచ్చును అని చెప్పెను.

తే. ఆవిరాధుఁడు రాముప + ల్కాలకించి, యిట్టు లను శక్రతుల్య స+మిద్ధ తేజ యేనునీచేతఁ జచ్చితి+నెఱుగనైతిఁ, ఖూర్వ మజ్ఞానమున నిన్నుఁ+ఱురుష

సింహ. ౫౧

తా త్ప ర్య ము.

శ్రీరామచంద్రమూర్తి చెప్పిన యామాటవిని యావిరాధుఁ డాయనతో నిట్లనెను. ఇంద్రసమాసతేజాః పురుషోత్తమాః నేను నీచేతఁ జచ్చినవాఁడనే. అజ్ఞానముచే నిన్ను నేనింతకుఁబూర్వ మెవఁడవైనది తెలిసికొనలేక పోయితిని.

ఈ సర్గమందు భగవంతుఁడగు శ్రీరామచంద్రమూర్తికి మహాభయకారణమున్నను నిర్భయత్వము చెప్పఁబడెను.

—+ విరాధుఁడు శ్రీరామునకుఁ దనశాపము విధంబు నెఱింగించుట +—

సీ. కౌసల్యసందనా+కరుణాత్మ శ్రీరామ, యెఱిఁగితిఁ దండ్రీ మి+మ్మిప్పు డేను ఈమహాభాగ సీ+తామహాదేవిని, లక్ష్మణు నీతని+లలితయశుఁడఁ దొలుత గంధర్వుండఁ+దుంబురుఁ డనువాఁడఁ, గ్రమము దప్పిచరింప+

రంభఁగూడి

శ్రీదుండు శపియించెఁ+జేకొనుమీ రాక్ష, సాకృతి నని దాని+కడలి నేను తే. బలుకవే శాపమోక్షణ+భంగి ననిన; దశరథసుతుండు రాముండు+దర్పకలన నెప్పుడు వధించు ని న్నుని+నప్పుడిపు, పొందెదవు తొంఱిదూపని+మందలించె.

కౌసల్యనందనా=కౌసల్యకు సంతోషము కలిగించువాడా, ఈమహాభాగ = ఈమహాభాగ్యవతి, మహాభాగశబ్దము లక్ష్మిని సూచించుచున్నది. శ్రీదుండు=కుబేరుడు, అడలి=భయపడి, శాపమోక్షణభంగిన్=శాపమువదలిపోవు నుపాయము, తొందిరూపు=మునుపున్న యాకారము, మందలించెన్=చెప్పెను.

తా త్ప ర్య ము.

కౌసల్యానందనా: కరుణాస్వరూప: శ్రీరామచంద్రా తండ్రీ: మీరెవ్వరైనది యిప్పుడు తెలిసికొంటిని, శ్రీరాముడవగుట యవతారమూర్తివైన భగవంతుడవని సీతాదేవి లక్ష్మియని తెలిసికొంటిని, నేను షార్యమునందుఁ దుంబురుడను గంధర్వుడను. రంభతో గూడినవాడనై కామావేశమున మర్యాదదప్పి సంచరింపఁగాఁగుటేరుడు రాక్షసుడవుకమ్మని శపియించెను. దానికి భయపడి శాపము తొలఁగిపోవు నుపాయము చెప్పుమనిన దశరథకుమారుడు శ్రీరామచంద్రమూర్తి యొప్పుడు నిన్నుఁజంపునో యప్పుడు నీకు రాక్షసత్వముపోయి యొప్పటివలె గంధర్వరూపము వహింతు వనెను.

కం. శ్రీరఘురామా నీదయ, దారుణశాపంబు దొలఁగెఁగఁధస్యుడ నైతిన్ గూరిమి నెల విచ్చెదవే, చేరెద నాకంబు మీకుఁశ్రీయం బగుతన్. ౨౩

దారుణశాపంబు=భయంకరమైన శాపమువలన వచ్చినరూపము, నాకము=స్వర్గము, కం=సుఖము, అదిలేనిది అకము, న-| అకము=అకములేనిదినాకము, నాకము=కేవలసుఖముగలది, దీనివలన శ్రీరామచంద్రమూర్తి వీనికి శాపమోక్షణము కలిగింప నీ ప్రాంతములకు వచ్చెనని యేర్పడుచున్నది.

తా త్ప ర్య ము.

శ్రీరఘురామచంద్రమూర్తి: నీ కరుణవలన భయంకరమైన శాపబాధతొలఁగెను; మీ దర్శనమునఁ గృతకృత్యుడనైతిని. స్వర్గమునకుఁ బోయెదను. దయ యుంచి యాజ్ఞయిచ్చెదవా? మీకు మేలు కలుగునుగాక.

చం. ఇటు లొకసార్థయోజనముఁ నేగి కనుంగొను మందు స్వప్రభా పటలహసత్పతంగు శరఁభంగు శుభంబగు నీకు న మ్మహాఽ పటమున నావటించి రఘుఁవర్య వదంపడి పొమ్ము, దీని మున్నటిపెదవారు ధర్మ మనిఁవల్కిరి చచ్చిన సోఁకుమూఁకకున్. ౨౪

సార్థయోజనము=ఒకటిన్నర యామడ, స్వప్రభాపటల=తన్మఃకాంతిసమూహముచే, హసత్=నవ్వుచున్న, పతంగున్=సూర్యుడుకలవానిని, శరభంగున్=శరభంగుడను పేరుగల మహర్షిని, మహాపటమున = పెద్దగుంతయందు, 'గర్తావతో భువిశ్వప్రథే'అమరుడు. ఆవటించి=ఊంచి,వదంపడి=ఆవల, పెదవారు=పెద్దవారు, సోఁకుమూఁకకున్=దనుజుల సమూహమునకు.

కా త్వ ర్య ము.

ఈ త్రోవ నొకటిన్నరయామడ దూరముపోగా నందు సూర్యతేజఁడగు శరభంగమహర్షి యున్నవాఁడు. ఆయనను మీరు దర్శింపుఁడు, మేలగును, నన్ను గోతిలోఁ బాఁతి శ్రీరామచంద్రమూర్తిః యావలఁబొమ్ము. చచ్చినదనుజుల నీప్రకారము పూడ్చుటయే ధర్మమని పూర్వులగు పెద్దలు చెప్పిరి.

కం. ఏవాఁడు గుంత నిడఁబడు, నావాఁడు సనాతనంబు + లగులోకములం దే పఱలు; సైఁపలేను మ, హావేదనఁ బ్రాణ మెగసియరిగెడు ననినన్. ౨౩

కా త్వ ర్య ము

ఎవఁడు భూమిలోఁ బాఁతి పెట్టఁబడునో వాఁడు సనాతన లోకములకుఁ బోవును అని వారుచెప్పిరి. ఇది మాకులమర్యాద; దేహమంతయు మీరు ముక్కలుగా ఖండించుటచే బాధనహింపరాక యున్నది. ప్రాణమెగసి పోవుచున్నది. కావున నన్ను శీఘ్రముగఁ జూడ్చిపొండు.

కం. ఏనుఁగునకువలె లక్ష్మణ, దాసపునకు గుంత యొకటిఁద్రవ్వ ము టంచున్ దా సతనికంత సిమను, బూనికఁ బాదంబు నుంచె + భూపవరుండున్. ౨౪

కా త్వ ర్య ము.

లక్ష్మణా : యేనుఁగులను బూడ్చుట కెంతగుంత త్రవ్వదురో యంతది త్రవ్వము. వీనిని దానియందు వైతము. అని వాఁడు లేవకుండ శ్రీరామచంద్ర మూర్తివానిగొంతుపైఁ గాలుంచి యణఁగఁ ద్రొక్కెను.

కం. సొమిత్రి భనిత్రముఁ గొని, యామానవభోజిపార్శ్వ + మం దొకబిల ము ద్దామత్వరఁ ద్రవ్వ బల, స్థేమంబున వారు వాని + దృఢగతిఁ ద్రోయన్. ౨౫
భనిత్రము = త్రవ్వసాధనము, గడ్డపాఱ, మానవభోజి = మనుష్యులఁ దినువాని, పార్శ్వమందున్ = ప్రక్కన, వాని దేహమున కానుకొని, బలస్థేమంబు నన్ = బలాధిక్యముచే.

కా త్వ ర్య ము

శ్రీరామచంద్రమూర్తి చెప్పినప్రకారము లక్ష్మణుఁడు విరాధుని దేహము ప్రక్కననే యొకగుంత శీఘ్రముగఁ ద్రవ్వెను. తరువాత శ్రీరామలక్ష్మణు లిరువురుగలసి వానిదేహమును దానిలోనికి బలవంతముగాఁ ద్రోచిరి.

కం. ఛై రపరవమునఁ గూలెను; శ్రీరాఘువు లతఁడు శస్త్రబృందంబులచేఁ గూరఁడు మృతి నని వానిఁ బ్ర, హారంబులఁ జంపి రాచిలాంతరసీమన్.

ఛై రపరవమునన్ = భయంకరధ్వనితో, శస్త్రబృందంబులచేన్ = శస్త్రసమూహములచే, మంత్రవంతములుగాని కత్తి, బాణము. శూలము లోనైనవి శస్త్రములుమంత్రవంతముగాఁ బ్రయోగింపఁబడునవి యస్త్రములు, ప్రహారంబులన్ = చేదెబ్బలచే, బిలాంతరసీమన్ = గోతిలోపలి ప్రదేశమందు.

తా త్ప ర్య ము.

శ్రీరామలక్ష్మణులు బలవంతముగాఁ ద్రోయఁగా వాఁడు భయంకర భృని చేయుచు దానిలో దొరలెను. ఇట్లు వానిని గుంతలోఁద్రోచి కత్తులతోఁ గొట్టినఁ జావఁడని పిడికిటిపోటులచేఁ జంపిరి. అపిరియుండఁగా బూడ్చుట సరిగాదు గానఁ జంపి తరువాత వానిని బూడ్చిరి.

౩. రాముఁడు లక్ష్మణుండును విరాధుని నీగతిఁ జంపి హృష్టుల డై మహితాశ్మసంతతులఁనబ్బిల మెల్లను బూడ్చి, కాంచనోద్ధామశరాసంఘులనుఁదాలించి, జానకిఁ జీరి చంద్ర భా ధాములు మింటఁబోలె రుచిఁధాములు వెల్లిరి కానసంఘునన్. ౩౪

హృష్టులఱ్ఱుఱ=సంతోషించినవారివలెనై, ఇట్లు చెప్పుటచే వారికి విరాధవధ యందు సంతోషము వాస్తవమున లేదని యేర్పడుచున్నది. మహిత=గొప్పవగు, అశ్మ=కాలయొక్క, సంతతులన్=సమాహములచే, కాంచనోద్ధామ=బంగారుచే నతియించిన, శరాసంఘులను=విండలను, శర+ఆసనము=కాణములను జిమ్ము నది, జానకిఁజీరి=జానకిని నమీపించి, ఇట్లు చెప్పుటచే నామె యీ ఘోరకార్యము చూడలేక దవ్వుగ నుండెనని యేర్పడుచున్నది, కేవల దయాస్వరూప గావున హింసాకార్యమామె చూడఁజాలదు. చంద్రభాధాములు=చంద్రునివంటి సూర్యుని వంటికాంతిగలవారు, భా=సూర్యుఁడు, “ఖరాంశుర్భా రవి ర్భగః” త్రి. శే. చంద్రునియుపమానము భార్యాసహితుడైన శ్రీరామచంద్రునికనియు సూర్యోప మానము భార్యలేని లక్ష్మణునికనియు గోవిందరాజీయము. ఇరువురు చంద్రుని వలెఁ గళాసంపన్నులనియు నిరువురు సూర్యునివలెఁ, బ్రకాశ సంపన్నులనియు నర్థపుని మహేశ్వర తీర్థియము.

ఫలశ్రుతి : “యోవిరాధ వధం నిత్యం శృణోతి శ్రావయేతివా తస్య పాపాని సర్వాణి వినష్టాని నసంశయః” విరాధవధమును నెవఁడెప్పుడు వినునో వినిపించునో వాని పాపములన్నియు నశించును. సందేహములేదు. స్కాంద పురాణము. రుచిధాములు=కాంతికి స్థానమైనవారు.

తా త్ప ర్య ము.

శ్రీరామలక్ష్మణులు విరాధు నీగతిఁ జంపి సంతోషించినవారివలెనై యా గోతిని బెద్దకాలు అప్పలువేసి పూడ్చిరి. ఇట్లుచేసి దూరమునందుంచిన బంగారు మయమైన విండలను మరల గ్రహించి సీతాదేవి యున్న చోటికిఁబోయి యాకానన మందు వారాకాశమునఁ జంద్రసూర్యులవలెఁ బ్రకాశించిరి.

—♦ ౩-వ సర్గము. సీతారామలక్ష్మణులు శరభంగాశ్రమమునకుఁ బోవుట ♦—
సీ. జానకి సూతార్చి ♦ సామిత్రిఁ గని రాముఁ, డిప్పని దుర్గమం ♦ బేగ మనకు సాధ్యంబుగాదు క ♦ ష్టము శరభంగుని, దర్పింపఁ బద మని ♦ తరలి వేగ

మాశ్రమోపాంతంబునందుఁ గనుంగొనె, దివ్య సూర్యానలఁతేజు గగన
 యానరథోత్పంగుఁసమరచయానుగు, సుర్వి యంటక మింటఁనుండువాని
 తే. సుప్రభాభరభూషణు + శుద్ధవసను
 హరిహయునిఁ దన్నుఁ దనుఁబోల్చు + హోత్మవితతి
 యర్థి భజియింప వెలిగెడు + హరిని, బాండు
 రాభ్రశశిబింబ సన్నిభ + చ్చక్రవిభవు. ౬౦

దుర్గమంబు=పోరానిది, వని=అడవి, ఆశ్రమ ఉపాంతము=ఆశ్రమసమీప
 మున, సూర్యానిలతేజున్=మారుని, అగ్నిహోత్రుని తేజస్సువంటి తేజస్సుగల
 వానిని, గగనయానరథోత్పంగున్=ఆకాశమునపోవు రథముతోఁ గూడినవానిని,
 అమరచయానుగున్ = వెంటడివచ్చు దేవతలు గలవానిని, సుప్రభాభర = విశేష
 కాఠిగల, భూషణున్=ఆభరణములు గలవానిని, శుద్ధవసనున్=నిర్మలమైనవస్త్రము
 ధరించినవానిని, హరిహయుని=ఆకువచ్చ గుఱ్ఱములు గలవానిని-వితతి = సమూ
 హము, అర్థిన్=ఆసక్తితో, హరిని=ఇంద్రుని, పాండురాభ్ర=తెల్లనిమేఘముతోను,
 శశిబింబ=చంద్రబింబముతోను, సన్నిభ=సమాసమైన, చక్ర=గొడుగుయొక్క,
 విభవున్=సంపదగలవానిని.

కా త్వ ర్య ము.

భయశోకములచే ఖిన్నురాలై యున్న సీతాదేవిని సమాధానపఱిచి లక్ష్మణుఁ
 జూచి యూయడవి త్రోవలులేక చెట్లు కంపలు బలిసి పోవుటకు సాధ్యముగాక
 యున్నది. కావున శరభంగుని దర్శింప నా యాశ్రమమునకుఁ బోదమని యా
 యాశ్రమ సమీపమునఁ బోయి శ్రీరామచంద్రమూర్తి స్వర్గమందుండువాఁడును
 సూర్యాగ్నుల తేజముగలవాఁడును, నాకాశమున సంచరించు రథమునుండి
 దిగినవాఁడును వెంటవచ్చుచున్న దేవతలుగలవాఁడును, భూమిని దాఁకక
 యాకాశమందుండువాఁడును, విశేషకాఠిగల యాభరణముల ధరించినవాఁడును,
 ఆకువచ్చగుఱ్ఱములు గలవాఁడును, మహాత్ములసమూహము తన్ను సేవించుచుండ
 వెలుంగువాఁడును, చంద్రబింబమువలె గుండ్రమై తెల్లనై తెల్లని మేఘమువలె
 విరివికాఠి గలదగు గొడుగు గలవాఁడునగు నింద్రుని జూచెను.

తే. చారురూపవతీకరఁసారసధృత, భర్మదండమహాధనఁవ్యజనచామ
 రావశీమృదులాందోశఁనై కజనిత, మందమారుత చలితమిఁశిందడింభు. ౬౧
 ఇందును నింద్రుఁడే వర్ణింపఁబడుచున్నాఁడు.

చారు=మనోహరమైన, రూపవతీ=అందగత్తెలయొక్క, కరసారస=కమల
 ములవంటి చేతులచే, ధృత=ధరింపఁబడిన, భర్మదండ=బంగారుబెత్తములుగల,
 మహాధన=విశేషమువిలువగల, వ్యజనచామరావశీ=విసనకఱ్ఱలవలెనుండుచామరల
 సమూహముయొక్క, మృదుల-కోమలమైన మెల్లని యని యర్థము. ఆందోశన=

లకచే, ఏక=ముఖ్యముగా, జనిత=పుట్టిన, మండమారుత=మెల్లని గాలికి, చలిత= కదలుచున్న, ఎగురుచున్న, మిళింద=తుమ్మెదల, డింభున్=పిల్లలుగలవానిని.

తా త్ప ర్య ము.

దేవతాసుందరులు తమ కరకమలములందు ధరించిన బంగారు పీడులు గలిగి మిగుల విలువగల చామరములు మెల్లగా విసరుటవలన జనించిన మెల్లని గాలికి నెగురుచున్న పిల్లతుమ్మెదలు గలవానిని.

కం. సురగంధర్వులు సిద్ధులు, పరమర్షులు గుములు గట్టి + పరమస్తుతులన్ గర మభినందింపింపగ, సరసన వెలుగొందువారిఁ + జక్కఁగఁ గాంచెన్.

సురగంధర్వులు=దేవగంధర్వులు, మనుష్యగంధర్వులని వేఱు జాతిగలదు, గుములు గట్టి=గుంపులై, అభినందింపింపగన్=సంతోషపడునట్లు చేయుచుండగా, సరసన=సమీపమందే.

తా త్ప ర్య ము.

దేవగంధర్వులు- సిద్ధులు, గొప్ప ఋషులు గుంపులై గొప్ప స్తోత్రములచే మిక్కిలి సంతోషపడునట్లు చేయుచుండగా నమీపమందే ప్రకాశించు వానిని జక్కఁగా శ్రీరామచంద్రమూర్తి చూచెను.

చం. పరమవిభావిభంగశరభంగునితోడుత ముచ్చటించు నా

*సురపతిఁ గాంచి తమ్ముఁ గనిఁచూచితె లక్షణః వింత జాజ్వల

ద్వరరుచిమంతుఁ దీవ్రకరవంతుని వంతున సంతరిక్షసం

చరణచణంబు నై నయొకఁస్యందనమందు వెలుంగునాతనిన్. ౬౩

పరమవిభా = గొప్ప శాంతియొక్క, అవి భంగ = భంగములేని, ముచ్చ

టించు = మాట్లాడు, జాజ్వలత్ = మిక్కిలి ప్రకాశించు, పర=శ్రేష్ఠమైన, రుచి

మంతున్=శాంతిగలవానిని, తీవ్రకరవంతుని=సూర్యుని, వంతున = విధముగ,

అంతరిక్ష = ఆకాశమందు, సంచరణ = సంచారము చేయుటయందు, చణంబు

నై న=సామర్థ్యముగల, స్యందనమందు=రథమందు.

తా త్ప ర్య ము.

విశేష బ్రహ్మతేజస్సుగల శరభంగునితో సంభాషించుచున్న యాయింద్రుని

జూచి శ్రీరామచంద్రమూర్తి లక్షణుతో నిట్లనియె. ప్రకాశించుచున్న మిగులఁ

గాంతిగలవాఁడును సూర్యునివలె నాకాశమందే సంచరింపశక్తిగల తేరియందుఁ

బ్రకాశించువాఁడును నగువానిని జూచితివా ?

౬. ఎట్టిహయంబు లుండు ననిఁయింద్రునకు న్నన మెల్ల విందువో

యటివ యాకుపచ్చనిహయంబులు మింట రహింపఁ గంటివే

చుట్టి శతాంగముం గొలుచుఁశూరులు భూరికృపాణపాణులున్

దిట్టలు శోణవస్త్రకులుఁదీర్ష భుజుల్ యువకుల్ నకుండలుల్. ౬౪

హయంబులు=గుఱ్ఱములు, రహింపన్ = ప్రకాశింపఁగా, శతాంగమున్ = తేరిని, భూరి=గొప్పవగు, కృపాణ = కత్తులను, పాణులున్ = చేతియందుఁ గల వారును, దిట్టలు=సమర్థులును, శోణవస్త్రకులు=ఎఱ్ఱవస్త్రములు ధరించినవారును, దీర్ఘ భుజుల్=నిడివిచేతులు గలవారును, యువకుల్=నడిమి ప్రాయముందుండు వారును, సకుండలుల్=కుండలములు ధరించినవారును.

తా త్ప ర్య ము.

ఇంద్రున కెటువంటి గుఱ్ఱము లుండునని మనము శాస్త్రములందుఁ జెప్పఁగా విని యున్నామో యటువంటి యాకుపచ్చగుఱ్ఱము లాకాశమందున్నవి అదోచూచితివా, ఆ రథముచుట్టునుండి సేవించు వారు శూరులు చేతులఁ జెద్ద కత్తులు గలవారు నడిప్రాయమువారు కుండలములు ధరించినవారు.

ఉ. హోరవిహోరహోరివిపుఃలాంచితవక్షులు శౌర్యదర్పదు

ర్వారులు వ్యాఘ్రముల్పగిదిఁ+ప్రాయమునం గనఁ బంచవింశతి

స్ఫారసముల్ సురావళికిఁసంతత మియ్యది ప్రాయ మౌటచే

వీరలు దేవత, ల్పిలుఁడు+వీరుఁడ నీవును సేత యిచ్చటన్.

హోర=సరములయొక్క, విహోర=సంచారముచే, హోరి = మనోహరమైన, విపుల=విశాలమై, అంచిత=ప్రకాశించు, వక్షులు=కోమ్ములు గలవారు, శౌర్య దర్పదుర్వారులు = వారింపరాని శౌర్యము దర్పముగలవారు, పంచవింశతి= ఇరువదియైదగుటచే, స్ఫార=ప్రకాశించు, సముల్=విండ్లుగలవారు.

తా త్ప ర్య ము

వక్షస్థలమందుఁ బ్రకాశించు హోరములు గలవారును అడ్డగింపరాని శౌర్య దర్పములు గలవారును, ఇరువదియైదు సంవత్సరముల వయస్సుగలిగి పులుల వలె నుండువారునై యున్నారు. దేవతల కెప్పటికి నిదేకదా వయస్సు, కావున వీరు దేవతలే. లక్షణా : నివిందే సేతతోడ నిలుపుము.

ఉ. వానివిధంబు నే నెఱిఁగి+వచ్చెద సంచు మునీశు నాశ్రమం

బాన్పసూతి చేరఁ జనఁనాతనిరాకను గాంచి శక్రుఁ డ

మ్మానికి నేకతం బనియె+మానవపాలుఁడు రాసుఁ డిందు రాఁ

బానినవాఁడు న స్గనఁగఁబోలదు నా కిపు డితనిం గనన్.

శక్రుఁడు=ఇంద్రుఁడు, ఏకతంబు=రహస్యముగా.

తా త్ప ర్య ము.

ఆ యింద్రుని వృత్తాంతము నాయన యిచ్చటికేల వచ్చెనో తెలిసికొనివచ్చె దను అని చెప్పి మునీశుని యాశ్రమము చేరఁబోఁగా నాయన వచ్చుట చూచి యింద్రుఁడు రహస్యముగా శరభంగునితో శ్రీరామచంద్రుఁడు నన్నుఁ జూడ వచ్చుచున్నాఁడు ఈయనను నే నిపుడు చూడరాదు.

౩. ఈయన చేయఁగాఁ దగినయెంతయుదుష్కర మైసకార్యమున్
 జేయఁగ నిమ్ము ధన్యుఁడును జిష్టుఁడు నై పొగ డెందఁ బిమ్ముటన్
 డాయుదు ముచ్చటింతు ననిదానవవైరి వచించి మిఁటికై
 పోయె శతాంగయు క్తి, నిటుపోవుడు నాపురుహాతుఁ డావలన్. ౬౩

దుష్కరము=ఇతరులు చేయుటకు నసాధ్యమైనది, జిష్టుఁడు=జయశీలుఁడు,
 రావణుఁ జంపిసవాఁడు, డాయుదున్=నమిపింతును, ముచ్చటింతును=సంభాషిం
 తును, దానవవైరి=ఇంద్రుఁడు, శతాంగయు క్తిన్=రథముతో, పురుహాతుఁడు=
 ఇంద్రుఁడు.

తా త్ప ర్య ము

ఈయన చేయవలసిన యసాధ్యతార్యము రావణవధాదికము ముందున్నది.
 అది చేయనిమ్ము, అది యితరులు చేయలేనిది. అందుఁ గృతకృత్యుడై జయిం
 చినవాడై కిర్తిగన్న తరువాత నేను సమీపించి సంభాషించెను. అని యింద్రుఁడు
 రథమెక్కి యాకాశమునఁ బోయెను. ఇట్లా యింద్రుఁడు వెడలిపోవఁగా.

రావణవధ మఁగునప్పటి కగును, ఇప్పుడేల మాటలాడరాదనిన నిప్పుడు
 నేను మాటలాడిన నాయనవరత్యము ప్రకటనమఁగాక తప్పదు. అయిన నేమం
 డివా, ఇప్పుడు వరత్యము ప్రకటనమైనచో రావణాసురుఁడు చావఁడు. అది
 యితరదేవతలకు సాధ్యము కానిది మనుష్యవేషమున న్నియనయే చేయవలసి
 యున్నది. కావున నదియొస పిమ్ముటఁ బరత్యము బయటఁబడినను భయము లేదు.

రావణుఁడు శ్రీరామచంద్రమూర్తి సామాన్య మనుష్యుఁడను భావము
 కలవాడయియే యుండవలయును.

తం. వ్యవకులతిలకుఁడు రాముఁడు, చపలాయత నేత్రతోడఁసహజన్మునితో
 సపరిచ్చదు సజ్వలనుం, దపసిం జీరంగఁ జనియెఁదాత్పర్యమునన్. ౬౪

చపలాయత నేత్రతోడన్=చలింపు దీర్ఘములయిన కన్నులుగల సీతాదేవి
 తోడ, సహజన్మునితోన్ = తమ్మునితో, సపరిచ్చదున్ = పరికరములతోఁ గూడిన
 వానిని, సజ్వలనున్ = అగ్నిహోత్రముతోఁ గూడినవానిని.

తా త్ప ర్య ము

ఇట్లు దేవేంద్రుఁడు వెడలిపోఁగా శ్రీరామచంద్రమూర్తి వెనుకకు మరల
 వచ్చి సీతాలక్ష్మణులఁ గలసికొని వారితోడఁ బరికరములతోను సగ్నిహోత్రము
 తోను బ్రకాశించు శరభంగ మహర్షిని భక్తితోడఁ జీరఱోయెను.

౪. చేరి మునిశుపాదములు శీర్షము సోక నమస్కరింప న
 వ్యారల సర్వవీథములపై పసియింపఁగఁ బంచి మేని, సీ
 తారమణుండు శక్రుఁడు కఠం బెది యిచ్చటి కేగుదేర నా
 వారత సర్వముం దెలిపెఁవాసపురాకకుఁ గారణంబులన్. ౬౫

శీర్షము = తల, అర్జుపీఠములపై = వారివారికి దగిన పీఠలయందు, వంచి=ఆజ్ఞాపించి, ఇచ్చటఁ జెప్పఁగా నని యర్థము. కతము=కారణము. ఇచ్చట శ్రీరామచంద్రమూర్తి నమస్కరించుట తన మానవత్వము క్షత్రియత్వము లోక సంగ్రహార్థము.

కా త్ప ర్య ము.

ఇట్లు రామచంద్రమూర్తి శరభంగునిఁ జేరఁబోయి యాయన పాదములు తన శిరస్పఱు మ్రొక్కి నిలువఁగా నా మౌని యాచుప్యరకు వారికిఁ దగిన పీఠ లమర్చి కూర్చుండుఁడని చెప్పెను. అప్పుడు శ్రీరామచంద్రమూర్తి యు మునిని జూచి యింద్రుఁ డిచ్చటికి వచ్చిన కారణమే మని యడుగఁగా నాయన యాకారణముఁ దెలిపెను.

—* శరభంగుండు శ్రీరామునితో నింద్రునిరాకకుఁ గారణంబుఁ జెప్పుట. *

సీ. దాశరథి : నేను*దవమున ఘోరదు, రాసదం బై నయా*బ్రహ్మలోక మును సమార్జించితి*ననుఁ గొనిపోవఁగ; వాసపుం డిచటికి*వచ్చినాఁడు అధిక ప్రయుండ వా*నతిథివి దాపున, కరుదెంచి యుండుట*యాత్మ నెఱిగి నిన్ను దర్శింపక*నే బ్రహ్మలోకంబుఁ, జనఁగ నా కేమియు*మనసు రామి ఆ. నిలిచినాఁడఁ, గలిగె*నీదర్శనం బిఱక; దేవసేవితంబుఁ*త్రిదివపదము నరుగువాఁడ మత్స*మార్జితాక్షయశుభ, లోకచయము గలదు*లోకవంద్య.౩౦ క్షద్రదురాసదమ = నీచులు పొందరానిది, దేవసేవితంబు = దేవతలచే సేవింపఁబడునది. మత్సమార్జిత=నాచే సంపాదించఁబడిన ఆక్షయ = క్షయము లేని, ఎప్పటికి ఫలముచెడని స్వర్గాది లోకములకుఁ బోయినచోఁ జేసినపుణ్యము క్షయింపఁగానే మరల భూమియందు జన్మింపవలసియుండును. అట్లు పుణ్య క్షయము కాని లోకములను సంపాదించితిని.

కా త్ప ర్య ము

రామచంద్రదేవా: నేను తపస్సుచేసి ఘోరదులు పొందరాని బ్రహ్మలోకమును సంపాదించితిని. అచ్చటికి నన్నుఁ బిలిచికొని పోవ నింద్రుఁడిచటికి వచ్చెను. ఆ బ్రహ్మలోకమునకంటెఁ బ్రయవతి కోరవలసిన నీ వతిథివై సమీపమునకు వచ్చియుండుట తెలిసి బ్రహ్మలోక ప్రాప్తికంటె నీదర్శనము శ్రేష్ఠము రాపున నిన్ను దర్శింపక యచ్చటికిఁబోవ మనస్సొల్లమిని నిలిచితిని నీదర్శనముకలిగెను. దేవతలు సేవించు త్రిదివమునకుఁ బోదును. నేను దవస్సుచే నార్జించినవి యెన్నటికి క్షయముకానివి పుణ్యలోకములు గలవు. నిన్ను దర్శింపక నేను బ్రహ్మలోకమునకుఁ బోవనేమియు మనస్సురా లేదనుటచే బ్రహ్మలోక ప్రాప్తికంటె శ్రీరామచంద్రమూర్తి దర్శనమే శ్రేష్ఠమని భావము. ఇఁక నీదర్శన మయ్యెను. దేవసేవితంబై న త్రిదివమునకుఁ బోయెద ననుటచే 'స్వరవ్యయం స్వర్గ నాక

త్రిదివ త్రిదశాలయాః' యని నిఘంటువునఁ జెప్పఁబడిన యింద్రలోకముకాదు. ఏలన బ్రహ్మలోకముకంటె త్రిరామచంద్రమూర్తి దర్శనము శ్రేయస్కరమని కాచియుండి దర్శనము చేసికొనినవాఁడు బ్రహ్మలోకమునకై సఁ బోక స్వర్గలోక మునకుఁబోయెదనని చెప్పినాఁడనుట తుచ్చము కావున దేవసేవితము. "యత్ర హృద్యే సాధ్యాసంతిదేవా" యనుచోఁ జెప్పఁబడిన వరమపదమే. త్రిదివమన్న ప్పుడు త్రిపాద్విభూతి, "పాదోస్య విశ్వాభూతాని ప్రపాదస్యామృతందివి" యనుచోఁ జెప్పఁబడినదే అక్షయ పుణ్యలోకమనుటచే బ్రహ్మలోకమునకు మీఁది యప్రాకృతలోకములే. "ఆబ్రహ్మభవనాల్లోకాః పునరాప ర్తనోద్ధున" యని భగవ ద్గీతయందుఁ గలదుకదా. ఇంత రహస్య సంభాషణ కారణము రామపరత్వము ప్రకటనము చేయరామియే. రహస్యము తెలియని వారిది యతిథి సత్కార ముగా గ్రహింతురు.

ఆ. స్వర్గలోకభవము+బ్రహ్మలోకభవంబు, నై నసుకృత మెల్ల + మాసనీయ నీకు నొసఁగువాఁడఁగై కొను మను సర్వ, శాస్త్రవేది రామచంద్రుఁడనియె.

స్వర్గలోకభవము = స్వర్గలోకమునందు భోగప్రదేశ విశేషములు, బ్రహ్మ లోకభవము = బ్రహ్మలోకమందుఁగల భోగప్రదేశ విశేషములు, వీనిని సంపా దించుటకు నేనుజేసిన సుకృతము=పుణ్యము, సర్వశాస్త్రవేది = సర్వశాస్త్రములు తెలిసినవాఁడు.

తా త్ప ర్య ము.

•స్వర్గలోకమందలి భోగస్థానములను, బ్రహ్మలోకమందలి భోగస్థానములను సంపాదించ నేనేమి పుణ్యము చేసితి నో యదియంతయు నీకు నిచ్చువాఁడ గ్రహింపుమనిన సకలశాస్త్రవేత్తయగు త్రిరామచంద్రమూర్తి యిట్లనియె.

ఇది కర్మములను భగవదర్పణము చేయుట యగును. అట్లులనఁగా ఫలసంగమును గర్తృత్వము వదలి భగవత్కైంకర్యమును తలంపుతోఁ గర్మ ములు చేయుట, తనిశ్లోకి. దీనికే ఫలసమర్పణమని పేరు.

మహేశ్వరతీర్థ వ్యాఖ్యయందును సర్వేశ్వరుఁడగు త్రిరామచంద్రుఁడు ఫల సమర్పణాభిప్రాయమునఁ జెప్పఁబడెనని కలదు.

చం. కొనెదను నేన నీసుకృతకోటుల నెల్లను, మేము నిల్వ నీ వనమున వాసయోగ్య మగుఁప డెది చెప్పు, మటన్నఁ బ్రాజ్ఞుఁ డి ట్లనియె సుతీక్షణామకమహాత్ముఁడు మీ కెఱిఁగించు నాతనిన్ గనఁ జనుఁ డీవసంఘనన + కలు సకండు ఘడించు శ్రేయమున్. ౩-౨ సుకృతకోటులన్=అనేకపుణ్య సమూహములను.

తా త్ప ర్య ము.

మునీంద్రా : నీ సుకృతమునెల్ల నేనే గ్రహించెదను, మేము నిలుచుటకు వాసయోగ్యమైన స్థలము చెప్పుము. అనినఁ బ్రాకృష్ట జ్ఞానముగల శరభంగుఁ డిట్లనియె. మీరుండుటకుఁదగినస్థలమును సుతీక్ష్ణుఁడను మునీంద్రుఁడెఱిఁగించును.

ఈ యడవియందే యాయన యున్నవాఁడు. ఆయన మీకు శ్రేయస్కరమైనది చెప్పును.

శరభంగుఁ డెట్లు పరత్వరహస్యము దాచి మాటలాడెనో యట్లే శ్రీరామ చంద్రమూర్తియు నీ పుణ్యములనెల్ల నేనే కొనియెదను అనెను. అనగా నీవిద్యు వలసిన పనిలేదు. నీవు నీ మనస్సున సంకల్పించినఁ జాలును. అదిలేకున్నను లోపములేదు. క్షత్రియధర్మము ననుసరించి పుచ్చుకోలు తగదు. కావున నట్లు చెప్పెనని ప్రతీతి; తన పుణ్యములన్నియు నొక యతిథికి ధారపోసి యెవఁడు భ్రష్టుఁడగుటకుఁ గోరును. ఇచ్చట నట్లుగాదు. భగవంతునకు నిచ్చినది యొకటి కోడియగును. ఇది నష్టిలేని లాభకరమైన వ్యాపారము. భగవంతు నుద్దేశించి చేయు సాత్త్వికత్యాగము మనోవాక్యాయములతో దేనితోనైనఁ జేయవచ్చును.

నీ పుణ్యకోటులను నేనే తీసికొనెదను అనెనే ఏల? అయ్యా! మునీంద్రా : నీ వెంతకాలముగానో నాదర్శనముగోరి దానికై కాచి యుక్తకృత్యములనెల్లఁ జేయుచుండుట నే నెఱుఁగుదును. కావుననే నీ కంఠ్యకాలమున దర్శనమీయ వచ్చితిని. అట్లు నేను జేయనై తినేని యింతకాలముగ నీవు నన్ను గుఱించి వడిన శ్రమ మనుఱుణము నేనెట్లు తీర్చుకొనఁగలను? కావున నీకోర్కి నెఱవేర్చి యనుగ్రహించుటకే వచ్చితిని. ఎప్పుడు నిన్ననుగ్రహింప నిచ్చయించితినో యప్పుడే పుణ్యపాపరూపము లయిన నీ ప్రతిబంధములనెల్ల నేను దొలఁగింప వలయును. ఇప్పుడు నా ప్రాప్తికి నీకుఁ దపస్సువలనఁ గలిగిన పుణ్యము ప్రతిబంధకము. ఎవ్వని నేననుగ్రహింప నిచ్చగింతునో వాని సర్వస్వము నే నపహరింతుననిచెప్పి బలివిషయమున నట్లే వ రించితినిగదా. నీ ధనము నీ సుకృతము, కావున నీవిచ్చినను నీయకున్నను నేనే దాని హరింతును. ఆ విషయ మున నీ ప్రయత్న మనావశ్యకము, నాకర్తవ్యము నాకుఁ దెలియును.

ఈ విషయమున నీ శ్లోకములు స్మరణీయములు.

సత్యం బ్రవీమి మనుజాః స్వయమూర్ధ్వదాహః
యే మాం ముకుంద నరసింహ జనార్దనేతి
జీవన్ జపత్యనుదినం మరణే ఋణీవ
పాషాణ కాష్ఠ సదృశాయ దదామి ముక్తిమ్ ॥

ఓ మానవులారా : చేతులెత్తి ప్రమాణముచేసి చెప్పుచున్నాను. ఎవరు నన్నుఁ దమ జీవితకాలమందు ముకుంద నరసింహ జనార్దన యని ప్రతిదినము జపింతురో వారు మరణకాలమునఁ గృతవాతాదులచే స్మృతిదప్పి కట్టవలె రాతి వలెఁ బడియుండఁగా వాఁడు యాపజ్ఞీనము చేసిన కృషి నేనే స్మరించుకొని యప్పు దీసికొనినవాఁడు అప్పు చెల్లించినట్లు ముక్తినిచ్చెదను. ఇది నరసింహ ఛరమశ్లోకము. ఇతర ఛరమశ్లోకముల నిట్లే స్మరింపుఁడు.

ఇంత పరత్వము నూచించుమాటలాడి వెంటనే యేమియుఁ దెలియని వానివలె మాకుండుటకు స్థలము చెప్పుమని యదుగుట పరవ్రతారణార్థము.

ఈ యావాసవిషయమున ఋషులందఱు తోడుదొంగలు. ఎఱులైన సీతారామలక్ష్మణులను బంచవడీ చేర్చిన నచ్చట ఖరాదులతో నేకారణముచేనైన గలహము గలుగును. అప్పుడు వారు చంపఁబడుదురని వారుచేసిన యాలోచన, ఇది, వారే ౪౬౩ వ పద్యంబున జెప్పిరి. ఆకారణముచే మెల్లమెల్లగా నగస్త్యాశ్రమముఁ జేరఁజేసి యక్కడినుండి వంచవడిఁజేర్చిరి.

౩. ఈకడ నుండి మీర లెదురేగుఁడు పాఱుచు నున్న యల్లమం దాకిని కందునందును గంసం దగుఁ బావుల తెప్ప, అదియే మీ కరుగంగ మార్గము, నిఁమేషము నిల్వము తండ్రీ: దేహముం బోకడపెట్టుదుం గుఱుసంఘం ఫణిరాజము వీడునట్లుగన్. ౩౩

పోకడపెట్టుదున్ = వదలిపెట్టుదును, కుఱుసము = దేహముమీఁది పొర, కుప్పసము, ఫణిరాజము = శ్రేష్ఠమైన పాము, మందాకిని ఇది భాగీరథిగాదు, పుణ్యనదులెల్లగంగలే, చిత్రకూటమునందలి నదియు నిట్లే చెప్పఁబడెను.

తా త్ప ర్య ము

రామచంద్రా: మీరిక్కడనుండి తూర్పుగాఁ బాఱుచున్న యీపుణ్యనదికి నెదురెక్కి పడమటిముఖముగాఁ బొండు, సకుమనదుమఁ బావుల గుంపులు తెప్పలు తెప్పలుగా నదియందు సందందుఁ గానవచ్చును. అదియే సరియైన మార్గము, రామచంద్రా: తండ్రీ: నాయనా, పోకుము, కొంచెము సేపుండుము. నాగుఁబాము కుప్పసము వదలిసట్లు దేహము వదలెదను.

౪. దానిని నీవు చూచి మఱి తర్లు మఱుండును వేడి మంత్రపూ తానల మాజ్యధారల రాయంబుసఁ బ్రజ్వలితంబుఁ జేసి యద్దానను మాంసర క్తసహితంబుగ నస్తులతోడ భస్మమై మోనియు వహ్నిసన్ని భకుమారకరూపముఁ దాల్చి క్రమ్ముఱన్. ౩౪

తర్లుము=సయనింపుము, మంత్ర పూతానలము=మంత్రములచే బవిత్రమైన యగ్నిహోత్రమును, ఆజ్యధారలన్=నేతిధారలచే, ప్రజ్వలితంబు=మండునదిగా, మాంసర క్త సహితంబుగన్=మాంసముతోడను, నెత్తుటితోడను, అనులతోడన్=ఎముకలతోను, భస్మమై=బూదియై, వహ్నిసన్నిభ=అగ్ని హోత్రముతో సమానమైన, కుమారక రూపము="కాలోఽథ పంచదశభి, స్త్రింశద్భిస్తుకుమారకః" రత్నాకరము; అని యుండుటచే నిరుపదియైదొండ ప్రాయపు రూపము.

తా త్ప ర్య ము.

నే నీ దేహమును వదలుటనుఁజూచి యావలఁబయసమై పొమ్మని ప్రార్థించి బ్రహ్మమేధ మంత్రములచేఁ బవిత్రమైన యగ్నిహోత్రమును బ్రజ్వలింపఁజేసి పరిస్థ

రణాదులచే నలంకరించి యాయన్నియందుఁ బ్రవేశించి మాంసము రక్తము ఎముకలతోడ భస్మమై శరభంగుఁడు మరలఁ గుమారుని రూపముదాల్చి.

సాధారణముగ శవమును గాల్చినపుడు సన్నయొముకలు భస్మమైనను పుట్టెలోవైన పెద్ద యొముకలు భస్మముగఁగావు. ఇక్కడ నట్లగుటకు యోగబలమే కారణము. భీష్మునివిషయమున “అమ్మహాత్ముండవయవంబులఁ బ్రాణంబులు బాపికొనుచు వచ్చునయ్యె చోట్లు శల్యరహితంబులగుచుండె నట్లగుటంగాంచి కృష్ణాదులగు నఖిలజనంబులు నాశ్చర్యభరితాంతః కరణులగుమఁ గీర్తించిరి.”

వాస ప్రస్థుఁడు తానై శరీరము నగ్నిలో దుమికి విడుచుట యాత్మ హత్యగాదు. అనుష్ఠానాసమర్థస్య, వానప్రస్థస్య, జీర్యతః, భృగ్వగ్నిజల సంపాతైః మరణం ప్రవిధీయతే” వార్ధకముచే ననుష్ఠానము జరపుకొనలేని వాఁడు కొండమీదనుండి పడిగాని, అగ్నిహోత్రమునందుఁగాని నీశ్యలో బడికాని దేహము విడువవచ్చును.

“వృద్ధః శౌచక్రియాలుప్తః, ప్రతాఖ్యాత భిషక్రియః ఆత్మానం ఘాతయే దస్తు భృగ్వగ్న్యనశనాదిభిః.”

అనియుఁ బ్రమాణముగలదు. ఇట్లు శక్తిలేనివారు మాత్రమేకాదు. అనుష్ఠాపశక్తిగలవారై నను దేహముతో సాధింపవలసినది యిఁకలేదు. ఇఁక మరల జన్మభయములేదని దేహముపై విరక్తి పుట్టినవాఁడు తపోబలముచే సాధింప వలసినదంతయు సాధించినవారెప్పుడై నను ద్యజింపవచ్చును. అది యాత్మ హత్యకాదు. తపస్సుచే సాధింపవలసినదంతయు సాధింపక పరలోకప్రాప్తి నిశ్చయములేక యవశిష్టకర్మానుబద్ధులై కామక్రోధవశులై యుండువారు బలవంతముగ దేహమును వదలరాదు. దానివలన నధమలోకములు ప్రాప్తించును.

‘అసన్న మరణాయోస యతీశుండు కాలదేశంబులఁ గాచికొనఁడు తనువు విసర్జించుతలఁపు జనించిన”ననియు “ఇచ్చలేని యోగియొక్క ముహూర్తార్థ, మింద్రియానుషంగ మింతలేక, ప్రాణములను వంచి బ్రహ్మరంధ్రముఁజించి, బ్రహ్మమందుఁ గలయుఁ కార్తివేంద్ర. యని కలదు గదా- కావుననే “యద్యు త్కంఠాతదావాప్తి, బ్రహ్మమేధానలం ప్రజేత్. నాభివక్త్రాత్మ నగ్నినకరోప్య యథాస్థలం-” సంస్కారయేత్” అని చెప్పఁబడెను. ఈ కారణముచేతనే సహగమనముచేయు పతివ్రతలకును నాత్మహత్యాదోషములేదు. సీతాదేవి యురిపోసి కొనుటకు యత్నించినదియు సీతాదేవి చంద్రమతు లగ్ని ప్రవేశించినదియు బాతివ్రత్య రూపక తపోబలముచేతనే.

చం. అసలమునుండి వెల్వడి మహర్షి సురాశిజగంబు డాడి చ య్యనఁ జని బ్రహ్మలోకమునఁ యందు సహసుచరుం బితామహున్

గనియె నతండు మౌనికిని • గారవమారఁగ స్వాగతంబుఁ బ
 ల్కెను, మునిశక్తికి న్ముగురుఁ • గీర్తన చేసిరి విస్మయాత్ములై . ౩౫
 అనలమునుండి=అగ్నిహోత్రమునుండి, బ్రహ్మలోకమునయందు = పర
 బ్రహ్మోత్పత్తిలోకమందు, సహసుచరున్ = అనుచరులతోఁగూడిన వానిని, పితామ
 హున్=బ్రహ్మను, ఇచట బ్రహ్మ పితామహశబ్దములు సవిగ్రహ పరబ్రహ్మమునే
 బోధించును. ఈ బ్రహ్మశబ్దము భగవంతుఁడు సగుణుఁడనియు (బృహత్సాత్
 బృహణ్సాత్) పితామహశబ్దము జగన్నూలకారణ మనియుఁ దెలుపును. లేని
 యెడల బూర్వోత్తర విరోధము సంఘటించును.

విస్మయాత్ములై = ఆశ్చర్యపడినమనస్సుగలవారై 'పితామహస్యజగతో
 మాతాధాతా పితామహః॥ భ. గీ. ౯-౧౭.

దీనివలన నుపాసకులు సన్నాహములవలె బ్రహ్మలోకమందు నిలువక పరమ
 పదమును బొందెదరని యెర్పడెను. (చూడు ౩౦ వ ప. వ్యాఖ్య-అరణ్య.)

తాత్పర్యము.

అగ్నిహోత్రమునుండి లింగశరీరమైన కుమారక రూపకముతో బయలుదేరి
 దేవతల లోకములన్నియుదాఁటి శీఘ్రముగ నందందు నిలువకపోయి పరబ్రహ్మ
 లోకమందు భగవన్నూర్తిని జూచెను. ఆయనయు మునిని సుఖముగా వచ్చితివా
 యని ప్రశ్నించెను. ఈ ప్రశ్న కౌషీతక్యవనిషత్తునందుఁ జెప్పబడిన ప్రశ్న
 యగును. సీతారామ లక్ష్మణులు మువ్వరును మునిశక్తి కాశ్చర్యపడిరి.

ఇచ్చట సురాశి జగంబును దాఁటి బ్రహ్మలోకమందుఁ బితామహుంగనియె
 ననుటచే నర్చిరాది మార్గము సూచింపఁబడెను.

తేఽర్చిష మభిసంభవం త్వర్చిషోఽహ రహ్నా ఆహార్యమాణ పక్షమాహార్య
 మాణ పక్షాద్యాన్ షడుదజ్ఞేఽతి మాసాంస్తాన్ మసేభ్యస్సంవత్సరమ్ రాదిత్య
 సంవత్సరావాదిత్యామాది త్యాచ్చంద్రమసం చంద్ర మసోవిద్యుతం తత్పురు
 షోఽమానవస్స ఏవాన్ బ్రహ్మగమయతి' ఈ యర్థమునే యీ శ్లోకము విశదీక
 రించుచున్నది.

ముక్తోర్చిర్దిశ పూర్వపక్ష షడుఁజ్ఞౌసాబ్ధ వాతాంశుమద్గో విద్యుద్వరుడేంద్ర
 ధాతృమహితస్సిమాంత సింధ్యాప్లుతః॥ త్రివై కుంతముపేత్య నిత్యమజడ స్తస్మిన్
 పరబ్రహ్మణస్సాయుజ్యం సమవాప్యనందతి సమంతేనైవ ధన్యః పుమాన్."
 దేహమునువిడిచిన ముక్తజీవుని సతివాహకులను దేవతలు క్రమక్రమముగా నెదురు
 వచ్చి తోడుకొని తమతమ పొలిమేరవఱకుఁబోయి యచ్చట నావలి యతి వాహ
 కున కప్పగింతురు. ఆ దేవతల పేర్లేవన, అర్చిస్సు, దినమున పూర్వపక్షము, ఉత్త
 రాయణ మాఱునెలలు, సంవత్సరము, వాయువు, సూర్యుఁడు, చంద్రుఁడు, విద్యు
 త్తు, వరుణుఁడు, ఇంద్రుఁడు, ధాత, ఈధాత ప్రాకృతమండలమునకు సప్రాకృత

మండలమునకు నడుమ విరజానదితీరమున విడుచును, ఇంతవఱకుఁ, బ్రయాణము సాగుటకై జీవున కత్యంత సూక్ష్మ ప్రాకృతశరీర మంటియుండును. ఇక్కడ నాలింగశరీర మూడిపోవును. ఆవల సంకల్పముచేతనే విరజానదిని దాటిపోవును. జీవుడణు స్వరూపుఁడు గనుకనే యీ ప్రయాణము సాధ్యపడెను. జీవుడణు స్వరూపుఁడనియే శ్రుతులు స్మృతులు చెప్పుచున్నవి.

వాలాగ్రశతభాగస్తు కల్పితశ్చైత్సహస్రధా

తస్యభాగాచ్చత తమాజ్ఞీవసూక్ష్మ ఉదాహృతః

||శంఖ||

వెండ్రుక కొనను నూఱుభాగములుచేసి యందొకభాగమును వేయిభాగములుచేసి ఆయొకభాగమును నూఱుభాగములుగా విభజించితి మేని యెంతయుండునో జీవుడంతటివాఁడు.

ప్రీహిర్వా యవోవా, శ్యామాకోవా, శ్యామాకతండులోవా, వీవమయ మంతరాత్మన్ పురుషో హిరణ్మయో యథాజ్యోతి రధూమం|| శతపత. ౧-౬-౩

పద్లగింజంతగాని యవధాన్యపుగింజంతగాని శ్యామాకధాన్యమంతగాని శ్యామాకపు బియ్యపు గింజంతగాని సూక్ష్మమగు వాడగునంతరాత్మ (జీవుని) యందు హిరణ్మయ పురుషుఁడు పొగలేని జ్యోతిస్సుగానున్నాఁడు.

వాలాగ్రశతభాగస్య శతధా కల్పితస్యచ

భాగో జీవస్పవిజ్ఞేయః,

||శ్వేతాశ్వ||

వెండ్రుక కొనను నూఱుభాగములుచేసి యందొక్కొక్క దానిని మరల నూఱు భాగములుచేసినచో జీవుని పరిమాణ మేర్పడును.

ఆరాగ్రమాత్రోవ్యవరోపి దృష్టః.

జీవుఁడు ముల్లుకొనయంత సూక్ష్మముగఁ జూడఁబడినాఁడు

ఏషోఽనురాత్మచేతసా వేదితవ్యః ||

||ముండ||

ఈ జీవుఁడు అణువు - మనస్సుచే దెలిసికొనఁదగినవాఁడు.

ఇట్లు చెప్పుటచేతను గమనాగమనములు చెప్పుటచేతను ముక్తపురుషునకు భోగముచెప్పుటచేతను గాలిలోగాలి కలిసినదను నా స్తికవాదమునిరస్తము. అట్లులే దేహమంత యాత్మయనువాదము నిరస్తము - ఆత్మసర్వవ్యాపీయనువాదము నిరస్తము.

శరభంగున కిట్టి యుత్తమలోకప్రాప్తి రామచంద్రమూర్తి సాన్నిధ్యమునఁ గలిగెనని యెఱుంగవలయును.

శరభంగునికిఁ బ్రాప్తించినది యప్రాకృత కేవలచైతన్యము శరీరము.

ముక్తుల కిట్టి శరీరము వారి సంకల్పానుసారము లభించును.

ఇక్కడ నొక చిన్నసందేహము - మీఁద వివరించినట్లు యోగసిద్ధుఁడు యోగబలముచే జీవుని సుఖుమ్నా నాడిలోనుండి పయనింపఁజేసి బ్రహ్మరంద్రము చేరించుకొని పోవచ్చునుగదా. అట్లుపోక శరభంగుఁడగ్నిప్రవేశముచేసెనేల? ఇది

శిష్టమార్గముకదా. శరభంగుని వంటివాని కిది శిష్టమార్గముగాదు. శిష్టమార్గమే
 వీలన - ఆయన నిర్వృంద్యుడు. ప్రత్యాహార సంయమములం దాతి తేజిన
 వాడు తపోగ్నిచే బరిపూర్ణమగు శరీరము కలవాడు- కావునఁ బ్రాకృతాగ్ని
 బాధ యాయన కేమియులేదు. అది నిమిత్త మాత్రమే- సితాదేవిని జంద్ర
 మతిని నగ్నిహోత్రుడేమి చేయఁగలిగెను? ఇక్కడ లౌకికాగ్ని నిమిత్తమాత్రమే
 లౌకికాగ్నిచే భస్మముగాని యెముకలు పుట్టెలు నెన్నియో చూచుచున్నారు.
 ఈయన కట్టి శేషమేదియు మిగులలేదు. ఇది పార్యతీదేవి యోగాగ్నిచే దగ్ధయై
 నటువంటిది. యోగమువలనఁ బ్రాణము విడిచియుండిన శేషము మిగిలియుం
 డును. ఆశవమునకు దహనాద్యుత్తర క్రియ లావశ్యకమై యుండును. తక్కిన
 కర్మకాండము వెన్నంటియే వచ్చును- ఇప్పుడాబాధ బదనాయము తప్పినది.

ఒక కార్యమును సాధింప రెండుపాయము లుండిన నందు సుకరమార్గ
 మవలంబించువాడు బుద్ధిమంతుడు కనుకనే మరణదండమునకు యోగ్యుడగు
 వానిని వధించుటయందు రెండుపాయము లుండినను శ్రీరామచంద్రమూర్తి
 సుకరము శీఘ్రఫలదము శాస్త్రావిరుద్ధమునగు సుసాయము నవలంబించెను.

—• | ౬-వ సర్గము. మునీంద్రులు శ్రీరామునితోఁ దమకష్టంబులు | • —
 దెల్పి శరణుఁ జొచ్చుట.

౯. మౌని దివంబుఁ జీర నతిమానుషతేజుని రామచంద్రు వై
 ఖాననవాలఖిల్యులును • గాత్రశయాను, లశయ్యనీరవ
 త్రానిలభోజనుల్, సురపథాలయులున్, మహిశయ్యు, లశ్మకు
 ట్టాసల తేజులున్, ఘనరసాంతరమగ్నులు, యోగలగ్నులున్. ౭౬

అతిమానుషతేజునిన్=దివ్యతేజస్సుగలవానిని, వై ఖాననవాలఖిల్యులును=
 “యేనఖాః, తేవై ఖానసాః, యేవాలాః తేవాలఖిల్యా” యను శ్రుతిప్రకారము భగ
 వంతుని నఖములఁ బుట్టినవారు వై ఖానసులు, భగవంతుని రోమములందుఁబుట్టిన
 వారు వాలఖిల్యులు. ౨. వై ఖానసులు=విఖనసుడను ఋషిప్రోక్తమైన సూత్ర
 ముల ప్రకారము వర్ధించువారు, గాత్రశయానులు=కూర్చుండి తలలను తోమ్ము
 నందో భుజమునందోవ్రాల్చి నిద్రించువారు, వీరు నేలపైఁ బండుకొని నిద్రింపరు.
 అశయ్యులు=పండుకొననివారు, నీరవత్రానిలభోజనుల్=నీరభోజనులు=నీళ్ళుమా
 త్రము త్రావి జీవించువారు, పత్రభోజనులు=ఆకులుతిని జీవించువారు, అనిలభోజ
 నులు=గాలియేయాహారముగాఁగలవారు, సురపథాలయులు=అకాశమేయిల్లుగాఁ
 గలవారు, మహిశయ్యులు=కటికినేలమీఁద నేమియుఁ బఱచుకొనక పండుకొను
 వారు, అశ్మకుట్టులు=గింజలను రాతితో నలియఁగొట్టితినువారుఅనఁగానగ్నితప్తము
 కానిధాన్యము తినువారు. ౩. రాలతోఁ దమదేహమును ఛేదించుకొనువారు. అసల
 తేజులు=అగ్నిహోత్రము తేజస్సువంటి తేజస్సుగలవారు, ఘనరసాంతర = నీటి

లోపల, మగ్గులు=మునిగి తపస్సు చేయువారు, యోగలగ్గులు=యోగమథ్య సింఠువారు.

వై ఖానస శబ్దవిచారము సందర్భోచితముగా నుండుటచేఁ గొంత యావిష యము వ్రాయవలసివచ్చెను.

అయోధ్య గౌరగ-వ పద్యమందు శ్రీరామచంద్రమూర్తి వై ఖానస మార్గ స్థితుఁ డయ్యెనని చెప్పబడెను. అచ్చట వై ఖానస మార్గమనఁగా వానప్రస్థ ధర్మ మని వ్యాఖ్యాతలందఱు వ్రాసిరి. ఇది యిప్పటి వై ఖానసులకుఁ గొంతఱ కథి మతము గాకున్నను దప్పనిచెప్ప వలనువడలేదు, గార్వస్థ్యమన్నట్లు వానప్రస్థ మనునది యాశ్రమముపేరు, గృహమునందుండు వాఁడు గృహస్థుఁడు వనమం దుండు వాఁడు వానప్రస్థుఁడు, గృహస్థుఁడు వానియిష్టమువచ్చిన దేవతలను సకాముఁడయియో నిష్కాముఁడయియో యచ్చింపవచ్చును, వానప్రస్థుఁడు మోక్షార్థి కావున నేకదేవతోపాసకుఁడే కావలెను. ౭౬-౭౭ పద్యములందుఁ జెప్పఁ బడినవారు వానప్రస్థులే, సన్యాసులుగారు.

అగ్ని పక్వాశనో వా స్యాత్కాలపక్వ భుగేవవా
అశ్మకుట్టో భవేద్వాపి దంతోలాఖలకోపివా
సద్యః ప్రవేశకో వాస్యా న్మాససంచయకోపివా
షాడ్మాస నిచయోవా స్యా త్సమానిచయ ఏవవా ||

వై ద్య.

ప్రతభేదములనుబట్టి నామభేదములుగలిగెను. అయినను వీరు మతమందు వై ఖానసమతమువారే. అది యెట్టిదనిన:- విఖనసుఁడని బ్రహ్మకుఁ జేరు. ఈయన నారాయణునిచే నుపదేశమువొంది మతమొకటి స్థాపించెను. దానికి వై ఖానస మత మని పేరు. భృగువు, మరీచి, అత్రి, కాశ్యపుఁడు-వీ రామతప్రస ర్తకులు. వీరందఱు విష్ణుభక్తులు, వీరు విష్ణ్వారాధనము మోక్షోపాయములందు ముఖ్యముగ నెంతురు. ఈ యారాధనము అమూర్తికిఁగాని సమూర్తికిఁగాని చేయవచ్చును. అమూర్తి పూజ యనఁగా సగ్న్యాదులందు భగవంతు నారాధించుట, సమూర్తిపూజ యనఁగా బింబపూజ, దీనినే విగ్రహారాధనమని బేరపూజయని యందురు. వీరి మతమున రెండవదియే యు త్తమము. మోక్షసాధనము భగవదారాధన మనియే వీరి మతము. అనఁగాఁ దక్కినవానికంటె నిది ముఖ్యము. దీనికిఁ దక్కిన వంగములు.

వానప్రస్థ మాశ్రమమని యందలివారి మతము వై ఖానసమని మీఁద వ్రాసిన యభిప్రాయమును నీ క్రిందివాక్యములు బలపఱుచుచున్నవి.

వై ఖానసో వనేవాసి వానప్రస్థశ్చ తాపనః ||
క్రియలు మానదగదు గృహగతునికిఁ
దపసి కూర నుండఁదగదు సన్న్యాసికి
వనిత తోడిహిత్తు వలదు వలదు ||

యాదవ.

భాగ.

ఇందుఁ దవసిశబ్దము వానప్రస్థ పర్యాయముగఁ బ్రయోగింపఁబడెను. విఖనసోమతం వైఖానసం తత్రవస్థితాః వైఖానసాః వానప్రస్థాశ్రమిణ ఇతి తావత్ తదుక్తం మనునా

పుష్పమూల ఫలైర్వాపి కేవలై ర్వర్తయే త్సదా కాలవర్జైః స్వయఃశీర్షైః వైఖానస మతేస్థితః ॥

విఖనా ఇతి సకారాత్ ప్యస్తి తథాచశ్రుతిః ధేను ర్వహాదా మదితి స్ఫురాణాం బ్రహ్మ ఋభూదాం విఖనా మునీనా మితి వైఖానసనూత్ర ఏవ.

వానప్రస్థాశ్రమస్యోక్తత్వాత్ తదాశ్రమానువర్తనాం వైఖానసత్వవ్యపదేశః అని శ్రీనివాసాచార్యులవారు శాకుంతల వ్యాఖ్యయందు వ్రాసిరి.

ఈ వాన ప్రస్థాశ్రమము కలియుగమునఁ బరాశరులచే నిషేధింపఁబడిన వానిలో నొకటి.

“మాంసదానం తదాశ్రాద్ధే వానప్రస్థాశ్రమ గ్రహః ॥

ఆశ్రమము నిషిద్ధమైనను వీరును, మనుస్మృతి, రామాయణమందుఁ జెప్పఁబడినవా రొకవిధమువారా? భిన్నులా? యనువిషయము విచార్యము. వైఖానస సూత్రావలంబుల మనువారు ఆ నియమములఁ బాటించకున్నను నేటికిని గలరు, వారికి భగవదారాధనమే ముఖ్యవృత్తియై యున్నది.

ఇట్టిదే పాంచరాత్రమని మఱియొకటి గలదు. అది సాక్ష దృగవత్ప్రకృతము. దాని విచార మిచట నప్రస్తుతము.

యోగలక్ష్మణులు=ఈదృశః పరమాత్మాయం, ప్రత్యగాత్మా తధేదృశః, తత్సంబంధానుసంధాన మితియోగః ప్రకీర్తితః॥ యోగోనా మేంద్రియైర్వశ్యైః బుద్ధేర్వృహాటి సంస్థితః, ప్రయుక్తై రప్రయుక్తై ర్వా భగవత్కర్మ విస్తరః ॥

తా త్ప ర్య ము.

శరభంగుండఱు పరమపదంబుఁ జేరగా దివ్యతేజస్సుగల రామచంద్ర మూర్తిని నాయడవియందుఁగల ఋషులు వాలఖిల్యులు, వైఖానసులు, కూర్పుండి నిద్రించువారు ఎప్పుడు పండుకొననివారు, నీర మాహారముగాఁ గలవారు, వానలు గురిసినను ఎండలు కాసినను ఆరబయటనే యుండువారు, నేలపైఁ బండుకొనువారు, గింజల నుడికింపక రాతిపై నలియఁగొట్టి తినువారు, అగ్నిహోత్రమువంటి తేజస్సుగలవారు- జలములో మునిగి (యనగా శిరస్సు మాత్రము మీదికిఁ గానవచ్చునట్లుచేసి గొంతులోఁతు నీశ్యలోనుండి) తపస్సు చేయువారు, యోగమందే లగ్నమైన మనస్సులు గలవారు.

కం. ప్రతులును సంప్రకృతులు, సతతాగ్ర పటుల్ మరీచి+చయపానులు నిర్మితసక లేంద్రియులును, స,మ్మతదంతో లాఖులై స+మోనిపరేణ్యుల్. ౭౭

ప్రతులు=వీ యాహారము తీసికొనక యెప్పుడుపవాసముండువారు సంప్రజ్ఞ శులు (౧) ఎప్పుడు దేహము కడుగుచుండువారు (౨) భగవత్పాద ప్రక్షాళము నుండి పుట్టినవారు (౩) ఏ దిన మాహార మాదినమున సంపాదించి సర్వము భగవంతునికి నివేదించి మఱునాటికి నెత్తి పెట్టుకొనక వినియోగించువారు - నిర్జిత=జయింపఁబడిన, సకలేంద్రియులు=అన్ని యింద్రియములు గలవారు - దంతోలాఖులు = దంతములే తోలుగాఁ గలవారు- ధాన్యమును బొట్టుతీయక యుట్టులే నమలి తినువారు.

శా త్ప ర్య ము

నిరతోపవాసులు, తేవటి కనుమాట లేక యేదినము దొరికినది యాదిన మందే భుజించువారు, దేహము నెప్పుడు తడుపుచుండువారు- సూర్యకిరణములు ద్రావి (ultra violet rays) జీవించువారు, ఇంద్రియ జయముగలవారు, దంత ములే తోళ్ళుగాఁగలిగి యెట్లు దొరికినధాన్యమట్టులే నమలి తినువారును నగు మునిశ్రేష్ఠులు.

కం. ధర్మజ్ఞు లచలచిత్తులు, ధర్మభృదగ్రీయుఁ బరమధర్మజ్ఞుని స త్కర్మాచరణ ధురీణుని, నిర్మలు శ్రీరామచంద్రునిన్ బలశాలిన్. ౭౮

ధర్మజ్ఞులు=ధర్మ మెఱిగినవారు- అచలచిత్తులు = చలించని మనస్సుగల వారు- ఇట్టి మహర్షులు- ధర్మభృత్+అగ్రీయున్ = విల్లు పట్టెడివారిలో మొదటి వానిని (౨) ధర్మమును జెడకుండ భరించువారిలో మొదటివానిని - పరమ ధర్మజ్ఞుని=శ్రేష్ఠమైన ధర్మముఁ దెలిసిన వానిని- ఇది విశేషధర్మము - శరణాగత రక్షణము పరమధర్మము - సత్కర్మాచరణధురీణుని=మంచికార్యము య్యచేయుట యందు సమర్థుని- నిర్మలు = దోషరహితుని - బలశాలిన్ = తాము కోరఁబోవు కార్యమును సమర్థింపఁ గావలసిన బలముగలవానిని.

శా త్ప ర్య ము.

ఆత్మరక్షణమందు మనము సమర్థులముగాము- పరాధీనులము-సర్వతంత్ర స్వతంత్రుఁడు సర్వజ్ఞుఁడు సర్వశక్తిమంతుఁడు ఆపద్బాంధవుఁడు భగవంతుఁ డొక్కఁడే- ఆపదలయం దాయనను రక్షరక్షయని శరణువేఁడుట జీవునకు స్వధర్మ మను ధర్మము నెఱిగినవారు- ఈ విషయమునఁ జలించనిచిత్తముగలవారునగు మహర్షులు యోగులు మౌనులు పరిత్రాణాయ సాధూనామ్మని సాధు పరిత్రాణ ధర్మమందు మొదటివానిని అట్లు పరిత్రాణమునకుఁ గావలసిన యాయుధము కోదండము ధరించిన వానిని- "సాధసంచద్విథాకార్యం ధర్మద్వేషినిరాకృతో । శస్త్రాస్త్రవ్యూహరూపేణ శాస్త్రరూపేణచై వహి ॥ అహి ॥ ధర్మద్వేషులను రెండు విధముల సాధింపవలెను - శస్త్రాస్త్రములచే నొకటి- శాస్త్రముచే నొకటి- శాస్త్రము నకు లోపడనివారిని శస్త్రాస్త్రములచేఁ జక్కపఱువవలయును- ఈ రెండువిధ ముల సామర్థ్యము శ్రీరామచంద్రమూ ర్తియందుఁ గలదని, భావము - కృష్ణభగ

వానుఁడు నువదేశముచే బాగుపడఁగలవారికి నువదేశము అది వ్యర్థమని తోచిన చోటఁ దాడనము చేసెను - శక్తియుండిన మాత్రమునఁ బ్రయోజనములేదు. కావున శరణాగత రక్షణమే పరమధర్మమను జ్ఞానము గలవానిని (కనుకనే తమ శరణాగతి వ్యర్థముకాదని సమ్మకము గలవారైరి.) సత్కార్యములు చేయుట యందు సామర్థ్యము గలవానిని త్రికరణశుద్ధి గలవానిని- తమ కార్యము నెఱవేర్చుటకుఁ గావలసిన బలముగలవానిని- త్రీరామచంద్రమూర్తిని.

౩. చేరి రఘూత్తమా : మనుజశేఖర : వేల్పులలో బలారి నా
త్రీరఘువంశ్యకోటులను శ్రేష్ఠుఁడ, పుర్వికి భర్త, పివ నీ
భూరి యశంబు విక్రమముఃభూనుతముల్, పితృభక్తి సత్యవా
చారతి ధర్మనిష్ఠయునుఃసంతత మొప్పును బుష్కలంబుగన్. ౩౯

చేరి=సమీపించి- దీనిచే నాభిముఖ్యము- అభిగమనము - చెప్పఁబడెను-
బలారి=ఇంద్రుఁడు- నాన్=అనునట్లుగ- పుష్కలంబుగన్=దండిగ.

చేరి=స్వప్రకాశము పరబ్రహ్మకకుత్స్నవంశమునందుఁబుట్టి మన భాగ్య విశేషమున మన కన్నులకు గోచరించుచున్నాఁడు - కావున మన తపస్సులు దానములు నేఁడు ఫలించెను. అని తలంచి కృతార్థులుగాఁ దలంచి నిబుపేదకు నిక్షేపము దొరికినట్టె నిర్భరానందముగ మునీశ్వరులందఱునానాదిక్కులనుండి చేరిరి- మహేశ్వరత్పరులు.

మనుజశేఖర వేల్పులలో బలారి నాన్ = ఇది కాకును. నీవు దేవతలలో సింద్రుని వంటివాఁడవా? కావు. నీవు జగద్ధారణ పోషణకర్తవు.

తా త్వ ర్య ము

ఆశ్రయబుద్ధి సమీపించి రఘువంశసత్తమా- పురుషరత్నమా దేవతలం దింద్రుఁడో యనునట్లు రఘువంశమునఁ బుట్టినవారిలో నీవు శ్రేష్ఠుఁడవు. కావున నీయభిజాతత్వము (గొప్పవంశమునఁ బుట్టుట) శ్లాఘ్యమైనది- గొప్ప వంశమునఁబుట్టినవారికి గొప్పబుద్ధియేకదా యుండును- ఆట్లు వంశక్తి రికరమైన బుద్ధి యుఁగలవాఁడవు- అంతియకాక భూమికంతయు భర్తవు నీవే-శరభంగు ననుగ్రహించుటచే నీకీర్తియు, విరాధవధచే నీ విక్రమమును లోకులు పొగడుచున్నారు.

ఆరణ్యమునకుఁ వచ్చుటచేఁ దండ్రీయందలి భక్తి, భరతుఁడు ప్రార్థించినను ప్రతిజ్ఞభంగము సేయమి, సత్యవాక్తు నందుఁగలప్రీతి, శరభంగానుగ్రహమువలన ధర్మమందు నిష్ఠ, యివి నీయందుఁ సంపూర్ణముగాఁ గొఱతలేక నిండియున్నవి.

కం. నిను ధర్మవత్సలు మహాత్ముని, ధర్మజ్ఞుని మఱుంగుఃమొగిఁ జొచ్చితి మో జనకసుతాహృదయేశ్వర, వినుమర్దించెద మొకండుఃవిషయము నాథా.౮౦
ధర్మవత్సలున్=శరణాగతరక్షణ ధర్మమును ప్రీతితోసనుష్ఠించువానిని- మహాత్మునిన్=పరమాత్మస్వరూపుని-గొప్పయుదార స్వభావముగలవానిని-ధర్మజ్ఞుని=

శరణాగత రక్షణ ధర్మమవరిత్యాజ్యమని యవశ్యానుష్ఠేయమని తెలిసినవారిని - ముఱుగు చొచ్చితిమి=శరణుచొచ్చితిమి. బిడ్డలకు భయముతోఁచినపుడు తల్లిదండ్రుల చాటునకుఁ బోవునట్లు మేము నీచాటున నిలిచితిమి - మొగిన్=చక్కఁగా, త్రికరణశుద్ధిగా, జనక సుతాహృదయేశ్వర=జానకివల్లభా - ఇది సీతాదేవి పురుషకారమును బ్రార్థింపట తెలిపెడిని- అఙ్ఘంచెదము = యాచించెదము - నాథా = రక్షకుఁడా.

కా త్వ ర్య ము.

పరమాత్మ స్వరూపుఁడవై కాపుననే గొప్ప యుదారగుణము గలవాఁడవై, శరణాగతరక్షణ విధము దెలిసి దానిని బ్రీతితో ననుష్ఠించుచు మాకు నాథుఁడవగుటచే సీతావల్లభా నీ ముఱుగును త్రికరణ శుద్ధిగాఁ జొచ్చితిమి - నిన్ను మే మొక విషయము యాచించెదము.

ఉ. ఏ మొకమన్వి చేయ మది + నెంచితి మిందుపకై క్షమింపుమి భూమిధపుం దెవండు కర+ముం గొని యాజవపాలు పుత్రుల ల్లా మనుజాశిఁ బ్రోవఁడౌ మ+హ త్తరపాపము వాఁడు పొందెడిన్ రామ : యటొట భూమిజన+రక్షయే కార్యము నేలతేనికిన్. ౮౧

మన్వి=విన్నవము - కరమున్ = పన్నును - నేలతేనికిన్ = రాజునకు-భూపతికి.

కా త్వ ర్య ము.

రామచంద్రా మే మొక విన్నవము చేయఁదలఁచినారము - “సత్వకార్య వతాంపుంసా మలమేవాగ్రతస్థితి” యను న్యాయమున మీరు వచ్చుటే చాలదాఁ మిమ్ముఁ జూడఁగనే మీయభిప్రాయ మెఱుగలేనా అంతమాత్ర మింగితజ్ఞానము నాకులేదని తలఁచితిరా యని కోపింపకుము. మేము కార్యార్థులమై వచ్చిన వారమగుటచే నీకుఁ దెలిసినను దెలియకున్నను అడిగినను నడుగకున్నను చెప్పుకొనవలసినది మాకు విధి-చెప్పుకొనలేదను లోపము మాయండుండరాదు- ఆజవ భాగము పాలు కప్పముతీసికొని యేరాజు ప్రజలను దన బిడ్డలవలె రక్షింపఁడో యారాజు మహాపాతకమును సంపాదించినవాఁడగుచున్నాఁడు, కాపున రామ చంద్రా : ప్రజాపాలనమే రాజులకు ముఖ్యకార్యము.

అరక్షితారం రాజానం బలిషడ్మాగహారిణమ్ తమాహుః సర్వలోకస్య సమగ్ర మలహారకమ్॥ మను. ౩-308

ఏరాజు ప్రజలవలన నాజవభాగము కప్పము గొని వారిని బాలింపఁడో వాఁడు సకలజనుల పాపములను గొని సరకముల పాలగును.

(ఈ విషయ మయోధ్యాశాండముండు రామ భరతసంవాదమున వివరింపఁ బడినది.)

కం. తనప్రాణంబులువగిదిని, దనప్రాణముకంటె నిష్ట + తాపాత్రము లో
తనయులగతి మనుజులఁ బ్రోచినవతి చిరకీర్తి బ్రహ్మ+చేఁ బూజఁ గనున్.
ఇష్టతా పాత్రములు=ప్రేనుకు యోగ్యులై నవారు-చిరకీర్తి = శాశ్వతమైన
యశస్సు.

తాత్పర్యము.

వీరాజు తనప్రాణములఁ దాను రక్షించురీతిని దన ప్రాణముకంటె నెక్కువ
ప్రీతితోఁ గొడుకులను రక్షించువిధముగను బ్రజలను జరిపాలింపునో యారాజు
శాశ్వతకీర్తి సంపాదించి పరలోకమున బ్రహ్మలోకమునకుఁబోయి యచట
బ్రహ్మచే గౌరవింపఁబడును.

కం. ఫలమూలంబులు మెసపుచు, సలఘుతవముఁ జేయునామ+హర్షులు తపమం
దలినాలవభాగముఁబ్రజ, నెలమిని రక్షింప తేని + కిడుదురుగాదే. ౮౩
మెసపుచున్ = తినుచు.

తాత్పర్యము

తాము వేరు వెల్లంకులు ఆకు లలములు తినుచు గొప్ప తపస్సుచేయు
మహర్షులు తమంతకష్టించి సంపాదించిన తపఃఫలమందు నాలవభాగము
రాజున కిచ్చుట యతఁడు ప్రజలను రక్షించునిమి త్తమైయేకదా.

౮౦-వ పద్యమం దాజవభాగమని చెప్పఁబడెను. ఇందు నాలవభాగమని
చెప్పఁబడెను. మఱికొన్నిచోటుల రెండవభాగము కప్పము చెప్పఁబడినది.
ఇందేది నిశ్చయము?

సందర్భానుసారముగ నన్నియు సత్యములే.

“యస్యాన్నపాన పుష్టాంగః కురుతే ధర్మసంచయమ్

అనవ్రదాతు స్తస్యార్థం, కర్తు శ్చార్థం నసంశయః ॥

ధర్మకార్యములు చేయువాని నెవ్వఁ డన్న పానములిచ్చి రక్షించునో వాఁడ
ధర్మమందు నగమభాగము పొందును, ధర్మము చేసినవాఁడు సగముఫలముఁ
బొందును. అను స్మృతివాక్యప్రకార మున్నదాత సగమువంచుకొనును. ఉపవా
సులు ప్రజలవలన భిక్ష గహించి బ్రతుకువారు వీరి ధర్మమునందు నాజవభాగము,
రాజుచే రక్షింపఁబడు దేశమునఁ బుట్టినఫలములు దిని బ్రతుకువారి ధర్మమందు
నాలవభాగము రాజునకుఁబోవును. ఇది యిప్పటివలెఁగొని తినెడివారి విషయము
గాదు.

శా. దీనార్తావనదక్షః విస్ము గలరీ+తిన్ బ్రహ్మభూయిష్ట మీ
వానప్రస్థగణంబు భూరిమహిమన్ + వాసిల్లి త్వన్నాధమే
యైనన్ మిక్కిలి వాధలం గనెడి రా+మా దుష్టమాంసాశిసం
తానం బేఱఁగ మాకు ని స్థభయదా+నం బీఁగదే ప్రేముడిన్. ౮౪

దీనార్తావనదక్ష=పరులరాపిడిచే దుఃఖించువారిని, బాధపడువారిని రక్షించు సామర్థ్యము గలవాఁడా, బ్రహ్మభూయిష్ఠము=బ్రాహ్మణులు విశేషముగాఁ గలది, బ్రహ్మజ్ఞానము గలవారిచే నిండినది, త్వన్నాథము=నీవేదిక్కుగాఁగలది, దుష్ట మాంసాశి సంతానంబు=చెడుగుణముగల రాక్షసులసమూహము, ఏవఁగన్=బాధించఁగా, అభయము=భయపడవలదు, అని వాక్యదానమును, ప్రేముడిన్=ప్రేమచే.

బ్రహ్మభూయిష్ఠము=బ్రహ్మవిద్యాయిష్ఠము, త్వన్నాథము=నీవేదిక్కుగాఁ గలది, ఇట్లనుటచే అనన్య శేషత్వము చెప్పఁబడెను.

వారికే నాథుఁడ వనుటచే అనన్యసాధనత్వము. అనన్యభోగ్యత్వము చెప్పఁబడెను. దీనివలన మహానిరతిశయ మహిమ చెప్పఁబడెను.

తా త్ప ర్య ము

దుష్టులుపెట్టు బాధలచే దుఃఖించుచు బాధపడువారిని రక్షించు సామర్థ్యము గల శ్రీరామచంద్రమూర్తి : యథార్థము చెప్పుచున్నాము, వినుము. ఈ వాన ప్రస్థుల సమూహమందు బ్రాహ్మణులు విశేషించియున్నారు. కొంచెముమంది క్షత్రియులు వైశ్యులుకూడ నున్నారు. ఈ యిందఱుకూడ గొప్ప తపోమహిమచేఁ గీర్తికాంచియు నీవేదిక్కుని సమ్మియున్నారు. క్షత్రియులు వైశ్యులుకూడ స్వశక్తి చేఁదమ్ము రక్షించుకొందమను తలంపుగలవారుగారు. ఇట్లు నిన్నుసమ్మి నీవే నాథుఁడుగ నెంచియుండియు దుష్టులగు రాక్షసులు పెద్దెడిబాధ సహింపలేకమిగుల బాధపడుచున్నారు. ఇది యుపేక్షించుట నీకుఁదగినదికాదు, మాయందుఁ బ్రేమ గలవాఁడవై మా కభయదాన మిమ్ము, మాకు భయములేకుండఁ జేయుము.

కం. ర మ్మువిగో రాఘవ కసుఁ, గొమ్ము వనంబునను నసుర + కోటులచే నా శమ్మును గన్నముసింద్ర చ, యమ్ములదేహమ్ములెమ్ము+లంతటఁ గననా.

ఎమ్ములు=ఎముకలు, అంతటన్=అన్ని ప్రదేశములందు, కననాన్=చూడ వచ్చును.

తా త్ప ర్య ము

శ్రీరామచంద్రా : రాక్షససమూహములచే హింసించఁబడిన మునులదేహము లందలి యెముకలు సర్వత్రవడియున్నవి. అవిగో దూరమునఁ గానవచ్చు చున్నవి. మా వెంటరమ్ము, చూపెదము.

కం. పెంపఱ మందాకినితటిఁ బంపొనదిఁ జిత్రకూట+వర్వతమున వా సింపఁగ ఋషు లవ్వారిం, జంపెను నొంచెను సురారి+సంఘము లీశా.౮౬

పెంపఱన్=పెంపుచెడునట్లు వాసింపఁగన్=వసింపఁగా, మందాకిని=శరభం గాశ్రమమునొద్ద నుండునది.

తా త్ప ర్య ము.

మందాకినీ తీరమందు పంపానదియొడ్డునఁ జిత్రకూటపర్వతమందు వసించు ఋషులను రాక్షసులు బాధించి చంపుచున్నారు.

ఇచ్చటఁ బంప నదిగాఁ జెప్పఁబడెను. ఈ కాండమందే ౩౩-వ సర్గమందు శీతోదకో హ్రాదః ౪౦-వ శ్లో, చల్లనీళ్ళ మడుఁగు, పుష్కరిణీం పంపాం = పంప యను పుష్కరిణి (కొలను) ౩౪-౪ లో పుష్కరిణ్యాః పంపాయాః పంపాపుష్కరిణి యని ౩౫-వ సర్గయందు పంపాపానీయ వాహినీం అని ఉదకవాహినీ యనియుఁ జెప్పఁబడెను. ఈ వాక్యములు పంపయనునది కొలనా నదియాయను సందేహము గలిగించుచున్నవి.

పానీయ వాహినీ, ఉదకవాహినీ శబ్దములు నీళ్ళను వహించునది యను సర్గమున గ్రహించినను ఇందు నది యని స్పష్టముగానున్నది. పుష్కరిణీ శబ్దమునకుఁ గమలములు గలది యని నదీపర్యాయముగ సర్గము గ్రహింతుమనిన హ్రాదశబ్దము బాధించుచున్నది. భవభూతి "తదే తత్పంపాలిధానం వద్మసర"యనియేవ్రాసెను. ఈ విషయము కిష్కింధాకాండము ౨-వ పద్యము వ్యాఖ్యయందు విచారించఁబడును.

చం. మునిజనవిప్రకారము నమోఘబలాః సయింపలేమిచే నిను శరణుంబు జొచ్చితిమి + నీవె శరణ్యుడ వాసురాశిచేఁ బొనుఁగువడంగ నీకు, కృప + భూమితలంబున నీవు తప్ప మా కును గతిలేదు, మావెతలు + కూలఁగఁ జేయవె జానకివతి. రాశి

విప్రకారము = కీడు, అమోఘబలా = వ్యర్థముకాని బలముగలవాఁడా, శరణ్యుడవు=రక్షింపశక్తిగల యోగ్యుడవు, రక్షకుడవు, పొనుఁగువడనీకు = సశింపనీయకుము, వెతలు=బాధలు జానకివతి=ఈ పదము సీతాపురుషకారము సూచించుచున్నది, మమ్ము రక్షించువిషయమందు నీకు సందేహముండిన సీతాదేవి నడిగి చూడుమని భావము.

తా త్ప ర్య ము.

దేహాభిమానమువదలి మృత్యువును లక్ష్యము సేయక తపస్సుచేయు మీకేల యీ మరణభీతి యందువేమో మాకుఁగా మేము దుఃఖింపలేదు, సంసారము రోసి యడవులందుండి తపస్సు చేసికొందమనివచ్చినమునిజనులకుఁగలుగునపకారము మేము చూచి సహింపలేకయున్నాము. కావున నీవు రక్షింపఁగలవాఁడవు. అమోఘ బలుడవు కావున నిన్ను శరణుచొచ్చితిమి, మేము రాక్షసులచేఁ జావకుండ నీ దయాగుణము నాలోచించి కాపాడుము, నీవు మెచ్చునంతటి తపస్సు చేసితిమే మమ్మీల కాపాడవని నిర్బంధింపము, బలముగలిగి దీనుల నార్తుల రక్షింపక పోవుట దయావంతుల లక్షణముగాదు. కావున నీ కల్యాణగుణము లాలోచించి

వానికి హానిరాకుండఁ గాపాడుకొనుము, ఎందఱో రాజులున్నారే వారి సాహాయ్య మేల కోరినవారుగారు, ఇన్నాళ్ళేల నయిరించితి రనెదవేమో? నీవు తప్ప మాకు వేఱుగతిలేదు. మే మనన్యులమగుటచే నీ రక్షకత్వ మేకోరి నీవెప్పు డవతరింతువా ఎప్పుడు దర్శనమిత్తువా ఎప్పుడు మమ్ముఁ గృతార్థులఁజేసి రక్షింతువా, యని కాచి యున్నారము. కావున మాదుఃఖములు దొలఁగఁజేయుము, మావిషయమున దయదలఁపవలయునా అక్కఱలేదా యనువిషయమున సీతాదేవినడిగిచూడుము.

ఇది యనన్యత్వమును బోధించుచున్నది - అనన్యత్వమనఁగా 1. భగవంతునిఁదప్ప వేఱొకని రక్షకుఁడుగా దలఁచకుండుట, 2. భగవత్ప్రాప్తి తప్ప వేఱుఫలము గోరకుండుట 3. భగవదనుగ్రహము సంపాదించుకొనుటకు భగవంతునే యుపాయముగఁగొని వేఱొక యుపాయము వెదకికొనకుండుట. మనము భగవంతుని వారమేకాని యితరులవారముకాము - ఆయనకు మనము స్వజనులము - కావున నన్నిభావముల నాయననే యాశ్రయించి యుండవలయుననుట యనన్యభావము - భార్యభర్తలు పితాపుత్రులు నెల్లీకీభావము వహించియుండురో యట్టిభావ మనన్యభావము - అభేద బుద్ధియని యర్థము - అనఁగాఁ దండ్రి యెవఁడో నేనెవఁడో భిన్నపదార్థములని కొడుకు దలఁచుట భేదాభిప్రాయము. తండ్రివాఁడను నేను నా జన్మస్థితి పోషణాదుల కాయనయే యాధారము - ఆయన యారసుఁడనే కదా కావున నభేదముని తలఁచుట యనన్యభావము - అట్టులే.యల సముద్రమువేఱు కాను వేఱని తలఁచుట ఎండ కాను వేఱు సూర్యుఁడు వేఱని తలఁచుట యన్యభావము - కారణమునకంటె మేము భిన్నులము కామని యవి తలఁచుట యనన్యభావము - సముద్రమే నేనని యల తలఁచుట వంటిదిగాదు.

నీవేశరణ్యుఁడవని యుపపదములేక చెప్పుటచే సర్వలోకశరణ్యుఁడని భావము - అట్టి శరణ్యతత్వమునకుఁ గావలసిన గుణములు బలము దయ యనునవి యనోఘ బలా - కృపయను పదములచేఁ దెలువఁబడెను - స్కామి త్వము - వేఱుగతి లేదనుట తెలుపును - శరణంబు చొచ్చితి మనుటచే నీవే యుపాయాంతర స్థానమందున్న వాఁడవని యర్థము - నీవే శరణ్యుఁడవనుటచే మహావిశ్వాసములోను గాఁగల యంగసంపత్తి పూర్వకమైన రక్షభరణమర్పణము చెప్పఁబడియె మావెతలు గూలఁగఁజేయవె యనునది గోప్త్యవరణమును దెలుపును గోప్త్యవరణ మనఁగాఁ దమయభిప్రాయము దెలుపుట - ఇది యనిష్ట నివృత్తిరూపమగు ఫలమును బ్రార్థించుట తెలుపును - తనిశ్లోకి.

నీవు తప్ప మాకును గతిలేదనుచో "తమేవం విద్వా నమృత ఇహ భవతి" నాస్యః పంథా ఆయనాయ విద్యతే" యను సూక్తమును స్మరింపవలయును.

—* శ్రీరాముఁడు మునుల కథయం బొసంగుట *—

చం. అన రఘునాథుఁ డిట్లను మహాత్ముల రీ రిటు నన్నుఁ బల్కఁగాఁ జనునె? త్వదాజ్ఞ వర్తి లుదు*సంయములారః యరణ్యసీమకున్ బనిగొని యాత్మకార్యముగఁ*బాపుల నెల్ల నడంచి మీకు శో భన మొనగూర్చ మజ్జనకు*వాక్యము సాకుగ నేను వచ్చితిన్. ౨౨

ఈరు=మీరు, త్వదాజ్ఞ=మీయాజ్ఞా ప్రకారము, ఆత్మ కార్యముగ = నా పనిగ, ఇందుఁగృతిత్వమును భగవద్గుణము వర్తింపఁబడినది.

కా త్వ ర్య ము

అని ఋషులందఱు చెప్పఁగా శ్రీరామచంద్రమూర్తి యిట్లనియె, మహాను భావులారా మీరు నన్ను నిటు గొప్పచేసి పలుకవచ్చునా? నేను మీ యాజ్ఞా ప్రకారము వర్తించువాడనే- మీ రాజ్ఞాపింప నర్హులు గాని విజ్ఞాపింప నర్హులు గారు- నే నీయడవులకు నాస్వకార్యము మీఁదనే పచ్చితిని- ఏమి నీస్వకార్యమం దురా? ఈ యడవులందుండు రాక్షసులనెల్ల పఠించి మీకు మేలు గలిగించుటే నాస్వకార్యము- అయ్యా! యివి యిచ్చకములు- ఇప్పుడు మేము ప్రార్థింపఁగా మాముఖ ప్రీతికై మాటలాడుచున్నావు- నీ తండ్రిని సత్యవాదిని జేయఁగదా నీవు వనములకు పచ్చితి వందురెవెనా - అది నెవమేరని యధార్థముగాదు - ఇందు నీస్వప్రయోజన మేమందువా యాశ్రితుల రక్షింపవలసినది రక్షకుని విధిగదా- నా కార్యము నే నింతవఱకుఁ జేయక మీరు ప్రార్థించువఱకు సూర కుండుట నాలోపమే- మీరు సంయములు గనుక క్షమింపుఁడు.

భగవంతుఁడు భ క్త వరాధీనుఁడు, గర్భస్థశిశువు కోరకున్నను దల్లిదండ్రులు దానిని బోషించువిధమున భక్తులు కోరకున్నను వారి యోగక్షేమములు నిర్వహించుట భగవంతుని కార్యము- అట్లుచేయకుండుట లోపము గదా- అయోధ్యా కాండమందలి ౪౬౭-౪౬౮ వచ్యములు జూడుఁడు.

“శకోపి రాఘవ స్తస్మై, రాజ్యం సంత్యజ్యధర్మతః దశగ్రీవవధార్థాయ పితృవచన హేతునా॥” వర్ష - రామచంద్రమూర్తి రాజ్యముగ్రహింప శక్తుఁ డయ్యును రావణుని జంపు నిమిత్తము పితృవచనము కారణముగాఁగొని రాజ్య మును వదలిపెట్టెను.

శ్రీరామచంద్రమూర్తి జనకవాక్య పరిపాలనార్థ మరణ్యముల పాలాయెనని పెక్కుతావులఁ జెప్పఁబడెను- ఇచ్చటఁ దనకుఁ బ్రధానకార్యమును రాక్షస వధ యనియుఁ దండ్రి వాక్యము నిమిత్తమాత్రమని చెప్పటచేఁ దండ్రివాక్య మప్రధానమయ్యెను- వారి యెదుర నామాట వీరియెదుర నీమాట చెప్పవచ్చునా? రావణాసురుఁ జంపుట ముఖ్యకార్య మయ్యెనేని వట్టాభిషిక్తుఁడైన పిదపనేల చంపఁబోరాదు- అవడాసురవధ మట్లుకాదా చేసెను ?

అశ్రీత రక్షణమును మునీశ్వరకార్యమునే ముఖ్యముగను దండ్రీవాక్యము దానికి నిమిత్తమగుట గౌణముగను శ్రీరామచంద్రమూర్తి యెంచె ననియే చెప్పవలసియున్నది. మొట్టమొదట అయోధ్యాకాండమున సుమంత్రుఁడు పిలువవచ్చినపుడు శ్రీరామచంద్రుఁడు సీతాదేవితోఁ జెప్పిన వాక్యముల ధోరణిచూడఁ (ప. ౪౬౭-౪౬౮) గా నాశ్రీతరక్షణకార్యమందే యాయనకు మనస్సు లగ్నమై నిమిత్తమునకై యెదురు చూచుచున్నట్లు కానవచ్చుచున్నది. ఇఁకఁగై కతో సంఘాపించునపుడు మీతండ్రి నాకువరము లిచ్చెను. నీ వరణ్యమునకుఁ బొమ్మనఁగానే యామెమాట యామె నోరనుండఁగానే పోయెదనని చెప్పెను.

తల్లికిఁ బోషణాదులయం దధికార మేచాని యాజ్ఞాపించు నధికారములేదని ముందే కౌసల్యవిషయమున విచారించఁబడెను; కౌసల్యకులేని యధికారము కై క కెందుండివచ్చెను? తండ్రి చెప్పనిమ్ము పోయెదనని యుండవచ్చును. అట్లు చెప్పినచోఁ దండ్రీచెప్పఁడు. ఇంతలో వసిష్ఠుఁడు లోనగువారువచ్చి కై కప్రయత్నము సాగనిచ్చియుండరు. అరణ్యయాత్ర నిలిచిపోయి యుండును. అది రాముని యుద్దేశముగాదు. భరతుఁడు మొదలగువారు నిన్ను రాజ్యభ్రష్టుని జేయు నధికారము దశరథునకు లేదని వాదించినపుడు దానికి సమాధానము నేనుబ్రహ్మణముచేసి యున్నానని చెప్పెను. ఈయనను బ్రహ్మణము చేయుమని యెవరు కోరిరి? కై క చెప్పినమాటలు విని యూరక వెలుపలవచ్చి వసిష్ఠాదులతో లోపలి సందర్శము లిట్లున్నవి నన్నేమి చేయుమనెదరని చెప్పి యుండవచ్చునుగదా. అరణ్యమునకుఁ బోవుటయందుఁ బట్టుదలలేకున్న నిట్టేల చేసియుండరాదు. అప్పుడు నేను బ్రహ్మణముచేసితి ననుమాట పుట్టఁగారణము కలుగదు కదా. కావున నేదియేని నెపము కలిగించుకొని యరణ్యములకుఁ బోవలయు ననియే రాముని సంకల్పము.

ఇఁకఁ బట్టాభిషిక్తుఁడై రావణాసురవధ సలిపియుండరాదా యనిన విరాధ వధ కబంధవధ ఖరాసురాధిపధ వాలివధ వీనినిబరిశీలించినచోఁ బ్రతివక్షులదోషము స్వయముగఁ జూచికాని రామచంద్రమూర్తి దండించువాఁడుకాఁడు. రావణాసురుఁ జంపఁగారణము కలుగదు. ఒకవేళఁ బోయినను నీయనకుఁ గలది యక్షో హిణీసేన. తక్కిన రాజులందఱు గలిసినను ౧-రి అక్షోహిణులగునేమో వీరు రాక్షసులనోళ్ళకు వడియాలుగాఁగూడఁజాలరు. వాలియు సామంతరాజీకదా వాఁడు వాసరసేనతో సహాయపడియుండఁడా యనిన మఱదలిని జెఱిచి వధ్యుఁడైన దోషిని సాహాయ్యముచేయ నెట్లుకోరును? ఎప్పటికైన వాఁడు వధ్యుఁడే.

అదట్టులుండఁ దన్నాశ్రయించి శరణాగతులైన మునీశుల యాశ్రమము లందుఁ బదిసంవత్సరములు సంచరించి వారికోరిక ప్రకారము వారికి దర్శన మిచ్చెఁగదా. సాధుపరిత్రాణమునందు దర్శనమిచ్చుటేకదా ప్రధానము పట్టాభిషిక్తుఁడైనచోఁ బదిసంవత్సరము లిట్లు తిరుగ సాధ్యపడువా? ఇప్పటి సౌలభ్యమప్పు

డలవడునా? కావున నాశ్రితరక్షణము ముఖ్యమనియు దానికి నిమిత్తమగుటఁ బ్రత్యవ్యాకృతపాలనము గౌణమనియు నీవిధముగఁ దండ్రుని సత్యవాదినీ జేసెను. ఆశ్రితుల రక్షించెను. దుష్టుల శిక్షించి సర్వకార్యములు చక్కఁబఱచెననియు నెఱుగవలయును.

కం. కాన మహాఫలదం బగుఁ, గాననవాసంబు మాకు*గం డడఁతు*ననిన్
మౌనిజనశాత్రవుల నిఁక, సానుజమద్బాహుశక్తి*సంపదఁ గనుఁడి. ౨౪
మహాఫలదంబు=గొప్ప ఫలమును గలిగించునది, కాననవాసంబు=అడవి యందు వసించుట, అనిన్=యుద్ధమందు, గండడఁతున్=గర్వమణఁచెదను, శాత్రవులన్=విరోధులను, సానుజ=తమ్మునితోఁగూడిన, మఱ్ఱ=నాయొక్క, దాహు శక్తిసంపదన్= భుజబలముయొక్క యాధిక్యమును.

కా త్ప ర్య ము.

ఈ కారణముచే మాకు సరణ్యావాసము గొప్పఫలము గలిగించునది యగును. యుద్ధమందు మునులకు విరోధులగు వారిని నాతమ్మునితోడఁ గలిసి వధించెదను. అప్పుడు నాభుజశక్తి చూడుఁడు.

ఇక్కడఁ జెప్పఁబడిన మహాఫలము-అర్థ శరణాగత రక్షణమే- అనఁగా ననిష్ట నివృత్తి- ఇష్టప్రాప్తి- నా భుజబలము చూడుఁ డనునది గర్వోక్తికాదు- మునులకు ధైర్యము కలుగుటకై పూనిసకార్యమందుఁ దనకుఁగల యుత్సాహము దెలుపుటకై చెప్పినమాట- ఇష్టులకు ధైర్య సంతోషములును విరోధులకు భయమును గలిగించు కార్యసాధకుని వాక్యము లాత్మస్తుతులు గావు.

౨-వ సర్గము॥

తే. ఇట్లు లభయం బొసంగి ము*నీశ్వరులకు, సత్యనిరతుండు లక్ష్మణ*సహితుఁ
డగుచుఁ
జనె నుత్తిష్టాశ్రమంబున*జాడఁబట్టి, యెల్లద్విజులును దనతోడ*నేగుదేర. ౨౫
సత్య నిరతుండు=సత్యమందు విశేషాసక్తి గలవాఁడు-అనుటచేఁ దాను మునీశ్వరులకుఁ జెప్పినమాట నిర్వహింప మిక్కిలి యభిలాషగలవాఁడు.

కా త్ప ర్య ము.

ఈప్రకార మాఋషీశ్వరుల కభయ మిచ్చిన రామచంద్రమూర్తి తనమాట నిర్వహించుటయందు విశేషాభిలాషగలవాడై తనతోడ ఋషీశ్వరు లందఱు రాగా లక్ష్మణుతోడ సుత్తిష్టాశ్రమమునకుఁబోవు త్రోవఁబట్టి వయనించెను.

ఇచ్చట సీతాదేవిపేరు చెప్పలేదు-లక్ష్మణుని పేరుమాత్రము చెప్పఁబడెను- దీని వలన రాక్షసవధయందు శ్రీరామచంద్రమూర్తి కున్నంత యుత్సాహము లక్ష్మణునకుఁగలదని యేర్పడుచున్నది- సీతాదేవికో మునిజనరక్షణము సమ్మత మేకాని నిష్కారణముగ రాక్షసవధచేయుట సమ్మతముగాదు-కావున నీవిషయమున నన్న దమ్ములకున్న యుత్సాహ మామెకు లేదు - ఇది సీతాదేవి రామచంద్రమూర్తి

కువదేశించిన హితబోధవలన స్పష్టమగును- కావున నిది సూచించుటకే వాల్మీకి యిచ్చుట సీతాదేవి పేరు చెప్పలేదు.

౬. ఒయ్యన దూర మేగి విపులోదక వాహిని సంతరించెఁ దా

నయ్యెడ నంజనోన్న తఘనాభమహిద్రముఁ గాంచి సంతతా

క్షయ్యఫలవ్రతాననుమఁసంతతి వింతలు గొల్పఁ గాసలో

నయ్యమరేంద్ర వంద్యుఁడు శుభాశ్రమముం గనెఁ జీరమాల్యమున్. ౯౧

ఒయ్యనన్=మెల్లగా-గుంపుగా మాటలాడుచుఁ బోవుచున్న కారణముచే మెల్లగాఁ బయనించి రని సూచన - విపులోదకవాహిని = విస్తారముగ నీళ్ళుగల యేటిని - సంతరించెన్=దాఁడెను, అంజనోన్నత=అంజన పర్వతమువలె నెత్తైన దియు-ఘనాభ=మేఘముతో సమానమై వ్యాపించియుండు నదియు-నగు మహిద్రమున్=పర్వతమును - సంతత=ఎల్లప్పుడు నెడఁదెగక - అక్షయ్య=క్షయము గాని ఫలవ్రతాన నుమసంతతి=పండ్ల సమూహము- పుష్పముల సమూహము - చీరమాల్యమున్=నారచీరలవంతులు గలది- దూరము = శరభంగుఁడు సమీప ముననే సుతీక్ష్ణాశ్రమ మున్నదని చెప్పినే యనిన మెల్లగాఁ బోవుటచే దూరమని తోచి యుండవచ్చును.

తా త్ప ర్య ము.

* తోడ వచ్చిన వాసప్రస్థులతో ముచ్చటలాడుచు మెల్లగా దూరముపోయి యుచ్చట రేవు చూచుకొని నదిని దాఁడి యుచ్చటఁ గాటుక కొండవలె సల్లగా ముప్పువలె వ్యాపించియుండు పర్వతమును జూచి యా పర్వతము ప్రాంత మందు, సర్వకాలముల నుడిపోక ఫలములచేఁ జూలచే నిండియుండు చెట్లను జూచి వాని సౌందర్య సంపత్తులకు నాశ్చర్యపడుచుఁ బోయిపోయి యా యడ విలో గాలి కారఁగట్టిన నారచీరల వరుసలచే నందమయిన శుభాశ్రమమును రామచంద్రమూర్తి చూచెను.

—+ శ్రీరాముఁడు సుతీక్ష్ణాశ్రమంబుఁ జేరుట +—

౭౦. దాసి యటఁ దపసి ధూళీ, ధూసరితజటాకలాపుఁధుతపాపుని సౌ

ఖ్యాసనయుక్తునిఁ గని యి, ట్లాసీతాహృదయనేతఁయాదెం బ్రీతిన్. ౯౨

దాసి=సమీపించి-ధూళీ=వార్షిక బాధచే స్నానము చేయమిని దేహమందుఁ బుట్టిన ముతీకిచేతను గాలికివచ్చి పైవడిన దుమ్ముచేతను ధూసరిత = బూడిద వర్ణముగల - జటాకలాపున్ = జడల సమూహముగల వానిని-ధూతపాపునిన్ = చిమ్మివేయఁబడిన పాపములు గలవానిని - సౌఖ్యాసన యుక్తుని = సుఖాసన ముండుండువానిని - సీతా హృదయనేత=శ్రీరామచంద్రమూర్తి.

తాత్పర్యము

ఇటువంటి యాశ్రమమును సమీపించి, యందు స్నానము చేయకుండుట చేతను గాలికి వచ్చిన దుమ్ముచేతను బూజుపొతిన దేహము- ఆడల సమూహము గలవానిని బాపరహితు యథాసుఖముగఁ గూర్చుండిన వానిని సుతీష్ఠుని త్రిరామచంద్రమూర్తి చూచి ప్రీతితో నిట్లనియెను.

సుతీష్ఠుఁడు బ్రాహ్మణ తపస్విగదా స్నానములేక నిత్యకర్మానుష్ఠానము చేసికొనవచ్చునా యని సందేహము-స్నానము చేయుట శుచిత్వమునకే కదా.

అవవివ్రతః పవిత్రోవా, సర్వావస్థాం గతోపివా

యః స్మరే త్పుండరీకాక్షం, సకాహ్యోభ్యంత రశ్శుచిః ||

అవవివ్రతుడైనను బవివ్రతుడైనను నేదశయందుండినను భగవంతు విష్ణు నెవఁడు స్మరించుచుండునో వాఁడు లోపల వెలుపలఁగూడ శుచియే.

జలస్నానము బాహ్యమలమును బోఁగొట్టునే కాని యాంతరమలమును బోఁగొట్టఁ జాలదు. 'మానసం విష్ణుచింతన' మ్మని భగవద్ధ్యానరూపక మానసిక స్నానము చేయువాఁడు లోపల వెలుపలఁగూడ శుచియే యని ప్రమాణము.

“తత్పాద పద్మజాం గంగాం, నిపతంతీం స్వమూర్ధని

చింతయే ద్రుహ్మారంధ్రేణ, ప్రవిశంతీం స్వకాం తనూం

తయా సంకాశితం ధ్యాయేత్ కాహ్యోభ్యంతరం మలమ్

తత్త డా ద్విరజో మంత్రి, జాయతే స్ఫుటికోపమః

ఇమం మానసికం స్నానం, ప్రోక్తం హరిహరాదిభిః

ఇదం స్నానం పరం మంత్రా, త్వహస్రాదధికం స్మృతమ్

సార్థత్రికోటి తీర్థేషు స్నానాత్కోటి గుణాధికమ్.

రజస్తమో మోహజాతాన్, జాగ్రత్స్వప్న సుషుప్తిజాన్

వాబ్జునః కర్మజాన్ దోషాన్నవైవా స్మృవభిర్వ రేత్

యోనిత్య మాచరేత్తం తు, సప్తైనారాయణ స్మృతః

జ్ఞాహదీ, ధ్యాసజలే, రాగద్వేషమలాపహే

యః స్నాతి మానసే తీర్థే, సయాతి పరమం పదమ్ ||

ఆయన పాదపద్మములందుఁ బుట్టిన గంగ తన శిరస్సునఁబడి బ్రహ్మ రంధ్రములోఁ బ్రవేశించి తన దేహము లోపల వెలుపలఁ గడిగి నట్లు ధ్యానింపవలెను- ఇట్లు మంత్రధ్యానము చేయువాఁడు రజోహినుడై స్ఫుటి కమువలె నిర్మలుఁడగును- ఈ మానస స్నానము హరిహరాదులచేఁ జెప్పఁ బడెను- ఇది మంత్ర స్నానమున కంటె వెయ్యంతలు శ్రేష్ఠము- మాఁడుకోట్ల యేఁబదిలక్షల తీర్థములలో స్నానము చేయుటకంటె దీనియం దెక్కువ గుణము గలదు - రజస్సు - తమస్సు మోహము వలనఁ బుట్టినవియు జాగ్రత్స్వప్న సుషుప్తులయందుఁ బుట్టినవియు మనో వాక్కర్మముల వలనఁ

బుట్టినవియునగు తొమ్మిది విధములైన పాపము లీ మంత్రములు హరించు చున్నవి- ఎవఁడు ప్రతిదిన మీస్నానముచేయునో వాఁడు నారాయణుడె- జ్ఞానమును మడుఁగునందు రాగద్వేష మలముల హరించు ధ్యానజలములందు మానసతీర్థమున నెవఁడు స్నానముచేయునో వాఁడు పరమపదము చెందును.

ఇట్లుండ సర్వదా భగవద్యోగమందుండు నమ్మహామునికి దేహము ముఱికిని పోఁగొట్టు నీశ్యయందు స్నానము చేయకుండిన నేమి లోపము ? - అదియును గాక వాసప్రస్థులకుఁ ద్రిషవణ స్నానమేల చెప్పఁబడె నన దానియందు విరక్తి పుట్టి చాలించుటకే యని పతంజలి చెప్పెను.

అనఁగా మూఁడు మార్లు స్నానముచేసినను దేహమునుండి ముఱికి రాక తప్పదు- వచ్చునది వచ్చుచునేయుండును-అట్లుండ నెన్ని స్నానములు చేసి యేమిప్రయోజనము? లోపల మలము పుట్టకుండ నుపాయము చేయవలయు నని ప్రయత్నించుటకే యిన్ని స్నానములు చెప్పఁబడెను.

ఉ. రాముఁడ నేను దాపసవరా యనఘా భవదీయదర్శనో
ద్దామముదాన వచ్చితి, యథామతి సాదరదృష్టిఁ జూడవే
నా మునితల్లజుండు రఘునందనుఁ గ్రుచ్చి కవుంగిలించి నీ
తా మహిశేశ : సేమము ముందంబు గదాయని వెండి యిట్లనున్. ౯౩

తాపసవరా = మునిశ్రేష్ఠుఁడా - అనఘా = పాప రహితుఁడా - భవదీయ దర్శనోద్దామముదానన్ = నిన్ను దర్శింపవలయు ననుగొప్ప సంతోషముతో- సాదర దృష్టిన్=ఆదరముతోఁగూడిన చూపుచేఁ జూడుము.

తా త్ప ర్య ము

ఋషీశ్వరా- పాపరహితుఁడా- నేను రాముఁడను నిన్ను దర్శింపవలెనని మిగుల సంతోషముతో వచ్చితిని - కావున మనసార ప్రేమగల చూపులఁ జూడుము- అని వేఁడఁగా మునిశ్రేష్ఠుఁడు రాముని గొఁగిలించుకొని సీతేశ్వరా : నీకు సేమమేకదా యని మఱియు నిట్లనియె.

కం. నీవచ్చినకతమునఁ గడు, పాపన మై యర్హనాథవంతం టై భూ
మీవర యీయాశ్రమ మెం,లో వెలయుచు నున్న దిపుడుదుర్భరతేజాః
దుర్భరతేజా=భరింపరాని తేజముగలవాఁడా-

తా త్ప ర్య ము

ఇతరులకుఁ జూచియు సహింపరాని తేజస్సుగలవాఁడా: నీవు వచ్చిన కారణముచే నీయాశ్రమము మిగులఁ బవిత్రమై తగిన దిక్కుగలదై యిపుడు మిగులఁ బ్రకాశించుచున్నది.

తే. దేహమును వీడి యోవీరదేవలోక, మేగ నొల్లక నీవమ్మఁబెఱిగి యింద వేచి యున్నాఁడ నీకొఱకై చుమయ్య, వచ్చితివిటచుద్భాగ్యవశతఁదండ్రు.

తా త్ప ర్య ము

ఓ వీరుడా! నీ విచ్చటికి వచ్చెదవని తెలిసి దేహమును వదలి దేవలోకము నకుఁ బోవుటకు సమ్మతంపక యిందే నీకొఱకై కాచియున్నాఁడను. నాపుణ్యము కొలఁది నాయనా : వచ్చితివి.

దీనిచే స్వర్గలోక బ్రహ్మలోక ప్రాప్తికంటె శ్రీరామచంద్ర ముఖారవింద దర్శనము శ్రేష్ఠమని భావము.

శ్రీరాముని దర్శించినవారికి ముక్తిగలదు. దేవలోక బ్రహ్మలోకమునకుఁ బోయినవారికి మరల జన్మము గలిగినఁ గలుగవచ్చునుగదా. ఆకారణముచే రామదర్శన నిమిత్తమై కాచియున్నాఁడు.

తస్యాంతరాయో మైత్రేయ, దేవేంద్రత్వాదికం ఫలమ్.

మైత్రేయా దేవేంద్రత్వము లోనైనది మోక్షమునకు విరోధి. పునర్జన్మ కారణము. కావున స్వర్గమునకుఁ బోనై తినని గోవిందరాజీయము.

వాస్తవార్థ మేమనగా రావణవధ నిమిత్తమై రఘువంశమునఁ బుట్టిన నీ రాజ్యభ్రష్టత్వము చిత్రకూటవాసము నేను వింటిని. ఆ కారణముచే వాలివధ నిమిత్తమై నీ వీప్రాంతములకు వచ్చెదవనియు వింటిని. కావున నీరాక కెదురు చూచుచు దేవలోకమునకుఁ బోనై తిని, పరమపురుషార్థమైన నీదర్శనమునకు స్వర్గము విఘ్నము. కావున దేహము విడువకయున్నాను. మహేశ్వరతీర్థీయము.

కం. వింటిని రాజ్యభ్రంశముఁ, గొంటయు మునిరూపుఁ జిత్రకూటంబున వాల్గంటియుఁ దమ్ముండును నీ, వుంటయుఁ గాకుత్స్థవర్యయుఁ గ్రసుశౌర్యాః

రాజ్యభ్రంశము=రాజ్యముపోవుట- మునిరూపు=మునివేషము- వాల్గంటి= నిడుపైన కన్నులుగలది- కాకుత్స్థవర్య = కకుత్స్థునివంశమునఁ బుట్టినవారిలో శ్రేష్ఠుడా, ఆగ్రసుశౌర్యా=మిక్కిలి గొప్ప పరాక్రమము గలవాడా- కాకుత్స్థ వర్యయనుటచే కకుత్స్థునివలె నీవు దేవకార్యము తీర్పవలసియున్నదని భావము.

తా త్ప ర్య ము

కకుత్స్థవంశమునఁ బుట్టినవారిలో శ్రేష్ఠుడవును మంచిపరాక్రమము గలిగిన శ్రీరామచంద్రమూర్తి : రాజ్యమునువదలి మునివేషమునుదాల్చి చిత్రకూట పర్వతమున నీవు భార్యయగు సీతాదేవితోఁ దమ్ముడగు లక్ష్మణుతో నుండుటయు విన్నాను.

ఉ. రమ్మనిపిల్వవచ్చె సుర+రాజు ననున్ సుకృతా ప్తి దేవలోకములు గెల్చినాడనఁట + కారుణికాగ్రణి నీవు మత్ప్రసాదమున భార్యతో ననుఁగుఁ+దమ్మునితో విహరింపు వాస; నా బమ్మను గశ్యపర్షి యనఁ + బల్కె మహర్షిని రామచంద్రుఁడున్.

సుకృతాప్తి=పుణ్యము లభించుటచే - కారుణికాగ్రణి = దయావంతులలో శ్రేష్ఠుడా- మత్ప్రసాదమునన్ = నాయందలి యనుగ్రహ ఋద్ధితో, వానన్ = వాసయందు - విహరింపు మనుటచే గర్మ ఫలత్యాగము చెప్పబడినది.

తా త్ప ర్య ము.

దయావంతులలో శ్రేష్ఠుడవైన రామచంద్రాః నేను సంపాదించిన పుణ్యములచే స్వర్గము సంపాదించితి నని అచ్చటికి రమ్మని యింద్రుడు నన్ను బిలువవచ్చెను. గాని నీవీయాశ్రమమునకు రా గలవని నే నెఱిగి యున్నటికిఁ జోక నీ దర్శనమునకై కాచి యున్నాను- నాయందనుగ్రహించి యా లోకములందు నీవు నీ భార్యతో లక్ష్మణుతో విహరింపుము- అని చెప్పఁగా గళ్యవర్షి బ్రహ్మతోఁ జెప్పినట్లు రామచంద్రుఁ డిట్లు చెప్పెను.

మత్ప్రసాదమునన్=నా యనుగ్రహముచే నని చెప్పరాదు ఈ లోకము లను జీవకోటి యనుభవించుటకై భగవంతుడు సృష్టించెను - అట్టివానిలో నాయన సంచరించుట కొకరియనుగ్రహమేల? కావున నీయర్థము సరిగాదు. 'మదీయత్వే నాభిమతంచ వస్తు సర్వ స్వామినే నారాయణాయతుభ్య మేవ నమః' నాది యను నభిమానము నాకు దేనియందుఁగలదో యది సర్వస్వామి వైన నీకేకాని నాకుఁగాదని ప్రవన్నులందురు- కావున వానిని నాయందలి కనికరముచే గ్రహించి నన్ను గృతార్థుని జేయుమని భావము.

• రామచంద్రమూర్తి క్షత్రియ ధర్మము పురస్కరించుకొని దానమున నతని పుణ్యమును స్వీకరింప నొల్లక యిట్లు చెప్పుచున్నాఁడు.

చం. కొనెదను నేన నీసుకృతకోటి స్వయమ్ముగ, మేము నిల్వ నీ వనమున వాసయోగ్య మగువట్టెదిః నీహితఋద్ధిశక్తులన్ వినిచెను గౌతమాన్వయుఁడు + విశ్రతుఁ డాశరభంగుఁ, డన్న వా ముని మధురోక్తి ని ట్లనియె + మోదరసాప్లుతుఁడై రఘూత్తమున్. ౯౮ విశ్రతుఁడు=ప్రసిద్ధి తెక్కినవాఁడు - మోద రసాప్లుతుఁడై = సంతోషరస మున మునిఁగి స్నానము చేసినవాఁడై.

తా త్ప ర్య ము.

ముసంద్రా నీతపశఫలము నీవు నా కియవలసిన ప్రనిలేదు. ఫలకాంక్షలేక రామార్పణ ముని నీవు సంకల్పించినఁజాలు- అవియే వచ్చి నన్నుఁజెందును. అప్పుడు నేను గ్రహించెదను- మేము నిలుచుటకు వాసయోగ్యమైన స్థల మెయ్యెది చెప్పుము- నీకు నాయందుఁగల హితఋద్ధి - నీశక్తి గౌతమవంశము నందుఁఋద్ధిన శరభంగుఁడు వినిపించెను- అని చెప్పఁగా నాముని యీ తియ్యని మాటల కలరి సంతోషరసమున మునిఁగి శ్రీరామచంద్రునితో నిట్లనెను- 'కొనెదను నేన' యనుటచే గర్మఫల స్వీకారము చెప్పబడెను.

సి. రామయీయాశ్రమః ఖామియేరమ్యంబు, గుణవంతమును ఋషిః కోటులిందుఁ
 దవ మాచరించు సంఃతతము ఫలాదులు, దండిగా నుండు మాః ర్తంఢ తేజ
 యకుతోభయం బైసఃయాశ్రమఖామి ని, చ్చావిహారంబులుఃసలుపుమొకము
 పిండుమాత్రమతపోఃవిఘ్నంబుఁగలిగించు, సదితక్క మఱియేభఃయంబులేదు
 ఆ. నిలు మటస్సు ననియెఃనిర్మల తేజ యా, మృగవయంబుశాతఃఖగకదంబ
 ములను జంప నీకుఁగలుగు మనోవ్యధ, గానఁ బెక్కునాళ్లుఃగాదు నిలువ.

అకుతో భయము = భయము లేనిది - మొకముపిండు = జింకల సమూహము -
 మృగవయంబున్ = మృగముల గుంపును - శాత = పదునై న - ఖగ = బాణముల -
 కదంబములను = సమూహములచే.

తా త్ప ర్య ము

శ్రీరామచంద్రా యీ యాశ్రమఖామియే రమ్యమైసది - గుణముగలది -
 ఋషులనేకు లిందుఁ దవము చేయుచుండురు - ఫలమూలములు దండిగా నన్ని
 వేళల దొరకును - ఇందు భయమెట్టిదో తెలియరాదు - కావున నిష్టమువచ్చినట్లు
 తిరుగు మృగముల సమూహము మాత్రమువచ్చి దేహములు రుద్దుకొనుటచేఁ
 దపస్సునకు విఘ్నము గలిగించును - అది తప్ప మఱి యేభయములేదు - కావున
 నిందే నిలుము - అని చెప్పఁగా నేనా మృగములను బాణములచేఁ జంపితి నేని
 నీకు మనోవ్యధ కలుగును - కావునఁ బెక్కు దినములు నేనిందు నిలువరాదు.

తం. అని యచ్చట నిలిచి సాయం, తనసంధ్యన్ వార్చి మౌనిః దత్తాహారం
 బును గొనియారే లక్ష్మణ, జనకసుతాయు క్తి రామః చంద్రుఁడు గడపెన్.

సాయంతన సంధ్యన్ = సాయంకాల సంధ్యావందనమును - మౌని దత్తా
 హారంబును = ఆసుతీర్థునిచే నీయఁబడిన యాహారమును - ఫలాదులను - ఆరే =
 ఆరాత్రి - మౌని దత్త మనుటచే నాయనయే తన చేతులార నాయనలార తినుఁ
 డని బిడ్డలకుఁ దల్లిదండ్రులు బువ్వపెట్టునట్లు చేతిలోనుంచె నని భావము.

తా త్ప ర్య ము.

ఈ ప్రకారము చెప్పి యాచోటనే నిలిచి సరసునకుఁ బోయి సాయం సం
 ధ్యను వార్చి వచ్చి యాముని యిచ్చిన యాహారమును గొని యారాత్రి సితా
 లక్ష్మణులతోడ శ్రీరామచంద్రమూర్తి గడపెను.

లక్ష్మణ జనకసుతాయు క్తి ననుటచేఁ దాము ముప్పురు నాశ్రమ విశేష
 ములు ముని తపోమహిమ, తమయందలి ప్రేమ మొదలై నవానిని గుఱించి
 ముచ్చటలాడు చుండిరని భావము.

౮-వ సర్గము

ఉ. వేవిన లక్ష్మణుండు పృథిఃవిజయుఁ దానును గమ్మకల్వపూఁ
 దావులు గ్రాలునంబువులఁదాస మొనర్చి హుతాశదై వపూ

జావిధిఁ దీర్చి పూర్వగిరి+సానుతటంబున కేగుదెంచు ఛా
 యావరుఁ గూర్చి మొక్కి ముని + సంజలిఁ జేర్చి వచించె నీగతిన్. ౧౦౧
 వేవినన్=వేగినన్ ఉదయముకాఁగా, లక్ష్మణుండు పృథివీజయుఁ దాను-
 అని చెప్పుటచే ముందు లక్ష్మణుఁడులేచి స్నానముచేసెననియు నావల సీతయు
 లేచెనని గ్రహింపనగు-కమ్మ=మనోహరమైన రుచిగల, పూదాపులు=పూలవాస
 నలు-, అంబువులన్=జలమందు-తానము=స్నానము హుతాశ=అగ్నిహోత్రము-
 దైవ పూజావిధి = భగవదారాధనము "విశాలక్షిణి బత్నిని గూడి రామ భద్రుం
 డనఘుఁడు నారాయణుని సమర్చన సలిపెన్" అని యయోధ్య ౧౫౦-వ పద్య
 మున నున్నది - తీర్చి = చక్కఁగా నెఱవేర్చి, పూర్వగిరి = తూరుపుఁ గొండ
 యొక్క, సానుతటంబునన్=చటియప్రదేశంబునందు. ఛాయావరున్=సూర్యుని;
 "ఛాయాకాంతి స్ఫూర్యజాయా, ప్రతిబింబ మనాతపః" నానా ||౮|| ఈ పద్య
 ముందు ముందు హోమము ఆవల సూర్యోపస్థానముచేసెనని చెప్పుటచేఁ గాత్యాయన
 సూత్రప్రకారము శ్రీరామచంద్రమూర్తి కర్మానుష్ఠానముఁ గావించెనని
 తెలియనగు; సూర్యోదయము కాక ముందు హోమముచేయుట కాత్యాయన
 సూత్ర ప్రకారము; మునిన్=ముని నుద్దేశించి.

అగ్నిహోత్రము, దేవపూజ, సంధ్య చెప్పఁబడుటచే సాహచర్య బలమునఁ
 దక్కిన రెండు నెట్లు నిత్యకర్మములో యట్టులే భగవదారాధన మని యేర్పడు
 చున్నది.

నవిష్ట్యారాధనా త్పుణ్యం, విద్యతే కర్మవై దికమ్ ।
 తస్మా దనాది మధ్యాంతం, నిత్యమారాధయే గ్గరిమ్ ।
 తద్విష్టోరితి మంత్రేణ సూక్తేన పురుషేణవా ॥ వ్యాసులు.
 విష్ట్యారాధనముకంటెఁ బుణ్యమైన వైదిక కర్మము లేదు; కావున నాది
 మధ్యాంతములు లేని హరిని నిత్యమారాధింపవలెను; ఇది తద్విష్టో యను
 మంత్రముచేఁగాని పురుషసూక్తముచేఁగాని చేయవలెను. అనియుండుటచే
 భగవదారాధనము నిత్యకర్మమే. చేయకున్నఁ బ్రత్యవాయము కలదు. భగ
 వంతునకు నివేదించక తినువాఁడు వందియైపుట్టును. యజ్ఞ వేదాధ్యయనాదుల
 కంటె విష్ణుపూజ కోటంత లెక్కుదు.

స్నాత్వా నిత్యంశుచిః కుర్యాద్దేవర్షి పితృతర్పణమ్
 దేవతాభ్యర్చనం చైవ సమిదాధానమేవచ ॥
 బ్రహ్మచారీ గృహస్థోవా వానప్రస్థోఽథ భిక్షుకః
 కేశవారాధనం హిత్యానైవ యాతి పరాంగతిమ్ ॥

పుండరీకనారదసంవాదము.

యోమోహో దభవాలస్యా, దకృత్వా దేవతార్చనమ్
 భుంక్తే సయాతి నరకాన్ సూకరేష్యవి జాయతే॥ వ్యాసులు.

శేశవార్చా గృహేయస్య నతిష్ఠతి మహితలే
 తస్యాన్నం సఖోక్తవ్య మభక్ష్యేణ సమం హితత్ ||
 అగ్నిహోత్రాశ్చ వేదాశ్చ తథాయజ్ఞా స్పదక్షిదాః
 హరే ర్నిత్యార్చనస్యైతే కోట్యంశే నాపి నోసమాః

“మద్యాజీమాం నమస్కురు” అను భ-గీ. పచనము నారాధనమునే బోధించుచున్నది.

వేవినన్ = క్వచిద్గరారో వః అను సూత్రప్రకారము వేగినన్ వేవినన్ అయ్యెను. ‘వేవిన మేడపై వలలి వేడికజంట వహించి’ ఆముక్త. ౧-౬౨.

తా త్వ ర్య ము

తెల్లవాణుజామురాఁగా లక్షణుఁడు ముందుగాలేచి స్నానముచేసి యుండఁగా సీతయు నిద్రలేచి యట్టులే చేసెను. శ్రీరామచంద్రమూర్తియు మనోహరమైన కలువపూవుల వాసనగల చల్లని తటాకజలంబులందు స్నానమాడి హోమము ఇష్టదైవమగు నారాయణునర్చన గావించి సూర్యోదయము కాఁగా సూర్యోపస్థాన మొనరించి సూర్యునకు నమస్కరించి సుతీష్ఠమౌనిని సమీపించి యంజలి మోడ్చి యిట్లు చెప్పెను.

ఇందుఁ జెప్పఁబడినది యేకాగ్నియేకాని త్రేతాగ్నులు కాదని తెలియనగును. దైవపూజ యనుచో మూలమున సురాన్ అని యుండుటచే సవరివారుఁడైన నారాయణు నని గ్రహింపవలెను. “సహపత్న్యా విశాలాఽయ నారాయణ ముపాగమత్” అని యయోధ్యాకాండమందుఁ గలదుకదా.

మ. చెలువారన్ సుఖవృత్తి రే గడచె నీ+నేఁ బూజలం బొందుటన్
 పెలవా మా కిఁకఁ, దీవరించిరి ముని+శ్రేష్ఠుల్ స్వకీయాశ్రమం
 బులకున్ రం డని దండకాలయులు, నేఁ+బోవం దలంతున్ ఋషీ
 శులతో, మమ్ము ననుగ్రహింపుము తప+శ్శుద్ధాంతరంగాంబుజా. ౧౦౨

చెలువారన్ = మిక్కిలి చక్కఁగ, సంతోషకరముగ, తపశ్శుద్ధాంతరంగాంబుజా=తపస్సుచేఁ బావనమైన హృదయకమలము గలవాఁడా, సుఖవృత్తిన్= సుఖమైనవిధముగ, దండకాలయులు = దండకయందు వాసముచేయువారు, స్వకీయ ఆశ్రమంబులన్=తమతమ పర్వతాలలకు-తివరించిరి=త్వరసెట్టిరి.

మార్గప్రదర్శనము నెవమున నీయాశ్రమము విడిచినది మొదలు పంచవటి చేరువఱకు ఋషులు కూడనుండిరని తీర్థీయము.

తా త్వ ర్య ము

తపస్సుచేఁ బవిత్రమైన హృదయముగల మునీంద్రాః నీవు మమ్ము గారవించి గారవించుటచే రాత్రి మాకు హాయిఁగాగడచెను. ఇక బయలుదేలి పోవుటకు ననుజ్ఞ యిచ్చెదరా? ఎచ్చటికిఁ బోఁదలఁచితివందురేమో తమతమ యాశ్రమములకు

రండని మమ్ము దండకారణ్యమున వసించు మునిశ్రేష్ఠులు తీవరపెట్టుచున్నారు వారివెంట నేనును బోవదలచినాను. కావున మాయండు దయయుంచి యనుజ్ఞ యిమ్ము.

నేఁ బోవందలంతున్ ఋషీశ్వరులతోన్ అనుటచేఁ దోవతోడని మాత్ర మే యర్థముకాదు; వారికార్యము నెఱవేర్చుటకుఁగానని తదనుసరవ ర్తనము తదాను కూల్యము సూచించుచున్నది. నేఁ బోవందలంతున్ అని యేకవచనమునఁ జెప్పిన వాఁడు మమ్మునుగ్రహింపుమని బహువచనమునఁ జెప్పుటచే ఋషులకార్యము సాధింప ముందు నేను బ్రవ ర్తింపవలసియున్నది. నన్నుఁగాదని వీరాకార్యమున స్వతంత్రించి వ ర్తింపదు. కావున మేముమువ్వరము మునులకార్యమునవ ర్తించు వారమే. అట్లుచేయుటకు మాకనుజ్ఞయిచ్చి జయముకలుగ నాశీర్వదింపుమని భావము. నీవు తవశ్శుద్ధాంతరంగుడవు. కావున నీయనుగ్రహమువ్యర్థముపోవదు చం. అనుచితమార్గవృత్తి నడుమంతరపున్నిఱి గన్నదుష్కులుం

డన రవి చేతులం గొఱపులాని దహింపక మున్నె పోదుమే యని చరణంబు లంటినఁ బ్రీయంబునఁ గౌఁగిట నొత్తి యేగుఁడి జనకజ ఛాయవోలె నినుఁసంతతము నృజియించి వెంట రాన్. ౧౦౩

అనుచితమార్గవృత్తిన్=అన్యాయమార్గమందు వ ర్తించుటచే, నడుమంత రపున్సీరి = తాతలుతండ్రులు సంపాదించినదికాక మధ్యమునఁ జోర్యాదుల సంపాదించిన సంపద, దుష్కులుఁడు = చెడ్డకులమునఁ బుట్టినవాఁడు, రవి = సూర్యుఁడు, మున్నె = ముందే, ప్రీయంబునన్ = సంతోషముతో, ఇది విశేషణ మైనను భారతాదుల విశేష్యముఁగాను బ్రయోగింపఁబడినది, ప్రీయములు పల్కి నిన్నునుసరింపఁగఁ బార్థుఁడఁగాను జుమ్మి. “దేవతల కప్రీయంబులు గావించి మనుష్యులధమగతు లగుదురిలన్” “పాండవధర్మపత్ని ధర్మరత నయోనిజన్ బ్రకృతి సూనవ భామినిఁగాఁ దలచి దెప్పరములు వల్కఁగాదగునె? (దెప్ప రములు దెప్పరపుమాటలు. ఇష్టము=ఇష్టకార్యము, బెట్టదంబులంగాని చక్కం బడఁడు, బెట్టదములు = బెట్టిరపుమాటలు. (ప్రీ-వ్యా-శబ్ద ౧౨) పోదుమే = ప్రార్థనాద్యర్థకము, ఛాయవోలెన్=నీడవోలె.

కా త్ప ర్య ము

పుట్టుటచే దరిద్రుఁడయ్యు వయస్సువచ్చిన తరువాత నధర్మమార్గముల ధనము సంపాదించినవాఁడు. నడుమంతరపుసీరి నరాలమీఁది పుండన్నట్లు వరు లను విశేషము బాధించును. అందు వాఁడు నీచకులమునఁ బుట్టినవాఁ డగునేని వానికౌర్య మడుగవలసిన పనిలేదు. ఆవిధముగ సూర్యుఁడు తన చేతులఁ గొఱపులు ధరించి లోకమును దహింపకముందే (అనఁగా నెండయొక్కకముందే) పోవ నెలవిమ్మని ప్రార్థించెదము. అని పాదములుదాఁకి నమస్కరింపఁగా న్నే హావావముచే దగ్గఱకుఁదీసి గట్టిగాఁ గౌఁగిలించి రామచంద్రాః నీనీడ నిన్ను విడనాడక నీవెంటనే వచ్చునట్లు సీత నిన్నుఁ గొలుచుచురాఁగాఁ బోయిరమ్ము.

ఈ వద్యమున రాగలకార్యము సూచింపఁబడినది. అనుచిత మార్గవృత్తి నడుమంతరపునీసిరి గన్న దుష్కులుఁడు రావణుఁడు రాక్షసరాజ్యము పిత్రాఙ్ఘ్రితముగాదు. రావణుఁడు వివాహితభార్యకుఁ బుట్టిన వాఁడుకాఁడు కాపున దుష్కులుఁడు.

ఇక వీఁడు దుర్వృత్తిచేతనే సంపద సంపాదించినవాఁడు. అందు రాక్షసుఁడు కాపున దుష్కులుఁడు అనులోమజాతివాఁడు. ఇట్టి వీఁడు లోకమును ఖార్దముగాఁ దన దుర్వృత్తిచేనాశముచేసి ఋషులనందఱ బలివారకముందే వానిపథ నిమిత్తమై పోవలసియున్నదని శ్రీరామచంద్రమూర్తి చెప్పగా సుతీక్ష్ణుఁడు "చేసెదనుకాసన్ | సంజ్వల ద్వహ్నినేన్, వనినేన్ రాముఁడు చొచ్చుచోఁ దలంపుమా ప్రాగ్వర్తిగా నన్నెదన్". అని ప్రమాణముచేసిన లక్ష్మణుఁడు నీవు సంకల్పించినకార్యము నెఱవేర్చుటందు నీకంటె ముందఁజయే యిడును, సీత యిటులు ప్రత్యక్షముగఁ గార్యనిర్వహణ సమర్థురాలై రావణుని ద్రుంపఁజాలక పోయినను నీ నీడ నిన్నెడఁబాయక యెట్లనుసరించి పర్తించునో యట్టులే యామెయు నిన్నునుసరించియే యుండును. ఒకవేళ వియోగము కలిగినను నిన్నువదలి పోయినదని యామెవిషయమై సందేహంపకుము, నీ కార్యార్థ మయియే యామె యట్లుచేయును, నీనీడ నిన్ను విడిచి వేతకనివెంటఁ బోవునా? అని సూచించెను.

వెన్నంటి యనుటచే నీడ యెప్పుడు వెనుకప్రక్కనే యుండదు. సూర్యుఁడు వెనుకనుండిన నీడ ముందుండును, సూర్యుఁడు ముందుండిన నీడ వెనుకప్రక్క నుండును. ఆమాత్రమున నీడలేదని యర్థమా? రాత్రులందుఁ జీకటిలో నీడ కానరాదు. అట్టులే సీత నీకుఁ గానరాకపోయినను బొత్తిగ విడిచిపోయినదని తలంపకుము, అనిభావము. ఇట్టి యభిప్రాయము లేదేని నీభార్య నీవెంట పచ్చునని యాయస యదియొక విశేషవిషయముగాఁ జెప్పవలయునా? అడవుల రెవరుచెప్పిన నామె వచ్చెను?

౧. అచ్చపుఁబుణ్య లీఋషులు*పోయిగఁ బొమ్మ యరిష్టపద్ధతిన్
 విచ్చిన తామరల్ మిగుల*వేడుకఁ గూర్చుకొలంకులున్ గిరుల్
 నిచ్చలుఁ బాచుప్పక్షములు*నెమ్ముల కేకలు నిర్దురాశి మీ
 తెచ్చిన నిండుసమ్మదము*నిచ్చును లక్ష్మణః పోయిరావనా. ౧౦౪

అరిష్టపద్ధతిన్=(౧) రిష్టముగానిది యరిష్టము, రిష్టమనగా అశుభమునకు, క్షేమమునకు, నాశమునకు, కత్తికి, పాపమునకునుజేరు. రిష్టం స్వా దశుభక్షేమ నాశ నిష్ఠింశ పాప్పును॥ అని నానా ॥౨॥ (౨) అరిష్ట మశుభే తామే నానా॥౨॥ అరిష్టమనగా అశుభమని యర్థము. ఈవిధముగా సంపదము మేలును గీడును రెండును సూచించుచున్నది. "అరిష్టం గచ్ఛపంథాన"మ్యుని మూలము. ఆశీర్వ దించువారు నీకుమేలగునుగాక యని దీవించురుగాని యిట్లు సందిగ్ధముగా దీవించ

వచ్చునా? యందురేని భవిష్యత్తు దెలిసియే యట్లాయన దీవించెను. ఎట్లన, నిప్పుడు శ్రీరామచంద్రమూర్తి పూనిన రావణవధ కార్య మిప్పు డల్పకాల భార్యావియోగమునకు, ఆవల దీర్ఘకాలవియోగమునకుఁ గారణమై యశుభమునే సమకూర్చెను గాని యిది లోకమునకు క్షేమకరమైనదయ్యెను, ఆయనకుఁ గీర్తి కరమయినదయ్యెను, ఆకారణముచే నరిష్ట శబ్దమునకుఁ గల రెండర్థములు గ్రాహ్యములే, విచ్చిన=వికసించిన, కొలంకులు=సరస్సులు, ఎల్లప్పుడు=అన్ని ఋతువులందును, పూచు వృక్షములు = పూచిన పూచుచున్న పూచగల చెట్లు, పూచు తద్దర్మాద్యర్థకము, గావునఁ ద్రికాలముల బోధించును, నెమ్ముల = నెమిళ్ళయొక్క నిర్దురాళి=వంకలు వరుసలు, రమ్ము+అన్నా=రావనా, మీఁది వద్యంబున సీతాదేవికిఁ జెప్పవలసిన ఋద్ధి వరోక్షముగఁ జెప్పెను, ఈవద్యమున లక్షణునకు సమక్షముననే చెప్పెను.

తాత్పర్యము.

శ్రీరామచంద్రా యెవరివెంట నీవు పోదలఁచితివో యా యీఋషులు మిగులఁ బుణ్యాత్ములు; వారు నిన్నుఁ బాపకార్యములందుఁ జేరింపరు; కావున వారి యిష్టవ్రకారము పొమ్ము; దానివలన నీకుఁ గీడులేదు; మేలేగలదు, లక్షణా వికసించిన తామరలు గలిగి మిక్కిలి యిందమై సంతోషము గలిగించు సరస్సులు ఈఋతు వాఋతు వనక యెల్లవేళల వికసించు వృక్షములు గల కొండలు అందలి నేమిళ్ళ కేకలు నడుమఁ గొండవంకలు మీకత్యంత సంతోషము గలిగించును. కావున లక్షణా సుఖముగఁ బోయి రమ్ము.

చం. అనఘ మదాశ్రమంబునకు+నాదట వెండియు మీరు రండటం
 చును సెల వీయఁగా భువన+సుందరి జానకి చావదండముల్
 సునిశితఖడ్గతూణములు+శూరవరాగ్ర్యుల నన్న దమ్ములన్
 గొనుఁ డని యాయ వారలును+గొంచు ధరించి ససజ్యచాపులై . ౧౦౫

అనఘ = పాపరహితుఁడవై న శ్రీరామచంద్రా, మదాశ్రమంబునకున్ = నాయాశ్రమమునకు, ఆదటన్=ప్రీతితో, వెండియున్ = మఱియొకసారి, భువన సుందరి = లోకై కసుందరి, లోకములో నందఱకంటెను సౌందర్యము గలది. చావ దండముల్ = దండము వంటివిండ్లు, దండములని చెప్పటచే నిచ్చట నెక్కు పెట్టఁబడని విండ్లని గ్రహింపవలెను, సునిశిత=మిగులఁ బదునుగల, ఖడ్గ= ఖడ్గములు, తూణములు=అమ్ముల పొదులు, శూరవరాగ్ర్యులన్=శ్రేష్ఠులగు శూరులలో మొదటివారు, ససజ్యచాపులై =ఎక్కు పెట్టఁబడిన విండ్లుగలవారై .

ఇచ్చట సీతాదేవి విల్లు నమ్ములుతెచ్చి రామలక్షణులను దీసికొండని చెప్పి యిచ్చి నట్లున్నది. మఱియెందు నిట్లు చెప్పఁబడలేదు. ఇట్లు చెప్పటకుఁ గారణ సూరయఁగా ఋష్యాశ్రమము ప్రవేశింపఁగానే యిచ్చట గొన్నినాళ్ళుండ వచ్చును. ఇందాయుధములతోఁ బనియండదని తలఁచి సీతాదేవి యాయుధ

ములనెల్ల నాశ్రమమందొకచోటఁ బదిలపఱిచెను. శ్రీరామచంద్రమూర్తి యను చిత మార్గవృత్తి యని చెప్పటయు నిరుపద్రవ మార్గమునఁ బొమ్మని ముని యాజ్ఞాపించుటయు, ఋషీశ్వరులు తమ బాధల గుఱించి చెప్పమాటలు విని సితాదేవి రాక్షసవధ జరుగఁగలదని యోశించి యా యాయుధములను దాచిన చోటనుండి తెచ్చి యిదిగో తీసికొండని వారి ప్రయత్నమునఁ దన సమ్మతియు నుత్సాహముఁ దెలుప నిచ్చెను. శూరవరాగ్ర్యుల సనుటచే రామలక్ష్మణులు యుద్ధమునకు నుద్యమించియుండి రని నూచించుచున్నది. భువన నుందరి యనుట రాక్షసవధకు నత్యంత నుందరియగు సితయే కారణమనియు నూచన. రావణుఁ బ్రేరించిన దామె సొందర్యమేకదా. సనజ్యచాపులై యని యచ్చట విండైక్కుపెట్టిరనుటచే రాక్షసవధయందుఁ వారికిఁగల యుత్సాహము కీవరపాటు తెలియ నయ్యెడిని.

మఱియొక కారణముగలదు. ధరించిన కాలమందుఁ దప్పఁ దక్కిన కాల మందు నాయుధములను బదిలపఱిచి దినదినము సితాదేవి పూజించుచుండెను.

కం. నతమేను గంధసుమనోః వితతుల నర్చింపనాకుఁ బ్రియమగు కన కాంచితమగు నీ కార్ముకమీ గతిఁ బట్టెనే నేఁడు దిక్కుకానక వీరా॥ యని యుద్ధ ౬౮౫వ పద్యమున సితాదేవి విలపించెను. దీనివలన భర్త యగ్నిహోత్రము వలె నాయుధములను రక్షించుట భార్య కృత్య మని యేర్పడుచున్నది. కాపున నవి యామె స్వాధీనమం దుండుటచే నామె తెచ్చి యిచ్చెనని తెలియనగు.

కా త్వ ర్య ము

పాపరహితుఁడవగు శ్రీరామచంద్రాః నా యాశ్రమమునకు మరలఁ బ్రీతిమై రండు, అని సెలవీయఁగా లోకనుందరియగు సిత విండ్రను వదునుగలకత్తులు అంబుల పొదులు రామ లక్ష్మణులకుఁ దీసికొండని చెప్పి యాయఁగా వారలు వానిని దీసికొని ధరించి యెక్కు పెట్టినవారై.

పితృవాక్యపరిపాలనమును నాస్యకార్యము నిమిత్తముగ నేనడవిఁ బ్రవేశించితిని; దైవ వశమున రాక్షసుల వధించి మీబాధ పరిహారముచేయు కార్యము తటస్థించినదని శ్రీరామచంద్రమూర్తి రాక్షస వధయందు మనస్సు పెట్టుట చూచి హింస వానప్రస్థ ధర్మమునకు విరుద్ధకార్యము, దానివలన ప్రతభంగ మగునని తలచి యహింస శ్రేష్ఠమనియు వానప్రస్థుఁడుగా నుండునంతవఱకు హింసాకార్యము మానుడనియుఁ బ్రేమరూపిణియగు సితాదేవి భర్తకు బోధించు చున్నదని మహేశ్వర తీర్థియము.

రామలక్ష్మణులు విండ్లుధరించిన విధముఁజూచి యాయుధముల పట్టువిడుపులు తెలిసిన సితాదేవి వారు యుద్ధనన్నద్దులైయున్నారని తెలిసి యిట్లు చెప్పచున్నది.

నాధా నీవేమో రాక్షసులతో యుద్ధమునకు సిద్ధపడి యున్నాఁడవు; మీ రిరువురు యుద్ధకార్యమందు మగ్నులై యుండ రాక్షసులు నాకేదై నఁ గీడు గావిం

తురు. నన్ను వారు హరించుకొని పోయిరేని నావియోగము నీకు దుఃఖకరము గాకమానదు, నాదుఃఖము నీకెట్లో నీదుఃఖము నాకట్లే కావున మన యిరువురకు దుఃఖకరమైన యీ కార్యమున కేల పూనెదరు? ఆయుధము లిందేయుంచి పోదమని సీతాదేవి బోధించుచున్నదని గోవిందరాజీయము.

—* ౯-వ సర్గము. సీతాదేవి శ్రీరామునకు హితోపదేశంబు సేయుట *—

కం. అందఱు చనునెడఁ దమి రఘు, సందను వదనంబుఁ గాంచి*నవలా ప్రేమా స్పందితహృదయంబున మృదు, మందమధురవచనరచన*మానుగ ననియెన్.

అందఱు=సీతారామ లక్ష్మణులు ఋషులు, చనునెడన్ = పోవు సమయ మందు, తమిన్=స్నేహభావముచే, వదనంబు=ముఖము, నవలా = స్త్రీ, సీత-ప్రేమాస్పందిత హృదయంబునన్ = ప్రేమచే మిక్కిలి చలించుచున్న హృదయముతో, మృదు = మెత్తనైన, మంద = మెల్లనైన, మధుర = తియ్యనైన, వచనరచన=మాటల కూర్పుతో, మానుగన్=చక్కగా.

తా త్ప ర్య ము.

అందఱు బయలుదేరి పోవ నున్న సమయమున సీతాదేవి శ్రీరామచంద్రుని ముఖారవిందముఁజూచి స్నేహభావముచేఁ బ్రేమచే నాందోళన ముందు చున్న డెందముగలదై మెత్తని మెల్లని తియ్యని మాటలచే నిట్లుచెప్పెను.

* తమిన్ = సీతాదేవి చెప్పఁబోవు మాటలకుఁ గేవలస్నేహమే కారణము. చేయఁబోవునది కార్యమా యకార్యమా యనువిచారము కాదు. కార్యమే యైనను అతి స్నేహము పాపశంకి గావున నాకార్యము యుద్ధము చేయుట యందు నాయనకుఁ గీడేమి కలుగునోయని యాయనకు రాఁగల విపత్తు సహింపలేక యని భావము.

రఘునందను వదనంబుఁగాంచి=అడవులందుఁబోవు నపుడు గడఁపద్యమునఁ జెప్పినట్లు ముందు శ్రీరామచంద్రమూర్తి యాయన వెనుక సీతాదేవి యామెవెనుక లక్ష్మణుఁడు పోవుచుండిరి. అట్లులే చెప్పినయెడల శ్రీరామునకు వెనుక ప్రక్కనుండి చెప్పినట్లగును. అప్పుడు సీతాదేవి ముఖమునందుఁగల దైన్యము స్నేహచంచలమయిన నేత్రముల తీరు శ్రీరామచంద్రమూర్తికి దృగ్గోచరములుగావు. తనవిధమును జూచిన శ్రీరామచంద్రమూర్తి మనస్సు కరఁగునని యామెతలంపు గావున నాయన కెదుట నిలువఁబడి చెప్పుచున్నది. ఇది నడిదోవలో జరగిన సంభాషణముగాదు. ఆశ్రమ సమీపమందే జరగెననుట కాగు.

ప్రేమాస్పందిత హృదయంబునన్=మీఁది పద్యంబున శ్రీరాముని యభిప్రాయంబుల గ్రహించి యుత్సాహముతోఁ దానేవిల్లు నమ్ములు తెచ్చియిచ్చిన సీతాదేవి యిప్పుడేలయిట్లు విలుపుమాటలు చెప్పుచున్నదనినఁ ప్రేమచేఁ జలించు

హృదయము కలదగుటచేతనే, అప్పటికి రాక్షసవధ నామోదించెను గాని దాని వలన రాజోవు కష్టముల నాలోచించి భర్త యన్నికష్టములకుఁ బాలువడుట సహింపలేక శేవల ప్రేమావిష్ట చిత్తయై చెప్పుచున్నదని భావము.

మృదువుగాఁ జెప్పెననుటచే ధూర్తస్త్రీలవలెఁ బరుషముగాఁ జెప్పలేదని భావము. ధర్మరాజునకు హితమువదేశించిన ద్రౌపదివాక్యములఁ బోల్చునది.

మందముచే స్నేహముచే డగ్గుత్తికవడ చూటలాడెను. సాధారణముగఁ బురుషులు స్త్రీలకు వశపడుటయిట్టి మృదు మధుర వచనరచన చేతనే.

ఇప్పద్యంబున వృత్త్యను ప్రాసము గలదు.

మానుగ ననుటచే శాస్త్ర సమ్మతమైన రీతి నని గ్రాహ్యము. అశాస్త్రీయ హితము హితముగాదు.

సీ. నీవనుష్ఠించెడినిష్ఠాప్రకారంబు, కామజవ్యసనముల్ కడకుఁ బాయ వదలియు నొందఁగవచ్చును గాదోకో, సూక్ష్మమార్గంబునఁ శూరవర్య కామజవ్యసనముల్ గలవొక మూఁ డందుఁ బ్రథమంబు మిథ్యాభిభాషణంబు దానికంటెను బరదా రాభిగమనంబు, పగ లేకయును హింసఁపఱచుటయును ఆ. గీడు; నీ వసత్యమాడిన యది లేద, యింక నాడఁబోవుఁబెపుడు లేదు; తలఁచు దై నలేదుఁపలుక నేటికి నన్య, దారసంగమేచ్ఛఁధర్మనిరత. ౧౦౭

అనుష్ఠించెడి=ఆచరించుచున్న, నిష్ఠాప్రకారంబు=వాసప్రస్థధర్మము, కామజవ్యసనముల్=కామమువలనఁ గలిగెడి వ్యసనములను, కడకున్ = దూరముగా, వదలియు=వదలిపెట్టికాడ, వదలి వదలక రెండువిధముల ననుష్ఠింపవచ్చును గాని వానిని వదలి యనుష్ఠించుట శ్రేయస్కరము శ్రేష్ఠముగదా, అగన్త్యుఁడు వాసప్రస్థుఁడయ్యు వాతాపీల్వలుల వధింపలేదా, వేఱ లాడలేదా యని రామ చంద్రమూర్తి యనునని తలఁచి యట్లుండుటకంటె నట్టి పనిచేయుకుండుట శ్రేష్ఠ మని సూచించుచున్నది. 'యు' అను సముచ్చయ మీ యర్థము నిచ్చుచున్నది, మిథ్యాభి భాషణంబు=అసత్యములు చెప్పుట, పరదారాభి గమనంబు=ఇతరుల భార్యలతోఁ గూడుట, అన్యదార = ఇతరుల భార్యలతో, సంగమ = కూడుట యందలి, ఇచ్ఛ=కోరిక, ధర్మనిరత=ధర్మమందు విశేష ప్రీతిగలవాఁడా, అభిభా షణ మనుచో, నుపసర్గమువలన నొక యర్థవిశేషము గానవచ్చెడి, నవ్వులకు నసత్యమాడుటయు మిథ్యాభాషణమేయగు, అయినను దానివలనఁ జెప్పినవానికిఁ బాపములేదు, వరులకు హానియులేదు. అటుగాక యభిభాషణమయ్యెనేని యనఁగా నితరులకు నష్టికష్టము కలుగునటు లసత్యము మాడలాడినచో నితరులకుఁ గలుగు నష్టకష్టములవలనఁ దనకుఁ బాపము కలుగును. ఇట్టి యసత్యము కామజవ్యసన మని యభిప్రాయము దీనివలన సీతారామాంజనేయ సుగ్రీవు లాడిన యసత్య ములు మిథ్యాభాషణము, అయినను మిథ్యాభి భాషణములు గావు.

తా త్ప ర్య ము

ప్రాణేశ్వరా నీ వనుష్ఠింపఁబూనిన వాసప్రస్థ ధర్మము కామమువలనఁ గలుగు వ్యసనముల వదలికూడ సూక్ష్మమైనధర్మమార్గమున ననుష్ఠింపవచ్చును గదా, కామజ వ్యసనము లేవందువా, యవి మూఁడు. అందు మొదటిది యసత్య మాదుట, దానికంటెను జెడ్డది పరస్త్రీలతో సంభోగించుట, దానికంటె జెడ్డది పగలేక యితరుల నిష్కారణముగ హింసించుట, (దీనివలన నిష్కారణముగ నితరులు విరోధించి కిడు చేసిరేని హింసించవచ్చునని యేర్పడుచున్నది.) ఈ మూఁటిలో మొదటి వ్యసనము మిథ్యాభి బాషణము నీయందు లేదు, ఇది వఱకు నీ వసత్యమాడినది లేదు, ఇక రెండవదియగు పరభార్యా సంగమము గుఱించి నీ కట్టికోరికయే లేదు. ఇకఁగార్య మున్నదని యెట్లు చెప్పనగు, నీవు ధర్మనిరతుఁడ వగుట నీ యందట్టి పాపములు గానరావు, కావున సధర్మకర దోషము లేదు, రెండవది అధర్మకరము, ధర్మనాశనము.

కం. లే దిప్పు డింకఁ గలుగం, బో దెప్పుడు వలపు పరులఁపూఁబోఁడులపై భూదయితా : నీమది నే, న్మోదించెద వాత్మ దారఁమోదముఁగూర్చన్.
పూఁబోఁడులపైన్=స్త్రీలమీఁద; వలపు=మోహము.

తా త్ప ర్య ము.

ఇతరుల భార్యలపై గామము నీ కిపుడు లేదు. ఇకమీఁద నెన్నఁడేని కలుగనుబోదు. ఏలనః— నీభార్య నీకు సంతోషము కలిగింప మనస్సునందే సంతోషించెదవు, వాచిక కాయక వ్యాపారములు నీకు ముఖ్యములు గావు. నాతోడనుండియు నీ విప్పు డవలంబించియుండు బ్రహ్మచర్య దీక్షయే దీనికి దృష్టాంతము. అట్లులైన భార్య నన్ను సంతోషపెట్టవలయునే కాని నావలన నాభార్య కెట్టి సంతోషములేదా యందువేమో, స్వభార్యకు సంతోషము గూర్చు నీవు మనసునందే సంతోషపడుచుండువు. నే నెట్లు సంతోషించిన నాభార్యయు సంతోషించునని భార్యకు సంతోషముఁగూర్చు నీవు సంతోషింతువు. మనసులోని సంతోషము ముఖనయన వికాసములవలన వెలుపలికిఁ గానవచ్చును గదా.

మనుస్మృతియందు:
మృగయాఙ్ దివా స్వప్నః, పరివాదః స్త్రియోమదః
తౌర్యత్రికం వృథాట్యాచ, కామజో దశకో గుణః.
వేఱు, జూదము, పగటినిద్ర, పరనింద, స్త్రీ సంభోగము, మదము నృత్త గీతాదులు, వ్యర్థముగఁ దిరుగుట. యివి పది కామమువలనఁ గలుగు వ్యసన ములు, ఇందు పానమఁజె: స్త్రియశ్చై వ మృగయాచ యథాక్రమమ్, ఏతత్కష్ట తమంవిద్యాచ్ఛతుష్కం కామజేగణే॥ ఆపదిండిలో పానము జూదము, స్త్రీసాంగ త్యము వేఱు యివి క్రమముగా సాధింపఁ గష్టమైన కామజగుణములు అని యున్నది. 7-47-50.

చం. నిరతము సత్యధర్మరతి + నిశ్చలబుద్ధివి లక్షణాగ్రజాః
 గురువచనస్థితుండపు స+కుంతిత సత్యము ధర్మ మెల్లనున్
 స్థిరముగ నిల్చి నీయొడఁ బ+తిః విజితేంద్రియు లై నవారికిన్
 దొరకొను నవ్వి నే నెఱుఁగు+దున్ భవదీయజితేంద్రియత్వమున్. ౧౦౯

లక్షణాగ్రజా = లక్షణునియన్నా, భార్య యొద్దలేని లక్షణుడెట్టి బ్రహ్మచర్య దీక్షనవలంబించి యున్నాడో భార్యయొద్ద నుండియు ససిధారా వ్రతనిష్ఠ నీ పట్టులేయున్నావు, కావున నీవంతకంటె గొప్పవాడవే, ఏల? నిరతము=ఎల్లప్పుడు నీవు సత్య ధర్మరతిన్=సత్యము ధర్మము వీనియందలి ప్రీతి యందు, నిశ్చలబుద్ధివి=చలింపని మనస్సుగలవాడవు, సత్య ధర్మములనుండి నీ మనస్సు చలింపదు, గురువచనస్థితుండవు=తండ్రి మాటయందున్నవాడవు, అకుంతిత=మొక్కవోని, విజితేంద్రియులు=ఇంద్రియములను జక్కగా జయించిన వారికి, దొరకొనున్=లభించును, ఈ యర్థమున నిందర్థానుస్వారములేదు. అవి=సత్య ధర్మములు, భవదీయ=నీయొక్క, జితేంద్రియత్వము=ఇంద్రియ జయముగల విధమును.

కా త్వ ర్య ము

లక్షణాగ్రజాః నాథా నీవు సర్వదా సత్యమునందు ధర్మమునందు జలింపని మనస్సుగలవాడవు, కావుననే కదా తండ్రి వాక్యము పరిపాలింప నింత శ్రమించుచున్నాడవు. తండ్రి నిమిత్తము సత్య ధర్మములు పూనుట మాత్రము కాదు, అవి నీయందెట్టి కొఱతలేక స్థిరముగ నిలిచియున్నవి, ఇంతటి సత్య ధర్మస్థిరత్వము విజితేంద్రియులకు లభించునే గాని యితరులకు లభింపదు, నీ వెంతటి జితేంద్రియుడవో యది నేనెఱుఁగుదును.

సీ. మూడవయది యగు+మూఱులు పగలేక, యితరులప్రాణంబు+హింససేయు రౌద్రకర్మము రామ+భద్రా దొరంకొంటి, వీ విప్లు మౌనుల+హేతువునను దండకారణ్యవా+స్తవ్యుల ననురులఁ, జంపఁ బ్రతిజ్ఞను + జలిపి తీవు యిది నిమి త్తంబుగా+నిందు వచ్చితి వీవు, తమ్ముండు కాణకో+దండములను తే. దాల్చి యిప్పుడు మీరందుఁ+దరలుచుండఁ, దావకినశుభంబు హి+తంబుఁగోరు దాన నగుటను నామది+దల్లడిలై, నాదువిన్నప మాలింపు+నాధ కరుణ.౧౧౦

రౌద్రకర్మము=తమో గుణప్రధానమైన క్రూరకార్యము, దొరంకొంటివి=చేయఁ బ్రారంభించితివి, ఈ యర్థమం దీశబ్దమున నర్థానుస్వారముగలదు, వాస్తవ్యులన్ = వసించువారలను, తరలుచుండన్ = ప్రయాణమైపోవుచుండ, కావకిన=నీయొక్క, తల్లడిలైన్=సంకటపడుచున్నది, ఆలింపు=వినుము.

వ్యాకరణము: ఇందువచ్చితి వీవు తమ్ముండు, ఇంద్రుఁ గ్రియయొకవచనము కర్తలిరువురు, నీవు తమ్మునితో వచ్చితివని యర్థము గ్రహింపవలెను, ఒకానొకవో

సహార్థంబున యుష్మదస్మదర్థంబు లభిహితంబు లగునపుడు క్రియలు తత్కర్తృ కంబులు విభాషనగు, ప్రౌ-క్రియ-౨౬.

విప్రకులుండ వెల్వదుము వేగమ నీవును నీనిషాదియున్ భార-ఆది-౨-ఆ నరసఖుండ నీవు నరసఖుఁడును నరలోకమునం జనించి పీడలుచువుము, ఈ ద్రావిడ ప్రాణాయామ మేల? వచ్చితి రీపు తమ్ముండన వచ్చునే యందురేని కర్తృ శ్రీరాముడే, లక్షణుఁడుతోడ వచ్చినవాడే, బహువచన ప్రయోగ మిరువు రను సమానకర్తృలజేయును, అది సరిగాదు, లక్షణున కట్టి యుద్దేశములేదు, ఆయనకు రామకైంకర్యముచేయు నుద్దేశము మాత్రమే.

నిందితయ్యురెది కవి ప్రమా తా త్ప ర్య ము.

రామచంద్రా మిథ్యాభిభాషణము పరదార సంగమాళిలాష నీయందులేవు. అవిషయమై నేనేమియుఁ జెప్పరాలేదు కాన కామజవ్యసనములలో మూడవది తక్కిన రెండికంటెఁ గ్రూరమైనది. నీవు చేయఁబూనితివి. అది జ్ఞానహీనులు పగ లేకయును నితరులప్రాణముఁదీయు క్రూరకార్యమగు, అది వాంకిఁ దగునుగాని నీకుఁదగదు, అది నీకెట్లు తెలిసెనందువా, మునీశ్వరుల నిమిత్తమై దండకారణ్య వాసులైన రాక్షసులఁ జంప బ్రతిష్ఠ పలికితివి. ఆ నిమిత్తముగా నిందు వచ్చి తివి, ఇచ్చటికి వచ్చిన తరువాతఁగదా నేను వారికిఁ జెప్పితి నందువేమో నీకిట్టి సంకల్పము లేకున్న మునివలెఁ జరించెద నన్న నీవు నీ తమ్ముఁడు విల్లు బాణ ములు లోనగు నాయుధములేల తెచ్చితివి? అవి హించించు సాధనములేకదా. ఆత్మరక్షార్థమని తలఁపరాదాయందువేమో. ఈమునులంద జాత్యసంరక్షణార్థమే యాయుధముల ధరించినారా? నేను సాయుధుఁడనై వచ్చుటచేత వీరువచ్చి రక్షింపుమని నన్నుఁ బ్రార్థించిరి, నన్ను రాక్షసులు హింసించ వచ్చినపుడు క్షత్రి యుఁడనై నేనెవరిఁ బ్రార్థింతును, అందువా, అట్లు వారు వచ్చినపుడు నీ వాయు ధము లైత్తవచ్చును. ఇప్పుడు మీరు విల్లు బాణములు పట్టినవీరు చూడఁగా యుద్ధ సన్నద్ధులై పోవునట్లున్నది. ఆ కారణముచే మీకు శుభము హితముగోరు దాన నగుట నిష్కారణ విరోధముచే మీకేమి దుఃఖము కలుగునోయని సంకట పడుచున్నదానను. నీవు సత్యమునందు ధర్మమునందు స్థిరుఁడవు. ఇంతవఱకు రెంటిని సమముగాఁ గాపాడుకొని వచ్చుచున్నాఁడవు, సంతోషమే, ఇప్పుడు రెంటికి విరోధము పొసఁగునట్లున్నది సత్యముతో విరోధించు ధర్మము ధర్మము గాదు, ధర్మముతో విరోధించు సత్యము సత్యముగాదు.

అహింసార్థాయ భూతానాం, ధర్మప్రవచనం కృతమ్.

యస్యాదహింసా సంయు క్త స్స ధర్మ ఇతి నిశ్చయః మ.భా.12-101-12

శాస్త్రములుచేయు ధర్మ ప్రవచనమంతయు భూత హింస నివారించుటకే కదా. ఏది యహింసతోఁ గూడినదో యది ధర్మము. ఏది హింసతోఁ గూడినదో

యది యధర్మము, అని కదా యీ ఋషులే వచించిరి. నీవు సత్యమందు నిలిచి తివా నిష్కారణముగ రాక్షస హింస సేయక మానదు, హింస మానితివా సత్య హానికలదు. ఈద్యంద్యములో బడుట బాగా? నీ సంకటము తీరు నుపాయ మేది యందువా విన్నవించెదను నాయందు దయయుంచి యాడుదాని మాటల కేమిలే యనక వినుము.

౯. ఈరలపోక నాకు రుచిఁయింప, దదేల యటంటి రేని నేఁ గారణముల్ వచించెదను • గార్ముక బాణ కృపాణపాణులై వీరుల రీరు పోవు చటఁవీచరులం గని యొక్క ఠేదియేన్ నారసము స్వీడం గలరు • నాధ యదే పగకారణం బగున్. ౧౧౧

ఈరల = మీయొక్క, పోక = ఋషులవెంటఁ బోవుట మీరుయొక్క మొదటిరూపము ఈరు. కార్ముక బాణ కృపాణపాణులై = విల్లు, బాణము, ఖడ్గముచేత ధరించినవారై, అట వీచరులన్ = అడవియందు సంచరించు వారిని రాక్షసులను, నారసమున్ = బాణమును, నారాచ శబ్ద భవము.

కా త్వ ర్య ము

మీరిప్పు డడవులకుఁ బ్రయాణమై పోవుటయే సమ్మతమైన కార్యముగాదు. పోయినంత మాత్రమున నేమియందువా కారణము చెప్పెద వినుము. మీరు యుద్ధమునకుఁబోవు సన్నాహముతోఁ జేత విల్లు సమ్ములు కత్తులు ధరించిపోవు చున్నారు. త్రోవలో నెవఁడైన రాక్షసుఁడు కనఁబడెనా యిదిగో రాక్షసుఁడు దొరకెనని వానిపై బాణము ప్రయోగింపగలరు, అదెట్టిదిని వాఁడు చచ్చును. అదియే రాక్షసులకు మనకు విరోధకారణ మగును. రాక్షసులు మనకుఁ బ్రత్యక్షముగ న్నపకారము చేసినవో వారిని వధింపవచ్చును గాని యెవరినో ఋషీశ్వరులను నెవరో రాక్షసులు చంపినారని వారు చెప్పినంత మాత్రమున నెవరినో నిరపరాధి రాక్షసుని జంపి మనమై కచ్చుకుఁ గాలు త్రవ్వుట నాకు రుచింపలేదు. రాక్షసులమీఁద బాణము ప్రయోగింతునని నీ వెట్లాహించితివి? నీవు రాక్షసుల జంపుదునని ప్రతిజ్ఞచేసితివి. నీవు సత్య ప్రతిజ్ఞఁడవు. కావునఁ జంపకమానవు, భయపడకుము, నిష్కారణముగనే నెవరిని జంపను. మనల హింసించవచ్చిన వారినే హింసించునని ధైర్యము చెప్పెదవా. అట్లైన నీప్రతిజ్ఞ నెఱవేఱుటెట్లు? దానికి సరియైన కారణము కలుగవలెను ఆకారణము నేసేయగుదును. అప్పుడు నానిమిత్తమై నీవు రాక్షసుల వధింపవచ్చునుగాని నీ వేకపత్నిప్రతుఁడవు. నన్ను విడనాడి నీవెట్లుండఁగలవు? నావియోగమున నీవెంత దుఃఖింతువో. నీదుఃఖము నేను సహింపజాలను. కావున మీరరణ్యమునకుఁబోవుట నాకు రుచింపలేదు. నా వియోగమున మిమ్ము దుఃఖపెట్టియైనఁ బ్రతిజ్ఞ మీరు నెఱవేర్పఁజేయుట బాగా, ప్రతిజ్ఞచెడినఁ జెడనీ మీరు దుఃఖము పడకుండుట బాగా యని నానివారము.

కం. గంధవహా బాంధవునకును, నింధనములపోల్కి క్షత్రియేశ్వరతతికిన్
బంధురశస్త్రంబులసం, బంధము వర్తిల్లజేయు + బలతేజములన్. ౧౧౨

గంధవహా=వాయువుయొక్క, బాంధవునకున్=మిత్రునకు, అనగా నగ్ని
దేవునకు, ఇంధనములు=కట్టెలు, బంధురశస్త్రములు = ప్రకాశమానములగుటచే
నందములై నయా యుధములు, బలతేజములన్=బలమును దేజమును, వర్తిల్ల
జేయును=వృద్ధి నొందించును.

తా త్ప ర్య ము

అగ్నిహోత్రమునకుఁ గట్టెల సాంగత్యముచే నెట్లు బలము తేజము వృద్ధి
యగునో యట్లులే క్షత్రియవ్రభువుల సమూహమునకుఁ జేత నాయుధముండిన
నది బలతేజముల వృద్ధిచేయును. తావునఁ గలహము మానుటకై యాయుధ
ముల నిందేయుంచి పోదము.

— { సీత శ్రీరామునకు శస్త్రసాంగత్యదోషమును దెలుపు } —
నితిహాసముఁ జెప్పట

సీ. ప్రాడేశ ము న్నొక్క యడవి సత్యాత్ముండు, ధర్మరతుం డై న తపసి గలఁడు
కాననఖగమృగఁకాండంబు లం దతి, కరుణయు నమిత రాఁగంబుఁ గలఁడు
అతనితపంబునకంత రాయముఁ గూర్చి, భటరూపధరుఁ డయిఁ కుటిలమతిని
వాసవుం డొకనాఁడు + భాసమానకృపాణ, మిల్లడ యుంచి తా + నేగె దివికి
తే. న్యాసరక్షణతత్పరుం డై ననియమి, దాని ధరియించి చరియించుఁ గానలోన
ఫలములును మూలముల్ దెచ్చుఁవట్లనై న, విడిచిపోవఁడుదాని నఁవ్వెడఁగుఁడవసి.

కానన=అడవియందలి, ఖగ=పక్షులయు, మృగ=మృగములయు, కాండంబు
లందున్=సమూహమందు, అమిత రా గంబు=మిక్కిలియను రా గము, ప్రేమ, అంత
రాయము=విఘ్నము, భటరూపధరుం డయి=భటుని వేషముధరించినవాఁడై, కుటిల
మతిని=వంచనబుద్ధితో, వాసవుండు=ఇంద్రుండు, భాసమాన=తళతళ ప్రకాశించు
చున్న, కృపాణము=కత్తి, ఇల్లడ=కొన్ని దినములుంచుకొని మరలనిమ్మని, దివికి=
స్వర్గమునకు, న్యాసరక్షణ తత్పరుండు = ఇల్లడసొమ్మును గాపాడుటయందు
మిగులనాసక్తి గలవాఁడు, నియమి=ఆవ్రతస్థుఁడు, కానలోన్=అడవియందు, చరి
యించున్=తిరుగుచుండెను, వెడఁగుఁడవసి=పిచ్చితపసి, తపసిగలఁడు. ప్రబంధ
ములభూతమునకు వర్తమానమగు ను. వ్యా. వాక్య. ౪౩. పోవఁడు=పోయినవాఁడు
కాఁడు. 'పాఱఁడులేచిదిక్కులకుబాహువులొగ్గఁడుబంధురాజిలోఁదూఱఁడు' భాగ-౩.

రాజ చోర భయా ద్ధా యా దానాంచ వంచనాత్

స్థావ్యతేన్య గృహేద్రవ్యం, న్యాసస్య వరికిర్తితః

అన్నట్లు రాజుల చోరుల భయమువలనఁగాని దాయాదుల వంచనము వలనఁగాని యితరుల యింటిలో నుంచిన ద్రవ్యమునకు న్యాసమనిపేరు.

ప్రాణేశ్వరాః రామచంద్రాఃః పూర్వకాలమున సత్యధర్మములం దాసక్తి గల యొక తపసియుండెను. అడవియందలి మృగపక్ష్యదులందు మిగుల దయయు, ప్రేమముగలవాఁడు, ఆయన తపస్సునకు విఘ్నముకలిగింప నొకనాఁ డింద్రుఁడు భటునివేషముధరించివచ్చి దీనిని నీయొద్ద నుంచుకొమ్ము, మరలనేను వచ్చి తీసికొనెదనని యొక కత్తియిచ్చి స్వర్గమునకుఁబోయెను. ఇల్లడసొమ్ము జాగ్రత్తతోఁ గాపాడవలయు నను నాసక్తితో నావెట్టితపసి పండ్లు వేళ్ళు తెచ్చు కొనుటకుఁ బోవునపుడైనను దానిని విడిచిపోక కూడఁదీసికొని పోవుచుండెను.

చం. ప్రతిదిన మిట్టు లాముని కృ+పాణముఁ దోకొని పోవువాడుకన్
రతి జనియించె దానిపయి+రౌద్రము దానన కల్గె, నై జ మౌ
మతి చెడి క్రూరకర్ముఁ డయి+మత్తత ధర్మవిధుల్ దొరంగి దు
ర్గతి కతఁ డేగె, నెంతటిని+కారమొ కంటివెశస్త్రసంగతిన్. ౧౧౪

తోకొని = వెంటఁదీసికొని, వాడుకన్ = అభ్యాసముచే తృప్తియార్థమున ద్వితీయరతి=ప్రీతి, రౌద్రము=క్రౌర్యము, దానన=దానిచేతనే, అది ధరించి యుండుటచేతనే, నై జము = సహజము, ఔమతి = అయిన మనస్సు, అనఁగా దయతోఁగూడిన మనస్సు, మత్తతన్=మదముచే, ధర్మవిధుల్=తాను దనయాశ్రమమునకుఁ దగినకార్యములను, తొఱంగి=వదలి, దుర్గతి=అధోలోకములకు, నికారమొ=కీడ, శస్త్రసంగతిన్=ఆయుధముతోఁ గూడియుండుటచేత.

తా త్ప ర య ము.

ఆ తపసి ప్రతిదినము కత్తిని జేతధరించి పోవుటకు వాడుకపడఁగా, సంగా త్సంజాయతే కామ, మన్నట్లు దానియందు నొకప్రీతిజనించెను. అంతకుముందు కాయలు గసురులు చేతితోఁ గోయుచున్నవాఁడు కత్తితోఁ గోయసాగెను. అట్టులే యగ్నిహోత్రమునకు సమిధలు చేతితో విఱుచువాఁడు కత్తిచేఁ గొమ్ములు కొట్ట నారంభించెను. ఆ తరువాత నడవిమృగము లెదురుగావచ్చినఁ దానై తొలఁగిపోవువాఁడు వానిని గత్తితోఁగొట్టి తఱుమసాగెను. ఆవల హింసకే ప్రారంభించెను. ఈ క్రూరవినోదముల మరగి యతఁడు తానుజేయవలసిన నిత్యకృత్యము లుపేక్షించెను. ఆకారణమున వాఁ డధోగతులకుఁబోయెను. ఆయుధము చేతనుండుటచే నెంతయనర్థము కలిగెనోచూచితిరా : ఆయుధము చేతనుండే నేని దానిని గొట్టుదమా దీనిని గొట్టుదమా యను క్రూరపు బుద్ధిపుట్టనే పుట్టును.

తే. ఇదియు నొండు పురాతనవృత్త మధివ, శస్త్రసంయోగకారణసంకలితము
అశ్రయాశుసంయోగమునట్టి దండ్రు, శస్త్రసంయోగమును జూడసారబుద్ధి.

౧౧౫

పురాతనవృత్తము=పూర్వకాలమున జరిగినది, శస్త్రసంయోగకారణ సంకలి
తము=శస్త్రముతోఁ గూడియుండు కారణముచేఁ గలిగినది, శస్త్రసంయోగము=
అయుధముతోఁగూడియుండుట, అశ్రయాశుసంయోగమునట్టిది=అగ్నిహోత్రము
తోఁగూడియుండుటవంటిది, అశ్రయాశుఁడు=అశ్రయమును నాహారముగాఁగల
వాఁడు, అగ్ని దేనినాశ్రయించునో దానిని దహించును, ఈవదమిచ్చట సార్థకము.
అలంకారము. పరికరాంకురము. అట్టులే శస్త్రము దన్నెవ్వరు ధరింతురో వారిని
నాశముచేయ యత్నించును. సంయోగము నట్టిది. షష్ఠీసమాసంబున నుగాగ

తా త్ప ర్య ము

ఇప్పుడు నేను చెప్పిన యితిహాసము నాకల్పితముగాదు. పూర్వకాలమున
జరిగిన చంద్రమే. ఇది శస్త్రసంయోగమువలనఁ గలుగు కీడును దెలుపును.
అగ్నిహోత్రుఁడు దాను దేనిని (కబ్బలనో వస్త్రములనో) నాశ్రయించునో దానినే
దహించునట్లు శస్త్రముకూడఁ దన్నెవరు ధరింతురో వారినే చెబుచును.

చం. చనవున స్నేహభావమునసారసలోచన నీవు నన్ సదా
కనుబహుమానదృష్టి నిదిఁకాదని నిం దలఁపించితిం జుమీ
మనమున నీవెఱుంగనినుఁమార్గము నేర్పుట గా దదెంత చూ
చిన రుచియింప దోసుజనశేఖర నీ దగునెత్తికో లిటన్.

౧౧౬

చనవున=నీవు నాకిచ్చిన స్వాతంత్ర్యముచేఁ గలిగిన మచ్చికచేత, స్నేహ
భావమున=నాకు సహజముగా నీయందుఁగల యనురాగముచేత, సదా = ఎల్ల
ప్పుడు, కను = చూచు, బహుమాన దృష్టిన్ = గౌరవముతోడి చూపుచేత, ఇది
మీరు సంకల్పించిన రాక్షసవధ; కాదు = సరిగాదు, తలఁపించితిని = స్మృతికి
వచ్చునట్లు చేసితిని. సుమార్గము = మంచి త్రోవ, ఎత్తికోలు = ప్రయత్నము,
ఇటన్=ఈ సమయమందీ ప్రదేశమందు.

తా త్ప ర్య ము.

నే నజ్జుఁడనని నాకు నీవు నేర్పవచ్చితివా యనకుము, మీరు నాకిచ్చిన చనవు
చేతను నన్ను నీవు సగౌరవముగఁజూచి నామాటయం దాదరబుద్ధి వహించుటచే
తను నాకు స్వభావసిద్ధమైన మీయందలి స్నేహముచేతను నేను మీకు మఱచిన
దానిని జ్ఞప్తికి వచ్చినట్లు చేసితిని, గాని నీకుఁ దెలియని క్రొత్త మంచి విషయము
నేర్పవచ్చిన దానఁగాను, కావున క్షమింపుము, నేనెంత దూరమాలో
చించినను నీ సమయమంః దిచ్చట మీ ప్రయత్నము నాకు రుచింపలేదు. నీవు
సుజన శేఖరుఁడవే, కాని యేదో ప్రమాదవశమున సుజన కృత్యము మఱచితివి.

చం. ధనువు ధరించి పోవుట యుధర్వములం బగ యేమి లేక యా
 దనుజుల దండకాశ్రతులఁదార్కొని చంపుట కాని కార్య మే
 యనువున నెంతచూచిన నిరాగసులన్ వధియింపఁ బూనుటల్
 జననుతశీలః నామదికిఁసంతస మీయ దొకింతయేనియున్. ౧౧౩

ధర్వమునన్=బలగర్వముచే, కాని కార్యము=సరిగానివని, అనువునన్=
 విధమున, నిరాగసులన్=నిరపరాధులను.

కా త్వ ర్య ము

మునివృత్తినుండు వారి కాయుధములతోఁ బనిలేదు. కావున నాయుధము
 లను మీరు ధరించుట మొదటి సరికానివని, ఆవలమనము బలవంతులము మన
 తెవ్వరద్దమని బలగర్వముచేఁ బగలేకయును నెందో దండకారణ్యములోఁబడి
 యుండువారిని రాక్షసులను బైపడిపోయి చంపుట రెండవసరిగాని పని, నేనెన్ని
 విధములనో యాలోచించి చూచితిని, రాక్షసులనైనను నిరపరాధుల దండిం
 చుట నాకు రుచింపలేదు. నాకొక కొంచెమైనను దృష్టిగలిగింపలేదు.

దీనివలన రామలక్ష్మణు లాయుధముల ధరించిన తీరు చూచి వీ రీదినమే
 త్రోవలో నెవఁడో యొకరాక్షసుఁడెదురైన వానిని నిష్కారణముగాఁ జంపుదు
 రని యత్యంత దయావతియు మూర్ఖిభవించిన కృపారసమగు సీత తలఁచి
 యద్దినరిగాని కార్యమని తన యసమ్మతమును దెలిపెనుగాని పూర్వపరాధు
 లైన రాక్షసుల దండింపరాదనికాదు. రామచంద్రమూర్తి తన విషయమున
 నపరాధము చేసిన వారిని దనయెదుటఁ దనవారి కపరాధము చేసినవారిని
 దండింప వచ్చునని సీతాదేవి యభిప్రాయము. ఈ యభిప్రాయము శ్రీరామ
 చంద్రమూర్తియుఁ గలవాఁడయి యేవారి సుగ్రీవుల యుద్దమందు వారి సుగ్రీ
 వుని హింసించు దశవచ్చువఱ కారకుండి యిఁక సూరకుండినఁ దనమిత్రునకు
 శరణాగతునకు నపాయము తప్పదని నిశ్చయించి వారిని బడఁగొట్టెను గాని
 సుగ్రీవుఁడు చెప్పినంత మాత్రమున వాఁడెదురుగా రాఁగానే చంపలేదు. నిరా
 గసులన్ అను బహువచన ప్రయోగము. ఎవఁడు తప్పచేసెనో వారిని మాత్రమే
 చంపవలెను గాని వాని వారను కారణముచే నిర్దోషులను జంపరాదని సీతాదేవి
 యభిప్రాయము. ఆదండమైనను నేరమునకుఁ దగినదిగా నుండవలెనుగాని
 క్రూరముగా నుండరాదు. కావున సీతను మ్రింగవచ్చిన శూర్పణఖను దాటకను
 వలెఁ జంపక రామచంద్రమూర్తి ముక్కు సెపులు గోయించి వంపెను.

కం. వీరులు మఱి నననం, చారులు నగు క్షత్రియులకుఁసార్ధిప్రజర
 ఙ్కారంభమునకుఁ గార్ముక, ధారణ మగుఁగొక రిత్తదండము తగునే. ౧౧౪
 కానన సంచారులు=అడవియందుఁ దిరుగువారు, సార్ధి=అర్ధితోఁగూడిన
 వారియొక్క, ప్రజ = సమూహముయొక్క, రంజరంభమునకున్=కాపాడు ప్రయ

త్పమునకు, కార్ముకధారణము = విల్లుపట్టుట, దండము = దండించుట, రిత్త = నిష్కారణముగ.

కా త్ప ర్య ము

వీరులు అడవియందుఁ దిరుగువారు, నగు క్షత్రయులు ఆ ర్తజనరక్షణమునకై విల్లు బాణములు పట్టవచ్చును, గాని తెకతేరకుఁ బరుల దండింపఁ బట్టవచ్చునా. కం. ఎక్కడిశస్త్రము కానన, మెక్కడ క్షత్రం బదేడఁనేడితవంబో

యిక్కార్యం బన్యోన్యము, మిక్కిలి వికటంబు చూడుఁమీప్రాచేశా. ౧౧౯ వికటంబు=విరుద్ధము, అలం, విషమము.

కా త్ప ర్య ము.

ప్రాచేశ్వరా : శ్రీరామచంద్రా? యడవులందు మునివృత్తి సంఠరించుటకు శస్త్రముధరించుటకు నేమి సంబంధము? మునివృత్తి శాంతి ప్రధానము; ఆయుధ ధారణము కౌర్యప్రధానము; ఒకటి శుద్ధసాత్వికము, మఱియొకటి శుద్ధ తామ సము. ఇక నీకులోచితమైన క్షత్రియత్వమేడ? బ్రాహ్మణోచితమైన తపనేడ? రెండికిఁ బొంతనములెట్లు కుదురును? నీవు చేయఁబూనిన యీ కార్యము పరస్పర విరుద్ధగుణములుగలది. నీవే యాలోచింపుము; కావున రెండిలో నొకటి విడు వుము. వానప్రస్థమైన వదలుము; శస్త్రమైన వదలుము. క్షత్రమైన వదలుము, తపస్సైన వదలుము; అటుగాని యెడల రెంటును జెడవలసివచ్చును.

కం. ఏదేశపుధర్మంబుల, నాదేశమునందు నడవఁనర్హమ కాదే

కాదే వని మునివృత్తిని, మోదించెడినీకు నడవఁమునిమార్గమునన్. ౧౨౦

'యత్రదేశే యదాచారః తత్రదేశే తథాక్రమః' అనున్యాయ మనుసరించి సీతాదేవి చెప్పుచున్నది. కాదే=కదా, కా దే కదార్థంబగు, ప్రా-వ్యా. క్రియ ౩౧ శౌ కృపఁగాదె నాకు నక్షయ బలంబు-క్షై-౨ అ.

కా త్ప ర్య ము

ఏ దేశమునందు మనముందుమో యా దేశముల ధర్మముల ప్రకారమే మనము నడువవలయును. కావున ముని మార్గమున వర్తించెడి నీవు మునుల చర్యయగు నహింస నవలంబించుట సరియైన కార్యము గదా.

పూర్వార్థమందలి యర్హమ యను పదమును ఉత్తరార్థమందును గ్రహింపవలయును.

తే. శస్త్రనంభృతి మతి కలుఁషత్వ మొందుఁ

గానఁ గానల శస్త్రసంఁగతిని విడుము;

క్షత్రధర్మంబు వహియింపఁగార్య మగును

వెండియు నయోధ్యఁ జరియించుఁవేళ నీవు.

శస్త్ర సంభృతిన్=శస్త్రమును ధరించుటచే, మతి=మనస్సు, కలుషత్వము= పాపముతో గూడుటను.

తా త్వ ర్య ము

శస్త్రమును ధరించుటయే కలిగెనేని దాని నుపయోగింప వలయునని పాపపు ముద్ది పుట్టును. కావున నీ వడవులనుండు కాలమందు శస్త్రము ధరింప వలదు. అట్లేని నిక నెప్పుడు నాకులోచిత ధర్మమునుసరించి శస్త్రము ధరించుట యందువేని, నయోధ్యయందు నీవు మరల గృహస్థ ధర్మముందుండు సమయంబున ధర్మ రక్షణార్థము శస్త్రము ధరింపవచ్చును.

మంజుభాషిణి. సిరియున్ ధరన్ విడిచి+చేరి కాసలన్
జరియించునీ విపుడు+సంయమింబలెన్
దిరుగం దపోనియతి+దేవ మోదముం
బరఁగించు నత్తకును+మామగారికిన్. ౧౨౨

సిరి=శ్రీ=సంవద, ధరన్=భూమిని, భూపరిపాలన కార్యమును, సంయమింబలెన్=మునీశ్వరువలె.

మంజు భాషిణివృత్తమునకు, సజసజగలు గణములు. ౯-వ యక్షరము యతిమంజు భాషిణి సీతగావున, మంజుభాషిణి వృత్తము సమంజసమే.

తా త్వ ర్య ము

అనుభవించవలసిన యైశ్వర్యము, పాలింపవలసిన భూమి వదలిపెట్టి ముని వలె నడవులఁజేరిన నీవు మునివలె దపస్సు చేయుచుంటివేని రాముఁడు యధార్థవాది; నాయెదుటఁ జెప్పినట్లు చేయుచున్నాఁడని కైక సంతోషించును. నాకొడుకు విశేషశ్రమవడక సుఖముగా నున్నాఁడుగదా యనికొసల్యయు సంతోషించును. వీరేగాక స్వర్గమందలి నామామగారును నాకొడుకు నన్ను సత్యవాదిని జేయుచున్నాఁడని సంతోషింతురు. కావున నట్లుచేయుము.

కం. ధర్మంబున సర్థంబగు, ధర్మంబున సుఖము గలుగు+ధర్మముచే సత్కర్మంబులు ఫలియించెడి శర్మకరా జగము ధర్మ+సారంబె కదా. ౧౨౩

అహింసా పరమోధర్మయను న్యాయము సనుసరించి ధర్మాచరణమే శ్రేష్ఠ మని చెప్పుచున్నది.

శర్మకరా=లోకమునకు సుఖమును గలిగించువాఁడ, అర్థము = ధనము, ధర్మసారము=ధర్మమే సారముగాఁగలది.

తా త్వ ర్య ము.

ధర్మముచే ధనము లభించును, ధర్మముచే సుఖముకలుగును ధర్మమునందు నిలిచినవాఁడు చేయు నత్కర్మములు మంచిఫలము నిచ్చును. ధర్మహినుఁడు చేయు

సత్కర్మములు ఫలింపవు. కావున శర్మకరా వ్రవంచము ధర్మమే సారముగాఁ గలది, ధర్మము చెడిన జగమే చెడును.

కం. సుఖమున సుఖము లభింపదు, ప్రఖరవ్రతములకు నియమపద్ధతులకు ను న్ముఖుడై యాత్మజయించిన, సఖిలోత్తమ మైనధర్మములవడు నాథా.

ప్రఖర వ్రతములకున్ = మిగుల కఠినములైన కృత్ర చాంద్రాయణాది వ్రతములకు, నియమపద్ధతులకున్ = ఆహారవిహారాది నియమములకు మార్గము లకు, ఉన్నుఖుడై అభిముఖుడై, వానిని ఋనుకొన్నవాడైన, ఆత్మన్ = మనసును, అలవడును = లభించును.

కా త్వ ర్య ము

రామచంద్రా : యీ ఋషీశ్వరులవెంట హాయిగా నీయాశ్రమమున కాయా శ్రమమునకుఁ దిరుగుచుండిన సుఖములేదు. పరలోకసుఖముఁ గోరినవారు కఠిన వ్రతములు నియమము లనుష్ఠింపవలెను. "సుఖాసుఖే నేహలభ్యం, దుఃఖేనసాధ్యీ లభతేసుఖాని. మ. ఖా. వన. ౨౩౩-౪. అని కలదుగదా వానివలన మనస్సు జయింపవచ్చును. మనస్సేకదా బంధమోక్షములకుఁ గారణము. మనస్సు జయించిన లోకోత్తరమైన ధర్మఫలము లభించును. కావున దానికై కృషిచేయుము.

కం. మానితసౌమ్యుడవున్ శుచి. ధీనియతుండవును నీకుఁ దెలియని దున్నే ప్రాణేశ ముజ్జగంబుల, నే నెంతదాన నీకుఁ నీతులు నేర్పన్. ౧౨౫

మానితసౌమ్యుడవున్ = గౌరవింపఁబడిన సాధుత్వముగలవాడవు, శుచిధీ నియతుండవు = శుచిధీ = పవిత్రమైనబుద్ధిచే నియతుండవు = నియమింపఁబడు వాడవు, ఉన్నే = ఉన్నదా? లేదనియర్థము.

కా త్వ ర్య ము.

నీ సౌజన్యము సాధుత్వము లోకముచే గౌరవింపఁబడునవి, మనస్సు వచ్చిన ప్రకారము చరించక నిష్కల్మషమైన బుద్ధిచే గార్యనియతిగలవాడవు. ఇట్టి నీకు మూఁడులోకములందుఁ దెలియని దేమున్నది, ప్రాణేశ్వరా : నీకు నీతులు నేర్ప నే నెంతదానను.

చం. వివినతలంబులం దిరుగువేళ నహింసఁ జరింపరాదె, స్త్రీ చపలత నాకుఁ దోచినదిఁ సజ్జనవందిత యాడితిన్, ధరన్

నిపుణుఁ డెవండు ధర్మములుఁ నీ కువదేశ మొసర్ప, దమ్ముఁడున్ నృపవర నీవు నారసి చఁపింపుఁడు మీకు రుచించుచొప్పునన్. ౧౨౬

వివినతలంబులన్ = అడవిప్రదేశములందు, సజ్జనవందిత = సత్పురుషులచే నమ స్కరింపఁబడువాఁడా, స్త్రీచపలత = స్త్రీలకు స్వభావసిద్ధమైన చపలబుద్ధిచే, నిపు ణుఁడు = సమర్థుఁడు, నేర్పరి, విదితేచాపివక్తవ్యంసుహృద్భి రనురాగతః || ఖార. ౪-౪-౯. తెలిసినవారికై నను వారియందుఁ బ్రేమగల సుహృత్తులు హితము చెప్పవలెను.

తాత్పర్యము

నీ వడవులలోఁ దిరుగు కాలముందు హింసావ్యాపారములేక యుండరాదా? ఇదియే నేను గోరునది, నీవు సజ్జనవందితుఁడవు, హింసారతుఁడవయ్యెదవేని సజ్జనులు మెచ్చరేమో రాముఁడు క్రూరుఁడందురేమోయని విచారపడెదను, స్త్రీలకు స్థిరబుద్ధిలేదు. ఇతమిత్థమని నిశ్చయింపఁజాలరు. కావున నాకు స్వభావ సిద్ధమైన బుద్ధిచపలతచేఁ దోచినది చెప్పితిని, నీకు ధర్మములునేర్ప లోకమున సమర్థుఁ డెవఁడు గలఁడు. కావున నీవు సీతమ్ముఁడు నాలోచించి మీకు నేది మేలని తోచునో యట్లు చేయుము.

— { ౧౦-వ సర్గము. శ్రీరాముఁడు సీతకు నా ర్థరక్షణము వరనుధర్మంబని చెప్పుట } —

చం. అతులితభర్తృభక్తి సతి+యాడినవల్కులు వించు ధర్మసు స్థితమతి రాముఁ డిట్లనియె+దేవి తమిన్ భవదీయసత్కులో చితముగ రాగతుల్యముగఁ+జెప్పితి వియ్యోడ ధర్మబుద్ధి నా మతిగతిఁ బల్కె ద న్వినుము+మానుగ నంతయు బోధ మయ్యెడిన్.౧౨౭

రాముఁడా యాడినమాటఁ దప్పవాఁడు కాఁడు కావున రాక్షసవధ చేయును గాని మానఁడు. అట్లని నిష్కారణముగా వారిని వధింపఁగోరఁడు, రాక్షసుల దుష్టులు, ఉరకుండువారుగారు, రాముని ధనుస్సునుజూచి తమకుఁ గీడుచేయు సని భయపడి యేదై సఁ గీడుచేయఁ బ్రారంభింతురు, రాముఁ డూరకున్నను వారూరకొనరు, ఏ ప్రయత్నము లేక చిత్రకూటమం దూరక యల్పదినము లుండిన మాత్రమునే రాముఁ డందున్నాఁడని యచటి మునులను రాక్షసులు వలువిధముల వాధించిరని వారు చెప్పిరిగదా, రాక్షసులు రామచంద్రునకు ముఖాముఖి యెదురుకట్ల నిలిచి కిడుచేయఁజాలరు. రామచంద్రునకు గీడుచేయ వలయు ననిన వారు నాకుఁ గీడుచేయవలయును, సీతతో మీరిందుండవలదని చిత్రకూటమునుబోధించిరిగదా. ఏమా యోపాయములనై సవారు నాకుఁ గీడు గలిగించెదరేని రామచంద్రమూర్తి మిగుల దుఃఖించి ప్రపంచసుఖమేమానును, ఆయనకట్టి కష్టదశ వచ్చుటకు నేనెట్లు కారణభూతురాల నగుదును. అని యాలో చించి రామునకుఁగల దుఃఖమాపుటకై యీ విధముగాఁ జెప్పెనుగాని శ్రీరామ చంద్రమూర్తియో నీ వియోగము కలిగినఁ కలుగునుగాక దుఃఖించిన దుఃఖం తునుగాక దుష్టరాక్షసవధ మానవని ప్రత్యుత్తర మిచ్చుచున్నాఁడు.

అతులిత భర్తృభక్తిన్=అసనూనమైన వతిభక్తిచే, భక్తిపరమప్రేమముగదా, ధర్మసుస్థితమతి = ధర్మమందే (అర్థకామములందుఁగాదు.) చక్కఁగా నిలిచిన మనసుగలవాఁడు, తమిన్=ప్రేమముతో, భవదీయ=నీయొక్క, సత్కుల=మంచి

వంశమునకు, ఉచితముగన్=తగినట్లు, రాగతుల్యముగన్=నాయందు నీకుఁగల
యనురాగమునకు సమానమైనట్లు, మతిగతిన్=అలోచనవిధము, మనస్సురీతి.

తా త్ప ర్య ము

పతివ్రతయగు సీతాదేవి కేవల పరమప్రేమచేదనక్షేమముగోరి చెప్పిన
మాటలువిని యామె యభిప్రాయమును గ్రహించి సీతాదేవి చెప్పిన యర్థకామ
సుఖంబులందుఁ గోరికలేక ధర్మమే పరమార్థమని దానియందే నెలకొన్న
మనస్సు గలవాఁడై శ్రీరామచంద్రమూర్తి యిట్లుచెప్పెను.

దేవీ : నీవు ప్రేమతోడను నీవు జనించిన గొప్పవంశమునకుఁ దగినరీతిని
నాయందు నీకుఁగల యనురాగమునకుఁ దగినట్లు చెప్పితివి, ప్రేమను బురస్క
రించుకొని కులధర్మహాని కలుగఁ జెప్పినదానవుతావు. నాకు దుఃఖము కలుగునే
శ్రమపడుదునే యని నాకష్టము సహింపలేక నీకు నాయందుఁగల యనురాగము
కొలఁది చెప్పితివి. అటులని చెప్పరానిమాట చెప్పితివా లేదు. ధర్మబుద్ధి చెప్పితివి.
హింస మానుమంటివి, నిష్కారణవైర మెవ్వరితోను పలదంటివి. కాలము
వ్యర్థముచేయక పరలోక సుఖమునకై తపస్సుచేయు మంటివి. ధర్మమార్గము
పదల పలదంటివి. నా తల్లిదండ్రులకు సంతోషకరమైన మార్గమున నాశ్రమ
మునకుఁ దగిన ధర్మ మనుష్ఠింపు మంటివి, ఇందేది చెడ్డది, కావున నీవు చెప్పినది
తప్పని నేను జెప్పఁజాలను, అయినను నామనస్థితి నా యాలోచనవిధము
చెప్పెద వినుము. చక్కఁగా నీకు బోధపడును.

శా. నీవే పత్నితి కాదె క్షత్రియులకుఁసాన్తి నార్థశ్రమై

దేవీ చాపముఁ దాల్చి సర్వమని, భీతిన్ మౌనినాథు ల్మహా
భావుల్ దండకవారు తారకదవేఁబాధార్తిమై వచ్చి స
న్నీవే దిక్కని మర్దు చొచ్చి, రిత వాఁనే వారిఁ బోపొండనన్. ౧౦౨

దీనార్థ రక్షార్థమై=దీనులను ఆర్తులను రక్షించుకొఱకై, మహాభావుల్ =
గొప్ప మనస్సు, గొప్ప మహిమగలవారు, తార=వారంతటవారే, బాధ = అతిశ
యించిన, ఆ ర్తిన్=వ్యధచే.

తా త్ప ర్య ము

దేవీ: నీవు క్షత్రియులకు 'సాన్తివ్రజరక్షారంభమునకుఁ గార్ముక ధారమగు'
నని యంగీకరించితివిగదా. ఇప్పుడు దండకయందుండు మహానుభావులు గొప్ప
మనస్సుగలవారు, ఆకారణముచేఁ బరులను వారు బాధింపరు. అనిమిత్తముగ
నితరులఁ బ్రేరింపరు. అట్టి యహింసాపరులైన ఋషులు రాక్షసులకు భయపడి
వారంతట నా వ్రయత్నము లేకయే మిక్కిలి దుఃఖపడుచు వచ్చి నీవే దిక్కని
శరణు చొచ్చిరి. ఇట్లు సన్నొకనినే దిక్కని నమ్మియున్న నాయాశ్రీతులను నెటు
లైనఁ బాడైపొండని తిరస్కరించుట ధర్మమా? నీవే చెప్పుము.

హింస నిషేధించితివి దాని నే నంగీకరించితిని. హింస యననెటువంటిది? నిరసరాధులగు సాధువుల హింసించుట హింస యనబడునుగాని యసాధువుల హింసించుట హింసయగునా?

అహింసాఽసాధు హింసేతి శ్రీయాన్ ధర్మపరిగ్రహః. ఛా. 12-15-49.

అహింస, అసాధుహింస రెండును శ్రీయస్కరములైన ధర్మములని శాస్త్రము చెప్పదా.

రాక్షస వధయందు నాకుద్దేశమేమి? అది వినోదక్రీడగా నెంచితినా? వారి రాజ్యము సంవద నాక్రమింపఁ దలచితినా? వారినినేనుగాముముచేఁగాని క్రోధముచేఁగాని లోభముచేఁగాని మదమాత్సర్యములచేఁగాని మోహముచేఁగాని చంపఁబూసలేదుకదా, సాధువుల మేలునరై చేయుకార్యమందు దోషముగలదా. చం. అడవులఁ గాయ కూర కడుపార భుజించి శరీరయాత్రలన్

నడుపుచు ధర్మపద్ధతి సనారతమున్ ప్రథులైన మౌనులన్

విడువనివైర మెత్తి కడునిఘ్నరవృత్తివధించుచున్న యా

చెడుగుల మానుషాదులనుఁజెప్పు మధర్మమె త్రుంపఁ బానుటల్. ౧౨౯

ఋషీశ్వరులును దుష్టులైరేని వారు దుష్టులు మీరు దుష్టులే మీయిష్ట మెట్లు లైనఁ బొండనవచ్చును. అట్లు లేవనుచున్నాఁడు.

కడుపారన్=కడుపునిండ, అనారతమున్=ఎల్లవేళల, ప్రథులు=ప్రతమూని యుండువారు, నిఘ్నరవృత్తిన్ = నిర్దయమైన విధముగ, మానుషాదులను = మనుష్యులఁదిను వారిని, త్రుంపన్=చంపుటకు.

శా త్వ ర్య ము

దేవీ యీమును అడవులందు సందోక కాయ యిందోక కూర తెచ్చుకొని దానితోనే కడుపునించుకొని దేహయాత్ర జరపువారు. రాక్షసులో మృగములనే కాదు మనుష్యులను బీఁడి తిని భోగము లనుభవింపఁగోరువారు, వీరు ధర్మపద్ధతి నడుచువారు, వారో దయాదాక్షిణ్యములు లేక క్రూరపద్ధతి వర్తించువారు. వీరు సర్వదా ప్రతములూనిన వారగుటచే నితర కార్య ప్రసక్తిగాని యితర విచారము గానిలేని వారు. వారోశిశ్నోదరపరాయణులై యితరుల బాధించుచు జీ ప్రతముగాఁ గలవారు, (పరస్య, పరదార హరణము మాకు ధర్మమని రావణుఁడు చెప్పెను గదా.) ఇట్లు నిష్కారణ హింసాపరాయణులైన రాక్షసుల వధించి శిష్ట పరిత్రాణముచేయుట యధర్మమా నీవే చెప్పుము.

కం. దండక వసియించెడిముని, దండంబులు మమ్ముఁ జేరిఁతమదుఃఖంబున్

గొండలుగఁ జెప్పకొని కా,పుం డనుచున్ వేఁడ నేనుఁబూవురిబోడే. ౧౩౦

దండంబులు = సమాహములు.

తా త్ప ర్య ము.

దండకలో వసించు మునిశ్వరుల సమూహములు మాయిర పురఁ జేరవచ్చి కొండలు కోట్లుగఁ దమ దుఃఖము చెప్పి రక్షింపవలసినదని ప్రార్థించిరి, అప్పుడు నేను.

తే. అంఘ్రీశుశ్రూషఁ దేర్చినంఁయముల లజ్జ,యయ్యో మీరలెననుఁజూడ * నరుగుదేరఁ

గరుణ శమియింపుఁ డెవ్వీమీఁకాంక్షితంబు, లేమిచేయుదునో పచిఁయింపుఁ

[డంటి ౧౩౧

అంఘ్రీశుశ్రూష=పాదసేవ, కాంక్షితంబులు = కోరికలు, ఇట్లు చెప్పుటచేఁ బెద్దలు వచ్చినపుడు వారిని గౌరవించి శుశ్రూష చేయవలయునని యేర్పడు చున్నది, లజ్జ=దుష్టులవలన బాధలేకుండ రక్షింపవలసినది నాకార్యమైయుండ వారై యింతదూరము వచ్చి చెప్పుకొనువఱకు నాకర్తవ్యము నేను జేయక యూరకున్నానుగదా యని సిగ్గు.

తా త్ప ర్య ము.

వారిపాదములకు నమస్కరించి సంయములారా నేను మిమ్ముఁజూడవచ్చుట ధర్మము. అట్టి నేను మీరు రాకముందే మిమ్ముఁజూడ రాకపోయితినిగదా యని సిగ్గుపడుచున్నాను. నా యపరాధమును దయచే క్షమింపుఁడు, మీ కోరిక లెవ్వీ? నేను మీకుఁ జేయవలసిన సాహాయ్యమేది చెప్పుఁడని ప్రార్థించితిని.

ఉ. మానిని వార లెల్ల నొకఁమాటగ దండకలోఁ జరించునా
మానపభోజు లెల్లపుడుఁమార్తు రరీతిని హోమవేళలన్
మానక బాధపెట్టుచునుఁమారకు లై రెది దిక్కటంచు మే
మానినభీతి నుండఁగ న్సృఁషోత్తమ మానుకృతంబు పెంపునన్. ౧౩౨
మార్తురరీతిని=విరోధులవలె, మారకులై = హింసించువారై, సుకృతంబు పెంపునన్ = పుణ్యాతిశయముచే.

తా త్ప ర్య ము.

అప్పుడు దేవీ వారందఱు నేకవాక్యముగ నిట్లనిరి. దండకలోఁ దిరుగు రాక్షసులు విరోధముపూని మేము హోమముచేయు సమయమందు మమ్ము బాధ పెట్టుచు హింసించుచున్నారు. ఈ బాధపడలేక యెవఁడు మనకు రక్షకుఁడని భయపడి విచారగ్రస్తులమై యుండఁగా రాజేంద్రా మాపుణ్యాతిశయముచే నీవు వచ్చితివి. దుర్బలస్య బలంరాజా యని కలదు కదా.

ఉ. వచ్చితి, వీవ దిక్కు, జనఁవర్య తపంబున రాక్షసాధముల్
చచ్చి పడన్ శపింపఁ గలఁశక్తి వహించి చిరార్జితంబు నై
హెచ్చినమ త్తపంబులు వ్యఁయింపఁగ నొల్లక వారిచేతిలోఁ
జచ్చుచు నున్నవార మతిఁశాంతి వహించి సహించి బాధలన్. ౧౩౩

చిరార్జితంబు=దీర్ఘకాలముగఁ గష్టపడి సంపాదించినది, వ్యయింపఁగన్= వెచ్చవెట్టఁగ, ఒల్లక = సమ్మతింపక.

తా త్వ ర్య ము.

మనల రక్షించువాఁడెవఁడా యెవనితోఁ జెప్పుకొందమా యని యాలోచించుచుండఁగా బలహీనులకు రాజే దిక్కు గావున రాజవగుటచే వచ్చితివి. మీరు తపోబలముగలవారు గదా, మీరు శపించిన వారు చావరా. ఇతరుల మీరు వేఁడవలయునా యందువేమో. సత్యమే మా తపోబలము పెంపున నారాక్షసాధములు చచ్చిపడ శపింపఁగలము కాని చిరకాలముగ నెంతోకష్టపడి యార్జించిన తపశ్శక్తి వెచ్చవెట్ట నిష్టములేక వారిచేతఁ జిక్కి బాధలు సహించి శాంతి వహించి చచ్చుచు న్నాము. ఈదేహము పోయిన మాప్రయత్నము లేకయే మఱియొక దేహము వచ్చును. తపస్సుపోయిన మరల నెంతోకాలము శ్రమింపకరాదు కదా. తపోహీనులమై జీవించుటకంటెఁ దపస్సంపన్నులమై చచ్చుటే శ్రేయస్కరము. అట్లైన మా సాహాయ్యమేల యందువేమో మరల జన్మము రాకుండుటకై కదా మేము తపస్సులు చేయుట. అట్టి తపస్సు పూర్తి కాకముందే చచ్చిన మరల జన్మము కలదుగదా. ఆ తపస్సులు పూర్తి చేసికొనుటకై నీ సాహాయ్యము కోరుచున్నాము.

కం. సులభంబు గాదు తపమును, జలుపుట దుష్కరము విఘ్నసంతతు లెపుడున్ గలిగెడుఁ గావున నసురలు, పొలయకమము మ్రింగఁదిట్టజూడుముమరలన్.

దుష్కరము=దుఃఖముతోఁ జేయఁదగినది, కష్టసాధ్యము. [౧౩౪

తా త్వ ర్య ము.

రామచంద్రా తపముచేయుట సుకుపుగాదు. అది మిగులఁ గష్టమైన కార్యము. అంత కష్టించి చేయుదు మనిన నడుమ నడుమ విఘ్నము లెన్నియో వచ్చుచుండును. ఇంత కష్టించి సంపాదించిన తపశ్శక్తిని మేము పోఁగొట్టుకొన లేక వారిని శపింపకయున్నాము. ఒకరా యిద్దఱా యెందఱనని శపింతుము? వచ్చినవారి నెల్లఁదిట్టఁజూనిన మా శక్తి యేమి మిగులును. జీవించినను వ్యర్థపుఁ జావు చావనలసిన వారమే కదా.

కం. భావింపుము మాస్థితిఁ బ్రతి, గావింపుము మాతపంబుకడఁ గనుగతి సంభావింపుము తమ్మునితో, నీవే మా కిచట దిక్కునిర్మలకీర్తి. ౧౩౫

నిర్మలకీర్తి=ఆర్తత్రాణ పరాయణుఁడవను నిర్మలమైన కీర్తిగలవాఁడా.

తా త్వ ర్య ము

నిర్మలమైన కీర్తిగలవాఁడా, మాస్థితిగతు లాలోచింపుము, రాక్షసులు చేయు కార్యములకు మాఱుచేయుము, మా తపంబులు సాంతమగురీతి మాయుండు దయ

దలఁచి మమ్ము గారవింపుము, నీవు నీతమ్ముఁడే మాకిచట దిక్కు వేఱు రక్షకులు లేరు. మీరు తప్ప మఱియేరాజులైనను వీరి వారిఁబడి బ్రతికిపోలేరు.

ఇచ్చట లక్ష్మణ ప్రశంస పురుషకార సూచకము; హింసాత్మకమైనకార్యము గావున సీతాదేవి సహాయపడదు. ఇది స్త్రీలవలన నగుకార్యముకాదు.

కం. అన విని సర్వముఁ దీర్చఁగ, ననఁబోడి ప్రతిన చేసిఁనాఁడను జమ్మి తనువునఁ బ్రాణము లుండఁగ,నని తప్పటలేదు సత్యఁమతిహిత మగుటన్.

ననఁబోడి=పుష్పకోమలా, పుష్పవలెఁ గోమలమగు దేహముగల దానా : ఇట్లనుటచే నీవత్యంత సుకుమారివి గావున రాఁగల కష్టములకు భయపడెదవే కాని కష్టించియైన నాశ్రిత రక్షచేయవలయునని యాలోచింపనై తివని భావము, ప్రతిన=ప్రతిష్ఠ, కాస, అతిహితము=మిగుల హితము.

తా త్ప ర్య ము

పూఁబోడి వారీప్రకారము చెప్పఁగా వారికార్యమంతయుఁ జక్కఁబఱువఁ బ్రతిష్ఠచేసితినిజమీః ఊరారుమాటలుచెప్పి కన్నీళ్ళు తుడిచిపంపినవాఁడఁగాను, నాకు సత్యమన్నిటికంటె సత్యంతహితకరమగుటచే దేహమునఁ బ్రాణము లుండఁగాఁజెప్పి తప్పను.

కం. న న్నాశ్రయించి కిడుం, దెన్నున నెన్నఁడునుబోనిఁదీనుల ననురుల్ పన్నుగఁ జంపిరి నీవే, యెన్నుమ యింతకు విరోధఁహేతువు సుమతీః౧౩౩ తెన్నున=మార్గమందు, ఎన్నుమ=లెక్కింపుమా, విరోధఁహేతువు=పగకుఁ గారణము, సుమతీ=మంచిమనస్సుగలదానా, అనురులు=రాక్షసులు, (అసు+ర) ప్రాణములు దీయువారు.

తా త్ప ర్య ము.

నీవేదిక్కని నన్నాశ్రయించి యేసమయమందును బరులకు హానికరమగు మార్గమునఁబోక దిక్కులేనివారిని జీవహింసాపరులైన రాక్షసులు పనిపూనివధించిరి. నీవు నిర్మలమైన మంచిమనస్సు గలదానవుగదా. ఇంతకంటె విరోధకారణ మేదిగలదో చెప్పము.

నన్నాశ్రయించువఱకు నెవరేపాపములుచేసినను వారిపాపఫలము వారే యనుభవించురని వారినినేను రక్షింపఁబ్రయత్నింపను. ఒకసారి నన్నాశ్రయించి నీవేదిక్కని వారి రక్షణభారమును నాయందువైచి పాపకార్యములు చేయక యుండు దిక్కులేనివారిని రక్షించుట నాకార్యము. దానికి నేను ఖూటపడి యున్నాను. అట్టి నాయాశ్రితులను గావున నాపోష్యవర్గములోఁజేరినవారిని రాక్షసులు ప్రాణముదీయుచున్నారు. నాభక్తులు నాప్రాణములుగదాః నాభక్తులను వాధించుట నన్ను వాధించుటకదాః కావునఁ బగకారణము దీనికి మించిన దేదికలదో నీవే ప్రేలుమడఁచి యెంచిచెప్పము. అట్లు చెప్పఁగలవేని సుమతీ నీవు చెప్పినట్లు చేసెదను.

నీవదిక్కు=నీవేదిక్కు, మాతవస్సులు మాకు రక్షకములని మేము తలచలేదు. మాతవస్సులచే మమ్ము రక్షించుకొనఁదలంచుట మాస్వాతంత్ర్యము ప్రకటించుటకదా. నీకుఁ బరతంత్రులమైయుండు మేము స్వతంత్రించి మా శక్తిచే మేము రక్షించుకొనఁజూనుట మాకు స్వరూపహానిగదా. మాతవస్సులు ఫలించనీ ఫలించకపోనీ, రాక్షసులచే మేము చాపనీబ్రతుకని నీ పారతంత్ర్యము మేము వదలమని సూచన.

ఇవట రాయబారమువేళ శ్రీకృష్ణమూర్తి దుర్యోధనునకుఁ జెప్పినవాక్యములు స్మరింపనగు.

కం. అలుగుదు పాండవులకు వారలు నాకుం బ్రాణములు ధరావల్లభ యిట్టలముగఁ దమప్రాణములకు, నలుగుజనులు పగతురనుట యనుమానంబే.

గీ. కారణంబులేక కౌంతేయులకు కాల్య
మాదిగాఁగఁగీడె యాచరింతు
పుణ్యపరులు తోడఁ బుట్టుపులార్కులు
వైర మెత్తఁదగునె వారితోడ.

ఇట్లున్న మీయందఱ యన్నంబులు దుష్టాన్నంబులు”

ఉద్యో. ౩-౨౨౬-౨౨౭.

కృష్ణునకు దుర్యోధనుఁడు కిడుచేయఁటన్నను, ధర్మాత్ములైన పాండవులకుఁ గీడుచేయుటచే దుర్యోధనుఁడేకాక వానితోఁగలిసియుండు భీష్మద్రోణాదులుకూడ భగవంతునిచేఁ ద్యజింపఁబడిరి. రామాయణమున విభీషణువలె విదురుఁడుమాత్ర మనుగ్రహింపఁబడెను.

కం. విడిచెదఁ బ్రాణము లైన, నివిడిచెద నిన్నైనఁ దమ్మునిన్ విడిచెద నే
విడుతునె ప్రతిజ్ఞ నందుం, బుడమిసురలతోడఁ బల్కిఁముగ్ధా యెపు డేన్.
ముగ్ధా = నుండఱి తెలియనిదానా.

కా త్ప ర్య ము

ఇత నామనోనిశ్చయము చెప్పెదవినుము. సత్యము రక్షించునిమిత్తము ప్రాణములైనను విడిచెదను. ప్రాణములకంటె బ్రിയమగు నిన్నైన విడిచెదను. నీకంటెఁ బ్రിയుఁడగు తమ్ముని విడువవలసివచ్చినను విడుతును, గాని సామాన్య విషయమైన ప్రతిజ్ఞవిడువను. అందు ముఖ్యముగా బ్రాహ్మణులకు మాటచెప్పితప్పను.

కం. ఆరూరఁ గళత్రంబులు|నూరూరన్ బాంధవులును నొదవెదరకటా|యారయ
బ్రాతసహోదరుఁ| డారఁగ లలియింతుడేశ మవనింగలదే|| యుద్ధ. ౨౩౩౪ ప.

అని చెప్పిన శ్రీరామచంద్రమూర్తి 'కం. చెడకుండ ధర్మవిధినిను, విడిచితి సౌమిత్రినాదు ప్రియసోదరుడా, పుడమిని సాధులకిష్టల విడుచుట చంపుటయు నొక్కవిధమైయునికీన్. ఉత్తర. ౧౬౦౯ప పద్యము బ్రా తాస్యాన్మూర్తిరాత్మయను

మనుస్మృతి స్మరించునది. రామచంద్రమూర్తి సీతాదేవిని విడనాడుట ధర్మలోప భయమునను లక్షణువిడనాడుట సత్యలోప భయముననుగదా. అయోధ్య ౨౪౫౭-౨౪౫౮ పద్యవ్యాఖ్య చూచునది.

ప్రాణములై నను విడిచెదను=ఆత్మార్థం పృథ్వింత్యజేత్| ఆత్మానం సర్వ దారక్షిర్దారైరపి ధనై రపి|| భార్యను ధనమునువదలియైన దన్ను రక్షించుకొన వలెను అనునది స్మరణీయము. నిన్నై నన్ = అర్థోవా ఏషఆత్మనో యత్పత్ని= తనయాత్మలో సగము భార్యగదా, ఆత్మాహిదారా సర్వేషాం దారసంగ్రహ వర్తినామ్. కుటుంబులకు భార్యయే ఆత్మ - అయోధ్య ౩౭-౨౪.

యోభర్తాసైవభార్యాస్మృతా-వాజసనేయబ్రాహ్మణముయోభర్తానాస్మృ తాంగనా మను ౯-౪౫.

భర్తయే భార్య.

శాస్త్రప్రయోగా ద్వివిధాచ్చవేదా | దాత్మా

హ్యసన్యః పురుషస్యదారాః|| కిష్కింధ. ౨౪ స. ౩౬.

శాస్త్రప్రయోగములవలనను నానావేదములజేతను పురుషునకు భార్య తన యాత్మకంటె వేఱుగాదు. సత్యము విడువవలయునా యిట్టి నిన్ను విడువ వలయునా యని సందేహమువచ్చినప్పుడు నిన్నువదలియైన సత్యమునే రక్షిం తును. నజీవేయంక్షణమపి వినా తా మసితేక్షణామ్మన్నట్లు నిన్ను విడిచిక్షణమైన నేను జీవింపఁజాలకున్నను ముందు నిన్నువిడిచి సత్యధర్మములరక్షించి యాశలఁ బ్రాణము విడిచెదను. ఇట్టి గుణమునకు ధైర్యమనిపేరు.

(అయోధ్య ౨౪౫౭-వ వాఖ్యచూచునది.)

కం. మునిజనకార్యము పరిపాలన మే నొనరింపవలయు + అలనా వారల్ నను నడుగకయుండిన నన్,జనకనుతా ప్రతిన సల్పి+చనునే విడువన్. అలనా = సీతాదేవీ.

తా త్పర్యము.

ఆశ్రిత రక్షాభారమును వహించిన నేను నాయాశ్రితులై మత్పరతంత్రులై యుండు మునిజనులకార్యము రక్షింపవలసినది నాకువిధి. ఒకసారి వారు నీయాశ్రితులము మారణభారము నీదియని చెప్పినఁజాలదా గడియగడియకు నాకుఁ జెప్పుచుండవలయునా నేనంతటి మఱపువాఁడనా, వారి యోగక్షేమ ములు నేనే విచారించుకొనవలెను అట్లుండ వారువచ్చి నాకృత్యము హెచ్చ రించిన పిమ్మట వారికిఁ బ్రతిజ్ఞ చేసికూడ నెట్లు నెఱవేర్చక విడుతును. నీపు జనకరాజు కూతురవే. ఇది నీకుఁ దెలియని విషయమా? అప్పుదీసికొనినవాఁడు పలుమాఱుడిగించుకొని యిచ్చుట శ్లాఘ్యమా? ఇయ్యకయేయుంట శ్లాఘ్యమా? రెండునుగావు, నన్నునమ్మి నన్నుస్మరించి నన్ను ధ్యాసించి యర్పించి జపించి సేవించి వర్ణించి కీర్తించి నాపై ఋణమెక్కించిన వారి ఋణము నేను దీర్చుకొనవలదా? "అహంస్మరామి మద్భక్తం" నాభక్తుని వేను స్మరిం

చెదను. అని నేను జెప్పినమాట నెఱవేర్చుటయం దాలస్యమైనదని నేను విచార వదుచుండ వారి కార్యము నెఱవేర్చక యెట్టులుండగలను?

కం. స్నేహంబున మోహంబున, సాహార్దంబునను బోధ + సలిపితివి వరా రోహ మెచ్చితి బుద్ధులు, స్నేహవిహీనులకు నొరులు + చెప్పుదు రట వే. వరారోహ = ఉత్తమసతీ.

కా త్వ ర్య ము

నాకు నీయందు నీకు నాయందుగల స్నేహము మోహము కారణము చేతను మంచి మనస్సుగలదానవగుటను బోధవడిచితివి. రక్షోవధకుఁబూనినపుడు నాకునీయందు నీకు నాయందుగల స్నేహమోహప్రవాహమునకు విఘ్నము కలు గునే యను నీయనుతాపము గ్రహించితిని. అది సహించియైనఁ గార్యము నెఱవేర్చవలయును. ఉత్తమస్త్రీవిగావున నీవిట్టిబుద్ధులు చెప్పఁగలిగితివి. స్నేహము మోహము భర్తకుఁ దమయందులేకున్నను భర్తలపైఁ దమకులేకున్నను జెప్పవత్తురా? చెప్పరు. కావున నీవు ఉత్తమగుణ సంపన్నవని నిష్కపటవ్యాపారవని మెచ్చితిని.

చం. అనఘ భవత్కులంబునకు + నంబుజపాడి భవచ్ఛరిత్రకున్ గర ననురూప మర్థమగుఁడై వడిఁ బల్కితి నాకు నెప్పుడున్ వనిత సహధర్మచారిణివి + ప్రాణచయంబునకంటె మిన్న వం చును వలియించి లక్ష్మణుఁడు + సుందరియుం జనుదేర ధన్వి యై. ౧౪౧

అనఘ=నిర్దోషురాలా, భవత్కులంబునకున్ = నీవంశమునకు, అంబుజ పాడి=కమలములవంటి చేతులుగలదానా (౨) కమలమును జేతియందుఁగల లక్ష్మీదేవి, దీనిచే నవకార రహస్యమును స్ఫులికిఁ దెచ్చుచున్నాఁడు. నీవేకదా పతివ్రతల పాతివ్రత్యముచెఱచు రాక్షసుల దునుకు నేను నిమిత్తమయ్యెదను. మీరాకార్యము చేయరండని ప్రేరించితివి. ఇప్పుడు నీవు వెనుకంజపెట్టఁదగునా? నీవు సహధర్మచారిణివనికదా నీతండ్రి చెప్పెను. నీతండ్రివాక్యమును నీవు పాలించినట్లు సహధర్మచారిణివై నాతండ్రివాక్యమును నేను బరిపాలించెదనని నీవు చెప్పలేదా. దాని నిప్పుడు స్మరింపుము. దానికి సమయమువచ్చినది. వెనుదియకుము. గుండెనిబ్బరము చేసికొమ్ము. అనునీయర్థము నీవదము సూచించుచున్నది. భవచ్ఛరిత్రకున్=నీశీలమునకు, పతివ్రతయగు స్త్రీవతిహిత పరురాలై కార్యేషుదాసి కరణేషుమంత్రీ యన్నట్లుగదా యుండవలెను.

నీవంశమునకు ననురూపము నీనడవడికర్తము నీవు జనకరాజుతాతురవు. నీతండ్రి "కర్మకై వహిసంసిద్ధి మాస్థితాజనకాదయ" యని కర్మయోగముచేతనే యోగసిద్ధి పొందిన మహానుభావుఁడు నిత్తోకడియైన చెట్టు నుఱియొక్కటగునా?

ఇక నీనడవడియో-

కం. తనకపకార మొనర్చిన, మనుజున కపకృతివొనర్చు మదిఁదలఁపఁడు స
 జ్జనుఁడినియతిం బ్రోవఁగఁ బొనరున్, సజ్జనులు శీలభూషణులెందున్.
 కం. కపివర పుణ్యులలోఁ బా, పపుజనములలోన వధకుఁ బాత్రులపట్లన్
 గృహఁజూపవలయు సజ్జనుఁ, డవరాధముఁ జేయనట్టి యతఁడునుగలఁడే.
 గీ. పాపములె చేయుచును గామరూపులగుచు
 భువనహింసా విహారులై పొలుచుచున్న
 యసురులకుఁ గీడుసేత కార్యంబుగాదు.

అను నలిప్రాణముగలదానవై యట్లే వర్తించుదానవుగదా. కాబట్టి నీవు చెప్పినది నీనడవడికిఁ దగియున్నది.

దీనివలన యుత్తమస్త్రీత్వము దృఢపడుచున్నది. నీవేమి చేయరానిపని చేసి చెప్పరానిది చెప్పితివని నేను నిన్ను గోపింతును ?

సహధర్మచారిణివి=నేనే ధర్మమందుఁ బ్రవర్తించునో యట్టి ధర్మమందే నీవు నుండుదానవుగదా. ఏ దశయందును సనపాయినివై స నీవిపుడేల జంకెదవు, మిన్నవు=శ్రేష్ఠురాలవు, మణి శబ్దము మిన్న, ధన్వి=ధనువు ధరియించినవాఁడు.

కా త్వ ర్య ము.

నిర్దోషులారా : కమలహస్తా : నీవు పుట్టిన జనక వంశమునకు నీ శీలము నకుఁ దగినరీతిని జెప్పితివి, ఇందేమి దోషముగలదు. నీవు సహధర్మచారిణివి. ప్రాణములకంటె నెక్కువ ప్రియమైనదానవు అని చెప్పి లక్ష్యఁడును సీతయుఁ దోడ రాఁదాను విల్లు ధరించి.

౧౧-వ సర్గము

తే. అగ్రవర్తియైశ్రీరాముఁడరుగుచుండె, నువిదతనుమధ్యమధ్యమండుండెసీత
 మహితకోదండదండసంభరణహస్తుఁడోలి వెన్నంటెలక్ష్యఁడుఁడొప్పుప్రేమ.

అగ్రవర్తియై=ముందు పోవువాఁడై ఆవిద = యువతి శబ్దభవము, తను మధ్య=సన్నని నడుముగలది, మధ్యమందున్=నడుమ, మహితము=మిగులఁ జూజ్యమైన, కోదండ దండ=వింటి బ్రద్దను, సంభరణ=ధరించిన, హస్తుఁడు= చేయిగలవాఁడు, ఓలి=పరుసగా, ప్రేమన్=అనురాగముతో వెన్నంటెన్ = వెనుక ప్రక్కఁబోవుచుండెను.

కా త్వ ర్య ము.

ముందు శ్రీరామచంద్రమూర్తి పోవుచుండెను. ఆయన వెనుక రామలక్ష్మణులకు నడుమ సన్నని నడుముగల సీత పోవుచుండెను. ఆమెకు వెనుక ధనుర్ధరుఁడై లక్ష్యఁడు ప్రేమ వశమునఁ బోవుచుండెను.

విశేషార్థము

ఇందు ప్రణవస్వరూపము. ప్రణవార్థము కలదని పూర్వులు చెప్పిరి.

'ఓం' అను నక్షరమునకుఁ బ్రణవ మనిపేరు, ఈ ఓం అనునది ఓమిత్యేకాక్షర మని చెప్పఁబడినను అది యొక యక్షరముగాదు. అందు 'అకార ఉకార మకార ఇతి తాసేకధా సమ భవ త్తదేత దోమితి" అని నారాయణోపనిషత్తునందుఁ జెప్పఁబడిన ప్రకారము అ-ఉ-మకారములు మూఁడక్షరములు గలవు, అ+ఉ= సంధికలిసి ఓ యయ్యెను, దానికి మ్ చేరఁగా ఓమ్ అయ్యెను. ఇందు అకారము ఉకారము రెండును అచ్చులగుటచే సజాతీయములు ఒక విజాతీయము గలిసి యొకటిగా నై నదే ఏకాక్షరమని చెప్పఁబడును.

ఈ పద్యమున మొదటిపాదము మొదటి అకారమున్నది? రెండవపాదము మొదట 'ఉవిద' ఉకారమున్నది. మూఁడవ పాదము మొదట మకార మున్నది. ఈ మూఁడు కలిసి ఓమ్మని యాయెనని నాలుగవపాదము మొదటియక్షరము కడపటియక్షరము కలిసి చెప్పుచున్నవి. ఈ విధముగా నీపద్యము ప్రణవ స్వరూపము. ఇక నీప్రణవమున కర్థమేమో విచారించుము. అ ఇతి బ్రహ్మ. అ ఇతి భగవతో నారాయణస్య ప్రధమాభిధానం, అకారోవిష్ణువాచకః ఇత్యాది ప్రమాణములచేత అకారమునకు విష్ణువని యర్థము. భగవంతుఁడగు నారాయణుని మొదటిపేరు అ యనియే.

ఎట్లనఁగా అకారము రక్షణ గతి హింసా ద్యర్థముగల అవధాతువువలనఁ బుట్టినది అకారము. అవధాతువునకు రక్షణము గతి హింస యని యర్థములు గలవు. ఈ మూఁడు కార్యములు చేయువాని నాశబ్దము బోధించును. యతోవా ఇమాని భూతానిజాయంతే యేన జాతానితీవంతి యుత్ప్రయంత్య భిసంవిశంతి ఎవనివలన నీ భూతములు పుట్టుచున్నవో ఎవనివలన తీవించుచున్నవో ప్రలయ ముం దెననియందుఁ బ్రవేశించుచున్నవో.

“విష్ణోస్సకాశాదుద్భూతం, జగత్త త్త్రైపచస్థితమ్
స్థితిసంయతికర్తా సా జగతోస్య జగచ్ఛసః.”

ఈ జగత్తు విష్ణువలనఁబుట్టినది, ఆయనయందేయున్నది. ఈ ప్రపంచము నకు స్థితిసంయమకర్త యాయనయే, ఆయనయే జగత్తు, అనుటచే జగత్స్పృష్టి స్థితి సంహారములు చేయువాఁడు విష్ణువనియు నాయనయే అకారవాచ్యుఁడనియు నేర్పడెను. పంచవింశాయం పురుషః పంచవింశ ఆత్మాభవతి, యన్నట్లు హల్లు అందు నిరువదియైదవ యక్షరమగు మకారము జీవుని బోధించును. 'మకారో జీవవాచకః' యని కలదు గదా. ఇక నీ రెంటికి నడుమనుండు ఉకారము లక్ష్మీదేవిని బోధించుచున్నది.

అకారేణోచ్యతేవిష్ణుః సర్వలోకై కనాయకః
ఉకారేణోచ్యతే లక్ష్మీర్మకారోదానవాచకః ॥

అని బ్రహ్మ సంహితయందుఁ గలదు.

అకారేణోచ్యతే విష్ణుః, సర్వదేవేశ్వరో హరిః
ఉద్భృతా విష్ణునా లక్ష్మీ రుకారేణ తథోచ్యతే
మకారస్తు తయోర్దాన, ఇతి వ్రణవలక్షణమ్ ॥

సర్వదేవేశ్వరుఁడగు విష్ణువు అకారముచేఁ జెప్పఁబడెను. విష్ణువుచే నుద్భృత
యగు లక్ష్మీదేవి ఉకారముచే జెప్పఁబడెను. వారిరువురకు దాసుఁడు జీవుఁడు
మకారముచేఁ జెప్పఁబడెను. ఇది వ్రణవలక్షణము.

కావున అకారము విష్ణువును ఉకారము లక్ష్మీని మకారము శేషుఁడగు
లక్ష్మణుని సూచించును. విష్ణువే శ్రీరామచంద్రమూర్తి లక్ష్మీయే సీత, శేషుఁడే
లక్ష్మణుఁడు ఈ తత్త్వమును బోధింపవారీ వరుసనఁ బయనించిరి.

ఇందు విష్ణువు, సర్వదా లక్ష్మీవిశిష్టుడై యుండునుగాన విడిచి
యుండఁడు. విష్ణో రేషానపాయిసీ యని కలదుగదా. భాస్కరేణ వ్రణాయథా
యని సీతయు రాముఁడు చెప్పిరిగదా. ఈ కారణముచేఁ బ్రథమపాదంబున
నూరక రాముఁడనక అగ్రవర్తియనుటచే నీయనకుఁ జైవారు లేరని యర్థము
కావున నాయనయే స్వతంత్రుఁడు.

• పితాసిలోకస్య చరాచరస్య త్వమస్యహుజ్యశ్చగురుర్గర్భయాన్
నత్వత్పమో స్తభ్యధికః కుతోన్యో, లోకత్రయేవ్య ప్రతిమప్రభావ.

భ. గీ. ౧౧-౪౩.

ఇక ఉకారము లక్ష్మీని దెలుపు నంటిమి. ఈమె జీవునకు భగవంతునకు
మధ్యమున నుండునది. ఆకారణముచే జీవుఁడిమెను దాఁటిగాని భగవంతుని
జూడఁజాలఁడు. ఈమెకే మాయ యనిపేరు, యామా ఏమె లక్ష్మీదేవియో
యామెయే మాయ, ఈమాయను దాఁటనివానికి భగవత్ప్రాప్తిలేదు. కావున జీవుఁ
డామె ననుసరించి పోవలెను. జీవుని భగవంతుని బొందించుటయే యామె
కృత్యము. దీనినే పురుషకారమందురు. కావున ఉకారము జీవాత్మ పరమాత్మ
లకు గతి నిత్యసంబంధమును దెలుపుచున్నది. ఈమె యిరువురకు నడుమ
నుండుటచే భగవదనుగ్రహ మామె మూలము ననే రావలయును, లక్ష్మ్య
కారుణ్యరూపయా యని యుండుటచే మూర్తిభవించిన భగవంతుని కరుణయే
లక్ష్మీదేవి. భగవంతునిప్రాప్తి భగవంతుని కరుణచేతనేకదా కలుగవలయును.
భగవంతుఁడును కరుణచేతనేగదా జీవుననుగ్రహింపవలయును. తను మధ్యా
శబ్దమునకు మఱియొక యర్థము గ్రహింపనగు. తనువనఁగా దేహము కావున
దేహమధ్యమందుండు నదియని యర్థము. విష్ణువు వక్షస్తలమందుఁగదా
లక్ష్మీదేవి యుండుట, తన హృదయమునకుఁ దెలియక యెవఁ

డైన నేవనియైన నెట్లు చేయఁగలఁడు. కావున శిరస్సు విష్ణువనియుఁ గంతము
క్రింది నడిమిభాగము లక్ష్మీదేవి యనియు భగవత్సంకల్పప్రకారమే లక్ష్మీ
దేవియు (శిరస్సున సంకల్పించినదే చేతులు నడుమువగైరా); చేయుచు
నుండు ననియు గ్రహింపవలయు.

లక్ష్మ్యానహ హృషీకేశోదేవ్యా కారుణ్యరూపయా
రక్షక స్సర్వసిద్ధాంతే వేదాంతేషుచ గీయతే ||

హృషీకేశుఁడగు విష్ణువు కారుణ్య రూపయగు లక్ష్మీతోఁగూడి రక్షకుఁడగు
చున్నాఁడని సర్వసిద్ధాంతములందుఁ వేదాంతములందుఁ జెప్పఁబడినది, అను
నది యిచట స్మరింపవలయు.

అకారో విష్ణు రిత్యుక్తో, మకారో జీవవాచకః

తయోస్తు నిత్యసంబంధ ఉకారేణ ప్రకీ ర్తితః || అని ప్రమాణము.

మకారము జీవవాచకము, మకారో జీవవాచకయనియు మకారోదాస
వాచక యనియు నుండుటచే జీవుఁడు దాసుఁడు. లక్ష్మీవిశిష్టుఁడైన భగవంతుని
దాస్యమే జీవకృత్యము. వీఁడుచేయు కార్యములన్నియు భగవంతునికొఱకే,
యని యర్థము. ఈ దాస్యమును దెలుపుటకే మహితకోదండ సంభరణ హస్తం
డని లక్ష్మణుఁడు చెప్పఁబడియె. జీవుఁడు చేయుకృత్యములు భగవంతుని
కొఱకే యను సర్థము ప్రణవమందే కలదు. ఎట్లనః—

మీఁద నుద్దహరించిన “అవ” ధాతువునకు క్విప్రప్రత్యయముచేయఁగా
'లోపోవ్యోర్వలి' యని వకారములోపింపఁగా అవయందు అకారము మాత్రము
మిగిలెను. ఈ యకారమునకు తాదర్థ్య (దానికొఱకు) చతుర్థియందేక వచన
రూపము ఆయయగు చున్నది. 'సుపాంసులుక్' అని సుబ్బోపముచేయఁగా అ
యని చతుర్థ్యంతమున పాలయిత (పాలించువానికొఱకు) లుప్తచతుర్థీరూపమగు
చున్నది. కావున అకారమున కిచట అకారవాచ్యునికొఱకు అని యగ్రముచేయ
వలయును. ప్రథమగా నేల చెప్పరాదందురేని ఓం నారాయణాయ యన్న
ప్పుడు విశేషణవిశేష్యములు సమాన విభక్తియందుండవలయునుగదా. నారా
యణుకొఱకు అని యగ్రము చెప్పినపుడు ఆ యర్థమును దెలుపు అకారమున
కాయర్థమునే చెప్పవలయును. “బ్రహ్మజేత్వామహం ఓమిత్యాత్మానం యుంజీత”
యను ప్రణవవివరణరూపమగు శ్రుతివాక్యమునందు బ్రహ్మజేయని చతుర్థి
చెప్పఁబడియుండుటచే నిందును జతుర్థియే గ్రహింపవలయును. కాగా మకార
వాచ్యుఁడగు జీవుఁడు అకారవాచ్యుఁడగు భగవంతుని కొఱకనికాగాఁ తదేవాగ్ని
స్తద్వాయు స్తత్సూర్యస్త దుచంద్రమాః' అనుచో 'ఉ'కారము అవధారణార్థ
కమునఁ బ్రయోగింపఁబడినట్లు అ ఉ అన్నప్పుడు అ కొఱకే యితరులకుఁ
గాదు. అనుసర్థము స్మరించుచున్నది; లక్ష్మణుఁడు శ్రీరామునకు దాసుఁడుగాని
యితరులకుఁ గాఁడుగదా. శ్రీరాముఁడు ముందుపోవుటచేతను ఆయన సనున
రించినతయు ఆమెవెనుక లక్ష్మణుఁడు పోవుటచే నీయిరువురకు రక్షకుఁడు రాముఁ

దై నట్లు, మా ప్రకృతి లక్షి సమానార్థకములగుటచే ప్రకృతికి జీవునకును ధారణ పోషణకర్త భగవంతుడేయని యేర్పడుచున్నది. అందు లక్షణుఁడిరువురకు వెనుకఁబోవుటచే నాయనకు సీతారాములిరువురు సేవ్యులేయని తెలియనగు.

సర్వేషా మేవలోకానా మీశ్వరీ మమవల్లభా
అస్యా మమ చ శేషంహి, విభూతి రుభయాత్మికా.

అనునది యిట ననుసంధించునది.

సా పరమప్రేమరూపాయను సూత్రప్రకారము ఇచటఁ బ్రేమయనునది భక్తియే, భక్తిచే దానుఁడై కదా లక్షణుఁడు సర్వమునేన తీర్చెదనని కైంకర్య పరుఁడగుట.

ఇదంతయు సత్యమేకాని దీనివలన మనము దెలిసికొనవలసినదేమి? సీతా రామలక్షణులు తొలుత నరణ్యమునఁ బ్రవేశించినపుడు లక్షణుఁడు ద్రోవ చూపుచు ముందు పోవుచుండెను. ఇది కింకరవృత్తికిఁదగిన వ్యాపారమే? దండకయందుఁ బ్రవేశించి ఋషులతో సహవాసమేర్పడినపిమ్మట రామచంద్ర మూర్తి ముందు పోవఁజొచ్చెను. ఈమార్పునకేమి కారణము?

శ్రీరామావతార మనుషానావతారమనియు శ్రీకృష్ణావతార మాచార్యావ తారమనియు ముందే చెప్పఁబడెను. తన నడవడిచేతనే లోకులు సందేహ దూరులై ధర్మము గ్రహింపఁజేసినవాఁడు శ్రీరామచంద్రమూర్తి. గంగదాఁటి చిత్రకూటము చేరువఱకు నిషాదజనము లుండిరిగాని ఋషులులేరు. దండకా రణ్యము ఋషిమయము, ఋషులు తన వెంటవచ్చుచుండువారు. వీరు భగవ ద్ధర్మకర్మనిష్ఠులేయైనను నందఱు నొక్కతరగతివారుకారు. కావునఁ దత్త్వవిచార ముందు సందేహములుగల వారైరి. ఏమి సందేహమనిన—

శ్రుతులొకచోట 'ఏకమేవాద్వితీయంబ్రహ్మ' బ్రహ్మ మొక్కటియే రెండవది లేదు. అని చెప్పెను. మఱియొకచోట 'సర్వంఖల్విదంబ్రహ్మ' ఈ ప్రపంచమంతయు బ్రహ్మమేయగును. మఱియు పృథివియం దెవఁడున్నాఁడో తనయందుండు నెవనిని బృథివితెలిసికొనలేదో యెవనికీ బృథివిశరీరమో, ఎవఁడు పృథివిని నియమించుచున్నాఁడో యనియు నీ ప్రకారమే ఆత్మయందెవఁడున్నాఁడో యాత్మ తనయందుండు వానిని నెవనిని దెలిసికొనలేదో యెవనికాత్మశరీరమో యెవఁడాత్మను నియమించుచున్నాఁడో వాఁడు బ్రహ్మమని అంతర్యామి బ్రాహ్మ ణము చెప్పెను. సర్వప్రపంచము బ్రహ్మమైనచో నచేతనములగు స్థూలశరీర ములుకూడ బ్రహ్మమా? బ్రహ్మము చేతనుఁడుకదా? చేతనబ్రహ్మ మచేతన ప్రపంచమెట్టులయ్యెనని వారి సందేహము. ఈ సందేహము ప్రణవార్థమును స్వానుష్ఠానముచేఁ జూపినఁగాని చక్కఁబడదని మీఁదఁ జెప్పినట్లు వర్తించెను. దానినే వాల్మీకి సూచించెను. ఇప్పుడు పరత్వము బయలుపఱువవలసిన కాలముకాదు.

శ్రీరామాదు లట్లుపోవుటచే ఋషులసందేహము లెట్లు తీజెననిన:— సంతతము ఋషులు బ్రహ్మవిచారమందుండువారు గనుక వీరి ముగ్ధురస్థితి వారికిఁ బ్రణవము జ్ఞప్తికిఁ దేకమానదు. ప్రణవమున మూఁడక్షరములుండియు నేకాక్షరమని చెప్పఁ బడునట్లే ప్రకృతిపురుష విశిష్టఁడయినను బ్రహ్మమున కవి శరీరమని చెప్పుటచే శరీరము శరీరియొక్కటిగా లెక్కింపఁబడునట్లు బ్రహ్మమొక్కఁడేయని వారు గ్రహించిరి. శ్రీరాముఁ డరణ్యావాసము చేసెననిన సీతాలక్ష్మణులతోడఁ జేసె ననియేకదా యర్థము. ఆవుపోవుచున్నదనినఁ గొమ్ములు తోకపోవుచున్నవని చెప్పవలయునా? దేశదత్తుఁడు వచ్చెననిన దేహమువిడిచి వచ్చెనని యర్థమా?

వానినిగుఱించి ప్రత్యేకముగాఁ జెప్పవలసినప్పుడు వేఱువేఱుగాఁ జెప్పఁ బడును. అట్టివనిలేనిచో విశిష్టవస్తువే చెప్పఁబడును. అట్లులే ప్రపంచమంతయు భగవంతుఁ డన్నప్పుడు స్థూలముగ మనకు గోచరించు ప్రకృతిని దానికీ జీవ భూతుఁడై యుండు పురుషుని వీనిని శరీరముగాఁగల బ్రహ్మమును మూఱిని నొక్కటిగ గ్రహింపవలెను. స్థూలశరీరము కానవచ్చుచున్నది. సూక్ష్మము (అంతర్యామి) మనకుఁ గానవచ్చుటలేదు. వ్యష్టిగా భేదదృష్టిచేఁజూచిన తత్త్వ ములు మూఁడుగాఁ జెప్పవలసియుండును. సమష్టిమీఁద నొక్కటనియే చెప్ప వలయును. ఈ మూఁడేదశయందును వేఱువేఱుగావు. ఏది యేకాలమునం దేయవస్థయందును వేఱుపడక నిత్యముగ సత్యముగ నుండియుండునో యది యాభదార్థముగానే చెప్పుట లోక వ్యవహారానుసారమై యున్నది. ఏండను జెప్పునపుడు సూర్యుఁడులేనిదిగాను సూర్యుని జెప్పునపు డెండలేనివానిగా గ్రహింపఁజాలము. మొదటి అకారస్వర మే స్థానభేదముచేఁ బ్రయత్న భేదముచే ఉకార మకారములని మనకు స్పష్టముగాఁ దెలియునట్లే యిదియును గ్రహింపనగు.

మూఁడు వేఱువేఱునినను అనవచ్చును. ఒకటియేయయినను అనవచ్చును. జీవుఁడు కడలేఱుమార్గము లక్షణచర్య తైంకర్యమువలన నేర్చుకొనవలెను. ఇప్పుడు జీవుఁడగు లక్షణునకు పరమాత్మయగు రామచంద్రమూర్తికి నడుమ సిత (ప్రకృతి) యున్నది. ఆమె తెఱయడ్డముదీసినఁగాని రాముఁడు లక్షణు నకుఁ గానరాఁడు. వారిరువురకు సేవచేసిననే యాయుడ్డము తొలఁగిపోవును. ఇది వారి యనుగ్రహమువలనఁ గావలసినదేకాని మన ప్రయత్నముచే సాధ్య మగునదికాదు. అని యీ విధముగ ఋషీశ్వరులు గ్రహించి తమ సందేహములు తీర్చుకొనిరి. ఈ విషయమే యర్థును రథ (దేహ) మందున్న శ్రీకృష్ణమూర్తి (పరమాత్మ) యర్థునునకు (జీవునకు) స్పష్టముగ నుపదేశించెను. ఈ ప్రణవార్థము పరమార్థ తత్త్వమున విపులముగఁ జూచునది.

మానిని. సారము లొనవసారసత్వై రవ+సారభవాసితభాసితకా
సారములుం దదీనీతటసై కత+సంచరదంచితచక్రయుగీ

వారములున్ గిరిసుందరకందరఃపాతసుపూతఝరీలహరీ
 పూరములున్ సుమమంజులకుంజకఃపుంజితగుంజదశీంద్రములున్.౧౪౩

సవ=క్రొత్తగాఁబాచిన, నారస=తామరపూవులయొక్కయు, తైరవ=తెల్ల
 కలువపూవులయొక్కయు, సారథ=వాసనచేత, వాసిత=వాసనగలదిగాఁ జేయఁ
 బడిన, భాసిత=ప్రకాశింపఁజేయఁబడిన కాసారములున్=కొలఁకులును, తదీనీ=విశ్ల
 యొక్క, తట=గట్టయందలి, సైకత=ఇసుకదిబ్బలందు, సంచరత్=తిరుగుచున్న
 వియు, అంచిత=ఓప్పిన, చక్రయుగీ=చక్రవాకలజంటలయొక్క, వారములున్=
 సమూహములును, గిరి=పర్వతముయొక్క, సుందర = అందమైన, కందర =
 గుహలయందు, పాత=వడుచున్న, సుపూత=మిగులఁబవిత్రములైన, ఝరీ =
 సెలయొక్కయొక్క, లహరీ=పెద్దయలలుగల, పూరములున్=ప్రవాహములును,
 సుమ=పుష్పములచేత, మంజుల=మనోహరములగు, కుంజక=పొదలయందు,
 స్వార్థకప్రత్యయము, పుంజిత = గుంపుగాఁజేసిన, గుంజత్ = అవ్యక్తముగా
 శబ్దించుచున్న, అశీంద్రములున్=గొప్ప తుమ్మెదలయును.

మాసనీవృత్తము - సప్తభగణములు - గురుపు - ౧౩ వ యశ్రి.

తా త్వ ర్య ము
 సారవంతములై క్రొత్తగా వికచించిన కమలములయు కలువలయు
 వరిమళముల గుమాయింపుచేఁ బ్రకాశించుకొలఁకులును, నదీతీరములందలి
 యిసుకదిబ్బలయందుఁ దిరుగునందములైన చక్రవాకదంపతుల సమూహము
 లును, కొండలయందలి సుందరములైన గుహలలోఁబడుచున్న నీళ్లుగల
 పవిత్రములైన కొండవంకల ప్రవాహములును పూవులచే నందమయిన పొదల
 యందు గుంపులై ఝంకారముచేయు తుమ్మెదలును,

కం. భీకరసూకరవృథుద, ర్వీకర కాసరకరాగ్ర+విస్తృతహిమవ

చ్చీకరకరికేసరినిక, రాకరగహ్వరవితాన+మాదటఁ గనుచున్. ౧౪౪

భీకర=భయముకలిగించు, సూకర = అడవిపండులయొక్కయు, వృథు=
 గొప్పవగు, డర్వీకర=పాములయొక్కయు, కాసర=అడవిదున్నలయొక్కయు,
 కర=తొండములయొక్క, అగ్ర=కొననుండి, విస్తృత = విరివిగాఁజేయఁబడిన,
 హిమవత్=చల్లని, శీకర=నీటితుంపురులుగల, కరి=వీనుఁగులయొక్కయు, కేసరి=
 సింహములయు, నికర=సమూహమునకు, ఆకర=స్థానమైన, గహ్వర=గుహల
 యొక్క, వితానము=సమూహము, ఆదటన్=ప్రేమతో, కనుచున్=చూచుచు.

తా త్వ ర్య ము.

భయంకరములైన అడవిపండులయు, వెనుబాములయు, అడవిదున్న పోతు
 లయు, తొండములకొనల పూక్కారములచే విస్తారముగాఁజేయఁబడిన చల్లని

తుంపురులుగల యేనుగులయు, సింహములయు, సమూహములకు స్థానము
లైన గుహల సమూహములను బ్రీతితో జూచుచు.

తే. అట్లు చని చని దప్పుగఁగఁబరంబు

లంబమానదివాకరఁబింబ మగుచు

డంబుమీఱగ నొక యోజఁగఁబు చదర

మింబు గూర్చెడి యొక తటాకంబు శుభము.

దప్పుగఁగఁదూరముగ, అంబరంబు=అకాశము, లంబమాన= వ్రేలాడు

చున్న, దివాకరఁబింబము=సూర్యుఁబింబముగలది, డంబు=కాంతి, చదరము=

సమముగానుండునది, ఇంబు=ఇంపు. తా త్వ ర్య ము

ఇవియున్న యు జూచుచు దూరముపోయిపోయి సాయంకాలమగుటచే

వ్రేలాడుచున్నట్లు కానవచ్చు సూర్యుఁబింబముచే బ్రతాశించుచు నొక యోజనము

సమముగానుండు నొక యందమగు తటాకంబును.

కం. అలిసిమలిసికృతమున్, నలిసీదళనీరజాతఁగఁవ్యము ద్విజరా

డల్లనాకలనాదితమున్, బలదానవదిభవితానఁబాధితతటమున్.

అలిసి=అడుతుమ్మెదలచే, మలిసికృతమున్ = నల్లగాఁజేయబడినదియు,

నలిసీదళ = తామరాకులచేతను, నీరజాత = తామరపూవులచేతను, సవ్యము=

మనోహరమైనది, ద్విజరాత్ = మగహంసపక్షులచేతను, లలనా = అడుహంసల

చేతను, కల = అవ్యక్త మధురముగా, నాదితము = ధ్వనికలదిగాఁ జేయఁబడి

నదియు, బలదానవత్ = బలము-మదవునిళ్లుగల, ఇభ = వినుగుల, వితాన =

సమూహముచే, బాధిత=బాధగలదిగాఁ జేయఁబడిన. తటమున్=బడ్డు.

తా త్వ ర్య ము

అడుతుమ్మెదలు గుంపులు గుంపులుగా ముసురుటచే నల్లగాఁ జేయఁబడి

నదియు, తామరాకులచేతను, తామరపూవులచేతను మనోహరమైనదియు, హంసల

దంపతులు యవ్యక్త మధురధ్వనులుగలదియు, బలిసిమడించిన యేనుగుల

కోరాడుటచే బాధింపఁబడిన మీదఁ జెప్పఁబడిన తటాకముయొక్క యొడ్డును.

ఈవనతటాకవర్ణనము నారాయణశబ్దార్థమును సూచించుచున్నది. నారము=

జలము, దానికిఅయనము=స్థానము అయినవాఁడు నారాయణుఁడు, తటాకము

నారాయణమేకదా. నరము=జీవకోటి దానిసమూహము నారము దానికయన

మైనవాఁడు నారాయణుఁడు. జీవకోటి ౧౪౪-వ పద్యమునఁ జెప్పఁబడెను.

కం. కనిమనుజహిన మయ్యును, ఘనతతసంగీతజాతఁఘనపూతరవం

బును నందు హృదయసమ్మద, జనకంబుగ నాలకించిసామిత్రియుదాన్.

కని=చూచి, మనుజహినము=మనుష్యశూన్యమైనది, ఘన = తాళములచే

తను, ఇది మర్దలములోనగు వాని కుపలక్షణము, సంగీత=గానముచేతను, జాత=

పుట్టిన, ఘనపూత=మిగులఁ బవిత్రమయిన, రవంబును అందు=ఆ తటాకమందు, హృదయసమ్మదజనకంబుగ = హృదయమునకు సంతోషము కలుగునట్లు, ఆలకించి = విని. తా త్వ ర్య ము

తటాకమును దానితీరమునుజూచి మనుష్యులులేకయును కంచుతాళములయు వీడాదులయు మనోహరధ్వని విని రామచంద్రుఁడును లక్ష్మణుఁడును.

—* మాండకర్ణి వృత్తాంతము ధర్మభృతుఁడు శ్రీరామునకుఁ దెల్పుట *—
సీ. తమతోడఁ జనుదెంచు*ధర్మభృతుం డను, మునివరుఁ గనుఁగొని*యనఘశీల యిదియేమి వింత మా*తెదఁ గొతుకం బయ్యెదీనిచరిత్రంబుఁ*దెలియవినఁగ వక్తవ్యమేని గో*వ్యంబునుగా దేనిఁ, జెప్పవే యేమి యీ*చిత్ర మనిన జాపకీనాయకు*సల్లాప మాలించి, నరసివృత్తాంతంబు * సర్వమిట్లు

ఆ. తపసి చెప్పఁ దొడఁగె*ధర్మాత్మ విన వయ్య, మాండకర్ణి యనెడి*దండితపసి గడుసుఁదవముబలిమిఁ*గల్పించె దీనిని, సార్వకాలికంబు*చారుకరము. ౧౪౮

అనఘశీల=పాపరహితమగు సమాచారముగలవాఁడా, కౌతుకము=కోరిక, వక్తవ్యము=చెప్పఁదగినది, గోవ్యము=రహస్యము, చిత్రము = ఆశ్చర్యము, నరసి=నరస్సుయొక్క, సార్వకాలికంబు = సర్వకాలముండునది ఎండిపోనిదని తా త్వ ర్య ము [భావము.

తమతోవచ్చుచున్న ధర్మభృతుఁడను మునినిజూచి సదాచారసంపత్తిగల వాఁడః యిదియేమి యాశ్చర్యము. మనుష్యులులేకయు తాళములు మొదలగు వానిధ్వని వినవచ్చుచున్నది. దీనివృత్తాంతము విన నాశయగుచున్నది. నీవు చెప్పఁదగినదియై రహస్యముగాకుండుటచే మేము వినఁదగునదియగునేని యీ చిత్రమేమో చెప్పుము. అనిన రామచంద్రుమాటలు విని యా తటాకంబు చరిత్ర మంతయు నాయన యిట్లు చెప్పఁ ప్రారంభించెను. ధర్మాత్ముఁడః వినుము. ఇచట మాండకర్ణి యను గొప్పతపస్వి తన తపోబలముచే దీనిని గల్పించెను. ఇది వాసలులేకున్న ను నెండిపోవునదికాదు చూచుటకును మనోహరముగా నుండును. కం. పంచాప్పర మనఁబడు నిది, యంచిత మగుదీని జలము*నం దాతఁ డహో పంచేంద్రియ నిస్స్పృహఁ డొన, రించెం బదివేలయేండ్లు*దృఢమతిఁ దపమున్. ౧౪౯

పంచేంద్రియనిస్స్పృహఁడు=పంచేంద్రియముల కోరికలులేనివాఁడు, ఆహారాదులు లేనివాఁడు. తా త్వ ర్య ము

ఈతటాకముపేరు పంచాప్పరము. ఈనీళ్ళలోనుండి యతఁడాహారాదు లైన నాశింపక పదివేలయేండ్లు గాఢమైన తపస్సుగావించెను.

ఉ. నీరసమీరభక్తుఁ డయి * నిఘ్నర మైనతపంబు సేయునా ధీరు సమీరమిత్రముఖ*దేవత లెల్లరుఁ గాంచి భీతులై

తా రాకచోటఁ జేర్కొని పఁదం బెది కోరెడినో యితం డదీ
తీరున విఘ్నముం గొలువఁదెర్వగు నంచుఁ దలంచి వంచనన్. ౧౫౦

నీరసమీరభక్షణంబు=జలము గాలి యాహారముగాఁగలవాఁడు, నిష్ఠురము= కఠినము, ధీరున్=దృఢమైన మనస్సుగలవానిని, సమీరమిత్రు=వాయుసఖుఁడగ్ని, ముఖ=మొదలుగాఁగల, భీతులై =భయపడినవారై, వంచనన్ = మోసపుబుద్ధిచేత స్వర్గఫలముఁగోరి కర్తములు, యోగములు యాగములు త్యాగములు ధర్మములు చేయువారు వారివారి పుణ్యాతిశయమున దేవతలగుదురు. ఈవరీక్షలందుఁ గడతే తినవారి కీయుద్యోగమనునట్లు ఈమాత్రము తపస్సుచేసినవాని కింద్రత్వము. ఇంతమాత్రముచేసినవానికిఁ జంద్రత్వము అను నేర్పాటుగలదు. ఆమాత్రము చేసిన వారా యావదవులందుండుచుందురు. (నహుషుఁ డింద్రుఁడైనట్లు) ఆకారణముచే మఱియెవ్వరై న భూలోకమున గొప్ప తపస్సుచేసి స్వర్గమునకు వచ్చినఁ దమ వదవులకు హానికలుగుననియుఁ దమదేవభోగములకంటె వారు హెచ్చుభోగము లనుభవించురనియుఁ దలంచి దేవతలసూయావరులై వారితపస్సులు చెఱువయత్నింతురు. ఒకదేశమునం దాదేశీయునకన్న సన్యదేశీయుఁడు గొప్పవదవికి వచ్చునన్నచో సచ్చదీవారి కసూయయుండునుగదా. అట్టులే దేవతలును, దేవతలుభక్తులనుమాత్రము టాధింపరు. ఏల? వారు తమవదవు లాశించువారుగారు. ఆశ్రోపకూడఁ ద్రొక్కరు. కావున దేవతలుకూడ సహాయముచేయుచు గౌరవింతురు. తా త్వ ర్య ము

ఆమాండకర్ణి జలము కొన్నాళ్లు, ఆవల గాలికొన్నాళ్లు, ఆహారముగాఁగొని కఠినతపస్సు గావించెను. దృఢచిత్తముతో నాయనచేయు తపస్సుచూచి తమ వదవులం దేదికోరునో తమలో నెవ్వనికి స్థానభ్రంశము గలుగునోయని భయపడి యగ్ని మొదలగు దేవతలు గుంపుగా నొకచోటఁజేరి యేవిధముగ వీనితపస్సు చెఱువవచ్చునని యాలోచించి వంచనచేసి యాయనకామమును జయింపనివాఁ డగుటచే నామూలముగ నతని తపస్సు చెఱువ నాలోచించిరి.

కం. మెఱుగులతుఱుగలి గిఱికొను, తెఱగన్నుల తెఱవపిండుఁదెంపునఁ బంపన్
మిఱుమిట్లు గొలుపుతేజునఁ, బఱిగొని రాతవసిదిటముఁబడఁతుకలేపుర్. ౧౫౧

మెఱుగుల=మెఱుపులయొక్క, తుఱుగలి=కాంతి, గిఱికొను=వ్యాపింపఁ జేయు, తెఱగన్నుల=దేవతల, తెఱవికన్ను=తెఱగన్ను కన్నులు తెఱచుకొనియే యుండురుగాని తెప్పలు మూతలుపడనివారు, అనిమేషులు, తెఱవపిండున్ = స్త్రీల సమాహమును (తెఱ+వాయి=తెఱవ) తెప్పనన్=శీఘ్రముగ, మిఱుమిట్లు= దృష్టిచెదరఁజేయు, తేజునన్ = కాంతిచే, ఏవురుపడఁతుకలు = ఐదుగురు స్త్రీలు, దిటము=దై ర్యము, పఱిగొనిరి=కొల్లపెట్టిరి-అవహరించిరి.

తా త్ప ర్య ము

దేవతలాలోచించి యాయనయందుఁ గామముండుట తెలిసి యామూలమున నాయనను జెఱువఁదలఁచి యైదుగురు అప్పరసలఁబంపిరి. వారు మెఱుపుఁ దీఁగలవంటి దేహములతోఁదనుదేహకాంతు లాయనదృష్టులను మిఱుమిట్లు గొలుపుచుండ వచ్చి యాయన ధైర్యమును జెఱిచి వశపఱుచుకొనిరి.

కం. దృష్టపరావరుఁ డగునా, శిష్టపరుఁడు సురలు కార్యశిద్ధిం గన నా కృష్టగుణుఁ డైన మరుశర, వృష్టికి నచ్చరలదృష్టితెంతయు వణఁకెన్.

దృష్టపరావరుఁడు=దృష్ట + పర + అవరుఁడు=సాక్షాత్కరింపఁబడిన పరమాత్మయు, అవరుఁడు=జీవాత్మయుఁగలవాఁడు, శిష్టపరుఁడు=శిష్టులలో శ్రేష్టుఁడు అగు నాఱుషి, ఆకృష్టగుణుఁడు=లాగఁబడిన యల్లైత్రాడుగలవాఁడు, అగుమరు=మన్మథుని, శరవృష్టికిన్=కాణవర్షమునకు, ఎంతయున్=మిక్కిలి.

తా త్ప ర్య ము.

శిష్టులలో శ్రేష్టుఁడగు నాఱుషి, ఆత్మసాక్షాత్కారము భగవత్పాక్షాత్కారము కలవాఁడయ్యుఁ గామమును జయింపనికారణమున దేవతలకార్యముపఱించునట్లు మన్మథుని కాణములవర్షమునకు నప్పరసల దృష్టిపాతములకు గడగడపడఁకెను.

కం. చేరినవారల దారల, గారామునఁ జేరి లోనఁగల్పించి గృహం బా రామలతో నీకా, సారమున రమించు యోగసారము పేర్చిన్.

రామలతో = స్త్రీలతో, కాసారమునన్ = సరస్సునందు, యోగసారము=యోగబలము, పేర్చిన్=అతిశయముచే.

తా త్ప ర్య ము.

తన్ను సమీపించిన యాస్త్రీలను దసభార్యలుగాఁజేసికొని యీనీటిలో నొక గృహము నిర్మించి యాస్త్రీలతోఁ దసయోగ బలముచేఁ గ్రీడించుచున్నాఁడు.

ఎంతయోగము సాధించినవారైనను భక్తి శూన్యులైనచోఁ గామరోషములకు వశపడి చెడుదురని దీనివలనఁ దెలియనగు.

చం. యమనియమాది యోగముల నాత్మనియంత్రితమయ్యుఁ గామరోషములఁ బ్రచోదితంబ యగు శాంతివహింపదు విష్ణుభక్తిచేఁ గ్రమమున శాంతిగై కొనిన తై వడి॥ భాగ.

భగవంతునకు ఫలసమర్పణముచేసి 'సమః' అననివాఁడిట్లు భ్రష్టుఁడగును. న + మః నాకుఁగాదు. భగవంతునకేయని ఫలము సమర్పింపవలెను. అటు చేయనివాఁడు ఫలానుభవముపొల్లె యిట్లు చెడును. ఆయోగబలము కొన్ని దినాలకు సమసిపోఁగా నావలదేనికిఁ గొఱగాఁడుకదా.

కం. పావనయౌవనమున సం, భావన దేవనవిశేషవరుఁ డై ముని దా నావనజాక్షులతోడ మ, హావనమున నుండునాదమదియ మహాత్మా.

పావనయోవనమునన్=నిర్మలమైన యోవనముచే ననగా గోడెవయస్సని యర్థము. దానియొక్క సంఖావనన్=కూడికచే, దేవన=క్రీడలయందు, విశేషవరుడై=విశేషప్రీతిగలవాడై క్రీడా యామపిదేవనమ్మని ||నానా|| వనజాక్షులతోడ = కమలములవంటి కన్నులుగల స్త్రీలతో, మహోపనమునన్ = మిగుల నానందముతో; నాదము=ధ్వని.

తా త్పర్యము

మహాత్మా : రామచంద్రా : యిది సడిమివయస్సుగలవాడై క్రీడాసక్తుడైన మునీశ్వరుడా స్త్రీలతో సంతోషముతో నుండు నప్పుడు.

కం. పాటలగంధులయిం పగు, నాటలరవళియును భూషణాశీరవముల్

పాటలనినదము లీగతి, వాటంబుగ వినఁబడున్ ది+వాకరతేజా. ౧౨౦

పాటలగంధుల=స్త్రీలయొక్క, రవళి=ధ్వని భూషణాశీరవముల్=సొమ్ముల సమూహముల ధ్వనులు, నినదము=ధ్వని, దివాకరతేజా = సూర్యుని కాంతిగల వాడా.

తా త్పర్యము

సూర్యతేజా: యాస్త్రీలయాటలయు ప్పాటలయు భూషణములయు ధ్వని యిట్లు చక్కఁగ వినబడుచుండును. కిష్కింఛా కాండము ౩౬౧-పద్యమందు రామలక్ష్మణులు సప్తజనాఖ్యులు ఋషులుండిపోయిన స్థలమునకు నమస్కరించిరిగాని యిచట మాండకర్ణికి నమస్కరించిన వారుగారు. దీనిచేఁగామవశులై నా యోగులు సన్న్యాసులు సమస్కారార్థులుగారని తెలియపలెను.

చం. అనవుడు నిరజేక్షణుఁడు+సబ్బుర ముందుచుఁ దోడఁ దమ్ముఁడున్

జనకజ రాఁగఁ జీరకుశ+సంవృతమున్ బహువిప్రపూర్ణమున్

గనుఁగొని యాశ్రమంబు ఋషి+కాండసమర్చితుఁడై యటే మఱిన్

జనినతలంబె చొచ్చుచు ది+నంబులు పుచ్చె శరాసపాడియై. ౧౨౧

అనవుడు=అని చెప్పగా, అబ్బురము=ఆశ్చర్యము, చీరకుశ సంవృతమున్=చీరలచేతను దర్పలచేతను కూడినది. బహువిప్రపూర్ణమున్=అనేక బ్రాహ్మణులతో నిండినది. ఋషికాండ = ఋషుల సమూహముచే, సమర్చితుడై = చక్కఁగఁ బూజింపఁబడినవాడై, శరాసపాడియై=విల్లుకేల ధరించినవాడై.

తా త్పర్యము.

ఆముని యీ ప్రకారము చెప్పగా, శ్రీరామచంద్రమూర్తి విని యాశ్చర్యపడి తమ్ముఁడు భార్యకూడరాఁగాఁ జెట్లయం దారవేయఁబడిన నారచీరలతోను దర్పలతోను గూడినదై బ్రాహ్మణ సమూహముచే నిండినదైన యాశ్రమముఁ జూచి వారందఱు తన్నుఁ జక్కఁగఁ బూజింపఁగా నాప్రకారమే మఱికొన్ని యాశ్రమములకుఁబోయిన చోటికే పోవుచు వారికి రాక్షస దాధలేకుండుటకై విల్లుధరించి యాశ్రమంబులందు సంచరించెను.

ఈ కాలమందు రామలక్ష్మణు లాశ్రమములఁ గావలికాచి తిరిగిరి. ఈప్రకారముచేయుచో నుత్తరమునుండి దక్షిణమునకుఁబోయి మరలి యుత్తరముగను అట్టలే తూర్పునుండి పడమర పడమరనుండి తూర్పు రాకపోకలు చేయుచుండిన కారణమునఁబోయిన యాశ్రమమునకే మరలఁబోవలసి నట్టిర్పడెను, అది యునుగాక రాక్షసబాధ యొక్కువగానున్నచోటఁ బెక్కునాళ్లును వారిబాధవిశేషము లేనిచోటఁ గొలఁది దినములుండిరి. ఈ సమయమందే మారీచుండు తన స్నేహితులతోడఁబోయి చావు తప్పించుకొని వరువెత్తినది. చూ. పద్యము ౬౧౩.

సి. ఒకచోట బదుమూఁడు + నొక్కచోఁ బదిరెండు
 నొక్కెడ నాలు గింకొక్కకడను
 నైదును నాలుగును + నాలునొక్కటి యొక
 పాతి తెక్కువగ ముప్పాతికగను
 మూఁడు నెన్నిది మాసములు రాముఁ డతిసుఖ
 మారఁగాఁ గడపె నాఁయాయించోట
 నాప్రకారము ఋష్యాశ్రమంబులయందు
 జరిపెను బదియెండ్లుఁచాపగురుఁడు
 తే. మరల నల్లనుత్తిష్టాశ్రమంబునకును
 వచ్చి యచ్చోట నామునిఁవరుఁడు వేఁడఁ
 గొంతకాలంబు వసియించె + నంత నొక్క
 నాఁడు రఘువీరుఁ డామునిఁనాథుతోడ. ౪౫౪

ఒక పాతి తెక్కువగ=౧౧ । ఒకటియు మీఁదఁ బాతిక నెలయని యర్థము. అనఁగా నైదువారములు. ఒకచోట ముప్పాతిక=మూఁడువారములు. ఇందుఁ జెప్పఁబడిన మాసములు ౧౩-౧౨-౪-౫-౬-౩-౧ ।-౪-౩-౨ కలిపిన ౬౦ యగుచున్నవి. అనఁగా ౫ సంవత్సరము లగుచున్నవి. కొందఱు చిత్రకూటమున ౫ సంవత్సరములున్నట్టు వ్రాసియున్నారు. అది సరియని తోచదు. ఈయాశ్రమ వాసకాలమె ౧౦ సంవత్సరములని తోచుచున్నది. ఏలన “ఋష్యాశ్రమము లందుఁ జరపెను బదియెండ్లు” అనునది ౧౦ ఆశ్రమములందు ఆయిదు సంవత్సరములు జరపెననియు నంతకు మించి దండకయం దాశ్రమములు లేవనియుఁ జెప్పటయు సరిగాఁ దోచదు. విషయము ప్రత్యేకముగఁ జర్చింపఁ బడును.

తాత్పర్యము

ఒకచోటఁ బదుమూఁడు ఒకచోటఁ బదిరెండు. ఒకచోట నాలుగు మఱియొక చోట నైదు మఱియొకచోట నాలు మఱియొకచోట నేడు. ఒకచోటఁ నొకటింకాతిక, ఒకచోట ముప్పాతిక. ఒకచోట మూడు ఒకచోట నెనిమిది నెలలు ఈ ప్రకారము రామచంద్రమూర్తి పదిసంవత్సరము లాశ్రమములందుఁ గడపెను.

ఇట్లు జరపి మరల సుతీక్ష్ణశ్రమమునకు వచ్చి యచ్చట సుతీక్ష్ణకోరిక మేరకుఁ గొంతకాలముండెను. ఇట్లుండు సమయమున శ్రీరామచంద్రమూర్తి మునీశ్వరునితో నిట్లనియె.

—* శ్రీరామఁ డగస్త్యాశ్రమంబునకుఁ బోవ సుతీక్ష్ణునిచే ననుజ్ఞ గొనుట *—

౩. ఈవనమం దగస్త్యుఁడు ము+నీశ్వరుఁ డుండెడినంచు నిత్యమున్ నే వినుచున్న వాఁడ ము+నివ్రవరా స్థల మే నెఱుంగ న ద్భావుని యమ్మునీశ్వరుప+దంబులఁ గొల్వంగఁ గోర్కి పుట్టె సీ తావరజాన్వితంబుగఁ, ద+దాశ్రమమార్గ మెఱుంగఁ జల్కవే. ౧౧౮
సద్భావుని=మంచి మనస్సుగల, అమ్మునీశ్వరు=ఆయగస్త్యునియొక్క, సీతావరజాన్వితంబుగన్ = సీతతోను, దమ్మునితోను, తదాశ్రమ మార్గము= ఆయగస్త్యుని యాశ్రమమునకుఁబోవు త్రోవ.

తా త్ప ర్య ము

మునీంద్రాః యీ వనమందే యగస్త్య మునీశ్వరుఁడున్నవాఁడని ప్రతి దినమందఱు చెప్పుకొనఁగా వినుచున్నానుగాని యాయనయుండు ప్రదేశము నేనెఱుంగను నేను నాభార్యతోను లక్ష్మణుతోను ఆయనను దర్శింపఁగోరిక గలదు. అచ్చటికిఁబోవు మార్గమేదియో తెలుపఁగోరెదను.

కం. నావుడు సుతీక్ష్ణుఁ డిట్లను, నీవిషయము నేన చెప్ప+నెంచెడులోనన్ .నీవే ప్రస్తావించితి, భూవరః సంతోష మయ్యోఁ+బొమ్మచ్చటికిన్. ౧౧౯
నావుడు=అని చెప్పఁగా.

తా త్ప ర్య ము.

అని శ్రీరామచంద్రమూర్తి యడుగఁగా సుతీక్ష్ణుఁడు నేనే నీకీ విషయముచెప్పఁ దలఁచియుంటిని. నీవేయడిగితివి. రాజా సంతోషమయ్యెను. నీవచ్చటికిఁబొమ్ము. చం. ఇట కొకనాలుయోజనము + లేగితి వేనియు దక్షిణంబుగా నట నొకరావితోపు గల+దందు మిళిందక బృందసుందర స్ఫుటదరవిందతుందిలవి+శుద్ధజలాశయముల్ ఫలావళి విటపమనోహరోదుపృథి+వీరుహముల్ జలపక్షీసంఘముల్. ౧౨౦

మిళిందక=తుమ్మెదల, బృంద = సమూహముచే, సుందరి = అందమై, స్ఫుటత్=వికసించిన, అరవింద = కమలములచే, తుందిల = నిండిన, విశుద్ధ= నిర్మలమైన-జలాశయముల్=మడుగులు, ఫలావళి = పండ్ల గుంపులచేతను, విటప=చిగుళ్లు మొదలగు వానిచే, మనోహర=ఇంపైన, ఉరు = పెద్ద, పృథివీరు హముల్ =చెట్లు, జలపక్షీసంఘముల్=నీటిపక్షుల గుంపులు.

తా త్ప ర్య ము.

అచ్చటికి దక్షిణముగా నాలుగు యోజనములుపొమ్ము. అచట నొక రావితోపు గలదు. అందుఁ దుమ్మెదల గుంపులచే నందమై వికసించుచున్న కమలములచే

నిండిన నిర్మలోదకములు గల మడుగులు బండ్లచేతను చిగుళ్లచేతను నిండిన
కొమ్మలచే పెద్దచెట్లు నీటి పక్షుల గుంపులు కలవు.

చం. కల వదియే రఘూత్తమ యుగ స్త్రీసహోదరునాశ్రమం బటన్
—నిలువుము రేయి? వేగిననునీ వటవైఁ జను దక్షిణంబుగా
నలవనపాళిపార్వ్యముననామడ యొక్కఁడు పోవ నం దగ
స్తులవరమాశ్రమస్థలినిఁజూచెదు కన్నులపండువై తగన్. ౧౬౧

అగస్త్రీ=అగస్త్యుని, అగస్త్యునకు అగస్త్రీయనియుఁ బేరుగలదు. దీని
నగస్త్రీనాఁబరఁగు అని భారతప్రయోగముగలదు. వేగినను=ఉదయముకాగా,
వనపాళిపార్వ్యమునన్ = తోపులగుంపుల ప్రక్కగా అనఁగాఁ జెట్లులేనిచోట,
అగస్త్యుల=పూజ్యతయందు బహువచనము,

తా త్పర్యము

అదియే యగస్త్యుని సోదరుడగు సుదర్శనమునియుండు నాశ్రమము,
రాత్రికందు నిలువుము. ఉదయముకాగా బయలుదేరి దక్షిణముగాఁ దోపుల
ప్రక్కచెట్లులేనిచోట నొక యామడపొమ్ము. అందు నగస్త్యుని గొప్ప యాశ్ర
మమును కన్నులపండువుగాఁ జూడఁగలవు.

కం. బహుపాదపసంవృతమై, మహితంబై పసతలంబుమానగుచుండున్
మహికన్యామణిలక్షణ, సహితముగ రమింప నీకుఁజను సౌఖ్యముగన్.
బహుపాదపసంవృతమై=అనేక వృక్షములతోఁ గూడినదై, మహితంబై =
గొప్పదై.

తా త్పర్యము

అనేక వృక్షములతోఁగూడినదై గొప్పదియగు వనప్రదేశ మందమై కాన
వచ్చును. సీతాలక్షణులతో నీవందు సుఖముగఁ గ్రీడింపవచ్చును.

కం. యతిహితః నీ వతనిం గన, మతిగల్గినయేని యిపుడఁమంచిది చనఁగా
జతనం బొనరింపు మనన్, క్షీతివతితనయుండు మౌనిసెలవుం గొనుచున్.
యతిహిత = యోగులకు మేలుచేయువాఁడః జతనము = యత్నము,
సెలవు = ఆజ్ఞ.

తా త్పర్యము

యోగిప్రియాః నీవగస్త్యుని జూడ మనస్సుగలదేని యిది మంచి సమ
యము. ప్రయాణయత్నముచేయుము అని చెప్పఁగా నాయన యాజ్ఞతీసికొని
రామచంద్రమూర్తి.

తరలము. ముని వచించినతోవచొప్పునఁమువ్యరున్ వనిఁ బోవుచున్
గనిరి త్రోవలత్రేవలన్ ఘనఁకంధరాకృతబంధురం
బును ధరప్రచయంబునున్ సుమఁపూర్ణరమ్యవనంబులన్
గొనబుమీతినవంకలం దమిఁగూర్చు మేలికొలంకులన్. ౧౬౪

వనిన్=అడవియందు, క్రీవలన్=ప్రక్కల, ఘన=గొప్పదియగు, కంధరా
కృతిన్ = మేఘమువలె, బంధురము = విస్తారమైనది, ధరప్రచయంబునున్=
కొండల గుంపును, సుమహార్థరమ్యవనంబులన్ = పూలచేనిండి మనోహరమైన
వనములను, గొనఱుమీతీన=అందముచే నతిశయించిన.

తరలము-నభరస జ జ గ - గణములు వండ్రెండింట యతి.

తా త్వ ర్య ము

సుతీక్ష్ణమహాముని చెప్పిన త్రోవట్టుకొని యడవియందు మువ్వరు బయలు
దేటిపోవుచు మార్గములప్రక్కల కారుమబ్బువలె విస్తారమైనదియగు కొండల
గుంపును పూలచేనిండిన మనోహరమయిన వనములను అందమైనపంకలను
సంతోషముగలిగించు సరస్సులను జూచిరి.

చం. అవి గని రాఘవుండు హృదయంబు ముదంబునఁ బల్లవింపఁగా
నవరజతోడ నిట్లనియెఁనన్న యగస్త్యునితమ్ము నాశ్రమం
బవు నిది నిక్క మౌ మనకుఁనమ్ముని చెప్పిన చిహ్నలన్నియున్
సవురుగ నున్న వీవనినిఁజారుతరంబు ముదాకరంబునై.

పల్లవింపఁగాన్=చిగిరింపఁగా, వికాసమునొందఁగా, అవరజతోడన్=తమ్ము
నితో, చిహ్నలు=గుఱుతులు, చిహ్నలు చిహ్నములని రెండు రూపములుగలవు.
ఇది చరిత్రాదులందుఁ బఠితము.

ముత్+ఆకరము=సంతోషమునకు స్థానము.

తా త్వ ర్య ము

ఇవన్నియుఁజూచి రామచంద్రుఁడు మనస్సు సంతోషముచే వికాసము
నొందఁగా లక్ష్మణునితో నిట్లనియె. లక్ష్మణా మనకు సుతీక్ష్ణుఁడు చెప్పిన గుర్తు
లిందుఁ గానపచ్చుచున్నవి. అగస్త్యునితోడరు నాశ్రమము నిజముగా నిదియె,
మనోహరమై సంతోషకరమైయున్నది. దీనిని జూచుము.

సి. ఫలపుష్పకుట్టలఁభారావనతములై, తరులు గంటివె నేలఁదాఱు చుంటఁ
బరివక్వపిప్పలిఁఫలముల నొగ రైస, గంధంబుఁ గొని వచ్చెఁగంధవహుఁడు
యచ్చటనచ్చటఁవ్రచ్చినకదైల, ప్రోవులు పడియున్నఁపొలుపుఁ గంటె

వైదూర్యకాంతులుఁవఱియెఁగఁ బడ్డ, దర్భల నదె చూడుఁధరణిమీఁద
తే. సీలమేఘాగ్రనిభ మయిఁనెఱి వహించు, సావశామలధూమాగ్రఁపటలిఁ గంటె
యదె వివక్తంపు రేవులఁయందు ద్విజులు, స్వార్థిరామలపుష్పఁసోరమిడిరి.

ఫలపుష్పకుట్టలభారావనతములై =పండ్లయొక్కయు, పూలయొక్కయు
మొగ్గలయొక్కయు, భార = బరువుచే, అవనతములై = వంగిపవై, తరులు=
చెట్లు, పరివక్వ=మిగులఁబండిన, పిప్పలిఫల=రావిపండ్లయొక్క, గంధవహుఁడు=
గాలి, వ్రచ్చిన=పీల్చిన, ప్రోవులు = రాసులు, వైదూర్యకాంతులు = వైదూర్య

మణులయొక్క కాంతులు, నీలమేఘ = నల్లనిపొద్దుయొక్క, అగ్రనిభమయి =
 కొనతోసమానమై, సావక = అగ్నిహోత్రుని, అమల = నిర్మలమైన, ధూమాగ్ర =
 పొగకొనలయొక్క, పటల = సమూహము, దూరమునుండి చూచుటచే చెల్లకుఁ
 బై గఁ బొగకొనలు తెలియుచున్నవని భావము. వివిక్తంపు = జనులుసందడిలేని,
 ద్వీజులు = బ్రాహ్మణులు, స్వార్జిత = తామై సంపాదించిన, ఇతరులిచ్చినపూలుపయో
 గించినయెడల సగము ఫలమని యిచ్చినవారికిఁ బోవును. అమల = పరిశుద్ధము
 లైన, పురుగులులేక వాడినవిగాక చేతితోను వస్తుముతోను దెచ్చినవిగాకయని
 భావము. ఇట్టివి దేవపూజకుఁ బనికిరావు. పుష్పోపహారము = పూలకానుక, అనఁగాఁ
 బూలతో బలియని యర్థము.

ఈవిషయమున నీశ్లోకము లనుసంధింపఁదగును.

సమిత్పుష్ప కుశాదీని, శ్రోతియః స్వయమాహరేత్
 శూద్రాహృతైః క్రయక్రీతైః కర్మకుర్వన్ పతత్యధః || సంవర్తుఁడు.

సమిధలు-పుష్పములు-దర్పలు వీనిని బ్రాహ్మణుఁడు తానే తేచ్చుకోవలెను.
 శూద్రులు తెచ్చినవానితో, వెలయిచ్చి కొనినవానితోఁ గర్మము చేయువాఁ డధో
 గతుఁడగును.

త్యాజ్యం పర్యషితం జంతు దూషితం పాదలంఘితమ్
 మ్లానంస్పృష్టం తథాస్పృశ్యైః సీతంచ ప్రతిలోమజైః ||

దినముమీతినపూలు, పురుగులుగలవి, కాళ్ళతో దాఁటినవి వాడినవి అస్పృ
 శ్యులు స్పృశించినవి ఎక్కువజాతి స్త్రీలయందుఁ దక్కువజాతి పురుషులకుఁ
 బుట్టినవారు తెచ్చినవి త్యాజ్యము.

తులసీమహాత్యమందు,

ఉత్తమం స్వార్జితం పుష్పం. మధ్యమం వన్యముచ్యతే
 అధమంతు క్రయక్రీతం, పారక్యం త్వధమాధమమ్ ||

హస్తాసీతం పటాసీతం, స్వయం పతిత మేవవా
 దేవారామోద్భవం పుష్పం, గృహదేవాయ నార్చయేత్ ||

తాను సంపాదించిన పుష్పములు శ్రేష్ఠములు. అడవులందుఁబుట్టినది మధ్య
 మము, వెలయిచ్చికొన్నది యధమము, పరులు తెచ్చియిచ్చినది యధమాధమము.

చేతితోఁ దెచ్చినవి గుడ్డలోవేసికొని తెచ్చినవి నేలఁ దమంతటరాలినవి దేవో
 ద్యానములందుఁ బుట్టినవియగు పుష్పములను గృహదేవతార్చనమం దుపయో
 గింపరాదు.

అశ్వమేధమందు,

అర్కపుష్పాణి చాన్యాని, అర్కవత్ర స్థితానిచ
 నిర్గంధానిచ పుష్పాణి, సర్వాణ్యేతాని వర్జయేత్ ||

జిల్లేదుపూలు-జిల్లేదాకులలోఁ దెచ్చినపూలు, వాసనలేనిపూలు ఇవన్నియు దేవపూజయందుఁ ద్యాజ్యములు.

సగృహే కరవీరోత్తైః కుసుమై రర్చనం హితమ్

విశేషత స్సకామస్య, సిద్ధిభూతి యుతస్యచ ॥

ఇంటియందు ముఖ్యముగ సకాముఁడు సిద్ధినంపదగలవాఁడు గన్నేరు పూలఁ బూజింపరాదు.

స్కాందమున,

ప్రీతిర్యా యదివాశు దై రానీతై స్తులసీదశైః

యేఽర్చంతి నరా విష్ణుం, తేవై నిరయ గామిసః ॥

ప్రీతిలేగాని శూద్రులచేగాని తేఱడిన తులసీదళములచే నెవఁడు విష్ణు పును బూజించునో వాఁడు నరకము పాలగును.

తా త్ప ర్య ము

లక్షణాః చూడుము పండ్లు పూలు మొగ్గలు వీనిబరువుచేఁ జెట్లకొమ్మలు నేలజీరాడుచున్నవి. పండిన రావిపండ్ల వగరువాసనను వాయుదేవుఁడు తెచ్చు చున్నాఁడు. అందందు నగ్నిహోత్రమునకై చిల్చివేయఁబడిన కట్టెలలరాసులు పడియున్నవి. వై దూర్యకాంతులుగలిగి కోయఁబడిన దర్భలు నేలమీఁదఁబడి యున్నవి. నల్లని మేఘముకొనవలె నగ్నిహోత్రుని పొగకొనలు కానవచ్చు చున్నవి. జనులులేని రేపులంధుఁ డాము సంపాదించిన పుష్పములను బ్రాహ్మ ణులు బలిగా నుంచినారు.

తే, మనము వినిన యగస్త్యుని యనుజునాశ్ర,మంబ యిదెపోయెవండులో •

కంబుమేలు

పడఁగననురులవధియించి ప్రజలఁజేర్చె, దక్షిణంబున నతనికిఁదమ్ముఁ

ఇదెపోనిశ్చయముగా నిదియే, పోనిశ్చయార్థమును దెలుపునుఁడీతఁడు.

తా త్ప ర్య ము.

అగస్త్యుని తమ్ముని యాశ్రమముని దేనినివింటిమో యది నిశ్చయముగా నిదియే. ఇందున్న సుదర్భనుఁడు లోకము మేలునిమి త్తమై యెవఁడు రాక్షసుల వధించి ప్రజలు దక్షిణముననుండఁజేసెనో యతని తమ్ముఁడు.

—• శ్రీరాముఁడు లక్షణునకు వాతాపీల్వలులచరిత్రఁ జెప్పుట •—

కం. వాతాపీల్వలు లనియెడి, బ్రాతలు బ్రహ్మఘ్ను లిచటఁ బ్రబలిరి దేవా

రాతులు మున్నొక్కప్పుడు, జాతిధరామరులరూపఁ సంపద వెలయన్.౧౬౦

బ్రహ్మఘ్నులు=బ్రాహ్మణులఁజంపువారు, దేవారాతులు=దేవతలకువిరోధులు,

రాక్షసులు, జాతిధరామరుల = పుట్టువుచే బ్రాహ్మణులగువారి, రూపసంపద=

ఆకారలక్ష్మి.

కా త్వ ర్య ము

పూర్వమొకప్పుడు వాతాపి ఇల్వలుండను సోదరులు బ్రాహ్మణవేషములు ధరించి బ్రాహ్మణులను జంపుచుండిరి.

౧. శ్రాద్ధము నేడు రండు ద్విజశత్రుములార యటంచు నెంతయున్ శ్రద్ధ నడించి సంస్కృతమునం బిలుచున్ గృహమందు సర్వమున్ సిద్ధ మటంచు మేషముగఁ జేసి నిజానుజఁ ద్రుంచి యిల్వలుండదరణీనువర్వులకు + నాపలలంబె భుజింపఁ బెట్టుచున్ ౧౬౯ వారేవిధముగ బ్రాహ్మణులను జంపుచుండిరో యది యిందు వివరింపఁ బడును.

శ్రాద్ధము=పితృకార్యము, శ్రద్ధతోఁ జేయఁబడినది శ్రాద్ధము, అనఁగాఁ జైతృక కర్మమున శ్రద్ధప్రధానము. అదిలేకుండిన నది నిష్ఫలము. ద్విజ శత్రుములార=బ్రాహ్మణశ్రేణులారా: నడించి = శ్రద్ధలేకున్నను నున్నవారిపలే పర్తించి, సంస్కృత భాషయందు, దీనివలన బ్రాహ్మణులు సంస్కృతముననే మాటలాడుచుండిరనియు వీఁడు సంస్కృతము మాటలాడుటచే వీరు నిజమైన బ్రాహ్మణులని వారుమోసపోవఁ గారణముకలిగెననియు నెఱుంగునది. ఇదిత్థిరీయ వ్యాఖ్యానుసారము గోవిందరాజీయమునం, వ్యాకరణ సంస్కారవతీంచన్ అని కలదు. అప్పుడు వ్యాకరణదోషములేక మాటలాడఁబడిన తెనుఁగు అజవము కూడ సంస్కృతమేకాఁగలదు. అవి మాటలాడిన మునులు మోసపోదురా.

కా త్వ ర్య ము.

ఇల్వలుండనువాఁడు బ్రాహ్మణవేషము వేసికొని బ్రాహ్మణులయొద్దకుఁబోయి యీదినము మాయింట శ్రాద్ధము మీరు నిమంత్రణమునకురండని సంస్కృత ముతో బిలుచును. సంస్కృతమునఁ బిలిచినకారణముచే వాఁడు నిజమైన బ్రాహ్మణుండని వారు మోసపోయి యంగీకరించుచుండిరి. వాఁడు తనతమ్ముని మేఁకగాఁజేసి చంపి వండ్లి యాఘాంసము బ్రాహ్మణులకుఁ బెట్టుచుండెను.

పూర్వకాలమున శ్రాద్ధాదులందు బ్రాహ్మణులు మాంసము భుజించు చుండిరి. దానియందలి చెడుగుణమును ఇటువంటిమోసమును దెలిసికొని దానిని నిషేధించిరి.

ఇట్లులే సారాయమువలన్ని దోషమెఱిగి శక్రాచార్యులు సారాయము త్రాగుట నిషేధించెను.

దేవతార్థమని యెంత నమాధానము చెప్పినను ఆత్మార్థమనుభావము వీని యందు నిశ్చేషముగ నమయదు. ఆత్మార్థమనుభావము లవముండినను హింసా దోషముతప్పదు. కావున మాంసభక్షణము మానుటే యెవరికైన శ్రేయస్కరము. తమోగుణభూయిష్ఠులు భుజింపవచ్చును. ఇంకను గొన్ని జన్మములు క్రూరమృ గములవలె నుండవచ్చును. క్షుద్రశక్తు లకుఁ దప్పఁ దక్కిన దేవతలకు మాంసము నివేదింపరాదు. శక్తులకైనను మాంసము నిషేధించుటే శ్రేయస్కరము.

తే. కుడిచికూర్పుండికడుపులు+దడుపుకొనెడి, ధరణీసురులనుగాంచి వా+తాపి:రమ్ము
టంచుఁ బిలుచును వాతాపి+యంతలోన, వారిపొట్టలు ప్రచ్చి తా+వచ్చు వెలికి.
కుడిచి=తిని, ధరణీసురులను=బ్రాహ్మణులను.

తా త్ప ర్య ము

వారు నోరారఁదిని పొట్టలు తడపుకొనుచుఁగూర్చుండఁగానే యిల్వలుఁడు
వాతాపి: రమ్ము. అని పిలుచును. వాఁడు పిలువఁగానే మాంసరూపమున వారి
కడుపులోనున్న వాతాపి వారిపొట్టలు పగులఁజీల్చుకొని వెలికివచ్చును. ఆబ్రాహ్మ
ణులు చచ్చివడుదురు. వారిని వారిరువురు పీఠితిందురు. శుక్రనికడుపులోని
కచునివలె వాతాపి సంజీవని విద్యచే మరల బ్రుతితెసని యూహింపవలయును.
కం. ఈవిధముగఁ గ్రవ్యాదుల, చే వేలకొలఁది విశ్ర+శేఖరు లెల్లన్

జాపుం గూరి రగస్తుఁడు, దేవత లర్థింప వారిఁ+దీర్చెన్ మహిమన్. ౧౨౧
క్రవ్యాదులచే=రాక్షసులచే, (క్రవ్య + ఆదులు=మాంసముఁ దినువారు),
అర్థింపన్=కోరఁగా, మహిమన్=తన ప్రభావముచే.

తా త్ప ర్య ము.

ఈ ప్రకారము రాక్షసులచే వేలకొలఁది బ్రాహ్మణులు చచ్చిరి. అప్పుడు దేవ
తలు ప్రార్థింపఁగా నగస్తుఁడు వారిని దన తవఃప్రభావముచే సమయఁజేసెను.
మృ. కలశీసూనునకున్ నిమంత్రణము ప+ల్కన్ వార లమ్మాని యు
ట్టల కానిం డని యేగి సర్వమును గు+డ్చున్ మెక్కి హస్తోదకం
బుల సంపన్న మటంచు నీయఁ గొనె నా+మోదంబుతో సంత ని
ల్వలుఁ డోతమ్ముఁడ: యన్న భ్రాతవయి నే+లా భ్రాంతి రక్షోధమా.

కలశీసూనునకున్=కలశమునం దుదయించికవానికి నగస్తునకు (ఉత్తర
కాండము ౧౧౦-౨-వ. చూడుఁడు.) హస్తోదకంబులన్=ఉత్తరాపొ+శనమునకు
నీళ్ళు, ఆమోదంబుతో=సంతోషముతో, అన్నన్=అని పిలువఁగా, ఆపొ+శన జల
మొకరియ్యవలయునుగాని తానై తీసికోరాదు.

తా త్ప ర్య ము

ఒకనాఁడు వీరు అగస్తునకు నిమంత్రణము చెప్పఁగా నాయన యంగీక
రించి భోజనమునకుఁబోయి సర్వము భక్షించెను. అంతయు నయినతరువాత
అస్తుసంపన్నం - సుసంపన్నమనిచెప్పి శ్రాద్ధము ముగించినతరువాత నిల్వ
లుఁడు వాతాపి యని పిలిచెను. అప్పుడగస్తుఁడు నీతమ్మునిమీఁద రాక్షసాధమా
యింకను నేలరా భ్రాంతి. నీ తమ్ముఁడు జీవించియున్నాఁడని తలఁచితివా
నీ భ్రాత ప్రేతమైనసంగతి యెఱుగవా?

కం. నాకడుపునఁ బడి వెడలఁగ, మీకా సాధ్యంబు? వాఁడు+మేషాకృతితో
నాకుక్షిని బడి జీర్ణం, ఔ కాలునిపురముఁ జేరె+నది యెఱుగవుగా. ౧౨౩

మేషాకృతితోన్=మేకరూపముతో, కుక్షీని=కడుపునందు, కాలునిపురము=యమునిపట్టణము. తా త్వ ర్య ము

నా కడుపులోఁబడి మరల వెలికివచ్చుటకు మీకు సాధ్యమగునా? సీతమ్ముఁడెక్కడనున్నాఁడో చెప్పెద వినుము. మేకయై నాకడుపులోఁబడి జీర్ణమై యముని పట్టణమునకుఁ బోయినాఁడు. ఇది నీకుఁ దెలియలేదుగదా.

చం. అని చిఱునవ్వునం బలుకఁనాతఁడు క్రాతృవధం బెఱింగి హుమ్మని పటురోషవేగమునఁసమ్మునిముఖ్యుని హింస చేయఁజూనిన ననలాభదృష్టులనుఁసీఱుగఁ జేసె ఘటోద్భవుండు చయ్యన నలమౌనిసోదరునిఁయాశ్రమ మియ్యది చుమ్ము లక్షణా. ౧౩౪

క్రాతృవధంబు=తమ్ముఁడు చంపఁబడుట, అనలాభదృష్టులను = అగ్నిహోత్రముతో సమానములై న చూపులచే, సీఱుగన్=బూడిదగ, ఘటోద్భవుండు=అగస్త్యుఁడు, చయ్యనన్=త్వరితముగా.

తా త్వ ర్య ము.

అని మందహాసముతోఁ బలుకఁగాఁ దన తమ్ముఁడు చచ్చెనని తెలిసికొని యిల్వలుఁడు కోపంబున హుమ్మని యగస్త్యునిఁజంపఁ బైవడిరాఁగా నమ్ముని నిప్పులుగ్రక్కుచూపులచే నతని భస్మముచేసెను. అట్టి మహిమగలవాని తమ్ముని యాశ్రమ మిదే లక్షణా.

భారతంబున సీచరిత్ర మిట్లు వనవర్వంబునఁ జెప్పఁబడినది. అగస్త్యుఁడు ధనార్థియై మువ్వరురాజుల యాచించెను. మువ్వరు ధనములేనివారై ధనవంతుఁడని పేరుపడిన యిల్వలునొద్ద కాయనను బిలుచుకొనిపోయిరి. వాఁడు వాతాపిని జంపి కూరగాఁ జేసిపెట్టఁగా రాజులు భయపడి తినరైరి. అగస్త్యుఁడు తిని వాతాపిని లోపలనే జీర్ణింపఁజేసికొని హతునిఁజేసెను. ఇల్వలుఁ డదియొఱిగి భయపడి వారువచ్చిన కార్యంబడుగ నగస్త్యుఁడు ధనార్థులమై వచ్చితిమనిచెప్పి యా రాజులకుఁ దనకుఁ గావలసినంత ధనమిప్పించుకొని పోయెనుగాని యిల్వలుఁ డారాటముపట్టఁ జాలక వారిని వెంబడించి చంపఁబోఁగా హుంకారముచే నగస్త్యుఁడు వానిని వధించెను.

చం. అనునెడఁ బ్రౌద్దు గ్రుంకుసమయం బగుడుం గృతసాంధ్యుఁడై మునీం ద్రునిఁ గని మ్రొక్కి యాతఁ డిడుఁతోరపుమూలములన్ ఫలంబులం గొని యట రేయి పుచ్చి రఘుఁకుంజరుఁ డర్కుఁడు దోవ మౌనితో ననియె మహాత్మ సీకృపనుఁహాయిగఁ బుచ్చితి మిందు రాతిరిన్. ౧౩౫

ప్రౌద్దు=బ్రహ్మశబ్దభవము, సూర్యుఁడు, కృతసాంధ్యుఁడై=సంధ్యవార్చిన వాఁడై -తోరపుమూలములన్=విస్తారములై న వేశ్యను గడ్డలను.

తా త్ప ర్య ము

ఇట్లు చెప్పుచుండు సమయంబున సూర్యుడ స్తమించు సమయముకాగా సాయంసంధ్యవార్షి యా మునీశ్వరుడు దండిగనిచ్చిన ఫలములను మూలములను దనివిదీర భుజించి యారాత్రి యచ్చటగడపి రామచంద్రమూర్తి సూర్యుడు కానరాగా మునీంద్రునిజూచి మహాత్మా నీదయవలన రాత్రి యిచ్చట సుఖముగాఁ గడపితిమి.

ప్రొద్దుగ్రుంకు సమయంబగుడున్ అనుటచే సాయంసంధ్య యర్ధాస్త సమయమున వార్షవలయుగాన నట్టిసమయమయ్యెనని భావము.

కం. మీయన్నను గనుఁగొనఁగాఁ, బోయెద మాజ్ఞ పియే తపోధన యనుడున్ జేయుం డటులని యానతి, యాయఁగ మునువిన్న త్రోవనేగుచు వారల్. ఆజ్ఞప్తియే=ఆజ్ఞ యిచ్చెదరా.

తా త్ప ర్య ము

మీయన్నను దర్శించుటకై పోయెదము. ఆనతిచ్చెదరా యనిన నటులె చేయుండు పోయిరండని నెలవీయఁగా సీతారామలక్ష్మణులు పూర్వము సుతీష్ణుడు చెప్పగా వినిన త్రోవఁబట్టిరి.

సి. మంజులవంజులపుంజముల్ మాధవీ, కుంజముల్ బిల్వనికుంజములును సొలంబు లుత్తాలతాలంబులును సుని, వారముల్ చిరిబిల్వవారములును సుందరతిందుకంబుందముల్ కుందముల్, మధుపా త్తమధుపూర్ణ •

మధుకములును

సుమనోహరామలసుమనోవరాకల నాగమతతులు పున్నాగములును

తే. దిమిశవనసలు బహువిహంగమసమాహ కలకలాంచితములు నై నమ్మారుహములు కరికరాకృష్ణములు కపికంపితములు గనులపండువుగాఁగ గన్గొనిరి వనిని.

౧౩౩

మంజుల....పుంజముల్=మనోహరములగు నశోకవృక్షములతోపులును, మాధవీకుంజముల్=పూలగురివెంద తీఁగలపొదలును, నికుంజములు=పొదలును, సొలంబులు = మద్దిచెట్లును, ఉత్తాలతాలంబులు = ఎత్తైన తాటిచెట్లును, నివారముల్ = ఆపేరి వృక్షవిశేషములును, చిరిబిల్వవారములును = కానుగు తోపులును, సుందర....బృందముల్=అందములగుతుమ్మికితోపులును, కుందముల్ = మొల్లతీఁగలును, మధుప....మధుకములును=తుమ్మెదలచే, ఆ త్త = గ్రహింపఁబడిన, మధు=తేనెచేత, పూర్ణ=నిండిన, మధుకములును=ఇప్పచెట్లును, సుమనోహర=మిగుల నింపైనవియు, అమల=నిర్మలములునగు, సుమనః+వర=మంచి వాసనగల, ఆగమ=వృక్షముల, తతులు=సమాహములు, పున్నాగములు = సురపొన్నలు, తిమిశ....వనసలు=తిమిశవృక్షములు, వనసచెట్లు, తెనుఁగున కుశదర్ప

వనస వీనికి మువర్తకమురాదు. కవి....ఆకృష్టములు=వీనుగుల తొండములచే నీడ్యబడినవి. కపికంపితములు=క్రోతు చే నూగులాడింపబడినవి.

తా త్ప ర్య ము

మనోహరములైన యశోక వృక్షముల సమూహములును, బండిగురి వెండల పొదలును, మారేడు తోపులును, మద్దులును నెత్తైన తాడిచెట్లును నివారములును, కానుగు తోపులును, అందములైన తుమ్మికి చెట్లగుంపులును, మొల్ల తీగలును తుమ్మెదలచేఁ బొందబడిన తే.తో నిండిన యిప్పచెట్లును, మిగుల మనోహరము లయిన శ్రేష్ఠములయి పూలుగల చెట్లును, సురపొన్నలును తిమిశవృక్షములు, వనసచెట్లు అనేకములగు వక్షుల గుంపులకోలాహల ధ్వనులచే మనోహరములగు వృక్షములును, వీనుగుల తొండములచే లాగబడినవియుఁ గ్రోతులచే నూగు లాడింపబడినవియు నగు చెట్లును గన్నుల పండువుగా వారావనమందుఁజూచిరి. కం. తనవెనుకను గడుదాపునఁ, జనుదెంచెడి లక్ష్మణునకుఁజనవరుఁ డనియెన్

గనితివె స్నిగ్ధదళంబుల, ఘనశాంతమృగద్విజాళిఁగావున నిటకున్. ౧౭౮

స్నిగ్ధదళంబులన్=నునుపైన యాకులను, ఘనశాంత మృగద్విజాళిన్= మిగుల శాంతిగల జింకలను బట్టులను.

తా త్ప ర్య ము

తనకు వెనుకగ మిగుల సమీపమున వచ్చుచున్న లక్ష్మణుఁజూచి శ్రీరామ చంద్రమూర్తి యిట్లనియె. లక్ష్మణా చూచితివా? యిచట నాకులు తవసులు నీళ్లు పోసి పెంచుటచే నునుపులై యున్నవి. జింకలు వక్షులు మిగుల శాంతిగుణము గలవై యున్నవి.

వెనుకవచ్చు పిన్నవారు పెద్దలదాఁటిపోరాదు గనుక లక్ష్మణుఁడు వెనుక ప్రక్కగఁ గేవలము సమీపమునకే వచ్చుచుండెను. అడవియందలి మృగముల వలెఁ బట్టులవలెఁగాక ముని మాహాత్మ్యముచే నందలి మృగములు వక్షులుకూడ శాంతములై యదరు బెదరులేక యున్నవి. ఈ కారణముచే వీరు అగస్త్యుని యాశ్రమ ప్రదేశము పొలిమేర జొచ్చిరని భావనము.

—+ శ్రీరాముఁ డగస్త్యాశ్రమంబుఁ జూచుట +—

తే. అనతిదూరంబునంద మఁహాత్మునాశ్ర, మంబు గల దందు నిజమహి +

మంబుపేర్చి సవనియందు నగస్త్యవిఁఖ్యాతిఁ గాంచి,నట్టి మౌనీశ్వరుండుండుఁనార్య

[విసుత. ౧౭౯

అనతి దూరంబునంద = సమీపమందే, అగస్త్య విఖ్యాతి=అగస్త్యుఁడను కీర్తి, అగ + స్త్య = పర్వతము నణఁచుటచే నగస్త్యుఁడను పేరు పొందెనని యర్థము, అగం=పర్వతం, స్త్యతి=స్తభ్నాతి ఇతి అగస్త్యః । అగః = కుంభః తత్రస్త్యానః సంహృతః, ఇతి అగస్త్యః.

అగస్త్య, అగస్తీ, అగస్త్యుని పేర్లు. ఈయన జన్మమునుబట్టి యీయనకుఁ గలశోద్భవుఁడు కుంభోద్భవుఁడు, ఘటోద్భవుఁడు, కలశీసూనుఁడు లోనగు పేర్లు గలవు. చర్యలఁబట్టి పీతాబ్ధి. వింధ్యదమనుఁడు అను పేర్లుగలవు. ఈయనభార్య పేరు లోపాముద్ర. ఆమెకు కౌశీతకి, వరప్రదమనియుఁ బేర్లుగలవు. రామానుజ కాలమున వింధ్యమునకు దక్షిణమునఁ గుంజరవర్వత మీయన వాసస్థానము.

తా త్ప ర్య ము.

లక్ష్మణా : యిచ్చటికి సమీపమందే తన మహిమచే నగస్త్యుఁడని ప్రసిద్ధి గాంచిన మునిశ్వరు నాశ్రమముండును.

తే. ప్రాజ్యధూమాకులవనంబు + శ్రాంతలోక
సుఖదమును జీరమాలికానుందరంబు
శాంతమృగయూథయుతము నిశాంతరమ్య
విహగనాదిత మయి యది + వెలసెఁ గంటె.

ప్రాజ్యధూమాకులవనంబు=ప్రాజ్య=అధికమైన, ప్ర+అః=నేతియొక్క, ధూమ=పొగచేత, ఆకుల=నిండిన, వనంబు=అడవికలది, విశేషముగ నాజ్యాహు తులవలన వెలువడిన పొగలచే నిండినవనము, శ్రాంత=గాసిపడిన, లోక=సమూ హమునకు, సుఖదము=సుఖము నిచ్చునది, జీరమాలికానుందరంబు=ఆరవేసిన నారచీరల వరుసలచే నందమైనది. శాంత = అదరు బెదరు పైపడి పొడువ వచ్చుట యిటువంటి గుణములులేని మృగసమూహములచేఁ గూడినది, నిశాంత= మిక్కిలి, రమ్య=మనోహరమైన, మృగ=వక్షులచే, నాదితము=ధ్వని గలదిగాఁ జేయఁబడినది, వెలసెన్=ప్రకాశించుచున్నది.

తా త్ప ర్య ము

ఈ వనమున విశేషముగ హోమధూమముచే నిండియున్నది. బడలిసవారు విశ్రమింపఁదగియున్నది, నారచీరల వరుసలచే నందమైనది. శాంతమైన మృగ సమూహములు గలది. మిగుల రమ్యములగు వక్షుల ధ్వనిగలదియై ప్రకాశించు చున్నది. కావున నిది ఋష్యాశ్రమములలో జేరిన భూమియే.

కం. ఈపుణ్యం డీదిక్కును, బ్రాపించినమొదలు శాంతిపరులై యనురుల్ లోవలఁ దటతట మనవెఱ, చూపులఁ జూచెదర కానిచూపరు సూడున్. ౧౮౧
సూడున్ = విరోధమును.

తా త్ప ర్య ము

ఈ పుణ్యాత్ముఁ డీ దక్షిణదిక్కును జేరినపిమ్మట రాక్షసులు క్రూర స్వభా వము మాని భయమున గుండెలు కొట్టుకొన బెదరుచూపుల దూరమునుండి చూచుచుండుదురేకాని ఋషుల సమీపించి విరోధించి హింసింపరు.

అనగా వారివారి యునికిపట్టులందీ వారుండి యచ్చటికి వచ్చినవారిని నశుచులుగా నుండువారిని భక్షింతురు. ఈయన వచ్చినది మొదలు అంతకు ముందుండినంత రాక్షసోపద్రవములేదు.

ద్రావిడ భాషాక్షరోత్పత్తి కగస్త్వయేదే శారణమందురు. ఆ భాషయందు నగస్త్వనిపేర గ్రంథములు గలవు. అగస్త్వవైద్యము దక్షిణమునఁ బ్రసిద్ధి. ద్రావిడము శావదుష్టము.

తే. ఇమ్మునీశ్వరుపేరట+నెసఁగుఁ గాదె, దిక్కుదక్షిణ మితనిని+దేశమునను దీప్రకరుని నిరోధింపఁ+దివిరి వింధ్యశైల మిప్పటికిని నుండు+నేల నంటి. తీప్రకరుని=సూర్యుని.

తా త్ప ర్య ము.

దక్షిణదిశ అగస్త్వదిశ యనియొకదా పేరొందినది. సూర్యుని నడ్డగింపఁ బూనిన వింధ్యపర్వత మీయన యాజ్ఞచే నేలలో పొడైనది.

సూర్యుఁడు మేరుపర్వతమునకుఁ బ్రదక్షిణము చేయనేల? నాకేల చేయ రాదు. దానికంటె నేను దక్కువనాయని వింధ్యపర్వతము మేరువుపై నసూయ వహించి సూర్యుఁడు తన్నుఁజుట్టి వచ్చునట్లు చేయవలయును అని సూర్యమండలమెత్తున వింధ్యమూరక పెరిఁగి సూర్యునిమార్గ మరికట్టెను. దానివలన సూర్య చంద్ర నక్షత్రముల ప్రయాణముసాగక రాత్రివగలు తాఱుమాఱయ్యెను. వైదిక కర్మములకు హానికల్గెను. దేశమున క్షోభజనించెను. అప్పుడు దేవతలు అగస్త్వని ప్రార్థించిరి. అప్పు డాయన యు త్తరమునుండి దక్షిణమునకు బయలుదేఱి వింధ్య పర్వతమార్గమున వచ్చి వింధ్యపర్వతమును పర్వతో త్తమా నేను ముసలివాఁడను నాభార్య లోపాముద్రస్త్రీ. నినుదాఁటి మేము దక్షిణము పోఁజాలము. కావున మాకు శ్రమములేకుండ నణఁగుమాయని ప్రార్థించెను. ఆయన కోరినట్లు చేయ కున్న శపించునన్న భయముతో నాయననడిచిపోవ ననుకూలపడునట్లు వింధ్యము నేలలో పొటయ్యెను. ఆయన దాఁటివచ్చి మరల నేను వచ్చువఱకు నీవిట్లీయుండు మనెను. మరల నగస్త్వయేదే త్తరము పోనులేదు. వింధ్యము పెరుఁగనులేదు.

సీ. దీర్ఘాయు వై న యా+దీ ప్త తేజునియాశ్రమము వినీతజనసమంచితంబు ఈజగదర్చితు+నెలమి సేవించిన, మనకు శుభంబులు+మొనయఁ గలవు వనవాస శేషంబు+దినము లీతనిఁ గొల్చి,యింద యుందము మహా+

నందముగను నిచట గంధర్వాది+నిచయ మీమితభోజిఁ, బర్యుపాసించును+భక్తితోడ తే. శతుఁడు కల్లరికూళ న్మ+శంసకుండు, శామవృత్తుండు నిట బ్రదు+కంగఁ జాలఁ డమరయక్షవతంగనా+గాదు లిచట, నలరుధర్మైకరతి నియ+తాశనముల.

దీర్ఘాయువు=చాలఁగాలము జీవించువాఁడు, దీప్తతేజుని = ప్రకాశించు = బ్రహ్మవర్చస్సుగల వానిని, వినీతజన=అణఁకువగల జనులచే, సమంచితంబు=

ఓప్పునది, జగదర్పితున్ = ప్రపంచముచేఁ బూజింపఁబడువానిని, నిచయము = సమాహము, మితభోజి = మితముగా భుజించువాఁడు, పర్యుపాసించును = మిగుల సేవించును, శతుఁడు = వంచకుఁడు, కల్లరి = అసత్యమాడువాఁడు, కౌశ = క్రూరుఁడు, నృశంసకుఁడు = ఘాతకుఁడు, కామవృత్తుండు = స్వేచ్ఛానుసారము నియమములకు లోపడక వర్తించువాఁడు, అమర = దేవతలు, యక్ష = యక్షులు, వృతంగ = గరుడాది పక్షిజాతులు, నాగాదులు = నాగజాతికిఁ జేరిన పాములు మొదలైనవి, ధర్మైకరతి = ధర్మమునందే ప్రీతిగలవై, నియతాశసములన్ = ఆహారనియమముగలవై, ఆలరున్ = సంతోషించును.

తా త్ప ర్య ము

ఈయన చిరకాలముగ జీవించియుండువాఁడు. ఈతేజోవంతుని యాశ్రమ మందందఱు వినయవంతులు భయభక్తులుగలవారు. ఈయనను వీరు వారసక లోకమునందలి యెల్లవారు సేవించురు కావున మనము సేవించిన మనకును శుభమగును. మనము వసవాసము చేయవలసిన పదునాలుగేండ్లలోఁ గడచి పోయినకాలము పోను మిగిలిన కాల మీయనను గొల్చి యీ యాశ్రమమందే సంతోషముతో నుండము. ఈయన యాహారనియమముగలవాఁడై యల్పాహార ముతో నుండువాఁడు కావున నీయనను గంధర్వులును గుంపులై వచ్చి భక్తితో సేవించి పోవుచుందురు. ఉప్పునీళ్ళలోని చేప మంచినీళ్ళలో బ్రతుకలేనట్లు వంచకుఁడు అసత్యవాది క్రూరుఁడు ఘాతకుఁడు స్వేచ్ఛావిహారి యీ యాశ్రమ మందు బ్రతుకలేఁడు. దేవయక్ష పతంగాదులుకూడ నీ యాశ్రమమందు నాహార నియమముగలవై యాకారణమున నిర్మలమనస్సులుగలవై ధర్మమందే ప్రీతి గలిగి ప రించును.

కం. ఈయెడ సిద్ధులు తమతమ, కాయంబులు విడిచి సూర్య+కల్పద్యుతివై హోయసయానములను నవ, కాయంబులఁ దాల్చి దివికిఁగమనించి రయా.

సిద్ధులు = యోగసిద్ధులు, సూర్యకల్పద్యుతి = సూర్యకాంతితో సమానమైన కాంతిగలవారై, వై హోయస యానములను = దేవతావిమానములపై, నవకాయం బులను = క్రొత్త దేహములను, దివికి = స్వర్గమునకు, గమనించిరి = పోయిరి.

తా త్ప ర్య ము

ఇచ్చటఁ దవస్సు చేసిన యనేకులు తమ తవస్పిద్ధిచే దేహములు వదలి సూర్యతేజముగలవారై విమానములమీఁద దేవలోకమునకుఁ బోయిరి.

కం. ఇందలిభూతావళిచే వందితు లయి దేవతలు ధ్రు+వంబుగ నిడుదుర్ బృందారకయక్షత్వము, లందంబుగ రాజ్యభోగ+మైశ్వర్యంబుల్. ౧౩౫

భూతావళిచే = జీవుల సమాహముచే, వందితులయి = నమస్కరింపఁబడిన వారై, వానికి దేవత్వము, యక్షత్వము, రాజ్యభోగము, మైశ్వర్యము దీర్ఘకాల మనుభవింపనిత్తురు.

తా త్ప ర్య ము

ఇచ్చటి ఋషులు మాత్రమేకాదు. ఇతర భూతములును నిచ్చటికి వచ్చుచుఁ బోవుచున్నవి. దేవతలను దర్శించి వారిని స్తుతించి నమస్కరించుటచే దేవతలు వారికిని, దేవత్యము యక్షత్యము రాజ్యభోగము ఐశ్వర్య మనుగ్రహింతురు. కం. వచ్చితి మాశ్రమమునకున్, సచ్చరితా నీవు మున్ను + చని జానకి నే వచ్చుటలు విన్నవింపుము, చెచ్చెరఁ జను మన్న నట్లఁచేయుచు నతఁడున్.

తా త్ప ర్య ము

లక్ష్మణాః యగస్త్వని యాశ్రమమునకు రానేవచ్చితిమి. నీవు ముందుగఁ దోయి నేను జానకి వచ్చియున్నామని విన్నవింపుము. త్వరగాఁ బొమ్మనిన నాయన యట్టులే చేయుచు,

—+ { ౧౨-వ సర్గము. శ్రీరాముఁ డగస్త్వనకుఁ దనరాకఁ దెలుప లక్ష్మణుఁ బంపుట. } +—

తే. ఆశ్రమవదంబునం జొచ్చిఁయచట నున్న. కలశసంభవుశిష్యునిఁగాంచి పలికె దశరథుని పెద్దకొడుకు సీతాధవుండు, రామచంద్రుండు చనుదెంచె.

[రమణీతోడ. ౧౨౭

తా త్ప ర్య ము

ఆశ్రమ ప్రదేశము బ్రవేశించి యచ్చట నున్న యగస్త్వశిష్యునిఁ జూచి యయ్యా దశరథమహారాజు పెద్దకొడుకు సీతాదేవి భర్త శ్రీరామచంద్రమూర్తి భార్యతోడ మునిదర్శనార్థమై వచ్చినవాఁడు.

సీతాదేవి నేను వచ్చినారమని చెప్పుమనుటచే నీ వాలోచించి రావణ వధకుఁ గావలసిన కారయిత్రి, కర్త యిరువురము వచ్చితిమని చెప్పుమనిభావము.

అగస్త్వఁడు తక్కిన ఋషులు సీతారాములను బంచవణిఁజేర్చిన కారణ మదియె కదా.

కం. మునిదర్శనార్థముగ; రామునితమ్ముఁడ లక్ష్మణుండ + మునివర సన్నున్ విసవే హితుఁడన్ భక్తుఁడ, ననుకూలుఁడ నతని గొల్తుఁననవరతంబున్.౧౨౮

తా త్ప ర్య ము

ఆ రాముని తమ్ముఁడను, నాపేరు లక్ష్మణుఁ డందురు. నేనాయనకు హితుఁడను, భక్తుఁడను అనుకూలుఁడను, ఎల్లవేళల నాయనను సేవించువాఁడను, మాపేరు నీవు వినలేదా, హితుఁడు = మేలుకోరువాఁడు ఇట్టివాఁడు పూజ్యుల విషయమునఁ బ్రేమగలవాఁడై యుండవలయును. ఇట్టివాఁడు భక్తుఁడు. వీఁడు అనుకూలకార్యములు చేయు తెలివిగలవాఁడై యుండవలయును. అట్టి యానుకూల్యము నాయందుగలదని భావము. అనుకూలస్య సంకల్పము ప్రాతికూలస్య వర్తనముగదా ప్రపన్నుని లక్షణము.

కం. ననయంబుగ జనకునియాజ్ఞను వనములఁ జొచ్చితిమి ప్రశస్తవరిత్రున్
మునివరుఁ గనుగొనఁ గోరెద, మనఘాత్యక విన్నవింపుమా మారాకల్.

సనయంబుగన్=నీతితోఁ గూడినట్లు.

తా త్వ ర్య ము

జనకాజ్ఞఁ బాలింపవలయు నన్ననీతి ననుసరించి యడవులకు వచ్చినారము.
మిగులఁ గొనియాడఁబడిన చరిత్రముగల మీ గురువును అగస్త్యముసీంద్రుని
దర్శింపఁగోరెదము. మేము వచ్చుట యాయనకుఁదెలిపి పుణ్యము కట్టుకొమ్ము.
అనఘాత్యకయనుటచే నిది సమయముగాదు, మరల రావోయనవలదనిభావము.

చం. అనవుడు వల్లె యంచు సతఁడగ్నిగృహంబును జొచ్చి యత్తపో
ధనుఁ గని మ్రొక్కుచున్ దశరథప్రభుపుత్రులు రామలక్ష్మణుల్
వనజదళాక్షి సీతయును వచ్చినవారలు నీదు సేవతై
మనవి యొనర్చు మీ యనిరిమానివరాః ముద లేది? నావుడున్. ౧౯౦

వల్లె=ఇది యంగీకారమును సూచించువదము, సరి-అగ్నిగృహంబును
జొచ్చి = ఆసమయమునకు సగస్త్యుఁడు హోమము చేయుచున్న ప్రదేశమును
బ్రవేశించి, ముదల = అజ్ఞ.

తా త్వ ర్య ము

అని లక్ష్మణుఁడు చెప్పగా నట్లులే చేసెదనని హోమగృహమందున్న
యగస్త్యునిజూచి నమస్కరించి తపోధనా దశరథరాజకుమారులు రామలక్ష్మణులు
సీతయు నీసేవతై వచ్చియున్నారు. వారిట్లు నీతో మనవిచేయుచునిరి. ముసీంద్రా
యేమియాజ్ఞ తోడుకొనివత్తునా?

— శ్రీ సీతారామలక్ష్మణులగస్త్యాశ్రమంబులోనికిఁ బోవుట —

ఉ. భాగ్యముః రామచంద్రుఁ డిటవచ్చె నె యిన్నిదినాల కేని, యా
యోగ్యచరిత్రరాకకయియులముసం దొగిఁ గాచి యుండి, న
మ్యగ్యుతతక్తి వారలనునాదట సత్కృతిఁ దన్న మువ్వరన్
భోగ్యవిధిన్ జవంబుననుబొమ్మిట దోడ్కొని రమ్ము శిష్యుఁడా. ౧౯౧

ఆదటన్=ప్రీతితో, సత్కృతిన్=సత్కారముచే, తప్పన్=తప్పలఁజేయు
టకు, జవంబునను=శీఘ్రముగా.

గురువును జూడవచ్చినపుడు నమస్కారము, వెడలిపోవునపుడు నమస్కా
రము చేసినట్లు చెప్పటచే నది శిష్యధర్మమని యెఱుఁగునది.

తా త్వ ర్య ము

బెరా నా యదృష్టము. ఇన్నాళ్ళకై నను రామచంద్రమూర్తి యిచ్చటికివచ్చె
నుగదా! అంతయేచాలును. సాధుయోగ్యమైన నడవడిగల యాయన యొప్పుడు

వచ్చునా యని యెదురుచూచుచుంటిని. ఆ ముప్పురను ఋర్ణభక్తితో భోగ్యమైన విధముగా గౌరవింపవలయును. పొమ్ము, శిష్యుఁడా యిచటికిఁ దోడ్కొనిరమ్ము.

దీనివాస్తవార్థము. ఔరా నాయదృష్టము నాకులదైవతమై సర్వలోక శరణ్యుఁడైన శ్రీరామచంద్రమూర్తి సీతాలక్ష్మణులతో గొప్ప వ్యాధిచేఁ బీడింపఁ బడు వానియొద్దకు వైద్యుఁడువచ్చినట్లు దీర్ఘకాలమునకు నన్నుఁజూడవచ్చెనా? ఏమి నాభాగ్యము. శ్రవణానంద మనుభవించితివని మహేశ్వరశ్రీర్థియము.

ఉ. వారిని లోను రం డనక + వల్వని జా గొసరించి తే లనన్

గూరినభక్తి నాతఁడును + గొబ్బున మ్రొక్కి ససంభ్రమంబుగన్
జేరి సుమిత్రవట్టి : రఘు + శేఖరుఁ డెచ్చట నున్నవాఁడో యే
తేరుఁడు మీర లన్న మహిదేవకుమారునితోడ నాతఁడున్. ౧౯౨

వల్వనిజాగు=అనావశ్యకమైన యాలస్యమును, ససంభ్రమంబుగన్=తత్తఱ పాటుతో, ఏతేరుఁడు=రండు, మహిదేవకుమారునితోడ=బ్రాహ్మణ బాలునితో.

తా త్ప ర్య ము

అనావశ్యకమైన యాలస్యమేల చేసితివి. సీతారామలక్ష్మణులను పేర్లు వినఁగానే వెంటనే లోపలికిఁ బిలుచుకొని రావలెనా? నీవు రానుపోను యింత కాలము వ్యర్థముచేసి వారిని వాకిట నిలువఁబెట్టవలయునా? వారు మనవాకిట నిలువవలసిన వారా? యనఁగానే శిష్యుఁడు గురువునకు నమస్కరించి తత్తఱ పాటుతోఁ బరువునఁబోయి లక్ష్మణాః యేఁడి రామచంద్రమూర్తి? రండు మీరు అని చెప్పఁగా నా బ్రాహ్మణ కుమారునితో లక్ష్మణుఁడు.

చం. వెలుపల వచ్చి యందు రఘు+వీరుని జానకిఁ జూపెఁ జూపినన్

సలలితరీతి మౌనివచ+సంబులు శిష్యుఁడు చెప్పి రాము న
స్థ లితవిధిన్ బహూక్యతునిఁ+గా నొనరించిన వారు ప్రోది జిం
కల నలువంకలం గనుచుఁ + గ్రన్నన లోనికిఁ బోవు చయ్యెడన్. ౧౯౩

అస్థలితవిధిన్=లోపములేని విధముగా, బహూక్యతునిఁగాన్ = గౌరవింపఁ బడినవానినిగా, నలువంకలన్=నాలుగు ప్రక్కలందు, క్రన్నన=త్వరగా.

తా త్ప ర్య ము

వెలుపలవచ్చి యా విప్రబాలునకు రామచంద్రమూర్తిని సీతను జూపెను. ఆయనయు మునిచెప్పిన మాటలు వారికిఁజెప్పి వారిని శాస్త్రవిధానము చొప్పున గౌరవించెను. వారును నాలుగుప్రక్కలనుండు సొకుడు జింకలఁ జూచుచు శీఘ్రముగ లోపలికిఁబోవుచు నక్కడ.

సీ. పరమేష్ఠిస్థానంబు+పావక శ్రీవిష్ణు, శక్రదివాకర+స్థానములును
బద్ధారిస్థానంబు+భగునిస్థానంబును, ధనదు ధాత విధాత+స్థానములును

ననిలు స్థాన మనంతునిస్థానంబు, గాయత్రిస్థానంబు + గడచి పోవ
 వసువులస్థానంబు+వరుణుని స్థానంబు స్కందుని ధర్ముని+స్థానములును
 తే. ననెడి పూజాప్రదేశముల్+గనుచుఁ బోవ, శిష్యువరివృతుఁడై ముని+శేఖరుండు
 దనకు నెదు రరుదేరఁగ+ననుజుఁ జూచి, కంటె వచ్చెడివాఁడె య+గ స్త్యమౌని.

దేవపూజాగృహమందు శ్రీరామచంద్రమూర్తి చూచిన అగస్త్యుఁడర్చించు
 దేవతలస్థానములు చెప్పుచున్నాఁడు. వీని నన్నిటినిదాటి యగస్త్యుని జూడఁ
 బోయెను. అవియేవనిన, పరమేష్ఠిస్థానము=బ్రహ్మస్థానము, పావక = అగ్నిహో
 త్రునియొక్క, శక్ర=ఇంద్రుని, దివాకర=సూర్యుని, పద్మారి=చంద్రుని, ధనద=
 కుబేరుని, అనిలుని=వాయువుయొక్క, అనంతుని=శేషునియొక్క, స్కందుని=
 కుమారస్వామియొక్క, శిష్యువరివృతుఁడు=శిష్యులచేఁ జుట్టఁబడినవాఁడు.

తాత్పర్యము.

బ్రహ్మస్థానము (ఇచట స్థానమనఁగా బ్రహ్మను ఆవహింపఁజేసి పూజించు
 ప్రదేశము) అగ్నిస్థానము, శ్రీవిష్ణుస్థానము, ఇంద్రునిస్థానము, సూర్యస్థానము
 చంద్రస్థానము, భగునిస్థానము, కుబేరస్థానము, ధాతస్థానము, విధాతస్థానము,
 వాయుస్థానము. ఆదిశేషునిస్థానము. గాయత్రిస్థానము. దీనిని దాటిపోయిన
 వసువులస్థానము, వరుణునిస్థానము, కుమారస్వామిస్థానము, ధర్మునిస్థానము,
 అను పూజాప్రదేశములు చూచుచుఁ బోవుచుండఁగా శిష్యులతోఁగూడి యగస్త్యుఁ
 డెదురుగ రాఁగా నాయనఁజూచి శ్రీరామచంద్రమూర్తి లక్ష్మణుతో లక్ష్మణాః
 యాపచ్చుచున్నాఁడే, యాయనయే యగస్త్యుఁడు.

ఈ స్థానములందు శిష్యునిపేరుగాని రుద్రునిపేరుగానిలేదు. దీనివలన శిష్యుఁడు
 పూజార్థుఁడుగాఁడని గోవిందరాజభాష్యమునం దిట్లు వ్రాయఁబడినది.

బ్రహ్మ-అగ్ని-విష్ణువు-మహేంద్రుఁడు-వివస్వతుఁడు, సోముఁడు-భగుఁడు,
 కుబేరుఁడు-ధాత-విధాత-వాయువు-అనంతుఁడు-గాయత్రి-వసువు - వరుణుఁడు
 కార్తికేయుఁడు, ధర్ముఁడు వీరు పదునేడుగురు దేవతలు 'యోవై సప్తదశ'యను
 ననువాకమునఁ జెప్పఁబడిన పదునేడక్షరముల దేవతలు, యజ్ఞశీలుఁడైన మునిచేఁ
 బూజార్థము వీరు ప్రతిష్ఠితులు. అని తెలియదగు. ఇందుఁ బూజ్యులగుదేవతలందు
 రుద్రునిపేరు చెప్పఁబడమిని నాయన యపూజ్యుఁడని చెప్పఁబడెను. ఇప్పుడు
 కొందఱాయనను బూజచేయుట తామసశాస్త్రములననుసరించి యనిగ్రహించునది.

దీనికిఁ బ్రత్యుత్తరముగఁ గాఁబోలు నప్పయక్షితులవారు,
 ఇచట గంధర్వాది నిచయ మీమితభోజి
 బర్హువపాసించును భక్తితోడ
 అమరయక్షపతగ నాగాదులిచట
 నలరు ధర్మైక రతి నియ తాశనముల

నని (౧౯౩-వ) ముందే చెప్పబడియుండుటచే నిచట స్థానములని చెప్పబడిన దేవతలగస్తుని నుపాసించవచ్చినవారే. శివుడు వీరికంటె గొప్పవాడగుటచే రాలేదు. అని సమాధానము వ్రాసిరి. ఆక్షేపమెంత బాగున్నదో సమాధాన మంత బాగుగనేయున్నది. ఇందు శివునిపేరు చెప్పనంతమాత్రమున సర్వత్ర సర్వజనులకు శివుడ పూజ్యుడనరాదు. ప్రపన్నులు భక్తులేకభక్తులు అనన్య భక్తులు కావున ముముక్షువు లొక్క భగవంతు నారాధించుటే తగును. ఆకారణ ముచే నితర దేవతలదూలనాడరాదు. పాంచరాత్రసంహితలందీ సంకర్షణావ తారము రుద్రుడని యున్నది. శ్రీ భాగవతమందే వైష్ణవులందు శంభునివలె పురాణములందు భాగవతము శ్రేష్ఠమని చెప్పబడెను. దేనికిఁగొఱగాని వైష్ణవ నామధారి కాహ్యవేషయుక్తుడే పూజ్యుడైనచో వైష్ణవసత్తమండని తామే చెప్పు శివుడెట్లు పూజ్యుడుగాడు? అట్లు చెప్పుట భాగవతాపచారముకాదా. తలచుట్లము తోకవగయన్నట్లు స్కందుడు పూజ్యుడైనచో నాయన తండ్రీ యేలగాడు? శ్రీవైష్ణవులు స్కందుని కుబేరుని వరుణుని బూజించుచున్నారా. వీరే యగస్తునకుఁ బూజ్యులైనపుడు శివుడెల యపూజ్యుడయ్యెను. 'యో రుద్రో అగ్నో యో అప్పుయ ఓషధీషు యోరుద్రో విశ్వా భువనావివేశ తస్మై రుద్రాయ నమోఅస్తు' అని వైష్ణవులు చెప్పుచున్నారాలేదా అస్మత్ప్రతామహం రుద్రరూపమ్మని చెప్పుచున్నారా లేదా. త్ర్యంబకం యజామహి యనుచు న్నారాలేదా. కావున శ్రీవైష్ణవులు శివుని భూషింపకుండినఁ బోసిండు దూషింపరాదు.

సృష్టిస్థిత్యంతకరణాత్, బ్రహ్మవిష్ణు శివాత్మికామ్
 స సంజ్ఞాం యాతి భగవాన్, ఏకఏవ జనార్దనః ॥

భగవంతుడగు జనార్దనుడొకడే సృష్టిస్థితిలయములు చేయ బ్రహ్మ విష్ణు శివనామములుం బొందుచున్నాడు. (వి.పు. ౧-౩-౬౭.)

స ఏవ సృజ్యస్సచసర్గకర్తా సఏవపాత్య త్తీచపాల్యతేచ॥ ఆయనయే సృజింపఁ బడుచున్నాడు సృజించుచున్నాడు రక్షించుచున్నాడు హరించుచున్నాడు పాలింపఁబడుచున్నాడు ఇట్టి ప్రమాణము లనేకములుగలవు. కార్యంతరము ననే వేషాంతరము వేయఁగానే తత్త్వజ్ఞులు గౌరవింపఁదగదా? సర్వం విష్ణు మయం జగత్తని చెప్పెడి వైష్ణవమతమందు గడ్డిపోచనైన ద్వేషింప సంధు గలదా? శివునందు మోక్ష ప్రదత్వము లేకుండునుగాక, పూజ్యతలేక పోలేదు.

దీక్షితులవారి సమాధానము సరిగాదు. ముప్పది మూడుకోట్ల దేవతలు నగస్తు నారాధింపవత్తురేని కర్మకాండప్రకార మనువాకమునఁ జెప్పబడిన పదు నేడుగురికి స్థానములు కల్పింపనేల? తక్కినవారి గతియేమి? అగస్తుడు నిత్యమ ర్పించు దేవతలపేర్లు చెప్పబడెనుగాని యాయనను గొల్వవచ్చినవారిపేర్లు చెప్పబ డలేదు. ఈ పద్యమునందలి సోమ శబ్దమునకుఁ జంద్రుడని చెప్పక శివుడని

చెప్పిన నెవరేమిచేయఁగలరు? ఇందలి యగ్నిశబ్దమునకు 'అగ్నిరత్రదుద్రః' అని తిలకవ్యాఖ్యయందును 'తత్రాగ్నిశబ్దేన శంభురుచ్యతే'యని శిరోమణివ్యాఖ్యయందునుగలదు. దీనికిఁగారణ మీయగ్నిశబ్దము బ్రహ్మవిష్ణు శబ్దములకు నడుమ నుండుటయే యని శిరోమణి. ఇది క్లిష్టకల్పము.

—+ సీతారామలక్ష్మణు లగస్తు్య దర్శించుట +—

కం. కాఁబోలు నతని తేజము,చేఁ బరికించితి నటంచుఁ + జేరి రవినిభున్ దాఁ బదముల వాలిన నుఱి, పూఁబోడియు లక్ష్మణుండుఁ+పూర్ణశ్రద్ధన్.

తా త్ప ర్య ము.

ఈయనయే యగస్తు్యఁడు అని తోచుచున్నది. ఎట్లు తెలియునన నాయన బ్రహ్మవర్చస్సునుబట్టి తెలిసికొంటిని. అని శ్రీరామచంద్రమూర్తి యాయనను సమీపించి పాదములపై వ్రాలఁగా నావల సీతాదేవియు లక్ష్మణుఁడు శ్రద్ధాభక్తులతో.

తే. మ్రొక్కి నిలుచున్న నమ్మునిఁముఖ్యఁ డెలమి
రాము నతిథిగ గ్రహించి + ప్రేమమునను
నర్హ్యపాద్యాదు లొనఁగుచు + నర్చనలిపి
సేమ మారసి కూర్చుండ + జెప్పి పదప.

౧౯౬

తా త్ప ర్య ము.

అఖివందనముచేసి నిలిచియుండఁగా నామునిశ్రేష్ఠుఁడు శ్రీరామచంద్రమూర్తిని నతిథిగ గ్రహించి ప్రేమతో నతిథుల కీయఁదగినయర్హ్యము పాద్యము మొదల యినవియిచ్చి పూజించి యోగక్షేమములువిచారించికూర్చుండఁమనిచెప్పియావల.

తే. ప్రథితచరితుండు వైశ్వదేఁవంబు సలిపి,యర్హ్యమిడి చక్కఁగావించిఁ+యతిథి

ధర్మవిదుఁడు వాసప్రస్థఁధర్మసరణి,భోజనం బిడి తనరంగఁ+పూర్ణతుష్టి. ౧౯౭
ప్రథితచరితుండు = కీర్తికెక్కిన యాచారముగలవాఁడు, పూర్ణతుష్టి = నిండుత్పత్తి.

తా త్ప ర్య ము

ప్రసిద్ధికెక్కిన యాచారముగల యగస్తు్యఁడు వైశ్వదేవముగావించి యర్హ్యమిచ్చి యతిథిపూజ సలిపి ధర్మము తెలిసినవాఁడగుటచే వాసప్రస్థధర్మము ప్రకారము నిండు త్పత్తికలుగునట్లు భోజనము పెట్టెను.

వాసప్రస్థ సరణి భోజనంబిడి యనుటచేఁ దనకేది యాహారమో యదియే వారికిఁ బెట్టెనని గ్రహింపనగు.

యదాహారో భవేత్తేన, పూజయేత్పితృ దేవతాః

తేనై వపూజయేన్నిత్య, మతిథిం సముపాగతమ్.

॥శంఖ॥

తనకేది యాహారమో తనపితృదేవతల నాయాహారముచేతనే పూజింపవలెను దానిచేతనే యతిథులను పూజింపవలెను.

తే. తాను దొలుదొల్ల గూర్చుండి * తత్త్వవేది
 యంజలి ఘడించి గూర్చున్న * యమలధర్మ
 కోవిదుని రాముఁ గనుఁగొని * కూర్మిమీఱ
 నిట్లు నిలియెను ధర్మంబు * లెఱుకవడఁగ. ౨౯౮

తత్త్వవేది=జీవాత్మ పరమాత్మల విషయమైన యథార్థజ్ఞానముగలవాఁడు. అమల ధర్మకోవిదుని=నిర్మల ధర్మమందుఁ బండితుని, కఠివిదుడు=కోవిదుఁడు. బ్రహ్మజ్ఞానము కలవాఁడని యర్థము. నిర్మల ధర్మజ్ఞానము బ్రహ్మజ్ఞానమేకదా. తా త్ప ర్య ము

ఆత్మ తత్త్వముఁదెలిసిన యగస్త్యుఁడు తాను ముందుఁగూర్చుండి యావల దనయనుమతిపై నంజలి జోడించి కూర్చుండిన నిర్మల ధర్మజ్ఞానమందుఁ బండి తుఁడైన శ్రీరామచంద్రునిఁ జూచి కూర్మితో వానప్రస్థగృహస్థధర్మములు తెలియ నిట్లు పలికెను.

శ్రీరామచంద్రమూర్తి యమలధర్మకోవిదుఁడని చెప్పుచు మరల నాయ నకు ధర్మముపదేశింపఁ బ్రయత్నించుట వ్యర్థశ్రమముగదా యను సందేహము రావచ్చును. ఈ చెప్పఁబోవు ధర్మము రామునకుఁ జెప్పినను వాస్తవమున సీత నుద్దేశించి చెప్పెడు మాటయే. రాఁబోవు రావణవృత్తాంతము దెలిసి హెచ్చరించు చున్నాఁడు. అటుగాకున్నను దెలిసినవారికై నను వారిమేలుకోరువారు హితముప దేశింపవలయును.

కం. విఱుకగలవారికై నను | గఱపకతక్క రుచితప్రకారములెల్లన్ | గొఱలు హితు లట్లగుటనః | దఱకును జెప్పంగవలయుఁ దగియెడు బుద్ధుల్ || భార.విరాట. ౧-౧౧౫.

కం. హోమంబు సలిపి యతిథితి, శ్రీ మహితా యర్ఘ్యమిచ్చి * సేవింపఁగ నా నామెయిఁ జలువనితవసి ని, జామిషమును గూటసాక్షి * యటు లట మెక్కున్. నిజామిషమును=తన మాంసమును, కూటసాక్షి=మోసపుసాక్ష్యము చెప్పు వాఁడు-కూటము=మోసము, అటన్=పరలోకమందు, ఆమెయిన్=ఆవిధముగా.

తా త్ప ర్య ము.

హోమముగావించి యతిథికి నావల నర్ఘ్యమునిచ్చి యాయనను సేవింప వలయును, ఆ విధముగఁజేయని వానప్రస్థుఁడు పరలోకమందు మోసపుసాక్ష్యము చెప్పినవారివలెఁ దన మాంసమును దానే తినుచుండును.

నయజ్ఞైర్దక్షిణావద్భి, ర్వహ్ని శుశ్రూషయాతథా
 గృహీ స్వర్గమవాప్నోతి, యథాచాతిథి పూజనాత్ ||
 తస్మాత్సర్వ ప్రయత్నేన గృహ స్థోతిథిమాగతమ్
 ఆహార శయనాద్యేవ విధివత్ప్రతి పూజయేత్ ||

అతిథిపూజచేత గృహస్థుఁడుపోవు స్వర్గలోకమునకు దక్షిణలతోడ యజ్ఞములు చేసినవారు, అగ్నిహోత్రముల సేవించువారు పోజాలరు. కావున సర్వవిధముల గృహస్థుఁడు తన యింటికివచ్చిన యతిథిని నాహారమునిచ్చియు శయనమిచ్చియు యథావిధి పూజింపవలెను.

ఇష్టోవా యదివాద్యోష్యో, మూర్ఖఃపండిత ఏవవా సంప్రాప్తో వై శ్వదేవాంతే, సోతిథిః స్వర్గసంక్రమః ॥ చోరశ్చైవాథ చందాలః, శత్రుర్వా పితృపూతుకః దేశకాలేతు సంప్రాప్త, సోతిథిః స్వర్గసంక్రమః ॥ వరాశరః

తన మిత్రుఁడుగాని శత్రుఁడుగాని మూర్ఖుఁడుగాని పండితుఁడుగాని వై శ్వదేవము కడపటవచ్చెనేని వాఁడే యతిథి. వాఁడు స్వర్గము నొందఁజేయును.

దొంగగాని చండాలుఁడుగాని శత్రువుగాని తండ్రిని జంపినవాఁడుగాని సరియైనవేళయందుఁ బ్రదేశమందు వచ్చెనేని వాఁడు అతిథి. వాఁడు స్వర్గము నొందఁజేయును. 'ద్విషంతం నైవభోజయేత్' పగవాని కన్నముపెట్టరాదను నది యదేశకాలముల వచ్చినవాని విషయము.

అశ్వమేధమందు. దూరాధ్యగం శ్రాంతమనువ్రజంత, దేవాశ్చసర్వే పితరోగ్నయశ్చ తస్మిన్ద్వితే పూజితేపూజితాస్సుప్యః దితేనిరాశా అపితేవ్రయాంతి ॥

దూరము నడచి బడలినవానివెంట దేవతలెల్లరు పితరులు అగ్నులుకూడ బోదురు, కావున నాతని బూజించినవారు దేవతలనెల్లఁ బూజించినవారగుదురు వారు నిరాశులై పోయిరా దేవతలును బోదురు.

అతిథిర్యస్య భగ్నాశో, గృహోత్పత్తి నివర్తతే సతస్మై దుష్కృతం దత్వా, పుణ్యమాదాయ గచ్ఛతి ॥

అతిథి యెవనియింట నాశచెడినవాడై యాదరింపఁబడకపోవునో వాఁడు తనపాప మతనికిచ్చి యతని పుణ్యమును దీసికొనిపోవును.

శూద్రోవా ప్రతిలోమోవా యదిశ్రాంతః క్షుధాతురః భోజయేత్తం వ్రయత్నేన, గృహ మఖ్యాగతోయది ॥ హరీతుఁడు.

బడలి యాకలిగొని యింటికివచ్చిన యఖ్యాగతుఁడు శూద్రుఁడైనను, ఎక్కువజాతి స్త్రీయందుఁ దక్కువజాతివానికిఁ బుట్టినవాడైనను వానికి నన్నము పెట్టవలెను. ఇది పాషండులుగాని వారి విషయము. పాషండః పతితోవాపి, పెథార్తో గృహనూగతః । నైవదద్యాత్ప వక్యాన్న, మామమేవ వ్రదాపయేత్ ॥ పాషండుఁడుగాని వతితుఁడుగాని ఆకలిగొని యింటికివచ్చెనేని వానికిఁ బన్నముపెట్టరాదు. ధాన్యముపెట్టి పొమ్మనవలెను.

సప్తచ్ఛేద్ధోత్రచరణౌ, నస్వ్యాధ్యాయ నచశ్రుతమ్

చిత్తే విభావయే త్తత్ర దేవోయం సముపస్థితః ॥

అభ్యాగతో జ్ఞాతపూర్వః, అజ్ఞాతోతిథి రుచ్యతే ॥

అతిథిని నీగోత్ర మేమి నీసూత్ర మేమి నీవేమి చదివితివి ఏమి వింటివని యడుగరాదు. దేవుడే యావిధముగ వచ్చినాడని యెంచవలెను. ముందు తెలిసినవాడు అభ్యాగతుడు. పూర్వపరిచయములేనివాడు అతిథి.

సాషండినో వికర్మస్థాన్ జైదాలిక వ్రతాన్శవాన్

హైతుకాం బకవృత్తింశ్చ వాఙ్మాత్రేణాపి నార్యయేత్ ॥

సాషండులను కర్మహినులను పిల్లివలె వ్రతము బూనినవారిని కపటులను హైతుకులను బకధ్యానము చేయువారిని మాటలచేనైన నాదరింపరాదు.

నష్టశాచే వ్రతభ్రష్టే, విప్రేవేవవివర్జితే

దీయమానం రుదత్యన్నం కిం మయాదుష్కృతం కృతమ్ ॥

శుచియగు నాచారమువదలినవారికి వ్రతభ్రష్టులకు వేదమువదలినబ్రాహ్మణునకు, నన్నము పెట్టితిమేని యయ్యో పీని కడుపులోనికిబోవుట కెంతపాపము చేసితినోయని యన్నమేడ్చును.

వేదవిద్యా వ్రతస్సాతే, శ్రోత్రియే గృహమాగతే

క్రీడంత్యోషధయస్సర్వా, యాస్యామి పరమాంగతిమ్ ॥

వేదవిద్యయందు స్నాతుడైన శ్రోత్రియుడు ఇంటికి వచ్చెనేని పరమగతి మాకు లభించునని యా యింటిలోని ధ్యానము సంతోషముతో నృత్యము సలుపును. బృహస్పతి.

భోజనార్థం న్యేవివ్రః కులగోత్రే నివేదయేత్

భోజనార్థం హితే శంసన్ వాంతాశీ త్యుచ్యతేబుధైః ॥

భోజనార్థమువచ్చిన బ్రాహ్మణుడు తన కులగోత్రములు చెప్పరాదు. అట్లు చెప్పెనేని వాడు క్రక్కిన కూడుతినినవాడగును.

ఇది పూర్వకాలమునఁ జెల్లును ఈకాలమున నీచజాతివాడును బ్రాహ్మణుల మనియేవచ్చి మోసగించుచున్నారు. కావునఁ బరీక్షింపక విడువరాదు.

దేవపూజాసంతరము గోదోహనమాత్రకాల మతిథి యభ్యాగతికై వాకిటఁ గాచి యుండవలెను. గోదోహనమనఁగా ఆవును పాలుపిండునంతకాలము.

గోదోహనమాత్ర ముంకడెఁతిథిం వ్రతీక్షమాణ అసేత ॥ శంఖుఁడు ॥ నాడికా యాశ్చతుర్పాగం గోదోహం బ్రువతేబుధాః ॥ గడియలో నాలుగవభాగము గోదో హనకాలమని చెప్పఁబడును. అనఁగా ఆఱునిమిషములు అతిథి అభ్యాగతులకై కాచియుండి ఆలోపల రారేని భుజింపవచ్చును.

వైశ్వదేవ కృతంపావం, భిక్షురేకో వ్యపోహతి
నభిక్షువా కృతంపావం, వైశ్వదేవో వ్యపోహతి ||

అని యుండుటవలన వైశ్వదేవమునకు ముందు భిక్షువు వచ్చెనేని యతనికి ముందు పెట్టవలయును. వైశ్వదేవము చేయకున్నను దోషములేదు. అయినను, ఇది ఏకపాత్రపక్వవిషయము. రెండు మూఁడుపాత్రములలో నన్నము చేయఁబడియుండెనేని వైశ్వదేవము చేయవలయును. ఇది యతి విషయము. కూటసాక్ష్యము చెప్పిన వానికిఁ బ్రాయశ్చిత్తము ముందొకచోఁ జెప్పఁబడెను.

౩. రాజపు సర్వలోకనికరంబులకీపు, మహారథుండవున్

ప్రాణితధర్మవర్తివి విరాజితకీర్తివి మాన్యమూర్తివిన్

బూజకుఁ బూర్ణయోగ్యుఁడవు భూపర వచ్చితి కూర్మివింద వై

యోజ దలిర్ప మాకు సుకృతోదయ మింతకు నొండు గలుగే. ౨౦౦

అతిథిగా వచ్చిన యథమ మనుష్యు నాదరించిననే యెంతో మహాఫలము చెప్పఁబడుచుండ నిక నీపంటి యతిథి నాదరించినఁ గలుగుఫలమునకు మేర లేదనుచున్నాఁడు. 1 సర్వలోక నికరంబులకున్=సమస్త జనసమూహములకు, 2 అనంతకోటి బ్రహ్మాండములకు, నీవురాజపు=భర్తవు, పతివి 'పతింవిశ్వస్య' యని శ్రుతి చెప్పుచున్నదికదా, మహారథుండవు=గొప్ప పీఠుఁడవు, 2 మహాత్ముడగు గరుత్మంతుని వాహనముగాఁ గలవాఁడవు, ప్రాణితధర్మమూర్తివి = (1) ప్రకాశించుధర్మమే యాకారముగాఁ గలవాఁడవు, 2 లోకాశిఖర్థమై ధర్మముల ననుష్ఠించువాఁడవు, విరాజితకీర్తివి = 1 ప్రకాశించు కీర్తి గలవాఁడవు, 2 పరమాత్ముఁడవని ప్రసిద్ధికీర్తిగన్నవాఁడవు, 'విశృణ్షుషివ్యోమ్ని వాతే పరమాత్మని'నానా. ర|| వి అనఁగా పరమాత్మకుఁడేరు. 'రామవదేనాసౌ పరబ్రహ్మభిర్దీయతే' యని యగస్త్యవాక్యమే కలదుగదా. మాన్యమూర్తివిన్=1 పూజింపఁ దగిన రూపముగలవాఁడవు, 2 యోగులకు ధ్యానింపఁదగిన యాకారముగలవాఁడవు. పూజకు=సర్వవిధపూజ్యకర్మములకు, పూర్ణయోగ్యుఁడవు=పూర్ణముగఁ దగినవాఁడవు కొందఱు దేవతలు కొన్నిటికేయోగ్యులు, నీవన్నిటికి యోగ్యుఁడవు, ఏదేవతలకుఁ జేయుపూజ నీపూజయేకదా. ఇష్టాపూర్తం బహుథాజాతం జాయమానంవిశ్వం బిభర్తి భువనస్యనాభి యనుశ్రుతి యిటఁ బ్రమాణము, భూమిప = 1 రాజా, 'హ్రీశ్చతే లక్ష్మీశ్చవత్స్వా'యన్నట్లు శ్రీభూదేవులకుఁ బతియైనవాఁడవు, కూర్మివిందవు=ప్రియాతిథివి, సుకృతోదయము = పుణ్యఫలానుభవారంభము, ఇంతకున్=ఇంతకంటె.

తాత్పర్యము.

సమస్త ప్రపంచమునకు నందలి జనులకు నీవే ప్రభువవు. నీవే మహారథుఁడవు, నీవే మూర్తిభవించిన ధర్ముఁడవు. విశేషముగఁ బ్రకాశించు కీర్తిగలవాఁడవు, గౌరవింపఁదగు నాకారముగలవాఁడవు. ఎంతటి పూజకును పూర్ణముగఁ

దగినవాడవు, భూపతివి ఇట్టి సీపు ప్రియాతిథివై వచ్చితివి. ఇంతకు మించిన పుణ్యఫలోదయము మఱియొకటిగలదా.

కం. అని ఫలమూలసుమంబులు, తనివి చనన్ వారి కిచ్చి తదనంతర మా జనకసుతాధవునకు ముని, ఘనబాపాక్షయశరాదిఁగనిపించి యనెన్. ౨౦౧
ఫలమూలసుమంబులు = పండ్లు, వేళ్లు, పూలు, తనివి = తృప్తి, ఘన= గొప్పదియగు, బావ=విల్లు, అక్షయశరాది=తఱుఁగని బాణములు గల యంబుల పొదులు, కనిపించి=చూపించి.

౧౯౬-వ పద్యంబున బూర్ణతుష్టిగలుగ భోజనమిడినట్లు చెప్పఁబడెను. ఇచ్చట ఫలమూలములిచ్చినట్లు మరలఁ జెప్పఁబడెను. ఇది సీతాదేవికని యెఱుంగు నది. భర్తలతోడ భార్యలు భుజింపరాదు గనుక నప్పుడామె భుజింపలేదు. స్త్రీలు పురుషులులేక పంక్తి భుజింపరాదు. తా తృప్త్య ము

అని యీ ప్రకారముచెప్పి వారికిఁ గనుసునిండఁ బండ్లను వేళ్ళను పూలను దిననిచ్చి యావల శ్రీరామచంద్రమూర్తికి నొక గొప్పవిల్లు అక్షయ బాణములు తూడిరములు చూపించి యిట్లనియె.

—* అగస్త్యుఁడు శ్రీరామునకు వైష్ణవాయుధంబులు నమర్పించుట. *—
సీ. ఈదివ్యమహనీయ* హేమమణిభూషి, తాసనువిష్ణు శ*రాసనంబు
నిర్మిత మలవిశ్వ*కర్మచే; నీశర, రాజ మమోఘంబు*రవినికాశ
మృబ్జజద త్త మీ*యక్షయ్యసాయక; ములు శితబాణసం*పూర్ణతూణు (1)
లనఘ సువర్ణాంచి*తాసియుఁ గోశంబుఁ బాకారిద త్తముల్*భానుతేజ
ఆ. యాశ రాసనమున*నింద్రవిరోధుల, సంగరమునఁ జంపి*శార్ణధన్వి
జయముగొనియెఁ జుమ్ము*శరములు నవ్వియ. యసియుఁ దరకసంబు *
లవియరామ.

దివ్య=దేవలోకసంబంధమై, మహనీయ=పూజింపఁదగినదియై, హేమమణి భూషిత=బంగారుచేతను మాణిక్యములచేతను నలంకరింపఁబడినదియు, అసమ= సమానములేని, శరరాజము=శ్రేష్ఠమయినబాణము, అమోఘంబు = వ్యర్థముపో నిది, రవినికాశము=సూర్యునితో సమానమైనది, అబ్జజద త్తము=బ్రహ్మచే నీయఁ బడినది, అక్షయ్యసాయకములు = క్షయముగాని బాణములు, శిత= పదునైన, బాణ=బాణములచే, సంపూర్ణ=నిండిన, తూణులు=పొదులు, సువర్ణాంచితాసియు= బంగారుపిడిచేఁ బ్రకాశించు కత్తియు, కోశంబు=ఓరయును, పాకారిద త్తము = ఇంద్రునిచే నీయఁబడినవి. భానుతేజ = సూర్యునికాంతివంటి కాంతిగలవాఁడా, శార్ణధన్వి=విష్ణువు, అసి=కత్తి, తరకసంబులు=అంబులపొదులు.

ఇది వైష్ణవధనుస్సు అని చెప్పటచేఁ బరశురామునివలన శ్రీరామచంద్ర మూర్తి గ్రహించిన ధనువును అప్పుడు పరుణచేతికిచ్చెను. అదియే యిప్పుడిండ్లు

వదుణునిచే నుంచఁబడి ఖరాదివధకై రామచంద్రునకు మరల నీయఁబడెను. బ్రహ్మ దేవుఁడిచ్చినది వాణసమాహము, బాలకాండమున సంక్షేపరామాయణమందు ౧౧౧-వ పద్యము నైంద్రధనువనుట ఛత్రిన్యాయమున నని యెఱుంగ వలయును. తా త్ప ర్య ము

దేవసంబంధమై, పూజ్యమై, బంగారు రత్నములచే నలంకరింపఁబడిన దైన యసమానమైన యీ విష్ణుధనస్సును విశ్వకర్మ నిర్మించెను. ఈ వాణసమా హము వ్యర్థముగఁ బోవునదిరాదు. సూర్యునికాంతివంటి కాంతిగలది. ఇది బ్రహ్మచే నీయఁబడినది. ఈయక్షయ వాణములు వదునైన వాణములతోనిండిన యముల పొదులు బంగారు పిడిగల కత్తియు దానియొరయు నింద్రుఁడిచ్చినవి. సూర్య తేజా : యీ వింటిచే విష్ణుదేవుఁడు రాక్షసులను యుద్ధమందుఁజంపి జయము గొనెను. ఈ వాణములు, కత్తి, పొదులు ఆయన యుద్ధమందుపయోగించినవే. ఆ. వజ్రల జయము నీకుఁవప్రతి వజ్రంబును, గొనినభంగి వీనిఁగొను మటంచుఁ దద్వరాయుధములఁదశరథసుతరత్న, మునకొసంగియిట్లుఁలనియెఱుఱియు.

వజ్ర=ఇంద్రుఁడు, వరాయుధములు=శ్రేష్ఠములయివ యాయుధములు. తా త్ప ర్య ము

నీకును జయముగలుగుటకు నింద్రుఁడు వజ్రంబును గ్రహించినట్లు వీనిని గ్రహింపుమని యీ శ్రేష్ఠములయిన యాయుధములను శ్రీరామచంద్రమూర్తి కిచ్చి మఱియు నిట్లు చెప్పెను.

వజ్రవజ్రమువలెఁ గొనుమనుటచే నీసొత్తు నీవేగ్రహింపుము నీసొత్తు నీకిచ్చుటకు నే నెవ్వఁడను. అని భాషము.

— ౧౩-వ సర్గము. అగస్త్యుఁడు శ్రీరామునితో సల్లాపంబు లాడుట. —

శా. రామా : లక్షణః ప్రీతి నమ్ముదమునాఁరంగంటి భూపుతితోఁ బ్రేమ స్సన్గన మీరు వచ్చుటను, దాఁరిన్ గాసి పాలైతి, రీ రామారత్నముఁ జూడ వ్యక్తముగ విశ్రాంతిన్ మదిం గోరెడిన్, భూమిశాత్మజ తోమలాంగి వ్యసనంబుం గాన దెప్పట్టునన్. ౨౦౪

తా త్ప ర్య ము.

శ్రీరామచంద్రాః లక్షణాః మీరు సీతాదేవితోడ నన్నుఁజూడవచ్చుటచే మిక్కిలి సంతోషించితిని. మీరు దోవనడచుటచేఁ జాల బడలినారు. ఈ స్త్రీరత్నము సీతాదేవి స్పృష్టముగ బడలిక పొపుకొన మనస్సునఁ గోరుచున్నది. వీలన నీమె రాచకూతురు. నుకుమారదేహము గలది. ఎన్నఁడు కష్టపడినదిగాదు.

ఇ. అట్టి కుమారి కష్టనిచఁయంబుల కెల్లను నాటపట్టు లై నట్టివనంబులన్ ధవునిఁయందలి నిట్టలమైనభక్తిచే

నిట్టులు వచ్చి దుష్కరమునీమె ఘటించెను, గాన నీమె తె
ట్టెట్టు సుఖంబో యట్లు చరియింపుము సొంపుగ నిందు రాఘవా. ౨౦౩

కుమారి=చిన్నవయస్సుది, ఇప్పటికి సీతాదేవికి ముప్పది సంవత్సరముల
వయస్సు, కష్టనిచయంబులకున్=కష్టసమూహములకు, ఆటపట్టులు = క్రీడాస్థాన
ములు, నిట్టలము=గాఢము, దుష్కరము=కష్టకార్యము.

తా త్ప ర్య ము

అటువంటి చిన్నవయస్సుది. కష్టసమూహములకెల్లను స్థానమైన యడవు
లందు భర్తయందుఁగల గాఢమైన భక్తిచే నీవ్రతారము వచ్చి యసాధ్యకార్యము
చేసినదయ్యెను. కావున నీవు నుపేక్షలేక యామెకేది సుఖమో దానినే శ్రీరామ
చంద్రాః చేయుచుండుము. మీరిక్కడనే హాయిగా నుండవచ్చును.

కం. సృష్టి మొదల్కొని జగమున, సృష్టమ్ముగ స్త్రీలు మగనిసౌఖ్యదశం దా
రిష్టం డని రంజింతురు, కష్టంబులు వచ్చెనేనికడ కీర్తు రయా. ౨౦౬

తా త్ప ర్య ము.

వ్రవంచము పుట్టినది మొదలు స్త్రీల లక్షణమేమందువా భర్త తమ్ము
సుఖదశయందుంచెనా యతఁడు ప్రయుఁడని సంతోషింపఁజేయుదురు. తామును
సంతోషింతురు - వానికిఁ గష్టదశ ప్రాప్తించెనా వానిని దూరముగాఁ ద్రోచి
స్వేచ్ఛగాఁ జరింతురు.

కం. మెఱపులచాంచల్యంబును, గఱకుఁదనంబునను వాడికత్తులబిఱుసున్
నెఱవడి గరుడానిలముల,వఱపును దెఱవలకు నెందుఁబ్రకృతిగుణంబుల్.

నెఱవడిన్=మిక్కిలి వేగమున, తెఱవలకు=స్త్రీలకు.

తా త్ప ర్య ము

— మెఱపు లెంత చంచలములో స్త్రీల మనస్సు లంతచంచలములు- కఱకుఁ
దనమునఁ బదునైన కత్తుల బిఱుసెట్టిదో వారి హృదయములట్టివి- ఎన్నిదినాల
స్నేహమైనను వారు నిమిషమునఁ దెగఁగోయఁగలరు. ఇఁక విషయములందు
గరుడునివేగము వాయువేగము గలవై వారి మనస్సులు నిందువేగమునఁ బరు
వెత్తును. మెఱపువలె వక్రమైనబుద్ధిని నొకపురుషునిమీఁదనుండి మఱియొక పురు
షుని మీఁదికి మెఱుఁగు మెఱసినంతలో మార్పఁగలరు. ఇఁకస్నేహము తెగఁ
దీయుటయందుఁ బదునైనకత్తితో నఱికినట్టే-దయాదాక్షిణ్యములు జంకుకొంకు
ఁండదు. ఇది స్త్రీలకుఁ బుట్టువుతోనే వచ్చిన స్వభావగుణములు.

కం. ఈ నీ యిలాలియెడం, గానంగా రాదు దోషకణమేనియు ని
మ్మానవతి సతీజనన,మ్మానితయ యరుంధతీసమాన తలంపన్. ౨౦౮

ఇది సాధారణ స్త్రీసముదాయముయొక్క లక్షణము - నీభార్యయం దిట్టి
లక్షణములు లేవనుచున్నాఁడు.

దోషకణము=అల్పదోషము=సతిజన=పతివ్రతాజనులచే, సహృదితయ= గౌరవింపబడినదే - పతివ్రతలగు వారుకూడ నీమె గొప్ప పతివ్రత యని యీమెను జూజింతురు.

తా త్వ ర్య ము

ఈ నీ యిల్లాలగు సీతాదేవియందు నిట్టిదోష మొకటియైన నల్పమైన లేదు - ఈమె పతివ్రతఅచే జూజింపబడినది - ఆ యరుంధతియే యీమెకు సమానురాలు.

ఈ ప్రకారము సీతాదేవి నగస్తుడు స్తుతించుట యీమెకుసన్నును బాతివ్రత్యమునందు స్థిరపడుటకేకాక పరపురుష సాంగత్యము నొల్లక రావణు నకు లోపడక చెఱసాలయందు నవయు దేవతాదిస్త్రీలనుగూడ చెఱనుండి విడిపింప వలయుననుబుద్ధి యీమెకుఁబుట్టుటకే - ఆమె చెఱ యనుభవించినది యీ యుద్దేశముతోనేకదా.

కం. ఈ వై దేహియు లక్ష్మణుఁ, డీవును వసియింపఁ గలుగుఁనీదేశము రా మాః వితతాలంకృతమై, పావన మగు నన్న రామఃభద్రుఁడు పలికెన్.

తా త్వ ర్య ము

ఇటువంటి యీ సీతాదేవియు నీసేవకై స్వార్థము సర్వము త్యాగము చేసిన యీ లక్ష్మణుఁడు ఇటువంటి వారిసేవకు యోగ్యుఁడవగు నీవును నీదేశ ముందుండువేని రామచంద్రాః యిదిమిక్కిలి యలంకరింపబడినదై పవిత్ర మగును - ఆని చెప్పగా రామచంద్రమూర్తి యిట్లనెను.

కం. దారానుజయు క్తుఁడనై, ఘోరాటవిఁ దిరుగునాదుఁగుణములు నీకున్ గూరిచె ముద మటు గాన ను,దారగుణాః నీదుకృపనుఁధన్యుఁడ నైతిన్.

దారానుజయు క్తుఁడనై = భార్యతోను దమ్మునితోను గూడినవాఁడనై - ఘోరాటవిన్ = భయంకరమైన యరణ్యమందు.

తా త్వ ర్య ము

భార్యతోను దమ్మునితో భయంకరమైన యడవియందుఁ దిరుగు నాగుణ ములు నీకు సంతోషము గలిగించెగావున నీదయచే నేను ధన్యుఁడనైతిని.

ఆ. నీదివలను గలిగినిందార నడపులు, గలుగు నాశ్రమంబుఁగరుణమీఱ నాసతీయ వయ్యుఁయచ్చోటఁ గాలంబు, గడుపు దీఱుదాఁకఁగడుపువాఁడ.

తా త్వ ర్య ము

జలసౌకర్యముగలదై దట్టముగ నడపులుండు ప్రదేశమేదో దానిని దెలు పుము. అచ్చటనుండి వ్రతకాలము దీఱుపఱుట గాలముఁగడచెదను.

కం. ఇటు రామఁ డడఁగఁగా నొక,త్రుటి యాలోచించి విగతఃదోషుఁడు పలికెన్ స్ఫుటధీరతరో క్తులతోఁ, బటుతరగుణభద్ర శ్రీరామఃభద్రాః వినుమీ. ౨౧౨

త్రుటి=అల్పకాలము, విగత దోషుడు=దోషములేనివాడు, స్ఫుట=స్పష్టమైన, ధీరతన్=మిగుల ధైర్యముగల, ఉత్తులతో=మాటలతో.

తా త్వ ర్య ము

ఈ ప్రకారము శ్రీరామచంద్రమూర్తి యడుగగా నల్పకాల మాలోచించి దోషరహితుడగు నగస్త్యుడు స్పష్టమై ధీరములయిన మాటలతో మిగుల గొప్ప కల్యాణగుణములు గలవాడా శ్రీరామభద్రా : వినుము.

ఒకత్రుటి యాలోచించి=ఋషీశ్వరులందఱు తోడుదొంగలు - సీతారామ లక్ష్మణులను ఎట్టులైనఁ బంచవటిఁ జేర్చవలయునని యందఱు కలిసి యాలోచించినవారే. ఆకారణముచేతనే దానికి సమీపముననుండు నగస్త్యాశ్రమమునకుఁ గడవటఁదెచ్చి చేర్చిరి. కాబట్టి స్థల విషయమై యాలోచింపవలసినదిలేదు. ఇత నాలోచన యేమనగా వీరక్కడఁ జీరిరేని వీరికిఁ గష్టములు తప్పవు. రాక్షసులతోఁ బోరు సిద్ధము; సీతావహరణము సత్యము; దుస్సహ దుఃఖానుభవము సత్యము; దీనికిఁ గారణభూతుడను నేనై యాదోష మనుభవింపవలసివచ్చునేమో యని యాలోచన. అదియునుగాక యిక్కడనేయుండుమని వచ్చినవాడు వేఱొకవోడికిఁ బోయెద ననుచున్నాడే యేమికారణమై యుండునని యాలోచన.

విగతదోషుడు ఇదిదోషముగాదని యీపదము తెలుపుచున్నది - సీతారామ లక్ష్మణులను బంచవటిని జేర్చుటయందు వారు కష్టములపాలై దుఃఖము లనుభవింప వలయునను క్రోధ మగస్త్యునందులేదు - ఆయనకు స్వార్థలాభములేదు - అది లోకక్షేమంకరకార్యము - కావున దోషము లేదని తీరుమానించుకొనెను - అదియునుగాక రామచంద్రమూర్తియే యచటకుఁ బోవనాలోచించినపుడు ప్రేరకత్యముకూడ నగస్త్యునందులేదు - భగవత్సంకల్పమున కనుకూలుడగుటయే కదా భక్తునకుఁ బ్రథమకార్యము.

ఇట్లు దోషములేదని నిశ్చయించుకొని వారికిఁ గష్టము గలిగిననుదానివలనఁ జెడిపోవునది యేదియులేదు. సీతకును భయములేదు. రామలక్ష్మణులకుభయము లేదు. ఒకసంచత్పరము వీరు కష్టపడినఁ గలకాలము లోకము సుఖపడును, అని ధైర్యము తెచ్చుకొని నిస్సందేహ వాక్కులతో ధీరుడై చెప్పెనని గ్రాహ్యము.

రామభద్రా యనుటలో భద్ర శబ్దము మంగళాశాసనము, స్ఫుటతర గుణ భద్ర యనుటలో నీకల్యాణగుణములే నీకు మేలుకలుగఁజేయును అని హెచ్చరిక. కం. బహుమూలఫలోదక మై, బహుమ్మగసంకీర్ణ మగుచుఁబంచవటి యనన్ మహిత మగుతలము సౌఖ్యావహ మిట కామడలు రెండుఁవర్తిలు దవ్వె.

బహుమూలఫలోదకమై=విస్తారముగ మూలములు ఫలములు జలములు గలదై - బహుమ్మగసంకీర్ణము = అనేకజంతువులచే వ్యాపించినది, సౌఖ్యావహము = సుఖము గలిగించునది.

తా త్ప ర్య ము

విసారముగ మూలములు ఫలములు జలములు గలదై నానా మృగము లచే గూడినదై పంచవటియను పేరుగల యొకగొప్పస్థల మిచ్చటికి రెండామడ దూరమందున్నది. అది సుఖమైనవ్రదేశము.

కం. చని యట నాశ్రమసంస్థా, పస మొనరిచి యీసుమిత్రవట్టియు మీరున్

జనకునివాక్యము నడపుడు, చనియెం బెద్దయుఁ ద్వదీయఁసమయాబ్ధంబుల్. త్వదీయసమయాబ్ధంబుల్=మీరు నియమించుకొనిన గడువు. సంవత్సరములు, పెద్దయు=చాలభాగము - ౧౨ సంవత్సరములు- చనియెన్.

తా త్ప ర్య ము

మీరు నియమించుకొనిన గడువు పదునాలుగు సంవత్సరములలోఁ జాలఁ గాలము గడచిపోయినది. తక్కినకాలము మీరచట నాశ్రమము స్థాపించుకొని మీరు దంపతులును లక్ష్మణుఁడును దండ్రీవాక్యముఁ బాలింపుడు.

కం. వ్రతినను దీరిచి ధరకుం, బతివై సుఖపడెదు రామభద్రా మరలన్ డ్వితివతి యయాతివలెఁ దొలి, సుతుఁ డగు నీచేఁ దరించిఁసుగతింబడసెన్. వ్రతినను=వ్రతిజ్ఞను, డ్వితివతి=దశరథుఁడు, సుగతిన్=పుణ్యలోకమును.

తా త్ప ర్య ము

రామచంద్రా: నీవు పదునాలుగు సంవత్సరములు వసవాసముచేసెద సని చేసిన వ్రతిజ్ఞను జూర్ణముగ నెఱవేర్చి రాజవై సుఖించెదవు. నీవు పెద్దకొడు కగుటచే నీతండ్రీ తనకొడుకు యయాతి తనకోరిక నెఱవేర్చుకొని సుఖించినట్లు పుణ్యలోకమును బొందెను.

కం. ఎఱిఁగితి నీవృత్తాంతముఁ గొఱలెడిదశరథమహిశుఁకూరిమిచేతన్ గఱుకొని తపోబలంబున, మఱియును నీలోనితలఁపుఁమార్గముఁ గంటిన్.

తా త్ప ర్య ము

దశరథునిపై నాకుగల ప్రేమచే సతనికుమారుడనై న నీచరిత్రమంతయును నీలోని యాలోచనవిధమును నా తపోబలముచేఁ దెలిసికొంటిని నేనేమి యాలో చించితి నంటివా. నీవిచ్చటికి వచ్చుచు "వసవాసశేషంబు దినము లీతనిఁగొల్పి యింద యుండఱు మహా నందముగను" అని చెప్పితివి. ఆ యభిప్రాయము ననుసరించి నేనును మీరిందునుండుఁడంటిని. నీవాయభిప్రాయము మార్చుకొని నీటివలను గలిగి నిండారు నడవులు గలుగు నాశ్రమంబు దెలుపు మంటివి. ఇక్కడనుండఁదలచిన వాఁడేల వేఱొకస్థల మడుగుచున్నాఁడని త్రుటి యాలో చించితిని నీయభిప్రాయముదెలిసికొని నేనును మీరు పంచవటికిఁబొందనిచెప్పితిని.

కం. కావున మీరిట నాతో, నావాసముఁ జేయుఁ డనుచు • సనుమతి యిడియున్ బోవలయుఁ బంచవటి కని, నే వలనెం జెప్ప మీకు • నీరజనేత్రా. ౨౧౩

తా త్వ ర్య ము

ఈ కారణముచే నాతోడ మీరు నివసింపుడనితోలుతఁ జెప్పియు మరలఁ బంచవటికిఁ బొందని మీకుఁ జెప్పవలసివచ్చెను. నీ సంకల్పమునకు వన్యధా నేనేల వర్తింతును.

శా. రామా : యయ్యది శ్లాఘనీయము, గడున్ రమ్యంబు, గోదావరీ శ్రీమన్నిమ్మగ దాపు, పండ్లు సుమనోబృందంబు కొల్లల్, ఖగ నోమంబుల్ మృగముల్ మహద్భృతముఁ గూర్చున్ నిచ్చ, లేకాంత, మెంతే మోదంబు ఘటించు సీత, కిట కెంతే దూరముం గాదు సూ. ౨౧౪

శ్లాఘనీయము=పొగడఁదగినది, శ్రీమన్నిమ్మగ=అందమైనది, దాపు = సమీపముండేయున్నది. సుమనోబృందంబు=పూలసమూహము, ఖగనోమంబుల్ = పక్షులగుంపులు, నిచ్చలు=సర్పదా, ఏకాంతము=నిర్జనము, ఎంతేన్=మిక్కిలి.

తా త్వ ర్య ము

శ్రీరామచంద్రా : యది మిగులఁగొనియాడఁదగిన ప్రదేశము మిక్కిలి యందమైనది. గోదావరినది సమీపముండేయున్నది. పండ్లు పూలు వంటి, పక్షులు మృగములు ఆశ్చర్యము కలిగించును, జనులుండినదికాదు, సీతకు మిక్కిలి సంతోషకరముగా నుండును, ఇచ్చటికిఁ జాలదూరమును గాదు.

కం. మీరును జానకితోఁ ద,ద్దారిడి వసియించి కాచి తావసజనమున్ బేరిమి వివారింపుడు చను, దారి నెఱింగింతు నీకుఁ దత్ఫలమునకున్.

తా త్వ ర్య ము

మీరును జానకితో నాప్రదేశమందుండి తపస్సులను రక్షించి గొప్పపేరు వహించి సంచరింపుడు-అచ్చటికిఁబోవు మార్గముఁ దెలిపెదను.

మీరా దారిడి వసియించి యనినఁజాలునే- జానకితోనని యామెను బ్రత్యేకించి చెప్పనేల? కాచి తావస జనమున్ నిర్మనుష్యమైన ప్రదేశము - అందు రాక్షస భూమి అక్కడనుండియే తపస్సులను రక్షింప నెట్లు సాధ్యము? అక్కడ నుండిన 'పేరేమి' యెట్లుగలుగును? ఇవన్ని యాలోచించిచూడఁ గాఁగఱ విషయముల నెఱిగియే యగస్త్యుఁడు మాట్లాడుచున్నాడనుట స్పష్టము.

మ. అదిగోఁ జూడుమ యివ్వతోపు రఘురామాః కాన నా; దాని కా యుదగాశం జనితేని మత్తి యట దా యున్ మిమ్ము, నాపిమ్ముటన్ బొదలున్ మిఱుతలంబు నిర్వణము, దద్భూమిం దరింపఁగ నం దొదవుం బర్వత మొండు, పంచవటి పొల్పొప్పుం జుమీ చేరువన్. ౨౨౦

ఉదగాశన్=ఉత్తరపు దిక్కునందు- నిర్వణము=నిర్ + వనము = వనము లేనిది-బయలు-తరింపంగన్=దాఁడిపోవ-చేరువన్=ఆవర్యతసమీపముండు.

తాత్పర్యము

రామచంద్రాః యదిగోఽజూడుము-ఇచ్చతోఽపు కానవచ్చుచున్నది-దాని కుత్తరముగఁబోయిన నొక మట్టిచెట్టు గానవచ్చును. ఆవల మిట్టప్రదేశము - చెట్టులేని బయలున్నది. అది దాఁటిపోయిన నొక పర్వతముగలదు - దాని సమీపమందే పంచవటియున్నది.

తే. నావుడును ముని కభివాదనం బొనర్చి, సెలవుఁ గొని రణవీరులుఁసీతతోడ సుద్ధృతాయుధహస్తులై యొయ్యఁ జనిరి, పంచవటికిని నిర్దిష్టఁ పదముఁ బట్టి.

అభివాదనముఁసాష్టాంగ సమస్కారము, రణవీరులు - యుద్ధమునందు పరాక్రమముగలవారు, ఉద్ధృతాయుధ హస్తులై = ఎత్తఁబడిన యాయుధములు గల చేతులుగలవారై, నిర్దిష్టపథముఁబట్టి=అగస్త్యుఁడు చెప్పిన జాడపట్టుకొని.

తాత్పర్యము

అని చెప్పఁగా రామలక్ష్మణులు మునీశ్వరునకు సమస్కరించి యాయనయొద్ద సెలవుతీసికొని యెత్తఁబడిన యాయుధములుగల చేతులుగలవారై యారణవీరులు సీతతోడ, నగస్త్యుఁడు చూపిన జాడపట్టుకొని పంచవటికి మెల్లఁగాఁబోయిరి.

ఈ పద్యమునందలి రణవీరులు, ఉద్ధృతాయుధహస్తులు అనుపదములు వీరు యుద్ధసన్నద్ధులైపోయిరని తెలుపుచున్నవి. ఇచ్చటఁ బాఠకులకొక సందేహము కలుగవచ్చును. అశనూయాదేవి సీతాదేవి నాదరించినట్లు లగస్త్యునిభార్య లోపాముద్ర యేల యామెను నాదరింపలేదు. ఆమె పేరు ప్రస్తావనకూడలేదే, యేల?

ఆశ్రమమందు లోపాముద్రలేదు. అగస్త్యున కనేకాశ్రమములుగలవు. బ్రహ్మగిరి (కూర్గుమండలమున) యను పర్వతమం దగస్త్యుఁడొకసారి తపస్సు చేయు తన భార్యను లోపాముద్ర నొంటిగా విడిచియుండనొల్లక యామెను దన కమండలు పాత్రమునందుంచి తపమునకుఁబోయెను. ఆవల నొక కాకివచ్చి యా పాత్రమును బోరగిలఁ ద్రోసెను. ఆ నిర్బంధమును సహింపలేకయుండిన లోపాముద్ర తన తపశ్శక్తిచే నేతై పాతెను. ఆ నదికే కావేరియునుపేరు. ఈ కావేరిపేరు సుగ్రీవుఁడు చెప్పుటచే (కిష్కింధ. ౧౦౫౪) నిప్పటికే యామె నదియొనట్లు తెలియనగు. ఉత్తరము వారికి గంగయొట్టిదో దాక్షిణాత్యులకుఁ గావేరియట్టిది. దానిని వారు గంగయనియే పిలుతురు.

— ౧౪-వ సర్గము. శ్రీరాముఁడు జటాయుం జూచుట. —

సీ. అరుగుచో వారు మహాకాయు గృధ్రీశు, భూరివిక్రము వటఁభూజసంస్థుఁ గనిదై త్యుఁడనియొంచి కడిమి నీవెవ్వఁడ, వననాతఁడనియె సత్యంతసౌమ్య భంగినిమధురో క్షిఁబరమసంప్రీతిని, వత్స మీతండ్రికిఁబరమసఖుఁడ నా విని వార లోనందంబుతో నాత్మ, జనకవయస్కునిఁసత్కరించి

ఆ. యేమి పే ర టన్ను నెలమి నాతఁడు దన, పూర్వవంశకథను బూర్ణముగను జెప్పఁ దొడఁగె నిట్లు శ్రీరాముతోడుత, సర్వభూతజన్మ సహితముగను.

మహాకాయున్ గొప్ప దేహముగలవానిని, గృధ్రేశున్ గ్రద్దలకు రాజై న వానిని, భూరివిక్రమున్ అధికపరాక్రమముగలవానిని, చటభూజసంస్థున్ మట్టి చెట్టు పైనున్న వానిని, అత్యంత సౌమ్యభంగిని మిక్కిలిమంచిమాటలతో, మధు రోక్తిన్ తియ్యనిమాటలతో, వత్స = నాయనా, దీనిని గొందఱు శక్తానభిజ్ఞులు ప్రథమబహు యందు వత్సలనుచున్నారు. అది సరిగాదు, పరమసఖుఁడ మిక్కిలి మిత్రుఁడను, ఆత్మజనక వయస్యుని = తమ తండ్రిస్నేహితుని, సత్కరించి = తండ్రిని గౌరవించునట్లు గౌరవించి, తండ్రికి ముఖ్యస్నేహితులు తండ్రివలెనే పూజ్యులు, సర్వభూత జన్మసహితముగను = సమస్త భూతములుపుట్టిన విధముతో.

అట్టివారు పోవునపుడు పెద్దదేహముగల గ్రద్దరాజును మహాపరాక్రమ

వంతుని అగస్త్యుఁడు చెప్పిన మట్టిచెట్టుపైనుండు వానినిజూచి రాక్షసుఁ డీరూపము ధరించి యున్నాఁడని తలచి బలముదెలియ నెవ్వఁడవు నీవు అని యడుగఁగా నతఁడు మిగుల మంచిమాటలతోఁ దియ్యనివలుకులతో సంతోషముతో నాయనా రామచంద్రాః మీతండ్రికి నేను మిక్కిలి ప్రేయమైన స్నేహితుఁడను అని చెప్పగా వారు మిగుల సంతోషించి తమతండ్రి మిత్రుని దండ్రీవలె గౌరవించి యయ్యా నీపేరేమనిన జటాయువు తన పూర్వకథను భూతములు పుట్టినవిధము మొదలు కొని చెప్పదొడఁగెను.

సీ. భూతసృష్టికి బీజభూతు లై మును ప్రజా, పతు లనఁ గలిగిరి పరమయశులు వారిలోఁ బ్రథముఁడు వలెఁ గర్మముఁ డన, విక్రీతుఁ డాతని వెనుక శేష సంశ్రయుల్ పిమ్మట స్థాణుమరీచ్యత్రులును గ్రతువు పులస్త్యుఁడును గలిగిరి యంగిరుండు ప్రచేతుఁ డావలఁ బులహుండు, దక్ష వివస్వతుఁడు లక్షయమతి

తే. కశ్యపుఁడు కడగొట్టుగాఁ గలిగి రందు దక్షునకు నఱువదిగురు తనయ లుద్య వింప నెనమండ్ర వారిలోఁ బెండ్లి యాడె గశ్యపుఁడు వారి పేరులు కరుణ వినుము.

బీజభూతులై = విత్తనమువంటివారై, కారణమై.

తా త్వ ర్య ము.

భూతసృష్టికి గారణభూతులై పూర్వము కొందఱు ప్రజాపతులు గలిగిరి. వారిలో మొదటివాఁడు కర్మముఁడు. ఆవల విక్రీతుఁడు, శేషుఁడు, సంశ్రయుఁడు, స్థాణువు, మరీచి, అత్రి, క్రతువు, పులస్త్యుఁడు, అంగిరుఁడు, ప్రచేతుఁడు, పుల హుఁడు, దక్షుఁడు, వివస్వతుఁడు, కడపటివాఁడు కశ్యపుఁడు. వీరిలో దక్షునకు

నలువదిగురు పుత్రికలుపుట్టిరి, వారిలో నెనమండ్రను గశ్యపుఁడు పెండ్లియాడెను. వా రెవ్వరనిన వారి పేరులు వినుము.

తే. అదితి దితియును దనువును + సతులచరిత :

కాళియును క్రోధవశ యనుకలికి తామ్ర మనువు ననలయు నందురు + మానవతుల నాండ్రఁ గనుఁగొని కశ్యపుఁ + డనియె నిట్లు.

తా త్ప ర్య ము

అదితి-దితి- దనువు - కాళి - క్రోధవశ - తామ్ర - మనువు - అనల ఈ యెనమండ్రను భార్యలుగా గ్రహించి కశ్యపుఁడు వారితో నిట్లనియె.

కం. మీరు త్రిలోకీరక్షణ, భూరిక్షము లై నవారిఁ + బుత్రులఁ గనుఁడి

పేరిమి మత్తుల్యుల సన, నారులు తొలినల్వ రొప్పి+నం దక్కుసతుల్.

త్రిలోకీ=మూఁడులోకముల, సమాహారద్విగుసమాసము, కావున త్రిలోకి యని రూపము, రక్షణ=రక్షించుటయందు, భూరిక్షములు=మిగుల సమర్థులు, మత్తుల్యులన్ = నాతో సమానులైనవారిని, నారులు = స్త్రీలు, తొలినల్వరు = మొదటఁ జెప్పఁబడిన నలువురు.

తా త్ప ర్య ము.

మీరు మూఁడు లోకములను రక్షించుటకు సమర్థులైన వారిని నాతో సమా నులను గొడుకులఁ గనుఁడు. అని చెప్పఁగా మొదటఁ జెప్పిన నలువురు అదితి దితి దనువు కాళి యనువారు ధాని కంగీకరించిరి.

ఆ. సమ్మతించరై రి+సరవి ముప్పుది ముప్పు, రై నసుతులఁ గనియె+నదితి యందు వారలై రి రుద్ర+వస్వాశ్వినేయు లా,దిత్యు లనఁగఁ బరఁగు+దేవవరులు.

తా త్ప ర్య ము

తక్కినస్త్రీలు భర్తమాట సంగీకరింపరైరి. అందు అదితి పదునొకండ్రు రుద్రులను, ఎనిమిదిమంది పసువులను, ఇరువురాశ్వినేయులను పండ్రెండుగురు అదిత్యులను ముప్పుదిముప్పురను దేవతలను గనెను. వీరు స్వర్గవాసులు.

తే. దితికి నై త్యులు గలిగి రీ+క్షితితలంబు, వారలదియ ససాగర+వనము మున్ను దనువునకును సశ్వగ్రీవుఁడనఁగఁబుట్టెఁ, గాళికకు నరకుండును+గాలకుండు.

తా త్ప ర్య ము

దితికి దై త్యులు గలిగిరి. సముద్రముతో వనములతోఁ దొలుత సీఘామి యంతయు వారిదే. దనువునకు సశ్వగ్రీవుఁడనువాఁడును కాళికకు నరకుండు కాలకుండు ననువారు జన్మించిరి.

దీనివలన భర్తయందలి భక్తికొలఁది ఫలము గలిగెనని గ్రాహ్యము.

సి. కలిగిరి తామ్రుకుఁ+క్రొంచియు ఖాసియు, శ్వేనియు ధృతరాష్ట్రీ+చెలఁగిశుకియుఁ
గన్యక లేపురు + క్రొంచి యులూకాళి, ఖాసి ఖాసంబులఁ + బ్రసవ మయ్యె
శ్వేనియు గృధ్రాళి+శ్వేనంబులను గనె, ధృతరాష్ట్రీహంసల+నుతగుడాధ్య
కలహంసచక్రవా+కంబుల శుకియును, నతఁ గాంచె, నతకు వి+సత జనించెఁ

తే. గ్రోధవశకును బదుగురు+కూఁతులై తి
సురస మృగమంద హరి శ్వేత + సురభి భద్ర
మదయు మాతంగి శార్దూలి + మఱియుఁ గద్రు
కయును మృగియును; మృగికి మృ+గంబు లొదవె. ౨౨౮

తాత్పర్యము

తామ్రయనుడానికి క్రొంచి, ఖాసి, శ్వేని. ధృతరాష్ట్రీ శుకియును కన్యక లైదు
గురు గలిగిరి. అందు క్రొంచి యులూకములను (గూబలను) ఖాసి ఖాసములను
బ్రసవించెను. శ్వేనిగ్రద్దలను దేగలను గనెను. ధృతరాష్ట్రీహంసలను కలహంస
లను చక్రవాకములను గనెను. శుకి నతను గనెను. సత విసతను గాంచెను. క్రోధ
యును ఖార్యకుఁ బదుగురుకూఁతులు సురస, మృగమంద, హరి, శ్వేత, సురభి,
భద్రమద, మాతంగి, శార్దూలి, కద్రుక, మృగియుగలిగిరి. మృగికి జింకలుగలిగెను.
సి. మృగమందకును గల్గే+బుక్షముల్ సృమరముల్, చమరముల్, హరికిసిం +

హములుఁ గవులు

భద్రమదకు రామ+భద్రః యిరావతి, దానికి నై రావ+తంబు గజము
మాతంగికిని బుద్ధే+మాతంగములు వ్యాఘ్రములును గోలాంగూల +
ములునుగలిగె

శార్దూలికిని; దిగ్గజంబులు శ్వేతకు, సురభికి రోహిణి + సురుచిరాంగ
తే. మఱియు గంధర్వి, నాలు సం+భవము లయ్యె
రోహిణికిని, గంధర్వికి + వాహవితతి;
సురస బహుఫణముల నాగ+వరులఁ గాంచెఁ

గద్రువకుఁ బన్నగంబులు + గలిగె నయ్యె. ౨౨౯

తాత్పర్యము

మృగమందయనుడానికి ఎలుగులు సృమరములు చమరములు జనించెను.
హరియనుడానికిసింహములుభద్రమదకు నిరావతి, దానికై రావతగజము, మాతం
గములు శార్దూలికి వ్యాఘ్రములు గోలాంగూలములు శ్వేతకు దిగ్గజములు సురభికి
రోహిణి, గంధర్వి అందు రోహిణికి గోవులు గంధర్వికి గుఱ్ఱములు జనించెను. సురస
పెక్కు పడగలుగల నాగులఁ గాంచెను. కద్రువకుఁ బాములు కలిగెను.

సి. మను వనుడానికి + మనుజులు పుట్టితి, బ్రాహ్మణ క్షత్రియ+వైశ్యశూద్రు
లనువారు సర్వపు+ణ్యఫలవృక్షంబుల, నసలాభ్య గనియెను + వినతయనెడు
శుకి సుశాసుతకును+సుతు లరుణుండును, గరుడుండు నాఁగను+గలిగిరయ్యె
సురసతోఁబుట్టు వో + సుదతికిఁ గద్రువకును, ధరణీభరం+బును వహించు

తే. వేయిపడగలశేషుండు+వెలసెనందు, నరుణసుతుడను సంపాతి+కవరజుండ
ననఘ నన్ను జటాయు వ+టండ్రు శ్యేని, కాత్మజుడ నిష్ఠమేని సా+యం

తా త్వ ర్య ము [బొనర్తు.

మనువను దానికి మనుష్యులు పుట్టిరి. మానవులు మనుజులు అను శబ్దమునకు నిదియే సరియైన వ్యుత్పత్తిగా నున్నది. మనుస్మృతికారుడైన మనువుచే జటాయువంశమువారు మానవులు మనుజులు ననవచ్చును. ఈ మనుజులలో నాలుగుభేదములు బ్రాహ్మణ క్షత్రియ వైశ్య శూద్రులనువారు. అనలకు సమస్తమైన ఫలవృక్షములు జనించెను. శుకి కూతురగు సతకూతురయిన వినతకు అరుణుడు గరుడుడని యిరువురు కొడుకులు సురస చెల్లెలగు కద్రువకు భూమిని మోయు వేయిపడగల శేషుండు వెలసె. కద్రూశబ్ద ముకారాంతమైనను తత్పమమున కద్రువయని రూపమేకాని కద్రువు అనికాదు. కద్రువ నాగమాత, ఐ. వ్యా. కద్రువపంశమును మరలఁ జెప్పుటకు అట్టి లోకానిష్ఠకారులైన పాములను వధించి విష్ణువు వాహనమైన గరుత్మంతుని పంశమువాడను నేనని తన ప్రఖ్యాతికై జటాయువు చెప్పెనని కొందఱు తన పంశమువలెఁ గద్రువపంశము ప్రసిద్ధమని తెలుపుటకై యని మఱికొందఱు మరలఁ జెప్పఁబడెనందురు. అరుణుని సుతుడను తోడలులేనివాడు కావున నీ యరుణునకు ననూరుడని పేరు. ఎఱ్ఱనివాడు కావున నరుణుడని పేరు. సంపాతి యనువానికిఁ దమ్ముడను, నాపేరు జటాయువనియందురు. శ్యేనికుమారుడను నీకెష్టమేని నీకు నేను సహాయము చేసెదను.

జటాయుపంశ పరంపర.

కశ్యపుడు- శుకి- సత- వినత- అనూరుడు- జటాయువు, కావునఁ గశ్యపునకు నాఱవవాడు జటాయువు.

శ్యేని శుకియను వారిరువురు కశ్యపుని భార్యయగు తామ్రకూతుండ్రు. ఈ శ్యేని మునిమనుమని భార్య యెట్లయ్యెనని సందేహము. తన తల్లిపేరు శ్యేని యని జటాయువు చెప్పెనేకాని తనకు ముత్తవ్యయని చెప్పలేదు. కావున ఆమె పేరుగలది మఱియొకతెయని కలంపవలయును. అటుగాదు, శుకి సోదరి శ్యేని యందురేని మనుజులందఱు నొక మనువు బిడ్డలేకదా సోదరన్యాయమేకదా? ఎఱ్ఱు ప్రీపురుషు లొకరినొకరు వివాహమాడుచున్నారు. విధినిషేధములు మనుష్యులందేకాని మృగవస్తులందులేవు. పురాణాంతరములందు సృష్టివిధము మఱియొక రీతిగా నున్నది. ఇది నైవస్వత మన్వంతర వృత్తాంతము.

కం. శాంతారము దుర్గము దుర్దాంతము రక్షోన్వితంబు+రామా! మృగయా

స్వాంతమున మీరు చన నే, శాంతంబుగ నున్న సీత+గడిమిం గాతున్. ౨౩౧

శాంతారము=అడవి, దుర్గము=చోరరానిది, రక్షి+ అన్వితము=రాక్షసులతోఁగూడినది, దుర్దాంతము=త్రోవలుకొట్టుటకు రాక్షసపాథయణఁచుటకు సాధ్యము

కానిది- మృగయాస్వాంతమునన్ = వేటయందలి మనస్సుచే-వికాంతంబుగ = ఒంటరిగ-కడిమిన్=నాబలముచే - కాతున్=రక్షింతును.

కా త్వ ర్య ము

మా కితరుల సాహాయ్యమేల? నీవేమి సహాయము చేయగల వందువేమో? ఈ యడవి ప్రవేశింపరానిది. దోవలు డొంకలు సరిగాలేవు - జనసంచారము లేనిది- కంపలుకొట్టి దోవలుచేయుటకు సాధ్యపడదు- అదియును గాక రాక్షసులుండుచోటు. ఈ సందర్భమున మీరిరువురు వేటకై పోయినపుడు సీతాదేవి యొంటరిగాగదా యుండును. అప్పుడు మృగబాధ రాక్షసబాధ లేకుండ నా బలముచే నామెను రక్షింతును.

చం. అనుడు జటాయువాక్యములనంతయు నాదట నాలకించి యా జనకహితుం గవుంగిటనునమ్మతిఁ గ్రుచ్చుచు మైత్రిగాథలన్ వినుచును నప్పగించి పృథివీసుత నాతనికిన్ సహాయుఁడై యనఘుఁడు తోడ రాఁగఁ జనిరందఱుఁ బంచవటిం గనుఠిగొనన్. ౨౩౨ అదటన్=ప్రీతితో- మైత్రిగాథలన్- జటాయువునకు దశరథునకు గలిగినఁ స్నేహవిధము- ఎప్పుడేల యది యెట్లు గలిగెనో తెలియదు, కొసల్యాపరిణయము చూచునది.

కా త్వ ర్య ము.

అని జటాయువు చెప్పగా నాయన వాక్యములన్నియుఁ బ్రీతితో విని తన తండ్రి మిత్రుడగు నాయనను సంతోషముతో గొఱిలించుకొని తన తండ్రికిని నాయనకును గలిగిన స్నేహవిధమాయన చెప్పగా వినుచు నింకను సీతను రక్షింపవలసినది నీ భారమని యాయన కప్పగించి యాపుణ్యమూర్తి తమకుఁ దోడురాఁగా నందఱును బంచవటిఁజూడఁ బోయిరి.

కం. వడి గొని మందెడిజ్వలనుఁడు, మిడుతల దహించుగతి నఁ మిత్రజనములన్ బొడయడఁగింపఁగ జొచ్చెం, దొడి తొడి రాముండు తమ్ముఁ తోఁ బంచవటిన్.

జ్వలనుఁడు=అగ్నిహోత్రుఁడు-అమిత్రజనములన్=విరోధులను- బొడ = రూపు-తొడితొడి=బిణబిణ- అగ్నిహోత్రుఁడు మిడుతలవలెనని చెప్పుటచే శత్రు వధము రామునకుఁ గష్టకార్యముకాదని సూచితము.

అదియునుగాక మిడుత లున్నచోటికి నగ్నిహోత్రముపోదు. మిడుతలే వచ్చి యగ్నిలోఁబడి చచ్చును. అట్లులే రాక్షసులును రామునిపైపడి వచ్చి చతురనిభావము. కా త్వ ర్య ము

గాలికిరేగి మందెడుమంట తనలోఁబడిన మిడుతలను దహించునట్లు విరోధిజనముల రూపుమాపుటకు శ్రీరామచంద్రమూర్తి లక్ష్మణుతో శీఘ్రముగఁ బంచవటిని ప్రవేశించెను.

—+ ౧౫-వ సర్గము. సీతారామలక్ష్మణులు పంచవటిఁ బ్రవేశించుట +—

కం. నానావ్యాళమ్మగాయుత, మౌ నా పంచవటిఁ గాంచి యంబుజనేత్రుం
డానందితు సౌమిత్రిని, మానిత మధురోక్తి ననియె మన ముప్పొంగన్.

నానావ్యాళమ్మగాయుతము = అనేకములయిన పాములు మృగములుగలది -
అయుతము = పదివేలు - శతంసహస్రమయుత మున్నట్లు లిక్కడ నాసంత్యార్థ
కము - ఆనందితున్ = సీతారాములకు సేవ యధేచ్ఛముగాఁ జేయుటకుఁ దగిన
స్థలము దొరికెనని సంతోషముచే నుప్పొంగువాని, మధురోక్తిన్ = తియ్యని
మాటచే - లక్ష్మణునకు సంతోషమగుటచే రామునకు మిగుల సంతోషకరమయ్యె
నని భావము - కార్యము చేయవలసినచోటికి వచ్చితిమిగదా యని రామునకు
సంతోము - సౌమిత్రి ననుటచేఁ రాముఁడ యెఱుఁగు మీ దశరథుఁడు, అని సుమిత్ర
చెప్పిన మాటలప్రకారము కైంకర్యముచేయ సిద్ధపడియుండు వానిని.

కౌత్వ ర్యము

అనేకములగు సర్పములు మృగములుగల యాపంచవటిని జూచి రామ
చంద్రుఁడు నిరంకుశపూర్ణ సీతారామ శుశ్రూషకుఁ దగిన స్థలము దొరికెఁగదా
యని యుప్పొంగు లక్ష్మణునితోఁ గార్యము చేయవలసిన చోటికి వచ్చితిమి
గదా, ఇది లక్ష్మణునకు సంతోషకరముగా నున్నది గదా యని యుప్పొంగుచు
గౌరవముతోడి తియ్యనిమాటల నిట్లనెను.

శా. తిన్నా : పంచవటీప్రతీతి గల రమ్యం చై నదేశం బిదే
కన్నారం గన నౌ సుపుష్పితలతాఃశ్చౌజాతజాతంబు లో
విన్నాడి : పరికించి చెప్పు మిఁకఁ బృథ్వీకస్యకున్ నీకు నా
కున్నీందార ముధంబు నాశ్రమ మెటం గూర్పంగ నౌ లక్ష్మణా.

అన్నా = ఇది ప్రీతిని సూచించును - పంచవటీప్రతీతి = పంచవటియని ప్రఖ్యాతి
గల - రమ్యము = మనోహరము - చూతపున్నాగాది వృక్షములుండుటచే వనము
రమ్యము. చదరముగా మెత్తగా తెల్లని యిసుకకలదగుటచే స్థలము రమ్యము -
పంచవటియని ప్రఖ్యాతిగన్న ప్రదేశమనుటచే నీపేరు మునులు పలుమాఱు
చెప్పగా శ్రీరాముఁడు వినియుండెనని గ్రహింపనగు - ఈయనను ఇక్కడఁ
జేర్పవలయు ననియే మునుల యాలోచన - ఆకారణముచే దీనియందు రుచిపుట్టు
టకై యాపేరు నలువురు పలుమాఱు చెప్పుచుండిరి. సుపుష్పిత లతాశ్చౌజాత
జాతంబులు = మిగులఁ బుష్పించిన తీగలయు చెట్లయు సమూహములు -
విన్నాడి = నేర్పరీ - అనఁగా నడపులందు నిది మంచి స్థలము ఇది చెడ్డస్థలమని
నిర్ణయించుటయందు సామర్థ్యముగల వాఁడని భావము. పరికించి = పరీక్షించి -
నలువంకలు శోధించి - పృథ్వీకస్యకున్ = సీతకు - ఔ = తగును.

తా త్వ ర్య ము

అన్నా : లక్ష్మణా : పంచవటి పంచవటియని ప్రఖ్యాతిగన్న రమ్యమైన ప్రదేశమిదియె-చక్కఁగాఁ జూచిన తీఁగలు చెట్లు గుంపులు గుంపులుగాఁ గన్నుల వండువుగాఁ గానవచ్చుచున్నవి. అడవులందాశ్రమస్థలము నిర్ణయించుట యందు నేర్పుగలవాఁడా- ఇందు సీతకు నీకు నాకు మనమువ్వరకు ననుకూలమై సంతోషకరమైన స్థలమేదో చూచి చెప్పము.

ఉ. నీటికి దవ్యగాక రమఁదీయవనీహృదయంగమస్థలీ
వాటులు గల్గి మిఱులును బల్లములేక సమప్రదేశ మై
గాటముగాఁగఁ జూపులును గట్టియలుం గుశలున్ సమీప మై
నేటగుపై కతం బయిన నిర్మలదేశముఁ జూచుమీ యనన్. ౨౩౬

నీటికి దవ్యగాక=విలువనుడుఁగులు దూరమందుండెనా మనము స్నాన సంధ్యాదులకుఁబోవుటకు వచ్చుటకు నెండయందుఁ జీకటివేళఁ గష్టముగా నుండును- కావున నీటివట్లు సమీపమందుండవలెను - రమదీయవనీ=అందమైన యడవియందు కంపచెట్లు మొదలైనవిలేక ఫలవృక్షములు నీడలుగల పృక్షములుగల ప్రదేశములు- హృదయంగమస్థలీవాటులు=మనస్సు నాకర్షింపఁగల ప్రదేశములుండవలెను - ఇట్లున్నయెడల సీతావిహారమునకు ననుకూలవడును - మిఱులు వల్లములేక=నేల చదరముగానుండిన నాకుఁబండుకొనను ననుకూల వడును- గాటముగాఁగఁ జూపులు కట్టెలు-కుశలు సమీపమై=నీవు సేకరించుటకు దూరముపోవలసిన వనిలేక పూవులు కట్టెలు దర్పలు సమీపమందే లభించు నవియై యుండవలయును- సైకతంబు=ఇసుకనేలగా నుండవలెను- గులకరాలు గలదియైనఁ బండుకొనుటకు ననుకూలవడదుగదా - నిర్మలదేశము=మృగముల పేడ పెంటలేనిది.

తా త్వ ర్య ము

నీటికి దూరముగా నుండరాదు- మనస్సున కింపైనదేశముగా నీటికి దూరముగాక యిచ్చావిహారమునకు యోగ్యమైనదిగా నుండవలెను - నేలచదరమై వండుకొన సుఖకరమైనదిగా నుండవలెను - నీవు తెచ్చుటకుఁ జూలు కట్టెలు దర్పలు దండిగా సమీపమందే యుండవలయును- జాతిగొట్టు నేలగాక పండు కొనుటకుఁ గూర్చుండుటకు ననుకూలమైన మెత్తని నేలగా నుండవలెను- పెంటలు పేడ కుప్పలు లేక నిర్మలమైయుండవలెను. ఇట్టి ప్రదేశముగా నిర్ణయింపుము- మనము కొన్నాళ్ళిందుండవలసిన వారము- కావున ననుకూలప్రదేశము కాగు గదా కావున మనమువ్వరకు సౌఖ్యకరమగు స్థలము చూడుము.

ఉ. అంజలి చేసి జానకి సమక్షమునం దను లక్ష్మణుండు భూ
రంజనశీల యియ్యోడఁ దిరంబుగ మీరు శతాబ్దముల్ ముదా

త్వం జరియింప మీకుఁ బరతంత్రుడ నే, నటుగాన మీరె నా
కుం జనవార నాజ్ఞయిడఁగోరెద మీకు రుచించుస్థానమున్. ౨౩౭

అంజలిచేసి=చేతులుజోడించిసమస్కరించి, జానకి సమక్షమునన్=సీతాదేవి చూచుచుండగా, భూరంజనశీల =ప్రజలను సంతోషపెట్టు స్వభావముగలవాఁడా- తిరంబుగన్ = నిలుకడగ-శతాబ్దముల్ =నూఱుసంవత్సరములు - శత మానంత్యా ర్థకము - తావున పెక్కులేండ్లు - ముదాత్మన్ =సంతోషించు మనస్సుతో-పరతం త్రుడను=దాసుడను-మీ యాజ్ఞ చొప్పున వర్తించువాఁడను.

తాత్పర్యము

ఈ ప్రకారము శ్రీరామచంద్రమూర్తి చెప్పఁగాలక్ష్యఁడు చేతులుజోడించి సమస్కరించి సీతాదేవి సమక్షముందు నిట్లనియెను. భూమీజనులను సంతోషింపఁ జేయు స్వభావముగలవాఁడా-మీరిచ్చట నూర్లకొలది సంవత్సరములు సంతోష ముతో స్థిరముగ నుండినను మీకు నేను దాసుడనేకాని స్వతంత్రుడఁగాను. గావున మీరే ప్రేమతో మీకు సమ్మతమైన స్థలము దాశ్రమము నిర్మింప నాజ్ఞయిడఁ గోరెదను. విశేషార్థము.

లక్ష్యఁడు-రామకైంకర్యమే చిహ్నముగాఁగలవాఁడు-సన్న్యాసులకుఁ గాషాయవస్త్రము దండకమండలుపులు చిహ్నములై నట్లు లీయనకుఁ గైంకర్యమే చిహ్నము. దీనివలన దండకమండలుపులను విడిచిన సన్న్యాసి యెట్లు పతితుఁడో యట్లీ కైంకర్యము విడిచిన భగవత్పరతంత్రుడగు భక్తుఁడును బతితుడనిభావము.

అంజలిచేసిన=సమస్కారముద్ర, "అంజలిః పరమాముద్రా" యనియన్ని ముద్రలలో నిది శ్రేష్ఠమైనది. ఇప్పు డంజలిచేయవలసిన కారణమేమి? గురువునొద్ద శిష్యుఁడుకాని స్వామియొద్ద భృత్యుఁడుకాని మాటలాడునపుడు అంజలిజోడించి వినయమునమాటలాడవలయును? తప్ప చేసినవారు చేతులుజోడించినమస్కరించి క్షమాపణకోరుదురుగదా? తానురామచంద్రునకుఁ బరతంత్రుడనని యాయనకుఁ దెలిసియుండియు నీకునుఖకరమైనతావు వెదకుమనియనెనే తననుఖమేనానుఖము గాని నాకుఁ బ్రత్యేకనుఖ మెచ్చటిది? ప్రత్యేకనుఖము నేను గోరుట స్వతంత్రుడ నను తలంపున్నగదా. నేను స్వాతంత్ర్యము వహించితినేని పతితుడనేకదా. నా పారతంత్ర్యమున కది శత్రువుగదా. నేనేదో యపరాధమును ఈయనయెడఁజేసి యుండవలె. లేకున్న నట్లు చెప్పఁడు. చిత్రకూటమునఁ బక్షిశాల కట్టుమని చెప్పినే కాని నీకు నుఖకరమైనచోటఁ గట్టుమని చెప్పలేదే. ఇప్పుడు చెప్పటకు నాయం దేదీ మహాపరాధముండవలెను. ఆయపరాధమునకుఁ బ్రాయశ్చిత్తమువీరిరువురకు నమస్కరించుటే. ప్రవన్నునకు ధానికి మించిన ప్రాయశ్చిత్తము లేదుకదాయని తలంచి యంజలిమోడ్చెను. జానకిసమక్షమునన్=సీత యంగీకరింపకున్న రామ

11) అంజలిచేసింపవలెనని యాజ్ఞయిడఁగోరెదను.

చంద్రుడందగీకరింపడు, సీత యనుగ్రహించెనా రామానుగ్రహమునిశ్చయము.
 “అలమేషా పరిత్రాతుం రాఘవాత్ రాక్షసిగణమ్” రామునివలని భయమునుండి
 రక్షింప నీమె నమర్థురాలసికలదుగదా. ఆ కారణముచే ముందామెను జేమొడ్చు
 తోఁజూచి రామచంద్రునితో ననుచున్నాఁడు. ఆమె పురుషతారభూత కావున
 నామె యనుగ్రహ మావశ్యకము. అది యునుగాక రామవాక్యసరణిఁబట్టి నేనేదో
 మహాపరాధముచేసిననితోఁచుచున్నది. ఈయపరాధమునకుఁబ్రాయశ్చిత్తమెట్లు?

ప్రాయశ్చిత్త వ్రసంగేతు, నర్యపాప సముద్భవే ।
 మామేకాం దేవదేవస్య. మహిషీం శరణం వ్రజేత్ ॥

అనియుండుటచే ఏపాపమును జేసినను ద్రాయశ్చిత్తము పెట్టుకోవలసివచ్చె
 నేని వ్రవన్నుఁడు లక్ష్మీశరణమే కోరవలయును అను శాస్త్రనియమ వ్రతారము
 ఆమె యనుగ్రహమును గోరెను. భూరంజనశీల=భూమిజనుల రంజింపఁజేయుచు,
 రాజునై రాముడవై, ఇయ్యోడన్=ఈలోకమందు, ఈలీలావిభూతియందుఅనుటచే
 నీవరస్వరూపమందు నిత్యవిభూతియందు నేను శేషుడనై నీకునివాసముగానునీవు
 వండుకొనఁ దలఁచినపుడు శయ్యగాను, కూర్చుండఁ దలఁచినపుడు సింహాసనము
 గాను, లేచినడచునపుడు పాదుకలుగాను, కావలసినప్పుడు వైవత్తముగాను, పండు
 కొనునపుడు తలదిండుగాను, మీరు బైటఁబోవునపుడు గొడుగుగాను నేను శరీరభేద
 ముచే నీకు సేవచేయుదునో యదేవిధముగనే యిందును శేషవృత్తి నవలంబించి
 దాస్యము చేయుదును. అందు నిందుఁగూడ దాస్యమే నాస్వరూపము.

తిరంబుగన్=ఎన్నాళ్ళు మీరు లీలావిభూతిలో నుందురో యన్నిదినాలు
 చేసెదను.

మీరు=భార్యాభర్తలు, ఇట్లు చెప్పటచే సీతారాము లిరువురు సేవ్యులే. ఒక
 రిని విడిచి మఱియొకరిని సేవింపరాదు. నారదీయమందు.

గృహీచ గృహిణీచై వ సలక్ష్మీకం హరిం యజేత్
 అన్యథా దోషమాప్నోతి వసుదేవ సుతంవినా
 కృష్ణమూర్తౌ సలక్ష్మీక నియమో నాస్తి భూపతే
 లక్ష్మ్యయు క్తో వ్యయు క్తోవా కృష్ణఃపూజ్యో ననంశయః ॥

గృహస్తుఁడు గృహిణి (ఇల్లాలు)లక్ష్మీదేవితో గూడియుండువిష్ణుపునే(వసు
 దేవ సుతునివిడిచి)పూజింపవలెను. కృష్ణమూర్తిపూజయందులక్ష్మీయుండవలయు
 ననునియమములేదు. లక్ష్మీకూడనుండిననులేకుండిననుగృహ్టుఁడుపూజ్యుఁడే. కావున
 రామునివిడిచి సీతను పూజింపరాదు. సీతనువిడిచి రామచంద్రుని పూజింపరాదు.

శతాబ్దముల్=ద్విగురేకవచనమును వ్యాకరణసూత్ర ప్రకారము శతాబ్దముని
 యేకవచనముగానే యుండవలెను. బహువచనముచేనట్టిసూర్లుఅనేకములని గ్రహిం
 పవలెను. పరతంత్రుడనే=ఎప్పుడు నేను నీకు నమస్కరించితినో యప్పుడే నీవు

స్వామిని, నేను భృత్యుడను, భార్యయుదాసుఁడుస్వతంత్రులుగారుగదా సీతాదేవి నీతెట్టులో మీ యిరువురకు నేనట్టివాఁడనే కావున మీయిష్టము ప్రకారము నేను వర్తించువాఁడనేకాని నా కిష్టమనునది యేదిగలదు. ఇట్లుండనాకునుఖమైనదినేను జూచుకొని యిది నాకు నుఖముగానున్నదిమీరునిందే యుండుఁడని చెప్పుదునా? అది మహాపరాధముకదా. కావున మీరే నాకాజ్ఞ యిండు. స్వాతంత్ర్యము మీకు స్వత్వమయినట్లు పారతంత్ర్యము నాకు స్వత్వము. దానిని మీరు విడువరాదు. దీనిని నేను విడువరాదు. నీకున్నంత స్వాతంత్ర్య మెట్లితరులకు లేదోనాకున్నంత పారతంత్ర్య మితరులకులేదు. కావున నితరులకుదుర్లభమైననాపారతంత్ర్యమును నాశముచేయఁగోరక నన్నాజ్ఞాపించి నాచేబనిగొనుము. ఈ యర్థమునే ద్వయ మందలి యుత్తరభాగము దెలుపుచున్నది. పరమార్థతత్త్వము చూచునది.

భగవంతుఁ డీప్రకారము తనవారిని మోసగించి వారిమనస్సులు పరిక్షింపఁ జూచును. హెచ్చరిక గలిగి మోసపోనివాఁడు ధన్యుఁడు. అట్టివాఁడుకదా యధార్థ భక్తిగలలక్షణుఁడు కైంకర్యవరుఁడు. తనకునష్టమైననుగష్టమైననుఅనిష్టమైనను భగవంతునియిష్టప్రకారముకైంకర్యముచేయవలయునుగానితనయిష్టప్రకారము చేయరాదని యేర్పడుచున్నది.

చం. అనవుడు రాఘవుండును మహాత్ముని లక్ష్యణుమాట కైంతఘున్ దనిసనిహర్షమంది యుచిఃతం బగుదేశము రోసి, దమ్ముకే ల్లిని దనకేలఁ బట్టుకొనిఃలీలమెయిన్ వచియించె నీస్థలం బనుజః సమంబు పుష్పితసఃగాన్విత మాశ్రమ మిందుఁ గూర్చుమీ. ౨౩౮ రోసి=వెదకి, సమంబు = చదరమై మిట్టవల్లములు లేకయున్నది, పుష్పిత సగాన్వితము=పూచిన చెట్లతోఁ గూడినది. తా త్ప ర్య ము.

అని లక్ష్యణుఁడు చెప్పఁగా గొప్పమనస్సు గొప్ప స్వభావముగల లక్ష్యణుని మాటకుమిక్కిలి సంతోషించి వెదకి తగినస్థలమునిశ్చయించిలక్ష్యణునిచేయి ప్రేమ సూచకముగఁదనచేతఁబట్టుకొనియిట్లుచెప్పెను. తమ్ముఁడాయాప్రదేశముమిట్టవల్ల ములులేకచదరముగా నున్నది. పూచినచెట్లునుగలవు. ఇంద్రాశమమునిర్మింపుము. తే. అదిగొ నాదిత్యసంకాశఃమైనసురభి, గంధిపద్మాశిఁగోమరయిఃబంధురముగఁ బద్మసేవిత మైనట్టిఃపద్మసరసి, దాపుసం దున్న యదిసుమిఃత్రాతనూజ. ౨౩౯

అదిత్యసంకాశము=సూర్యునితో సమానము. అట్టియెఱ్ఱనికాంతిగలది, సుర భిగంధి=మంచివాసనగల, పద్మాశిన్=ఎఱ్ఱతామరలచే, గోమరయి=అందమైబంధు రముగన్=మనోహరముగ, పద్మసేవితయు=లక్ష్మిచేసేవింపఁబడినది లక్ష్మిపద్మా లయగదా, పద్మసరసి=తామరకొలను, పద్మసేవితము=(౧)ఇది సాధ్యసమాసమని

(౨) “జ్యాపోహ్రస్వఃసంజ్ఞాచ్ఛందసోర్చహంశ” మను సూత్రప్రకారమువద్దావద్ద హ్రస్వమయ్యెననికాని గ్రహింపనగు. సంజ్ఞయనగాఁ జేరు. వద్దయనునది పేరు గావునసమాసమునహ్రస్వమయ్యెను. నదినుతగురుకర్ణశల్యనాగప్తరీశల్ అన్నట్లులు తాత్పర్యము.

సూర్యకాంతియు మంచి వాసనయుఁగల యెఱ్ఱతామరలచే నందమై లక్ష్మీ దేవిచే సేవింపఁబడు తామరకొలను సమీపమందే యున్నది. ఏటికిఁబోవ వలను వడనప్పుడు మన మీజలమె వాసుకొనవచ్చును.

తులసీ కాననంయత్ర యత్రవద్మ వనానిచ |
వసంతి వైష్ణవా యత్ర తత్ర సన్నిహితో హరిః ||

అను వాక్యమునుబట్టి యిచ్చట ఆదిత్యసంకాశ మనుటచే సూర్యమండలమం దుండువిష్ణువువలె నిందును విష్ణువున్నాఁడనియు, సురభిగంధివద్దాశిఁగొమరయి యనుటచే సర్వగంధస్పర్శరసయనుశ్రుతిప్రకారము ఆయన పరిమళమే గుమా యించుచున్నదనియు పద్మ సేవితమయినట్టివద్ద సరసియనుటచే పుట్టినింటనాఁడు బిడ్డలున్నట్లు లిందు లక్ష్మీకమలములందు వసించుచున్నదనియు ఆ కారణముచే నిది సరసి కావున సర్వదా మనకు సేవ్యమనియు వ్యంగ్యము.

కం. సురుచిరపుష్పితతరువై, వరసారసహంసచక్రవాకాన్వితయై
వరమర్షి యనినగోదా, వరి యిదె కడురమ్యమగుచు వఱలెడిఁ గంటే. ౨౪౦

. సురుచిర = మిగుల మనోహరముగ, పుష్పిత = పూచిన, తరువై = చెట్లుగలదై
వరశ్రేష్ఠములైన సారస = కమలములు, హంస = హంసలు, చక్రవార = జక్కువలు,
అన్వితమై = వీనితోఁగూడినదై, వరమర్షి = మునిశ్రేష్ఠుఁడు అగస్త్యుఁడు, వఱలెడిన్ =
ప్రకాశించుచున్నది. ఉభయవిధ మహాతీనామ్మనుటచే చక్రవాకాన్వితయై యని చెప్పఁబడియె.

తాత్పర్యము.

మిగులఁ జూచిన చెట్లను తీరమందుఁగలదై, కమలములు హంసలు, చక్రవారములు గలదై యగస్త్యుఁడు చెప్పిన గోదావరి ప్రకాశించుచున్నది. చూచితివా? ఇది మిగుల దమ్యనుగాదు దాపునుగాదు.

ఇది ముత్తైదువు దర్శనమువలె శుభసూచకమని చెప్పుచున్నాఁడు. గోదావరి కొప్పునందుఁ జూలుతుఱిమి కమలములవంటి కన్నులు హంసనడకవంటి నడకచక్ర వాకములవంటి స్తనములుగల సువాసినీవలె నున్నదని వ్యంగ్యము.

ఉ. సుందరకందరంబులను సొంపును నింపు రహింపఁ గీకరా
బృంద మమందనాదమున నెల్గిడ నల్గడఁ జూచి కాచి యా
నందము కందశింపఁగ ఘనంబులు భూమిరుహంబు లొప్పుగా
దందడి వర్యతంబు లివెదమ్యను దాపును గాక యుండెడిన్. ౨౪౧

సుందరకందరంబులు = అందమైన గుహలును, కేరిబృందము = ఆఁడు నెమిళ్ళ సమూహము, అమందనాదమునన్ = పెద్ద ద్వనితో, ఎల్లిడన్ = ధ్వనింపఁగా, కందళింపఁగన్ = మొలకయెత్తఁగా, ఘనంబులు = గొప్పవి, భూమిరుహంబులు = చెట్లు, దందడి = తలుచు.

తా త్ప ర్య ము

అందములైన గుహలు మిక్కిలి యింపుగా నాఁడు నెమిళ్ళు బిగ్గరగా నలు ప్రక్కలఁగూయు ధ్వనులు పూచి కాచి సంతోషము విస్తరింపఁజేయు పెద్ద వృక్ష ములుకలవై వర్వతంబులు మిగుల దూరముగాక దగ్గరగాక యున్నవి.

తే. పెక్కు తావులఁ బైఁడియుఁవెండి రాగి, ధాతువులచేత లోప్పుధాఁక్రీతలములు వన్నెలనలంకరించినఁవారణముల, చెన్ను వహియించు చున్నవో యన్న కంఠ. ౨౪౨

పెక్కు తావులన్ = అనేక స్థలములందు, పైఁడి = బంగారు, ధాతువులు = శుద్ధిచేయని లోహములు, వారణములచెన్ను = ఏనుఁగల కాంతి.

తా త్ప ర్య ము

తమ్ముఁడా! యనేక స్థలములందు బంగారు వెండి రాగి యీ లోహములచే నొప్పు భూప్రదేశములు రంగులుపూసినయేనుఁగుల విధముననున్నవి, చూచితివా. మత్తకోకిలము. సాలతాలతమాలతుంగరఁసాలజాలమధూకకు

ద్దాలవంజుల నక్తమాలవిఁతానసిందుక చందనో
ద్దాలచంపకపారిజాతకఁదంబనింబకపిత్థత
క్కోలశేసరజంభకింశుకఁకూటపాటలకోటులన్.

సాల = మద్దిచెట్లు, తాల = తాటిచెట్లు, తమాల = చీకటిప్రమాఁకులు, తుంగ = ఎత్తైన, రసాల = తియ్యనిమామిడిచెట్లు, జాల = సమూహము, మధూక = ఇప్ప, కుద్దాల = కాంచనచెట్లు, వంజుల = అశోకములు, నక్తమాల = కానుగు చెట్లయొక్క, వితాన = సమూహము, సిందుక = చెట్లు, చందన = శ్రీ గంధపుచెట్లు, ఉద్దాల = విరిగిప్రమాఁకులు, చంపక = సంపంగిచెట్లు, పారిజాత = పారిజాతముల, కదంబ = గుంపు, నింబ = పేప చెట్లు కపిత్థ = వెలగచెట్లు, తక్కోల = తక్కోలపుచెట్లు, శేసర = పొన్నచెట్లు, జంభ = నిమ్మ చెట్లు, కింశుక = మోదుగుచెట్లు, కూట = సమూహము, పాటల = పొదిరిచెట్లు; వీని యొక్క, కోటులన్ = సమూహములచే.

మత్తకోకిలము. ర స జ జ భ ర గణములు. ౧౧-వ యింటయతి (అన్నియుఁ జెట్ల పేరులే కావునఁ దాత్పర్యము వ్రాయలేదు.)

చం. గిరులు రహించె నీతలము • క్షీర్తితమున్ మృగపక్షిలోకసుం
దరమును బుణ్యదంబు నిటం • దమ్ముఁడ పక్షివిభుండు పాస బై

వరఁగ వసంత మన్న వెసఁ + బర్ణకుటీరము సద్యశాలమున్
ఖరకరవంశవర్ధనుఁడు + గట్టె సుమిత్ర తనూజుఁ డన్నకై. ౨౪౪

గిరులు=వర్వతములు, రహించెన్=ప్రకాశించుచున్నవి. తలము=స్థలము-
కీర్తితమున్ = పొగడఁదగినది, మృగపక్షి లోకసుందరము = మృగములయు
పక్షులయు సమూహముచే నందమైనదియు, పుణ్యదంబు=పుణ్యమిచ్చునది, పక్షి
విభుండు=జటాయువు, బాసట=సహాయుఁడు, వెసన్=త్వరగా, వర్ణకుటీరమున్ =
ఆకుటిండిని, సద్యశాలమున్ = మిగుల విశాలమైనది, ఖరకరవంశవరనుఁడు =
సూర్యవంశమును వృద్ధిచేయువాఁడు, సుమిత్రతనూజుఁడు = లక్ష్మణుఁడు,
అన్నకై=రామచంద్రుని నిమిత్తమై.

తా త్ప ర్య ము.

వర్వతములు ప్రకాశించుచున్నవి. ఈ ప్రదేశము శ్లాఘ్యమైనది, మృగము
లయుఁ బక్షులయు గుంపులచే నందమైనది. పుణ్యము నిచ్చునది. కాపున నిచ్చట
మనకు జటాయువుతోడుకాగా నుందము. త్వరగాఁ బర్ణశాల నిర్మింపుము. అనఁగా
లక్ష్మణుఁడు శీఘ్రముగ నొక యాకుటిండిని గట్టెను.

—+ లక్ష్మణుఁడు పంచవటిఁ బర్ణశాల నిర్మించుట +—

౬. నేలఁ బునాది ద్రవ్యి కడు+నేటుగ గోడలు పెట్టి బొంగుకం
కాలను నిల్పి వానివయి+ప్రక్క వెదుళ్ళను బర్చి జమ్మివా
సోలు గుదిర్చి నారలను + జక్కబిగించియు బోద తెల్లునున్
జాలఁగఁ గప్పి దిమ్మెసను + సారెకు దంచి సపాటుగా మహిన్. ౨౪౫

పునాది=అస్తిభారము, నేటుగ=చక్కగా, సపాటుగా=చదరముగా, ఎచ్చు
తక్కువలు లేకుండ.

తా త్ప ర్య ము

భూమియందుఁ బునాదితీసి చక్కగ గోడలు పెట్టి లావువెదుళ్లు స్తంభాలుగ
నాటి వానిమీఁదఁ బ్రక్క వెదుళ్లు సన్ననివి వజచి జమ్మికోమ్మలు వాసోలుచేసి నార
లతో గట్టిగబిగించి యావెదుళ్ళమీఁద బోదతెల్లును దట్టముగఁగప్పి నేలనుగట్టియు
చదరమునునుపునగునట్లు దిమ్మెసతో మూఁడునాలుగుమూర్లునీళ్ళుచల్లి చల్లి దంచి.

సీ. గోదావరికిఁబోయి+క్రుంకి సత్వరుఁడయి, పండ్లుఁ బూపులుఁదెచ్చి+బలియొసర్చి
శాంతికార్యంబుల+సొంతము ల్గొవించి, యన్నకుఁ గాన్పించె+నాశ్రమంబు
సీతాసమేతుఁడై + శ్రీరాముఁ డది చూచి, యానందరసభరి + తాత్ముఁడగుమఁ
దమ్ముఁ జేరఁగఁ దీసి+తనకొఁగిటను గ్రుచ్చి, యనురాగముప్పొంగ+సనియొనిట్లు
తే. పునమతిఃభవత్కృతమహా+కార్యమునకును, నీడుగాఁ బారితోషకం+బేమియాయఁ
గలను గాపున సర్మిలిఁ + గొఁగిలించి, నాఁడ నీశ కి కేమను+వాఁడఁ గుఱు. ౨౪౬

క్రుంకి=స్నానముచేసి, సత్వరుఁడయి=త్వరతోఁ గూడినవాఁడై, ఆనందరస
ముచే నిండిన మనస్సుగలవాఁడు, భవత్కృత=నిచేఁజేయఁబడిన, మహాకార్యము

నకున్=గొప్పవనికె, పారితోషకము=కానుక, అర్మిలిన్=ప్రేమతో, కుఱ్ఱు=చిన్నవాడా
“తపోవనేమలే - బ్రహ్మచర్యా దావాశ్రమోస్త్రీయామ్మని వాణుడు - ఆశ్రమము
నగా తపోవసమునకు మతమునకు బ్రహ్మచర్యాదులకుఁ బేరు.

తా త్వ ర్య ము

ఇట్లు కుటీరము సిద్ధముచేసి గోదావరకిఁబోయి స్నానముచేసి జాగుచేయక
పండ్లు పూలుతెచ్చి వాస్తుబలియిచ్చి శాంతికార్యములు గావించి యాశ్రమము
నన్నకుఁ జూపించెను. (ఇంతపఱకుసీతారాములు ప్రక్కతోపులోనుండిరి) సితతోఁ
గూడి రామచంద్రుఁ డదిచూచి మిగుల సంతోషించి తమ్ముని గొఁగిలించి ప్రేమ
యుప్పొంగుచుండ నిట్లనియె. గొప్ప మనస్సుగల లక్ష్మణానీవు చేసిన గొప్పకార్య
మునకు సమానమైన కానుక నేనేమి యియ్యఁగలను. కావున: ప్రేమతోఁ గొఁగి
లించెదను. చిన్నవాడా నీశక్తి నేమని మెచ్చుదును.

చం. అనఘ తలం పెఱుంగుదు నాయజ్ఞః కృతుజ్ఞుఁడ విట్టినిన్ దనూ
జునిఁగను గన్నతండ్రి యతిశుద్ధుఁడు ధర్ముఁడు నాదుపాలికిన్
విను మనియున్నవాఁడ యని నెమ్మి వచించి సుఖంబుగా వసిం
చెను నటఁ గొంతకాలము విశిష్టుఁడు వేల్పు దివంబుసం బలెన్. ౨౪౩

అనఘ=స్వార్థమును దోషములేనివాడా : తలంపెఱుంగుదు = నా యభిప్ర
యము నేను జెప్పకున్నను అన్న కీప్రకారముండుటయిష్టముగదా: యీ ప్రకారము
గట్టి నోవది నెతోడ నాయన యేకాంతముండ సంతోషించునుగదా యని తెలిసికొని
చేయువాడవు. నయజ్ఞ=నీవు నావలె రాజకుమారుడవై భోగముల మరగినవాఁడ
వయ్యు నాశ్రమనిర్మాణమపుడు అన్న కిది నా కిదియని నీకొక యనుకూలస్థలము
నేర్పఱచుకొనక నాకు సుఖముగలిగించు నేర్పాటులుమాత్రముచేసితివి. కృతుజ్ఞుఁ
డవు=ఏది యెట్లు చేయవలయునో తెలిసినవాడవు. రామచంద్రుఁడు దశరథునకు
లేక లేక కలిగినకొడుకు కావున నాయన విషయములో నేమియనిష్టము కొట్టునో
యన్నికార్యములు చంద్రతారాబలములు లోనై నవి విచారించి చేయును. ఇట్లును
నట్టి కట్టించి యిచ్చెను. ఇదంతయు దెలిసినవాఁడగుటచే లక్ష్మణుఁడును అన్నియు
నాలోచించి పర్ణకుటీరము నిర్మించెను. అతిశుద్ధుఁడు=మిగుల నిర్మలుఁడు-తండ్రి
యంతటి శుద్ధుఁడు గనుకనే నీవు నింతటివాఁడ వైతివి. ధర్ముఁడు=ధర్మాత్ముఁడు-
మనియున్న వాఁడు=జీవించియున్నవాఁడు కాను జీవించియున్నంతకాలము నా
విషయమై యే కొఱతలేకుండ విచారించున్నవాఁడు. కావునఁ దాను బోవుచుఁ
దనస్థానమున నిన్ను నుంచెనని భావము.

తా త్వ ర్య ము

పాపరహితుఁడా: నాయభిప్రాయమెట్టిదో నేను జెప్పకయే తెలిసికొనఁగలవు.
నీతి నెఱిఁగినవాడవు. ఏది యెట్లు చేసిన నాకు హితమో తెలిసినవాడవు. ఇట్టి


నిన్ను గని మిగుల శుద్ధుఁడును ధర్మాత్ముఁడైన తండ్రి మరణించినను నాపాలిటికి బ్రతికియే యున్నవాఁడు. నీవుండుటనుబట్టి యాయనలేఁడను కొఱతదోషలేదు. అనిచెప్పి సుఖముగా స్వర్గమున విష్ణువువలె నందుఁ గొంతకాలము వసించెను.

పంచవటి.

పంచవటిస్థలమేది యను విచారముచిరకాలముగ ననేకులబాధించుచున్నది. భద్రాచలమునొద్ద పర్ణశాలయని కొందఱు నాసికయని కొందఱు నభిప్రాయపడుచున్నారు. ఇందేది సత్యమో రామాయణముఁబట్టి స్థలశోధనముఁబట్టి నిర్ధారించవలసియున్నది. (1)పంచవటిగోదావరీతీరస్థమనుటనిర్వివాదవిషయము. (2)పంచవటియొద్ద గోదావరి యుత్తరమునుండి దక్షిణమునకుఁ బాటుచుండవలెను. ఏలనరామలక్ష్మణులు సీతాదేవిని గోదావరివెంట వెదకుమ వచ్చిరి. (చూ. ౧౦౮౦-౧౦౮౧-౧౦౮౨) ఇట్లు వచ్చునపుడు మృగములు దక్షిణవైపు సీతపోయినదని చూపగా రామలక్ష్మణులు.

చక్క దక్షిణముపోక (ఏఱడ్డము గనుక)నై ఋతిదిశగాఁబోయి జటాయువును గోదావరీతీరమందుఁజూచిరి. ఈకారణముచేగోదావరిజటాయువుపడినస్థలమువఱకు దక్షిణాభిముఖముగానే పాటుచుండవలయును. జటాయువునకుగోదావరిజలముతో నివాపములు విడిచిన కారణముచే గోదావరీతీరమై యుండవలెను. (చూ. ౧౧౭౮-౩-పాదము) ఇక్కడనుండి రామలక్ష్మణులు నై ఋతిదిశయందే మూఁడుకోసులు వయవించిరి. ఇంతవఱకుఁ దూర్పుగాఁబోవుటకు నేఱడ్డము వచ్చును. గనుకఁ దూర్పుగాఁబోలేదు. కొంతతూర్పుపోయినఁగానిజటాయువు చెప్పినదక్షిణమార్గము లభింపదు. కావున నచ్చటినుండి మూఁడుకోసులు తూర్పుగాఁబోయిరి. ఇప్పుడిప్పుటి భద్రాచలమునొద్ద గోదావరికి దక్షిణదిశయందున్న వారైరి. ఇట్లు వచ్చిన కారణముచే వారు గోదావరిని దాటవలసిన పనిపడలేదు. ఈ కారణముచేఁ బంచవటి గోదావరికిఁ బడమతీరమందే యుండెనని యంగీకరింపక తప్పదు. తూర్పునందుండెనేని గోదావరి దాడియేయుండవలెను. ఆవిషయము వాల్మీకిచెప్పలేదు. అది యునుగాక యిప్పుటి పర్ణశాలయే పంచవటి యని గ్రహించినచో వారు నై ఋతి ప్రయాణము చేసియుండిరేని యేటిపాటు గావలసియుండును. భద్రాచలమునొద్ద నేఱుదాడినట్లొకరు వ్రాసిరిగాని యది విచారించి వ్రాసిన వ్రాతకాదు. ఇప్పుటి పర్ణశాలకాదుకాని దానితెదుర్బొద్దునఁ జక్కఁగఁ బంచవటియుండెననిచెప్పవచ్చును. నవీనచంద్రదాసు, ఎం.పి., గారు ప్రకటించిన మనదేశపటమునందు నాసికనుబంచవటిచేసి యక్కడనుండి చక్కదక్షిణమువచ్చినట్లు వ్రాసియున్నారు. ఇది రామాయణమునకు విరుద్ధము. పంచవటిగోదావరీ పశ్చిమతీరమందుండెననుటకుస్థలము సహాయపడుచున్నది. పర్ణశాల తెదురుగ రథగుట్టయనియున్నది. ఇందు రావణాసురుఁడు తేరిని దాచియుంచెననిచెప్పుదురు. ౮౧౩-వ పద్యమున రావణుఁడు సీతా

పంచవటి పటము



పంచవటి

పల్లికాం (అప్పలం)

బుక్కాపాటి

పల్లివరం పాక్షికం

పల్లివరం గ్రామం

పల్లివరం

పల్లివరం

దేవి నెత్తుకొనివచ్చెనో లేదో తీరు సిద్ధముగానుండెనని చెప్పబడెను. సమీపమందే యది కానరాకయుండుటచేత నీ పని కొనసాగెనుగాని యేటికొకయొడ్డునఁ దేరు- సీతయు రావణుఁడు మఱియొక యొడ్డుననుండిన నిది సాగియుండదు. కావునఁ బంచవఠి పడమటివై పుననే యుండవలెను, హరణ మా ప్రక్కననే యుండుండవలెను. అంతియకాదు. దీనికి సమీపమందే సీతగుట్టలని పెద్ద పర్వతముకలదు. ఇందు ఖరుఁడు యుద్ధమునకువచ్చినపుడు సీతాలక్ష్మణులుండిరనియు నా కారణమున కా గుట్టల కా పేరువచ్చెననియుఁ జెప్పుదురు. కాదనుటకుఁ గారణముకాన రాదు. తూర్పు టొడ్డున నుండిరేని యేఱుదాఁటిపోయి యా యా గుట్టలలో నుండవలసియుండును. ఈ గుట్టక్రిందఁ బడమటివై పునఁ బెద్ద బయలున్నది. అందుఁ బదునాలుగువేల రాక్షసులు నిలిచి యుద్ధముచేయ బిడుపు స్థలముగల దఁట సీతాలక్ష్మణుల కి ప్రదేశమున జరుగు యుద్ధము కానవచ్చుచుండును.

అదియునుగాక ౨౩౯-వ పద్యమందుఁ బద్మసరస్సుపంచవఠి సమీపమందే యున్నట్లు చెప్పబడెను. అదియే యింతవఱకున్నదో లేదో చెప్ప సాధ్యపడదు గాని యిటువంటి పెద్ద చెఱుపున్నట్లు కోయలు చెప్పిరి. ఈ చెఱుపునకు గోదావరికి నడుమఁబంచవఠి. వర్షాకాలమందు నేటి నీళ్ళుఱురదగా నున్నప్పు డి చెఱుపునిళ్ళు సీతారామలక్ష్మణులు వాడుకొను నువచ్చిరి. ఇప్పటి వర్షకాలకు దక్షిణమున గోదా వరీశ్చిరమున భద్రాచలమునకు వచ్చుమార్గమున నడుమ దుమ్ముగూడెమని యొక గ్రామము గలదు. దీని తెదురుగ నేటి కావలియొడ్డున నొకచిన్న గుట్టకలదు. దీని సమీపమందు జటాయురావణుల యుద్ధము జరిగెనందురు, కాదనుటకుఁ దగినకారణ ములులేవు. ఇప్పుడు గోదావరి తూర్పుటొడ్డు కోసికొని వచ్చుచున్నది. ఇప్పటి యేటినోడుమ దుమ్ముగూడెము కి ఘటా కొన్ని యుండెనఁట. అచ్చటఁ జూచినవారే చెప్పుచున్నారు. ధూమగూడెము దుమ్ముగూడెమయ్యెను. ఆ గుట్టయొద్దనే జటాయు పును రామచంద్రమూర్తి సంస్కరించెను. ఇప్పటిహంపియేవంపయనియుమీఁదఁ చెప్పినచోటఁ బర్వతాలయుండెననియుఁ జెప్పమఱియొక నిరాకరింపరానిప్రబలకారణము గలదు. రామలక్ష్మణులు లంకకుఁబోవునపు డేమార్గమునఁబోయినను లంక నుండిమరలునపుడువిమానమునజక్కఁగాబయనించిరిగానివంకరడింకరత్రోసలఁ బోయియుండరనుట స్పష్టము. లంకనుండి సముద్రముదాఁటివచ్చినపిమ్మటరా మేశ్వరముండుస్థలమునుండియయోధ్యకుఁ బయనించిరనుటయందఱునంగీకరించి సచో నాగీతకు సమీపమందే యెడమవై పునఁ గిష్కింధయుఁ గుడివై పునఁ బంచ వఠియు నుండవలెను. ఈరెండు స్థలములను రామచంద్రమూర్తి సీతాదేవికిఁ జూపించెఁగదా. (చూ. ౨౮౦౦, ౨౮౦౮, ౨౮౧౨) ఈమార్గమునకునాసికకునంబంధము లేదు. కావునఁ బంచవఠి నాసికకానేరదు. నాసికయనునది మొదటిపేరుగాదనియు

నవశిఖయనునది నౌసిక=నాసికయయ్యోసనియుఁబురాణములందుఁబ్రసిద్ధికెక్కిన నాసిక శూర్పణఖదేయగుటచే నాకథకు దానికి ముడిపెట్టిరనియు నొకరు వ్రాసి యున్నారు. నాసిక పంచవటి కాదనుటకు మఱికొన్ని కారణములు గలవు. నవీన చంద్రదాసుగారు ప్రకటించిన పటమునందు సీతారామలక్ష్మణులు చిత్రకూటము నుండి దక్షిణముగా ఋక్షవంతమునకు వచ్చి యచ్చటనుండి పశ్చిమాభిముఖులై నాసిక చేరినట్లు వ్రాసియున్నారు. వారుచెప్పినమార్గమునందు వింధ్యపర్వతమునే గాక నర్మదా తపతులనుదాఁటి విదర్భలోనుండి నాసికకుఁ బోవలసియున్నది. ఇది చాల దుర్గమమార్గమటుండ వాల్మీకిసీతారామలక్ష్మణులువింధ్యమునుగాని నర్మదా తపతులనుగానిదాఁటినట్లుచెప్పలేదు. వారుదాఁటియేయుండిననాసుప్రసిద్ధనదులను వాల్మీకిచెప్పియే యుండును. అదియునుగాక నాసికనుండి బయలుదేరి రామలక్ష్మణులు నిండు దక్షిణమువచ్చి యావల నాగ్నీయమునఁ గిష్కింధకు వచ్చినట్లు నవీనచంద్రదాసుగారు వ్రాసియున్నారు. ఇది రామాయణమునకుఁ బ్రత్యక్ష విరుద్ధము. రామలక్ష్మణులు నైఋతిమూలగ (౧౦౮౮-వ.) నావలఁ గొంత మరల నైఋతిగఁ (౧౧౮౦) బోయి యచ్చటినుండి తూర్పుగఁ (౧౧౮౧) బోయి కబంధునిజంపి యచట నుండి మరలఁ బడమరగాఁబోయి పంప (తుంగ భద్ర) చేరి యచటకుఁ బడమరనుండి శబరి గుహకుఁబోయిరి. (౧౨౩౩-వ.)

మీఁద వ్రాసినట్లు జటాయు గుట్టయొద్దనుండి నైఋతిగా వచ్చిననే కిష్కింధకు ధాఁగలరుగాని నాసికవాదులు చెప్పినట్లు లాగ్నీయమూలముగాఁ బోయి యుండినసముద్రతీరము చేరియుందురు గాని కిష్కింధచేరియుండరు. అగ్నీయ మూలగాఁ బ్రయాణముచేసినట్లు రామాయణమున నొకమాటయైనలేదు. నాసిక పక్షవాదులును పంప హంపి కిష్కింధయనియే వ్రాసియున్నారు.

భద్రాచలమునొద్ద నుష్టగుండము సీతాదేవి స్నానము చేయుచుండె ననుటయు రేకవల్లె యొద్ద జటాయు టెక్క పడెననియుఁ జెప్పుట కల్పితములు.

— { ౧౬-వ సర్గము. లక్ష్మణుఁడు హేమంతఋతువును వర్ణించి } —
 యన్నకుఁ జెప్పుట.

కం. కాంతానుజయుతుఁడై యే, కాంతసుఖము మీఱ నుండఁగా శారదవే కాంతమున నిష్ఠమగు హేమంతము పొడనూపె సురుచిమంతం బగుచున్.

కాంతాను జయుతుఁడై = భార్యతోనుదమ్మునితోను గూడినవాఁడై, ఏకాంత సుఖము=విస్తారసుఖము, దుఃఖము ననునవి మనస్సునందున్నవిగాని బయట వదార్థములందులేవు. తృప్తుఁడై సుఖపురుషుఁడు, సుఖస్యదుఃఖస్య నకోపిదాతా యని కలదుకదా. నిత్యతృప్తునకెందున్న సుసుఖమే. శారదవేకాంతమునన్=శర త్కాలముకడచిపోయిన తరువాత, హేమంతము=మంచుకాలము, పొడనూపెన్= కానవచ్చెను. సురుచిమంతము=మిగులఁగాంతిగలది, ఇష్టము=ఋషులకుఁదపము

చేయ ననుకూలమైనది. ఖరాదుల సంహరించి జయముపొందుటకు మూలమగు శూర్పణఖను తనయొద్దకు రప్పించుటచే రామునకు నిష్ఠమైనది.

ఈ ప్రకరణమున శూర్పణఖా గమనసూచకముగ హేమంతాగమమును లక్ష్యుండు వర్ణించుచున్నాడు.

తా త్వ ర్య ము

ఆ వర్ణశాలయందు నిష్ఠురాలగు సీతతోనుతమ్ముడగు లక్ష్యుణుతోను మిగుల సుఖముగా శ్రీరామచంద్రమూర్తి యున్న సమయమున శరత్కాలము ముగిసి పోగా నిష్ఠమగు మంచుకాలము ప్రాప్తించెను.

౪. ఆవల నొక్కవేకువ మహాత్ముడు రాముడు స్నాన మాడ గో దావరికిం జనంగ వనితాయుతుడై బడిఁ బాత్రహస్తుడై పోవుచు లక్ష్యుం డనియెఁబొల్పయి యబ్జము దేన రాజిలున్ వావిరి నీ కభీష్ట మెదివచ్చెనుగా యలసితు వీయెడన్. ౨౪౯

అబ్జము=సంవత్సరము, దేనన్=దేనిచే, వావిరి=మిక్కిలి, సీతువు = మంచు కాలము, సీకభీష్టము=సీకుఁ బ్రിയమైనది. మాసానాం మార్గశీర్షాస్మి యని మార్గ శిరము తానేయనికృష్ణభగవానుడు చెప్పెనుగదా. సయనై దేవసవోపగూహ నాని యన్నట్లు ఎండకాలమందువలెఁ గాక చలికాలమందు ఖార్యాభర్తలు కౌఁగిలించు కొని చందుకొందురు.

శ్రీరామచంద్రమూర్తి తపోవిశేషము తెలియుటకై హేమంతఋతువు వర్ణిం పఁబడుచున్నది. తా త్వ ర్య ము

ఇట్లు హేమంతఋతువురాగా ఆఋతువుసం దొకనాటి తెల్ల వాఱుజామున రామచంద్రమూర్తిగోదావరియందు స్నానముచేయ సీతాదేవితోఁబోవుచుండఁగా లక్ష్యుండు కమండలుపుదీసికొని వెంటఁబోవుచుండెను. ఆప్పుడులక్ష్యుండురామ చంద్రునితో నిట్లనియె. అన్నా: యేఋతువుచే సంవత్సరము ప్రకాశించునోనీకు నిష్ఠమైనమాస మేదియో యట్టి మార్గశిరము హేమంతఋతువు నగు మంచుకాల మిప్పుడు ప్రాప్తించెనుగదా. వ్యా క రణ ము.

దేనన్=అది ఇది ఏది యనువానికిఁ దృతీయాసప్త మ్యేకవచనంబులందు దాన దీన దేన సనియు వాని బహువచనములందు వాస వీన వేన సనియు రూపం బులగు త్రి. శ్లో. ౬౨.

కం. బిఱు సెక్కి మేను ప్రజలకుఁ, గఱ తెక్కెను నీటి కనవఁగాహ్యముగ నిలన్ మెఱుగెక్కెఁ బై రుపచ్చలు, సఱమఱ లే కా ప్పుఁ డయ్యెఁహవ్యవహుండున్.

బిఱును=కాఠిన్యము, కఱకు=క్రూరత్వము, అనవగాహ్యముగన్=స్నానముచేయ సాధ్యముగాకుండునట్లు, అఱమఱలేక=భేదభావములేక, ఆ ప్పుఁడు=కావలసినవాఁడు మేలుకోరువాఁడు. హవ్యవహుండు=అగ్నిహోత్రుఁడు, స్వభావోక్త్యలంకారము.

అగు స్వభావోక్తి జాత్యాదులందుఁగల స్వభావమెంతేని వర్ణింపఁబడియెనేని, 'హరిణములు చూచెను త్తరాంగాక్షములును స్తబ్ధకర్ణములగుచున్ చ్చండమునను.'

ఈ స్వభావోక్తి రసవంతమైన వర్ణనముగా నుండవలెను. గాని

మాహిష్మతీ పురీమధ్యే ముహురాశ్రూయ మేదిసీమ్

ఏకపాదం సముద్భృత్య శ్వామూత్రం విస్పృజత్యహో॥

మాహిష్మతీపురమునడుమ నొక కుక్క నేల పలుమాటువాసనచూచి యొక కాలెత్తి మూత్రము విడిచెను. ఔరా: అను నట్టులుండరాదు.

తా త్ప ర్య ము

ప్రజలకు దేహము కఠినమాయెను. స్నానముచేయుటకు సాధ్యవడకుండునట్లు నీటికిఁ బండ్లువచ్చి కఠవసాగెను. పైరుపచ్చలు కాంతిలోఁ గూనవాయెను. అగ్ని హోత్రుఁడు మునుపటివలెఁగాక యాపుఁడై దగ్గఱకుఁ బ్రజల రాసియసాగెను. కం. పొంగళ్ళను బొంగింతురు, ముంగడ దేవతలకు బిత్వముఁబులులకు బుధుల్ రంగారు క్రొత్తధాన్యము, లంగడు గతపాపులగుచుఁ లాలితచరితా. ౨౫౧ రంగారు=కాంతిగల, బుధుల్ = తమకు శ్రేయస్కరమగు దాని నెఱిగినవారు.

తా త్ప ర్య ము

తమకు శ్రేయస్కరములగు వానిఁ దెలిసినవారు క్రొత్తధాన్యమురాఁగానే దానిని పాలలోఁ బొంగించి దానిని బిత్వదేవతలకు దేవతలకు నివేదించి పాప రహితులగుచున్నారు.

దీనికి యాగ్రాయణమనిపేరు. 'నా నిష్ఠ్యాగ్రయణే నాహితాగ్ని ర్భవస్య ధాన్యస్యా శ్చీయాద్వీహిడాం యవానాం శ్యామాకానా మగ్రేపాకస్య యజేత॥' యను సూత్రమున నాప స్తంబు లీకార్యమవశ్యము చేయఁదగినదని చెప్పినారు. తే. దండయాత్రాభిరక్తినిఁ ధరణిపతులు

పరమగోరససంపన్నతరులు ప్రాజ్య

కాము లయి జానపదులునుఁ గ్రాలు చుండ్రు

గాదె యన్నయ్య యీమంచుకాలమునను. ౨౫౨

దండయాత్రాభిరక్తిని=యుద్ధయాత్రయందలి విశేషప్రీతిచే, ధరణిపతులు= రాజులును, పరమగోరస సంపన్నతరులు=మిగులశ్రేష్ఠమైన యాపుపాలు పెరుఁగు లోనైనవిగలవారు, ప్రాజ్యకాములు=మిక్కిలి కామముగలవారు, జానపదులును= ఊళ్ళయందుండువారు.

తా త్ప ర్య ము

అన్నా: రాజులు యుద్ధమునకై యాత్రపోవుటయందును బెద్ద గ్రామముల యందుండువారు పాలు పెరుఁగు మొదలయినవి తినుటయందును మిగులఁ గోరిక గలవారై యీమంచుకాలమందు వర్తింతురుకదా:

కం. దక్షిణదిశయందు జగ, చ్చక్షువు రాడించు చుండ • శశ్వచ్ఛౌభా

లక్షణతిలకచ్యుతహరి, వాక్షి యనగ ను త్తరదిశ • యమరెడిగంటే. ౨౫౩

జగచ్ఛక్షువు=సూర్యుడు, శశ్వచ్ఛౌభా=శశ్వతకాంతి, లక్షణ=చిహ్నమైన, తిలక = నొసట నుంచుకొనుబొట్టుచేత, హరివాక్షి = శ్రీ, ఉత్ప్రేక్షలంకారము వ్యంగ్యము. తా త్వ ర్య ము.

దక్షిణదిశయందు సూర్యుడున్న కారణముచే ను త్తరదిశము తెదువుచిహ్న మై ముఖమునకు శశ్వతకాంతిని గలిగించు కుంకుమబొట్టులేనియా డుదానివలెనున్నది. ఇది దక్షిణాయనమగుటచే సూర్యుడు దక్షిణదిశయందే యుండును. శ్రీరామ చంద్రమూర్తి యు త్తరదిశమున లేమిని నది విధవవలెనున్నది.

తే. సహజముగ మంచుగడ్డల • స్థాన మైన

వాడు హిమవంతుఁ డితటి • వేడి వెలుగు

మిగుల దూరగుఁ డౌటను • మీతె సార్థ

కాఖ్యుడై కాలమహిమంబు, • నగ్గలికను. ౨౫౪

సార్థకాఖ్యుడై = సార్థకమగు పేరిలో గూడినవాడై, అగ్గలికను = అతిశయ ముచే, నిలు క్రియలంకారము.

తా త్వ ర్య ము.

హిమవత్పర్వతముస్వభావముగానే మంచుగడ్డలస్థానము. అందునికాలమున సూర్యుడు దూరమందుండుటచే మంచుకరఁగుట మానుటచే హిమవంతుఁడు (మంచు గడ్డలేకలవాడు) అను పేరర్థముతో గూడినవాడై కాలమహిమచే నొప్పుచున్నాఁడు. సి. మధ్యాహ్నముల జనుల్ • మలయ సుఖంబుగా, నింపై సనునువెచ్చ • యెండ

లోపై

సలలితార్కంబులై • చాయల జిల్ల ను, జలములు గ్రాలె దు • స్పహము లగుచు

మృదులసూర్యంబులై • మిహికావృతంబులై, వలిగాలి వీవఁగ • ననము లెల్ల

మానవసంచార • హినంబులు గ ముగ్ధ, కట్లు కట్టిన నిజాం • గములు గలుగు

తే. జనులతో దివసంబులు • సాగు నిపుడు, కానఁగా రాని వెలివడ • కలను గలిగి

పుష్యనీతములయి మంచు • బూఁజువాటి, యీఁద గాలిని రే లిప్థు • వృద్ధిఁ జెందె.

మలయన్ = సంచరింప, నునువెచ్చ = కొంచెము వేడిమి, సలలితార్కంబులై = వేడిమిలేని సూర్యుని గలవై, చాయల = చెట్ల నీడల, దుస్పహము = సహింపఁగష్టమైనది, మృదులసూర్యంబులు = క్షీణముగాని సూర్యకిరణములు గలవై, మిహికావృతంబులై = మంచుచే నావరింపఁబడినవై, వలిగాలి = చల్లనిగాలి, మానవసంచార హినంబుగన్ = మనుష్యులు తిరుగుటలేక, నిజాంగములు = తమ దేహములు, దివసంబులు = పగళ్ళు, వెలివడకలు = బయళ్ళయందలివండుకొనుటలు, పుష్యనీతములయి = పుష్య నక్షత్రముచే జరువఁబడినవియై, మంచుకాలమున రాత్రులు పుష్యనక్షత్రముచేఁ దెలిసికొందురు. బూఁజువాటి = బూఁజువట్టినట్లు తెల్లనై, ఈఁద గాలిని = చల్లనిగాలిచే

వృద్ధిచెందెన్=వగటికాలముకంటె రాత్రులందుఁ బ్రోద్దెక్కువ యయ్యెను. "అహ ములు సన్నములయ్యెను, దహనుఁడు హితవయ్యె దీర్ఘదశలయ్యె నిశల్"భాగ.

తా త్ప ర్య ము

ఉదయమున సాయంకాలమున మంచు విశేషించియుండును గావునజనులకు సంచారయోగ్యములుగావు. మధ్యాహ్నముందుజనులునుఖముగసంచరించుటకుఁ గొంచెమువేడిమిగలయెండలోప్పుచుండును.చెట్ల నీడలయందుసూర్యకిరణములు విశేషముగఁ దగులనికారణమున నీళ్లు జిల్లుమని తాఁకుటకే కష్టముగా నుండును. ఎండలుకొంచెముగా వ్యాపించుటచేతను మంచుచేఁగవృఘడుటను జల్లనిగాలి విన రుటచేతను వనములందు మనుష్యసంచారములేదు. ఇక వానియందలి పక్షులో వాయువునొప్పులచేఁగిఁకృపఱుకొనిపోయినవారివలెఁ దమ యవయవములు ముద్ద కఱుకొనిపడియుండును.వగళ్ళీవిధముగాజరుగుచున్నవి.రాత్రులందుబయలందుఁ బండుకొనువారులేరు. పుష్యనక్షత్రమును జూచి ప్రౌద్ధు తెలిసికొనవలసియున్నది. రాత్రులు బాఁజువట్టిసట్లు తెల్లపాఠి చలిగాలిచే వృద్ధినిబొందుచున్నవి. పుష్య నీతము=పుష్యముతోఁగూడిన పున్నమ ప్రధానముగాఁ గలది. పుష్యమాసము నకు సమీపించినవై.

రేలు వృద్ధిచెందెననుటచేఁ దమోగుణము ప్రధానముగాఁగల రాక్షసాదు లకు వృద్ధియు సాధుజనసంచారమాంద్యము,జ్ఞానహీనతగల కాలమును సూచించుచు రాక్షసబాధచే నిప్పుడు దేశమిట్లున్నదని భావము సూచితము.

కం. వావిరి నిజసౌభాగ్యం, బీవిధుఁ డర్కున కొసంగి • హిమబిందువులన్

గావి గొని తేజ మజెనో,టావిరిచే గ్రుడ్డి యైనయద్దము పోల్కిన్. ౨౫౯

ఈ విధుఁడు=ఈ చంద్రుఁడు అనుటచే నింకను సూర్యోదయము కాలేదు. అంతకు ముందేకదా స్నానముచేసి యర్హ్యమియ్యవలెను. నిజసౌభాగ్యము=లోక మునకు నాహ్లాదముకలిగించు తనశక్తిని, అర్కునకున్=సూర్యునకు, హిమబిందువు లన్=మంచు తుంపురలచే, తావిగొని=ఎఱ్ఱబాఠి, తేజమజెన్=కాంతిహినుఁడయ్యెను. నోటావిరిచే=నోటితో నూఁదఁగా నా యావిరిక్రముటచే, గ్రుడ్డియైన=సరిగాఁ గాన రాని, ఉపమాలంకారము.

తా త్ప ర్య ము

ఆహ్లాదముకలిగించువాఁడుకావునఁజంద్రునకుఁ జంద్రుఁడనిపేరు. ఇప్పుడా పేరు తనకు వ్యర్థము చేసికొని లోకుల సంతోషింపఁజేయు శక్తినిసూర్యునకిచ్చెను. ఆ కారణముచేఁ దపనుఁడనుపేరు (తపింపఁజేయువాఁడు)సూర్యునందు వ్యర్థమై చంద్రునివలె నయ్యెను. అనఁగా సూర్యుఁడు చంద్రునివలెఁ బ్రజలకుసంతోషకరుఁ డయ్యెను.చంద్రుఁడోమంచుకురియుటచేజనులకుబాధకలిగించువాఁడయ్యెను.అం తియగాకమంచు తుంపరలువ్యాపించుటచేఁజంద్రునిబమునోటియావిరి క్రమ్ముఁగా

గ్రుడ్డియైన యద్దమువలెఁగానవచ్చును. వ్యతిరేకాలంకారము. ఐశ్వర్యవంతుఁడని పేరుగల యింద్రుఁడు తన యైశ్వర్యమును రావడాసురునకిచ్చి తాను దేజో హినుఁడై యున్నాఁడని సూచితము.

తే. నిండుపున్నమనాఁటివెన్నెలలరేయి, యివముచేమలినంబయి యెలమిగీయ దెండఁ గావిరివాతీనఁపృథివికస్య, మాడ్కినుండియుఁదత్కాంతిఁమహిమ లేదు. ఇవము=మంచు, హిమశబ్దభవము.

తాత్పర్యము

నిండుపున్నమనాఁటిరాత్రి మంచుచే మలినమగుటచే సంతోషము గలిగింప కున్నది. ఇది యెండచేఁ గావిగొన్న సీతాదేవివలెనున్న దికాని యామెకున్న శాంతి మాత్రములేదు. దీనిచే సీతాదేవి యెండఁగొట్టువడినను గాంతియుత్సాహము గోలు పోయినదికాదు. అని యేర్పడుచున్నది. దీనిచే సీతాదేవి రావణుచే బాధింపఁబడి నను దేహము గాసిపడినను ముఖవర్చస్సు, మనస్సునందలి ధైర్యోత్సాహములు కోలుపోదని వ్యంగ్యము.

కం. సహజంబుగ శీతలుఁడై, మిహికాయోగమున నిపుడు • మిహిరకులేంద్రా రహి ద్విగుడితశీతలుఁడై, యహర్ముఖములందుఁ బశ్చిమానిలుఁడొప్పెన్.

పశ్చిమానిలుఁడు = పడమటిగాలి, సహజముగ = స్వభావముచేతనే, శీత లుఁడై = చల్ల నివాఁడై, మిహికాయోగమునన్ = మంచుతోఁ గూడుటచే, ద్విగుఁడి కృత శీతలుఁడై = ఇబ్బడించిన చలిమిరికలవాఁడై, అహర్ముఖములందున్ = ఉదయ కాలములందు.

తాత్పర్యము.

పడమటిగాలి స్వభావముచేతనే చల్ల నిది, (౧) వాయుపునకుశీతస్పర్శస్వభావ సిద్ధమని గోవిందరాజీయము, (౨) వాయుపున కనుష్టాశీతస్పర్శముస్వభావమని శ్రీరీ యము. వాయుపునందు వేడిమికాని చలిమిరికాని స్వభావముగలేదు. ఉష్ణ పదార్థసంగతిచేగాలియు వేడియగును. శీతపదార్థసాంగత్యముచేఁ జల్ల నగును. తేజస్సుజలము వాయుపునకు వెనుకఁబుట్టినవేకదా. అయినను ఉదయకాలమందు వేడిమిగలిగించు సూర్యకిరణములు లేవు. రాత్రులందు వేడిమిపోయి యందు ముఖ్యముగ నాలుగవజాముననెండకాలమందును గాలిచల్లగానేవీచును. ఇప్పుడో దానికిఁదోడు మంచుబిందువులును జేరినవి. కావున నుదయమువేళ గాలియిబ్బ డించిన చలిమిరి కలదై యుండును.

శ్రీరామచంద్రమూర్తి స్వభావముచే దయగలవాఁడు, శాంతుఁడు. క్రోధ మాహారయ త్త్రివ్రంవధార్థంసర్వరక్షసామ్మన్నులురాక్షసవధవేళ నాకార్యము నిమి త్తమై కోపము తెచ్చుకొనును. ఇప్పుడు ఋషీశ్వరులు తమభాధలు చెప్పుకొను టచే నాయన దయాగుణమతిశయించినదని భావము.

భగవంతుఁడు స్వాభావికముగఁ గృపాకువనియు రామావతారకాలమున
బ్రహ్మాదిస్తోత్రముచే నాయనకృప మతీంత యధికమయ్యెననియు ఋష్యాశ్రమ
ఋషుల ప్రార్థనచే నది మతీంత యధికతర మైనదనియు సూచితము. గోవింద
రాజీయము.

కం. యవగోధూమవిరాజిత, మపు బాష్పచ్చన్న విపినముర్కోదయమం
దవిరళక్రౌంచీసారస, రవముల శోభిల్లఁ దొడఁగెఁరామవ కంటి. ౨౫౯

యవగోధూమ విరాజితము; యవలచేతను గోధుమలచేతను. (ఈపైర్ల చే)
ప్రకాశించునది. బాష్పచ్చన్న విపినము=మంచుతుంపరలచేఁ గప్పఁబడిన యడవి,
అర్కోదయమందు=సూర్యోదయకాలమున, అవిరళక్రౌంచీసారసరవములన్=దట్ట
ములయిన ఆఁడు క్రౌంచపక్షులయు బెగ్గురులయు ధ్వనులచే, శోభిల్లఁదొడఁగెన్=
ప్రకాశింపఁ బ్రారంభించెను.

కా త్వ ర్య ము

యవగోధూమముల పైరులచే బ్రకాశించుచు మంచుబిందువులచేఁ గప్పఁబడిన
యడవి సూర్యోదయసమయముకాఁగా ఆఁడు క్రౌంచపక్షులు బెగ్గురులు వీనిధ్వనిచేఁ
బ్రకాశించుచున్నది.

మంచుకాలమున నీడిమీఁదనుండి యావిరిలేచునట్లు పైరులమీఁదినుండియు
నావిరిలేచి పొగవలెఁ గానవచ్చునుండును.

• యవగోధూమవిరాజితము=బాష్పచ్చన్న మైన విపినము అనుటచే రావణుని
బాధకువెఱచి లోకము గగ్గురు పొటొంది కన్నీరు గార్చుచుండెనని సూచించును.

అర్కోదయము - రామజననము సూచించును.

క్రౌంచీసారస నినాదములు = రాత్రివేళ మంచునకువెఱచి గూళ్ళలోఁ బడి
యుండిన ఆఁడు క్రౌంచములు బెగ్గురులు సూర్యోదయమున సంతోషము చేవెలుఁగు
నిచ్చినట్లు రావణునిచే బాధింపఁబడిన స్త్రీలు పురుషులు రాముఁ డుదయించెను.
రావణుఁడు చచ్చెనని సంతోషముతో ధ్వనించిరని సూచితము.

బాష్పశబ్దముచే రామకృప సూచితము. యవగోధూమయనుటచే ఋషి
తపోవృద్ధిసూచితము. రవములనుటచే వేదాధ్యయనముసూచితము. ఇఁకఁపై రామ
కృపాతిశయముచే ఋషులతపస్సులు వర్ధిల్లి యాశ్రమములు వేద ఘోషములు గల
వగునని సూచితము. గోవింద రాజీయము.

తే. కలితఖర్జూరసుమములకాంతి గలిగి, పూర్ణతండుల మగుశిరంఁబును నొకింత
వంచియపరంజిబంగరువన్నె మెఱసి, యున్న పరిపైరుఁగంటివేయుల్లమలర.

కలితఖర్జూరసుమముల కాంతి=అందమైన ఖర్జూర పుష్పములకాంతి, పూర్ణ
తండులము=వడ్ల గింజలతో నిండినది, ఉల్లము + అలరన్=మనస్సునకు సంతో
షము కలుగునట్లు.

తా త్ప ర్య ము

ఖర్జూరపుఁ బూలవంటి కాంతిగలిగి యొన్నులు వడ్లగింజలతోనిండి యా బరువునఁ దలలువంచి పండుటచే నవరంజి బంగారువన్నె గలిగిన పైరు చూచితిరా?

విద్యయొసఁగును వినయమన్నట్లు సుజనులందు విద్యాధనసంపత్తిపక్వమగుకొలఁది వినయము హెచ్చుచుండును. అని సూచితము. జడలుగల వృద్ధ ఋషులును శ్రీరామచంద్రమూర్తికి నమస్కరించెదరని సూచితమని గోవిందరాజీయము.

తే. మంచుతుంపర బెరసి వ్యాపించు చున్న
కిరణములతోడ సూర్యుండు + కరము దప్పు
నందు నభ్యుదితుం డయి + చందమామ
పోలె నున్నాఁడు గనుఁగొమ్ము + పుణ్యశీల. ౨౬౧
అభ్యుదితుఁడు = ఉదయించినవాఁడు.

తా త్ప ర్య ము

సూర్యుఁ డుదయించినను మంచంతయుఁ బోలేదు. తుంపరగా నన్నగా వ్యాపించియే యున్నది. ఆ కారణముచే సూర్యుఁ డుదయించి చాలఁ బ్రోద్దెక్కినను జందమామవలె నున్నాఁడు.

నీ వడవికివచ్చి బహుకాలమయ్యును, దుర్బలునివలె రాక్షసులచే నేలయవమానింపఁబడుచు సూరకున్నావని సూచితము.

తే. రామ పూర్వాహ్లామునఁ బస + యేమి లేక
హాయిగా మేను నోఁకి మధ్యాహ్న వేళఁ
గించిదాపాండురంబులు + నించుకంత
యెఱుపు లై యున్నయవి చూడు + మెండ లిపుడు. ౨౬౨
పూర్వాహ్లామునన్ = మధ్యాహ్నమునకు ముందటికాలమునందు, పస = సత్త, కించిత + ఆ పాండురంబులు = కొంచెము తెల్లనై నవి.

తా త్ప ర్య ము

శ్రీరామచంద్రా! మధ్యాహ్నమునకు ముందు ఎండవేడిమిలేక సుఖముగా దేహమునకు నోఁకుచు మధ్యాహ్నమందుఁ గొంచెము తెలుపు కొంచె మెఱుపునై సూర్యకిరణము లున్నవి.

రాక్షసులు వర్తిల్లి నీశక్తి లోకమునకుఁ గానరాకుండఁ జేయుచుండఁగా శక్తిగలిగియువారినుపేక్షించియూరకుండుట సరిగాదని సూచితమని గోవిందరాజీయము.

తే. ఇవముతువ్వర రాలుట + నించుకంత, తడిసి యున్నట్టిపచ్చిక+కాపులందు హేళియారెండ వ్రాలిన+లీలఁ గంటె, మంచుబొట్టులు వజ్రాల+మాడ్కిఁదనరె. ఇవముతువ్వర=మంచుతుంపర, హేళి=సూర్యుఁడు, ఈరెండ=కొంచెమెండ.

తా త్ప ర్య ము

మంచుతుంపర రాలుటచేఁ గొంచెము తడిసియున్న లేఁబచ్చిక పట్టులందు సూర్యుని యీ రెండ పడినవిధము చూచితివా? సూర్యకాంతి యా బిందువులపైఁ బడుటచే నవి వజ్రాలవలెఁ గానవచ్చుచున్నవి.

రాక్షసోపద్రవముచేత ఋషులు దుఃఖింపఁగా నాపై రాముని కృప గల్గుట సూచితమని గోవిందరాజీయము.

తే. అడవియేనుఁగు పెనుడప్పిఁ + బడియు మిగులఁ
జిల్లు మనియున్ననీడిని + నల్ల యదిగొ
నందియును ద్రావకయ తొండ + మల్లముడుఁచు
కొనుచు నున్నది తిలకింపు + కులవతంస. ౨౬౪

పెనుడప్పిఁబడియు=మిగుల దాహముగొనియు, జిల్లుమని=చల్లగా (అను కరణశబ్దము), కులవతంస=సూర్యునివంశమునఁ బుట్టినవారిలో శ్రేష్ఠుఁడా?

తా త్ప ర్య ము.

అన్నా : యీ యడవి యేనుఁగును జూడుము. అది మిక్కిలి దప్పిచే తాధవడుచుండి నీళ్లు ద్రావవలెనని తొండముకొనచే నీడినిదాఁకియు నది జిల్లు మని యుండుటచేఁ ద్రావకతొండమును ముడుచుకొనుచున్నది.

రావణభయమధికముగా నున్నదనుట సూచితము. అని గోవిందరాజీ యము. దేవత లిష్టభోగము లనుభవింప నెంతో కోరికగలిగియు ననుభవించుటకై భోగ్యములఁదాఁకియు రాక్షసభయముచే మానుకొనుచున్నారని భావము.

తే. నీటిపక్షులు గూర్చుండి + నీటివెంట
ముసేఁగఁగా జంకుచున్నవి + యనఘచరిత
దురమునను గోఁచలగువారు + చొరఁగలేని
తీరు దలఁపించుచును వానిఁతెఱఁగుఁ గంటె. ౨౬౫

దురమునను=యుద్ధమందు, గోఁచలు = పిఱుకులు, తలఁపించుచును = జ్ఞప్తికిఁ దెచ్చుచు.

తా త్ప ర్య ము

నీటిపక్షులు ఎప్పుడు నీళ్ళలో నుండునవియైనను నీటివెంటఁ దీరమునఁ గూర్చుండి నీటిలో దిగుటకు భయపడుచున్నవి. వీనినిఁజూడఁ బిఱికివారు యుద్ధ రంగమునఁ బ్రవేశింప జంకువిధమును జ్ఞప్తికిఁ దెచ్చుచున్నది.

యుద్ధమునం దాఱితేఱి లక్ష్యములేనివాఁడవయ్యు రాక్షసులతోడి యుద్ధము నకు శంకించుచుండుటచే నీవు పిఱికివలెఁ గానవచ్చెదవనియు నా జంకువదలి పూనిన కార్యము నిర్వహింపుమనియు భావము.

కం. లో నీహారపుఁజీఁకటి, పైని యవశ్యాయతమము • పటుగతిఁ గప్పం
గా నిద్రించెడివిధమునఁ, గాననము విపుష్ప మగుచుఁ • గ్రాలెడి నన్నా.

నీహారపుఁ జీఁకటి=మంచు అనెడి యంధకారము, అవశ్యాయ = మంచు యొక్క, తమము=చీఁకటి, పటుగతిన్=విస్తారముగ, విపుష్పము=పుష్పములేనివి, మంచుచేఁ బూలన్నియుఁ జెడిరాలినవని యర్థము.

తా త్ప ర్య ము

లోపలను బయటను మంచు అనెడి చీఁకటి, విస్తారముగఁ గప్పఁగా నడవి పూలు లేనిదగుచు నొప్పియున్నది. అన్నా చూచినావా ?

మంచు కురియుటచే నాసీటిబరువునకు ఆకులు చిగుళ్లు కదలమిని నడవి చీఁకటి క్రమ్మఁగా నిదురించువారివలె నున్నది. మీఁదఁగ్రమ్మిన మంచులావిరి నిదురించువారు దుప్పట్లు కప్పకొన్నట్లున్నది. పుష్పములు లేకుండుటచేఁ గన్నులు మూసికొన్నట్లున్నవి. ఈ కారణముచే వనములు నిదురపోవుచున్నట్లున్నవి. గోవిందరాజీయము, ఉత్పేజాలంకారము.

నిద్రించువారికి రాత్రికాలపుఁ జీఁకటియు నిద్రయనెడి చీఁకటియు రెండును నావశ్యకములే. అప్పుడు వారు కన్నులు మూసికొని నిద్రింతురు. ప్రకృతము రెండు విధములయిన మంచులనెడి రెండు చీఁకట్లు క్రమ్ముకొనఁగా నడవి నిద్రించునట్లుత్పేజీంపఁబడెను. విపుష్పమనుట కన్నులు మూసికొనుట సూచితము. మహేశ్వరతీర్థీయము.

కం. ఆవిరిగ్రమ్మినసీటను, రావముచేఁ దెలియఁబడెడి • రహి బెగ్గురులన్
దూవరమంచునఁ దడిసిన, యావాబుకవంక్తి నేఱు•లల రెడిఁ గనుమా.౨౬౭

తూవర=తువ్వర తుంపర, వాబుకవంక్తి=ఇసుకవరుస.

తా త్ప ర్య ము

సీళ్ళలోనుండు బెగ్గురుపక్షులు మంచుయొక్క యావిరి కప్పటచే వెలికిఁ గానరాకున్నను వాని ధ్వనులచేఁ దెలియఁబడుచున్నవి. భూమియో మంచు తుంపరలచేఁ దడిసియున్నది.

ఇందు నదులనుటచే ఋషులను గ్రహింపవలెను. ఏటిసీళ్లావిరిచేఁ గప్పఁ బడుట, బెగ్గురులు ధ్వనులచేఁ దెలియఁబడుట వీనిచే ఋషులశ్రమంబులందీ యుండి దుఃఖాక్రాంతులై వెలికివచ్చిన రాక్షసులు చంపుదు తనుభయముచేఁ దాఁగి మూలుగుచుండుట సూచితము.

కం. ఇవ మదె పయిపయి రాలుట, రవికరములు మృదువు లగుట•రామా చలికిన్
బ్రవిమల మగుశిలమీఁదఁ, దవిలిససలిలములు రసవి•ధంబుగ నయ్యెన్.

రవికరములు=సూర్యకిరణములు, మృదువులు = వేడిమిలేనివి, సలిలములు=జలములు, ఇవము=హిమము.

తా త్ప ర్య ము

మీదమీద మంచు రాలుటచేతను సూర్యకిరణములందు వేడిమి లేకుండుటచేతను రామచంద్రా నిర్మలమగు కాలమీదఁబడిన నీళ్లుగూడ విషములయియే యున్నవి.

మీదమీద మంచుగురియుట మీదమీద రాక్షసులు వైపడి వచ్చుట. సూర్యకిరణములు వేడిమిలేకుండుట నీవు మాంద్యము వహించుట. కావునఁ గొండలమీదనుండు ఋషులుగూడ దుఃఖింపవలసివచ్చెను.

రసమనఁగా విషమనుటకు, “శృంగారముఖ్యమధురాది సువర్ణరేతో నిర్యాస రాగ గరళద్ర వపారదేషు” నానా॥ర॥

కం. ప్రాలేయధ్వస్తంబును, జాల జరాజర్ఠితము + జాజెడి కిం జ ల్కాళియు బిసశేషం బగు, నాశీకముతోడఁ గొలను + నాడెముఁ బాసెన్. ౨౬౯
పాలేయధ్వస్తంబు = మంచుచే నాశముచేయఁబడినది జరా = ముసలితనముచే, జర్ఠితము = మంచికాంతి చెడినది, కింజల్కాళి = అకరువులు, దుద్దులు (దిమ్మెలు), బిసశేషము = తామరకాండమాత్రము మిగిలినది, నాశీకము = తామర, నాడెమున్ = అందమును, కమలములకు మంచుకాలము నాశకాలము.

తా త్ప ర్య ము

తామరపూలుపూచి చాలఁగాలమగుటచే మంచుచే నందముచెడి వాడికాంతిఁబాసి యకరువులు దిమ్మెలు రాలిపోఁగాఁ గాండలుమాత్రము మిగిలిన తామరలతోఁ గొలఁకు అందము చెడియున్నవి.

ఇచ్చటఁ గొలఁకులు ఋష్యాశ్రమములు రాక్షసులు తమవారినందఱును జంపఁగా ముసలివారై యొంటరిసంటరిగా ఋషులు మిగులుటచే నందముచెడిన యాశ్రమముల విధము సూచితము.

అవతారిక:- ఇంతవఱకు శ్రీరాముల యుపేక్షచే ఋషీశ్వరులు వడుకాధలు వారుండుస్థితి యన్యావ్రదేశముగఁ జెప్పఁబడెను. ఇక నక్కడ నయోధ్యలో భరతునిస్థితిఁ దెలుపుచు నాయనను జూడఁబోవుకాలము సమీపించుచున్నది. కావున నీవిందువచ్చినకార్యము పూర్ణముచేయ యత్నింపుమని హెచ్చరించుచున్నాఁడు.

చం. కన నిటు పుండువంటిచలి + కాలమునన్ భరతుం డయోధ్యలో
ఘనతరదుఃఖవేదనను + గ్రాఁగుచు, రాజ్యము మాని, భోగముల్
గొనక, తపస్వి యై, నిదురఁ + గూరుచు నేలవయిన్, మితాన్నమున్
గొనుచును, నీవయిం గలుగు + కూరిమి పెంపున నున్నవాఁడుగా. ౨౭౦
గ్రాఁగుచున్ = తపించుచు.

తా త్ప ర్య ము

ఇటువంటిపుండువలె బాధాకరమైన మంచుకాలమందు నయోధ్యలో మిగుల

దుఃఖపాదచే దపించుచు రాజ్యసంపదవదలి భోగములాశింపక, యువవాసము లుండి జడలు నారలుధరించి మంచములు వజుపులు వదలి యారజయల నేల మీఁదఁబండుకొనుచుఁ గొంచెముగా ఫలాదులు దినుచు నీపయిఁగల భక్తిచే భరతుఁడు నవయుచున్నాఁడు గదా.

కం. ఇదియే వేళ కతండును, నిదురన్ మేలుకొని యేటినిట మునుంగన్ గదుకొని ప్రకృతులు గొలువఁగ, సదమలమతిఁ జనుచు నుండఁసరయుపుఁ జీరన్.

ప్రకృతులు=మంత్రులు మొదలగువారు, కొలువఁగన్=ఆయనపై నున్న భక్తిగౌరములచే నాసమయమందును సేవించి వెంటరాఁగా.

తా త్వ ర్య ము

అన్నయా : మనము లేచినవేళకే భరతుఁడును నిద్రలేచి సరయూనదిలో స్నానముచేయుటకై మంత్రులు మొదలగువారుచుట్టు క్రమ్ముకొని సేవింపఁగా నిర్మలమగుమనస్సుతోఁబోవలసివచ్చెనేయను విచారములేకపోవుచుండునుగదా.

భరతుఁడును వానప్రస్థచర్య జరపుచు నందిగ్రామంబున నున్నవాఁడు. ఆశ్రమ స్వీకారము చేయలేదు. కావున నాయన గ్రామమందుండుట దోషము గాదు, ఇంట నుండియు సన్న్యాసివలె వర్తింపవచ్చును గదా.

కం. గారామునఁ బెరిఁగిన సుకు, మారుఁడు భరతుండు సుఖముఁమరగినయాతం డేరీతి నవరనిశలన్, సారసనయనుండు గ్రుంకుఁసరయుపునందున్. ౨౭-౨

గారామున = అల్లారు ముద్దుగా, పెరిఁగిన = తండ్రి భరతుని ప్రేమతోఁ బెంచెను. నీ వన్నను నతని విశేష ప్రేమచేఁ బెంచితివి, సుకుమారుఁడు=ప్రేమరస భరితములయిన నీ చూపులు మీఁద పోఁకినను వాడిపోవునంతటి కోమలదేహము గలవాఁడు, అవరనిశలన్=అవరరాత్రములందు, బాలవిధపులగు స్త్రీలు మనుష్యులు తమ ముఖమును నుదయముననే చూచిన జారత్యమున మగనిఁజంపిన యీ ముండముఖము ప్రొద్దుననే చూచితిమి. నేఁడేమో కీడు కలుగునని యెట్లు తమ్ముదూషింతురని యెవరు నిద్రలేవకముందే లేచి వెలికార్యములు త్రిచ్చు కొందురో యట్లేజనులు నిద్రలేచినతరువాతఁ దానును లేచి బయటవచ్చినఁ దన ముఖముఁ జూచువారు ఈపాపివలనఁగదా రాజ్యమునకు శ్రీరామచంద్రమూర్తికి నింతకష్టము వచ్చెనని దూషింతురని భయపడి మనుష్యసంచారములేని యపర రాత్రులందు స్నానమునకుఁ బోవునని భావము. సరయుపునందుఁ గ్రుంకున్= సరయుపు వేగముగాఁబాటుచున్నను తాఁబేళ్లు విశేషముగనున్న నుమనస్సునందుఁ గల దుఃఖాతిశయముచే దానిని లక్ష్యపెట్టక నిర్భయముగా మునిఁగి స్నానము చేయును, సారసనయనుండు = కమలములు రాత్రివేళ ముకుళించును.

అట్లు హాయిగా నిద్రింప వలసిన కాలమందు నేటి చల్లని నీటిలో మునుఁగును, క్రుంకున్=మునుఁగును. ఒడ్డుననుండి చెంబుతో నీళ్ళుముంచి పోసి

కొనుటకాదు, నీళ్ళలోమునుగును ఎంతసేపు, ఎంతలోతున మునిగినఁ బరులు వెలుపలికిఁ దీసికొని రావలసియుండునో యంతసేపు మునుగును. ఇటువంటి వాఁడెట్లు చల్లని యేటినీళ్ళలో మునుగును అని లక్షణుఁడు సందేహించు చున్నాఁడు. ఏలనఁదనకు రామ విరహతాపములేదు, ఇతరవిచారము లేదు. కనుక లక్షణునకు నీళ్ళు చలియని వేడిమియని తెలియుచున్నవి. కావునఁ దన పలెనే భరతుఁ డనుకొని సందేహించుచున్నాఁడు కాని రామవియోగతాపవహ్ని లోపలఁ బ్రజ్వలిల్లుటచే వెలుపలిచలి యాయన మనస్సునకుఁ దగిలినదేకాదు. అదియును గాక. "ఉపతప్తోదకానద్యా" యని రామవిరహముచే నదులుకూడఁ దపించినవియని యుండుటచేఁ జలిప్రశంసయేలేదు. శ్రీవ్రమనోవేదన గల కాలములో వెలుపలి సుఖదుఃఖములు మనస్సున నంటవు.

సీ. మహనీయతరసుకు+మారుండు వీరుండు, సురుచిరాసుదరుండు+సుందరుండు
 రాజితసర్వధ+ర్మజ్ఞుండు, ప్రాజ్ఞుండు, సత్రప్రమదాపాది + సత్యవాది
 నిర్దుష్టకార్యైక+నిరతుండు భరతుండు, మత్తాఠిమదశోషి + మధురభాషి
 యాజానుదీర్ఘ బా+హంగుం డరాగుండు, హ్రీనిషేధుండు జీ+తేంద్రియుండు
 ఆ. భక్తిమేదురుండు + భవదీయసోదరుం, డఖిలభోగరాశి + యాసఁపాసి
 స్వర్గమును జయించె+వనసీమఁ జరియించు, నిన్నుఁబోలి తపము+నిష్ఠదూలి.

మహనీయతర సుకుమారుండు=మిక్కిలి యతిశయించిన కోమలదేహము గలవాఁడు. పెద్దకొడుకవని నిన్నుఁబెంచిన గోమునకంటెఁ దన ప్రియురాలగు కైక కొడుకను కారణమునఁ బ్రీతితోను, ఏమి యుపేక్షించినఁ గైక కోపించునో యను భీతిచేతను నెక్కువ గోమున మనతండ్రిచేఁ బెంపఁబడినవాఁడు. మహనీయ సుకుమారుఁడు, వీరుండు=అంతటి సుకుమారుఁడయ్యి యుద్ధరంగమున నెంత గాసికై న నోర్చు పరాక్రమముగలవాఁడు, సురుచిరాసుదరుండు = సుందరమై స్వల్పమైన కడుపుగలవాఁడు. సుకుమారులు కష్టముచేయక తిండిమాత్ర మెక్కువ దినుటచేఁ బొట్టలు ముందటికి వచ్చియుండును. ఈయన కట్లులేదు, అనఁగా కడుపేలేదని యర్థముకాదు. ఉదరము స్వల్పముగానున్నదని యర్థము. సకారమునకు అల్పమనియు సర్థము గలదు. హేరంబేనః పుమాన్నాస్త్రీ నాభానం జ్ఞానవాద్యయోః వంధ్యా సూక్ష్మ పరిక్లిష్ట శూన్యభేదేషు నస్త్రిషు, ||నానా|| ర|| న + ఉవరుండు=అనుదరుండు, సకారమునకుఁ బరముగ వృత్తియందు నచ్చువచ్చెనేని 'న'అన్ అగును, అనుదరుఁడనఁగా ఆరచేతివలె లోపలికిఁబోయియుండు కడుపుకలవాఁడు, సుందరుండు=అందగాఁడు. రాజిత ధర్మజ్ఞుఁడు=వ్రకాశించు సమస్త ధర్మములు తెలిసినవాఁడు, ప్రాజ్ఞుఁడు=చదువుటచేఁ దెలియుట మాత్రమే కాదు. వానిని జక్కఁగా నాలోచించి యవలోడనము చేసినవాఁడు, సత్ + ప్రమదాపాది=నత్పురుషులకు సంతోషము గలిగించువాఁడు, సత్యవాది = ఇతరులకు సంతోషము గలిగింపవలయునని యసత్యము చెప్పువాఁడునుగాఁడు, నిర్దుష్ట=

దోషములేని, కార్యైక = కార్యములందీ, నిరతుండు = అతి ప్రీతిగలవాఁడు, మత్తారి మదశోషి = మదించిన శత్రువుల గర్వమును నెండఁజేయువాఁడు, మధుర భాషి = శత్రువుల గర్వము నణఁచుటయందును కఠినముగ మాటలాడువాఁడు కాఁడు, ఆ + జాను + దీర్ఘ బాహుండు = మోఁతాళ్ళవఱకుఁగల నిడుపులైన చేతులుగలవాఁడు, అరాగుండు = మాత్స్వర్యము లేనివాఁడు, 'రాగోనురాగో మాత్స్వర్య'యని నిఘంటువు, హ్రీనిషేధుండు = చేయరాని పనులు చేయుటయందు సిగ్గుపడువాఁడు, జితేంద్రియుండు = ఇంద్రియముల జయించినవాఁడు, భక్తి మేదురుండు = నీయందు గాఢమైన భక్తిగలవాఁడు, భవదీయ సోదరుండు = సీతోడఁ బుట్టినవాఁడు, తమ్ముఁడు, అఖిల భోగరాశి = సమస్త భోగములకుప్పయైనవాఁడు.

కా త్వ ర్య ము

నీకంటెను మిగుల సుకుమారుఁడును వీరుఁడును పలుచని కడుపుగల వాఁడును చక్కనివాఁడును కావునఁ గష్టింపఁదగినవాఁడును, సమస్త ధర్మములు తెలిసినవాఁడును, వానిని జక్కఁగ నవలోడనము చేసినవాఁడును, సజ్జనులకు సంతోషకరుఁడును సత్యవాదియు, దోషములేని కార్యములఁ జేయువాఁడును, మదించిన శత్రువుల గర్వమణఁచువాఁడును, తియ్యని పలుకులు పలుకువాఁడును, మోఁతాళ్ళనంటు చేతులు గలవాఁడును, మాత్స్వర్యము దుష్కామము లేనివాఁడును, చేయరాని పనులు చేయుటయందు సిగ్గుపడువాఁడును, ఇంద్రియ జయముగలవాఁడును, గాఢ భక్తిగలవాఁడును, అఖిలభోగముల రాశియగు వాఁడును నగు నీ తమ్ముఁడు భరతుఁడు ఆశనువదలి యడవియందుఁ దపించు నీవలెఁ దపమున నిష్ఠఁబూని స్వర్గమును దిరస్కరించిన వాఁడయ్యెను.

నిద్రాహారము లుజ్జగించి, యుపవాసతపః క్షేమముల లుజ్జగించి నీవిరహ తాపాతిశయమున దేహము విడిచెనేని తపఃఫలముగ స్వర్గమెచ్చుట దావరించునో యది నీదర్శనమునకు విఘ్నకారియగుటయేగాక నీదర్శనమువలనఁ గలుగు ఫలముతోనది సరికాదు కావునఁ బ్రాణములు పోకుండ బిగఁబట్టుకొనియున్నాఁడు.

ఇట్లు నీ వడపులకువచ్చి దీర్ఘకాలమైనను నీవు సంకల్పించిన ప్రకారము ఋషులు గోరినప్రకారము. రాక్షసవధయుఁజేయవై తివి. నీకై ప్రాణములు బిగఁ బట్టుకొనియున్న తమ్ముని నాదరించిన వాఁడవుకావై తివి. కాలమా సమీపించు చున్నది. పెట్టుకొన్న కార్యమా బహుప్రయాస సాధ్యమైనదని హెచ్చరించి యందఱ యిన్ని యనర్థముల మూలకారణమైన కైకను నిందించుచున్నాఁడు.

చం. మనుజులలోనఁ దండ్రీని గుఁమారుఁడు పోలఁడు, పోలుఁ దల్లి నే, యనియెడిలోకవార్త వృథఁయై చనఁ గై కయిపట్టియందు; నీ మన నుతశీలి యాజి పతిఁయై గుడి యాభరతుండు పుత్రుఁ డై చనియెడి కైక యట్టి ఖలఁశాతమనస్విని యౌట యెట్లాకో.

యాజి=దశరథుఁడు, ఖల=దుష్టురాలు, శాతమనస్విని=శీర్షమైన మనస్సు గలది, అట్టి=అంతటి ఘోరకార్యము చేయఁదెగించినది.

తా త్ప ర్య ము

ధన్యాపితృముఖీ కన్యా, ధన్యామాతృముఖ స్సుతః.

తండ్రినిబోలిన కూతురు తల్లినిబోలిన కొడుకు ధన్యులని సామెతయుండఁగా, సముద్రములోఁగలిసిన నీరు సముద్రమువంటిది కావలసియుండఁగా ధర్మ స్వభావుడైన దశరథునకు భార్యయై యిటువంటి సుగుణసంపత్తిగల కొడుకునకుఁ దల్లియగు కైక యింతటి దుష్టురాలు, వాడిగల మనస్సుగలది యెట్లయ్యెనో.

సీతారాములు నిష్కారణముగ మంచులోఁగాలిలో నెండలలోఁబడెడి కష్టములుచూచి సహింపలేక వీనికి మూలకందమైన కైకను దూషింపఁదలచి యారంభమందే యామె పేరిత్తిన శ్రీరామచంద్రమూర్తి కోపించునని తొలుత “అనారంభోమనుష్యాణాం ప్రథమంబుద్ధి లక్షణమ్, ఆరంభస్యాంతగమనం ద్వితీయం బుద్ధిలక్షణమ్॥ ఒక కార్యమునకుఁ జూనుకొనకయుండుట మొదటి బుద్ధిలక్షణము పూనుకొనెనా సాంతముగ నెఱవేర్చుట రెండవ బుద్ధిలక్షణము. అను న్యాయము ననుసరించి పూనినకార్యము నెఱవేర్చుకున్నావని యన్యవ దేశముగ హెచ్చరించి యుపమానముచే భరతుని ప్రస్తావనదెచ్చి దాని కనుగుణముగఁగైక ప్రశంసతెచ్చి యామెను లక్ష్యబుఁడు నిందించుచున్నాఁడు.

లక్ష్యణసందేహము న్యాయ్యమైనదేకాని రామలక్ష్యణ భరతశత్రుఘ్నుల జన్మములకు బీజము కారణముగాదు. క్షేత్రము కారణముగాదు. పాయస రూపము వహించిన భగవత్తేజము కారణము కావునఁ దల్లిదండ్రుల గుణములు వీరినంటవలసినది లేదు.

చం. అన విని కైక నేల దురు+సాడఁగః రాఘవవంశనాథు త త్తనయుచరిత్రఁ జెప్పుము ము+దం బగు, నే వనవాసనిష్ఠపై మనము దిటంబు చేసియును + మాస్యని నబ్బరతుం దలంచినన్ వనటను మానసంబు కడు+బాలిశవృత్తి భజించు లక్ష్యణా. ౨౩౫

అనన్=తనయందలి భరతుసందలి ప్రేమచే నిట్లు చెప్పఁగా, దురుసు + ఆడఁగన్=కఠినవాక్కులు పలుకఁగా, రాఘవవంశ నాథుత త్తనయు చరిత్ర=రఘు వంశమునఁ బుట్టినవారిలో గొప్పవాడైన, తత్=అకైకయొక్క, తనయుచరిత్ర= కొడుకు వృత్తాంతము, ముదంబగున్=సంతోషించెదను. ఆమెచేసిన కార్యము వలన మన కిప్పటికేమియుఁగీడుమూఁడలేదుగదా. నిష్కారణముగనేలయామెను దూషింపవలెను. పుణ్యాత్మభరతునే ప్రశంసించుము. “అస్సోటయంతిపితరః ప్రస్మ త్యంతిపితామహా” యనుట యట్టివానివిషయమేకదా, వనటను=శోకముచే, బాలిశ వృత్తిని = పాపరవ్యాపారమును, సంయోగవియోగములు దైవకృతములు,

దేహిస్యభావగుణములని తెలిసియు నది తెలియని పామరుఁడు దుఃఖించునట్లు దుఃఖింప మనస్పగు చున్నది. తా త్ప ర్య ము

ఆ ప్రకారము లక్షణుఁడు చెప్పఁగా లక్షణా యేల నిర్నిమిత్తముగఁ గై కను దూషించెదవు. రఘువంశనాథుఁడగు నామె కొడుకును బ్రశంసింపుము. అది నాకు సంతోషముఁ గలిగించును. వనవాసము సొంతముగ నెఱవేర్చవలయు నని మనస్సు దృఢము చేసికొనియును భరతుని దలంచినపు డయ్యో భరతుని యొద్దకుఁబోయిన టాగుండునే ఆయనను విడిచివచ్చితినే యని పామరులకువలె నాకును దుఃఖము గలుగుచున్నది.

కం. ఆమధురభాషణంబులు, నామహిత ప్రియోక్తి హృద్యమై యమృతరస స్తోమనిభం బయి యెపుడున్, నామనమున మఱపురాదునాయన వింటే.

ఆ మధురభాషణంబులు=ఆనాఁడు భరతుఁడాడిన తియ్యనిమాటలు, ఆమహిత ప్రియోక్తి = ఉత్తమధురమేకాదు ప్రియములులై నమాటలు, అమృత రసస్తోమ నిభంబు=అమృతరస సమూహముతో సమానమై, ఎపుడున్=నీకాలమందును.

ఛందస్సు. మహిత = ఇందలి తకారము లఘువు.

తా త్ప ర్య ము.

నాయనా! లక్షణా! కొందఱమాటలు తొలుత విన మధురములుగానే యుండున్నగాని తుదకవి యప్రియములై పరిణమించును. భరతునిమాట లట్టి యిచ్చకములుగావు. కొన్ని పదార్థములు నాలుకకుఁ దియ్యగానుండినను లోపలికిఁ బోయిన వికారకారణమగునుగదా. భరతునిమాట లట్టివిగాక యమృతమువంటివి. లోపలికిఁబోయినను దేహరోగ్యము గలిగించు నోషధివంటివి. అదియును నొక చుక్క రెండు చుక్కలుగాదు. అమృతరస ప్రవాహము గావున సర్వదా యాయనమాటలు నాకు నిప్పటికి మఱపురావు.

కం. నిను భరతుని శత్రుఘ్నుని, జనకజ నేఁ గూడియుండునమ్మద మెన్నం డొనరు నొకో యని వగచుచుఁ, జనియెఁ గౌతమికిరామచంద్రుం డాడన్.

తా త్ప ర్య ము.

నిన్ను భరతుని శత్రుఘ్నుని సితను నేను గూడుకొని సంతోషముతోనుండు బెన్నఁడో కదాయని వ్యసనపడుచు గోదావరికి స్నానార్థమై శ్రీరామచంద్రమూర్తి పోయెను.

ఉన్నవారినివిడిచి లేనివారితై వగవనేల? యనరాదు. ఇంటియం దేన్నె న పండుగు జరిగెనేని పదిమంది కొడుకు లెదురుగానుండి యొకఁడు దూరమం దుండినను దల్లిదండ్రుల మనస్సు వానిమీఁదనే యుండును. ఆ మాత్రమున నున్నవారిపైఁ బ్రేమ లేదనరాదు. చంద్రుని పదునాఱుకళలలో నొక కళ తక్కువై నను కొఱత కొఱతయేకదా.

కం. చని సీతానుజయుతుఁడై, యినముని పితృదైవతములఁకెరఁగి కృతసే
చనుఁడై గిరిజానందులు, తనుఁగొలువంగ నుండు రుద్రఁతద్గతి నుండెన్.

సీతానుజయుతుఁడై = సీతతోను దమ్మునితోను గూడినవాఁడై, ఇనముని పితృ
దైవతములకున్ = సూర్యునకు ఋషులకు పితరులకు దేవతలకు, ఎరఁగి = నమస్క
రించి, కృతాసేచనుఁడై = స్నానము చేసినవాఁడై, గిరిజానందులు = పార్వతియు
నందికేశ్వరుఁడు, రుద్రతద్గతి = రుద్రునివలె, రుద్రుఁడు = ప్రజలను ప్రలయమందు
నేడిపించువాఁడు. తా త్వ ర్య ము

సీతాలక్ష్మణులతో స్నానము చేసినవచ్చి సంధ్యాది కృత్యములను బ్రహ్మ
యజ్ఞమును జేసినవాఁడై పార్వతీ సందులతో గూడిన రుద్రునివలె నుండెను.

ఇచ్చట రుద్రుని సుపమానముగాఁ జెప్పుటచేఁ గాఁబోవు సంహారకార్యము
సూచింపఁబడుచున్నది.

—, ౧౭-వ సర్గము. శూర్పణఖ శ్రీరామునిఁ జూచుట —

ఉ. ఆహతలక్షణుండు వసుఁధాత్మజ లక్షణుఁ గూడి గౌతమీ
వాహినిఁ దాన మాడి నిజఁపర్ణకుటీరముఁ జేరి యందు ని
ష్ఠాహితకల్యకృత్యములఁనన్నిటిఁ దీరిచి శాలలో వరా
రోహయుఁ దానుఁ దమ్ముఁడు నిఁరూఢమతిం జని యిష్టగోష్ఠి కై. ౨౭౯

వనవాసమునకు సంకల్పించిన పదునాలుగు సంవత్సరములలో నిప్పుడు
పదుమూడవ సంవత్సరము జరుగుచున్నది. అందిది మార్గశిరము.

తస్మిన్ శ్రుయోదశాబ్దాని, రామస్య సమతిక్రమః
గోదావర్యాస్తబీపుణ్యే, పంచవత్యాం మనోరమే॥ పాద్య.

ఏపాపిని సీతాసుఖలతా కుతారమో, యేవతె సోదరవంశము స్థాకుద్దాలమో,
యేవతె సీతాపాతివ్రత్య శ్రీరామకల్యాణగుణ బలపరాక్రమ రత్నములకు నికషో
పలమో, యేవతె కాముకీవిధవలకు నెట్టిదండము సముచితమని లోకమునకు
స్వానుభవమునఁ బ్రకటించెనో చెడిపెలగు నాఁడుబిడ్డల మాట వినినఁ గొంపలు
గూలుననుటను నెవతె లక్ష్యభూత యయ్యెనో యట్టి శూర్పణఖవచ్చుట యింకఁ
జెప్పఁబడును.

ఆహతలక్షణుండు = గుణములచేఁ బ్రసిద్ధిచెందినవాఁడు శ్రీరామచంద్ర
మూర్తి, గౌతమీవాహినిన్ = గోదావరియందు, తానము = స్నానము, ఆడి = చేసి,
నిజపర్ణకుటీరమున్ = తన యాకుటింటిని, నిష్ఠా-హిత-కల్య-కృత్యములన్ =
శ్రద్ధచేఁ జేయఁబడిన ప్రాతఃకాలమునఁ జేయదగిన కార్యములను, హోమము
బ్రహ్మయజ్ఞాదులని కొందఱనిరి. రాముఁడు సూర్యోదయమునకుఁ జూర్యము
హోమము చేయువాఁడని ముందు వ్యాఖ్యాతలువ్రాసిరి. దాని ననుసరించి చూచిన
నిప్పుడు చేయు కార్యములు బ్రహ్మయజ్ఞాదులనుట సముచితమేకాని ౨౬౩-వ

పద్యమువలన గోదావరికిఁబోవు సమయమందే సూర్యోదయమైనట్లు లేర్పడు చున్నది. అంతియకాదు. ప్రొద్దెక్కినట్లును సర్థముకాగలదు. ఇది యానాఁడి వర్తమానకాల వృత్తాంతమన వలనుపడదు. ప్రతిదినము జరగునది యానాఁడు చెప్పెను, గాని యప్పుడే సూర్యుఁడుపుట్టి కారెఁడు ప్రొద్దెక్కినతరువాత స్నానానికై బోయినారనుట విరుద్ధచర్యయేకాక పూర్వోత్తర విరుద్ధచర్యయునగును. శాలలోన్=ఇట్లు చెప్పుటచే నిత్యకర్మానుష్ఠానము పర్వశాల వెలుపలనేచేసి యాపలలోపలికివచ్చిరని దెలియవలెను. నిత్యకర్మానుష్ఠానములు పర్వశాలకు వెలుపలనే చేయవలెను. వరారోహయ=సీతయు, వర + ఆరోహ = పెద్ద పిఱుఁడులుగలది, నిరూఢమతిన్=గొప్ప మనస్సుతో, గౌతమమహర్షి తపస్సుచేసి తెచ్చినది కావున గోదావరికి గౌతమి అని పేరు. భాగీరథివలె.

తా త్ప ర్య ము

కల్యాణగుణములచే బ్రసిద్ధి కెక్కిన శ్రీరామచంద్రమూర్తి సీతాలక్ష్మణులఁ గూడి గోదావరిని స్నానముచేసి తన తపోవనముఁజేరి యందు నిష్ఠచేఁ బ్రాతఃకాల కృత్యములనెల్ల నాశ్రమమునకు వెలుపలఁదీరిచి పర్వశాలలో సీతయుఁ దాను లక్ష్మణుఁడు పూర్వులు పెద్దల కథలు చెప్పుచు ముచ్చటలాడుచుండ.

కం. ఆసీనుం డయి లసదితి, హాసంబులఁ జెప్పు చుండ * నాసౌమ్యుఁడు సీ తాసహితుం డయి దివిఁ జి, త్రాసంగతుఁ డైన చంద్రుఁరాణఁ దనరెప్పన్.

* ఆసీనుండయి=కూర్చుండి, లసత్ = ప్రకాశించు, ప్రసిద్ధులగు పురుషుల, ఇతిహాసంబులు = చరిత్రములు, పూర్వమిట్లు జరగెనని చెప్పఁబడునది యితి హాసము, చిత్రాసంగతుఁడైన=చిత్రానక్షత్రముతోఁ గూడిన.

తా త్ప ర్య ము.

శ్రీరామచంద్రమూర్తి కూర్చుండి పూర్వరాజులయు రాజర్షులయుఁ జరిత్రములు చెప్పుచుండ నా సాధుగుణలక్ష్మితుఁడు చైత్రశుద్ధపూర్ణిమనాఁడు చిత్రానక్షత్రముతోఁగూడియుండు చంద్రునివలెఁ బ్రకాశించెను. చిత్రామౌక్తికమే కమ్మన్నట్లు చిత్ర యొంటి నక్షత్రమే శుద్ధమైన తెల్లనికాంతిగలది. అట్లులే సీతయు.

కం. కతలు చెప్పు చున్న * శాకుత్పమణి దేవ, విభు నదాటుగాఁగ * నిర్ణరారి యైనపం క్తివదను * ననుజాత శూర్పణ, ఖాఖ్యచూచి చొచ్చె * నాశ్రమంబు.

అదాటుగాఁగన్=ఆకస్మికముగ, పూర్వసంకల్పములేక యాదృచ్ఛికముగా పం క్తివదను=వదిముఖములుగల రావణాసురుని, అనుజాత=చెల్లెలు, శూర్పణ ఖాఖ్య=శూర్పణఖయను పేరుగలది, చేఁటలంతగోళ్ళుగలది. కావున దీనికి శూర్పణఖ (శూర్ప + నఖ) యనిపేరు. దీని మగఁడు విద్యుజ్జిహ్వఁడు. వీఁడు రావణాసురునిచేఁ జంపఁబడెను. ఈకథ యు త్తరకాండమునఁగలదు, చొచ్చెన్ = ప్రవేశించెను.

తా త్వ ర్య ము

కథలు చెప్పుచున్న విష్ణుసన్నిభుడైన శ్రీరాముని నదాటున రావణాసురుని చెల్లెలు శూర్పణఖ యను పేరుగలది చూచి యాశ్రమమునఁ బ్రవేశించెను. సీ. హర్యక్ష నిభవక్షుఁనరవిందపత్రాక్షు, సంతతోత్సాహు నాఁజానుకాహు సలలితదీప్తాస్యఁసజ్జనతోపాస్యః, నింద్రసమాన గఁజేంద్రయాను వర్ణితసుకుమారుఁబహుశజటాభారు, సమధిక ప్రీయదర్శుఁశత్రుకర్షు నిందివరశ్యాముఁసౌందర్యజితకాము, భూపలక్షణయు క్తుఁభూరిశక్తు తే. రాముఁ గనుఁగొని కుసుమనాఁరాచశాత, బాణదారితచిత్తయోఁపావశీల రాక్షసాంగన యతనిఁ జేఁరంగ వచ్చె, వృత్తమధ్య మహోదరిఁవికటవృత్త.

హర్యక్షనిభవక్షున్=సింహము తొమ్ముతో సమానమైన తొమ్ముగలవానిని, అనఁగా విశాలమైన తొమ్ముగలవానిని, అరివిందపత్రాక్షున్=తామర రేకులవంటి కన్నులుగలవానిని, సంతతోత్సాహున్=ఎల్లప్పు డుత్సాహముగలవానిని, ఆజాను కాహున్=మోఁకాళ్ళనంటు చేతులుగలవానిని, సలలితదీప్తాస్యన్ = మనోహరమై ప్రకాశించు ముఖముఁగలవానిని, సజ్జనతా + అపాస్యన్ = సత్పురుష సమాహ ముచే నుపాసింపఁబడ యోగ్యుడగువానిని, గజేంద్రయాను=గొప్ప యేనుఁగు నడకగలవానిని, వర్ణిత=కీ ర్తింపఁబడిన, సుకుమారున్=కోమలదేహముగలవానిని, బహుశ జటాభారున్ = విస్తారమైన జడలభారముగల వానిని, సమధికప్రియ దర్శున్=మిక్కిలి ప్రీయమైన దర్శనముగలవానిని, శత్రుకర్షున్ = శత్రువులను గృశింపఁజేయువానిని, ఇందివరశ్యామున్ = నల్లకలువలవలె నల్లనగువానిని, సౌందర్యజితకామున్ = చక్కఁదనముచే జయింపఁబడిన మన్మథునిగలవానిని, భూపలక్షణయు క్తున్=రాజచిహ్నములు గలవానిని, కుసుమనారాచ=పూలు బాణ ములుగాఁగల మన్మథునియొక్క, శాత=వదునైన, బాణ=బాణములచే, దారిత= చీల్చుఁబడిన, చి త్తయో=మనస్సుగలదియై, పావశీల=పాపముచేయుటే స్వభావ ముగాఁగలది, వృత్తమధ్యున్=గుండ్రని నడుము గలవానిని, మహోదరి=పెద్ద హొట్టగలది, వికటవృత్త=భయంకరచర్యగలది.

తా త్వ ర్య ము

సింహముతొమ్మువలె విశాలమైన తొమ్ముగలవానిని, తామరరేకులవంటి కన్నులుగలవానిని, నెడఁదెగని యుత్సాహముగలవానిని, దీర్ఘములై మోఁకాళ్ళ నంటు చేతులుగలవానిని, అందమై ప్రకాశించు ముఖముగలవానిని, సత్పురుషు లచే నుపాసింపఁబడువానిని, ఇంద్రునితో సమానుని, నేనుఁగు నడకవంటి నడక గలవానిని, కీ ర్తింపఁబడిన కోమలత్వముగలవానిని, విస్తారముగ జడలు ధరిం చినవానిని, నెంతచూచినను నింకను జూతమను నాశగలిగించు ప్రీయమైన దర్శ నముగలవానిని, శత్రువులఁ గృశింపఁజేయువానిని, నల్లకలువల చామని చాయ గలవానిని, సౌందర్యమున మన్మథుని జయించినవానిని, రాజచిహ్నములుగల

వానిని, మిగుల శక్తిగలవానిని, సన్నని నడుముగలవానిని, శ్రీరామచంద్ర మూర్తినిజూచి కామదగ్ధచిత్తయై పాపపుస్వభావముగల యారాక్షసి పెద్దపొట్ట గలది భయంకరవృత్తయగునది చేరవచ్చెను.

విశాలమైన తోమ్మనుటచే దానిని జూడఁగానే స్త్రీలకు గాఢాలింగనమందుఁ గోరికగలిగించుచున్నదని భావము ఇట్లే తక్కినవి యూహించునది.

ఇందు శూర్పణఖ శ్రీరామచంద్రునిజూచి కామమోహితయైనట్లు చెప్పఁ బడెను. ఇది విధవగుటయేగాక తలవెండ్రుకలు నెరసిన ముసలిదియనికూడ రామాయణము యుద్ధకాండము ౨౨౦౦-వ పద్యమువలనఁ దెలియవచ్చెడిని.

సీ. తానేడ నిండారుఁదలులు మోముకురూప

యతఁడేడ రాకాసుధాంశుముఖుఁడు

తానేడ సరసిన తలవెండ్రుకల డొక్క

యతఁడేడ నిందిందిరాలకుండు.

అని లంకలో రాక్షసస్త్రీలు పలవించిరి. శూర్పణఖ రహస్యమును దన దుశ్చేష్టను గప్పిపెట్టి బొంకెనుగాని యదియెట్టులో (బహుశః సీతాదేవివలననై యుండును) రహస్యము బయలుపడెను. రాక్షసజాతి విధవలు తలవెండ్రుకలు ధరింతురని దీనివలనఁ దెలియసయ్యెడి.

దేహము ముడుతలుపడి తలవెండ్రుకలు నెరసి ముట్లుడిగినస్త్రీకిని గామము గలుగుననియు వయస్సునునదికామమును జంపఁజాలదనియు దీనివలన నేర్పడు చున్నది.ఇది సత్యము. ఈయర్థమునే యష్టాపక్రమ కుత్తరదిక్కును నిట్లనిబోధిం

స్థవిరాడామపిస్త్రీణాం, బాధ తేమైథునజ్వరః

[చెను.

ముసలివారైన స్త్రీలనుగూడ మైథునజ్వరము బాధించును.

ఇది మనుచిత మక్రమశ్చపంసాం

యదిహజరాస్యపి మాన్మథవికారాః

యదపిచనకృతం నితమ్పిసీనాం

స్తనవతనావధిజీవితం వా రతంవా. భర్తృ హరి.

ఈ విషయమే శృంగారశతకమున నీ శ్లోకమందు జెప్పియున్నాఁడు.

చం. సుముఖుని దుర్ముఖీమణి, విశుద్ధసుశీలుని బావశీల, యు

త్తమశుభరూప వేషుని నిఃశాంత వికార విరూప, సుస్వరున్

సమధిక ఛైరవస్వర, విశాలవిలోచను భీకరాక్షి, యా

భ్రమరవిసీతకుంతలవిశరాజితుఁ దామ్రశిరోజ, దక్షిణున్. ౨౮౩

సుముఖుని=చంద్రబింబమువలె నందమైన ముఖముగలవానిని, దుర్ముఖీ మణి=వికారముఖముగల స్త్రీలలో శ్రేష్ఠురాలు, విశుద్ధసుశీలుని=నిర్మలమైన మంచి నడవడిగల వానిని, పావశీల=పాపముచేయు స్వభావముగలది. ఉత్తమశుభరూప వేషుని=శ్రేష్ఠమై మంగళకరమైన చక్కఁదనము అలంకారముగలవానిని, నిశాంత

వికార విరూప=మిక్కిలియేవ పుట్టజేయు కురూపముగలది, సుస్వరున్ = మంచి కంఠస్వరముగల వానిని. సమధికభైరవస్వర = మిగుల భయంకరమైన కంఠ స్వరముగలది. విశాలవిలోచనున్ = వెడలుపొడికన్నులుగలవానిని, భీకరాక్షి= భయంకరములైన మిడిగ్రుడ్లుగలది. భ్రమర = తుమ్మెదలవలెనల్లనైన, విసీల కుంతలవిరాజితున్ = అణగియున్న వెండ్రుకలచే బ్రకాశించువానిని, తామ్ర శిరోజు=గుఱ్ఱపు వెండ్రుకలవలె నెఱ్ఱనైన రేగిన వెండ్రుకలుగలది.

కా త్వ ర్య ము

మంచీయందమైన ముఖముగలవానిని వికారమైన ముఖముగలది, పవిత్ర చరిత్రుని పాపస్వభావ, శ్రేష్ఠమైనయందము నలంకారము గలవానిని మిక్కిలి కురూప, విననింపైన కంఠస్వరము గలవానిని భయంకరభరస్వర, వెడలుపొడి కన్నులు గలవానిని గూబకన్నులవంటి మిడిగ్రుడ్లుకలది, తుమ్మెదలవలె నలుపై నున్నపైన వెండ్రుకలు గలవానిని ఎఱుపైన వెండ్రుకలుగలది. పై పద్యములో సన్వయము.

తే. వామభాషిణి, తరుణుని+బలితదేహ, దారుణాకార ప్రీయునిను + ద్ధాధభయద వేషయిట్లను(బంచశ+రేషుదగ్ధ, చిత్త యగుచును మోహంపు(ద త్తరమున.

దక్షిణున్=కపటములేని మాటలవానిని, వామభాషిణి = వక్రభాషలుగలది, తరుణునిన్=వయస్సువానిని, పలితదేహ=నరసిన దేహముగలది, దారుణాకార= భయంకరాకారముగలది, ప్రీయుని=చూడఁ బ్రియమైన యాకారముగలవానిని, ఉద్ధాధభయదవేష=మిగుల భయంకరమైన వేషముగలది, పంచశర=మన్మథుని, "అరవింద మశోకంచ చూతంచ నవమల్లికా. నీలోత్పలంచ పంచైతే పంచ వాణస్య సాయకాః" కమలము, అశోకము, లేమామిడి, మల్లె, నల్లకలువ ఈ పుష్ప ముల్ మన్మథవాణములు, ఇషు=వాణములచే, దగ్ధ=కాల్చఁబడిన, చిత్త=మనస్సు గలది, మోహంపు(ద త్తరమునన్ = మోహమువలనఁగలిగిన త త్తణపాటుతో.

కా త్వ ర్య ము

ఋజుభాషుని వక్రభాషిణి, వయసువానిని తలవెండ్రుకలు నరసిన ముసలిది. భయంకరాకార ప్రీయుఁడగువాని, భయంకరవేషముగలది మన్మథవాణము లచే దహింపఁబడిన మనస్సుగలదై మోహవేశముచే నిట్లనెను.

దగ్ధ చిత్తయనుటచే వివేకము పూర్ణముగ సాశమయ్యెనని భావము, కాము కునకుఁ గన్నులులేవు. తనయయోగ్యత ఎదుటివానియోగ్యత పరిశీలించు వివేకము కాముకునకుఁ గలుగదు తోని తెలుపుటకే యిరువురను గవి పోల్పిచెప్పెను.

దీనివలనఁ గామ మెట్లు ణ్ఠిని నాశముచేయునో తెలియనగు.

—+ శ్రీరాముఁడు శూర్పణఖకుఁ దమవృత్తాంతముఁ జెప్పుట +—

౧. ఎవ్వఁడ వీవు? చెప్పుము ము+నీశ్వర వేషముఁ దాల్చి భార్యతో నివ్వనభూమిఁ జాపనిశి+తేషుచయంబులఁ బూని రాక్షసుల్

క్రోప్పున సంచరించు నెడఁగ్రుమ్మర నేల ? నిమిత్త మేమి మీ
రివ్వీధి నిందు నుండ ? ననఁనిట్లనియెన్ ఋజుబుద్ధి రాముఁడున్. ౧౮౫
నిశితేషుచయంబులుపదున్ సఖాణముల సమూహములు.

తా త్వ ర్య ము.

నీ వెవ్వఁడవు, జడలచే మునీశ్వరులవేషము ధరించి కాముకుండవై భార్య
తోను క్షత్రియరూపమున విల్లు బాణములతోను రాక్షసులు స్వేచ్ఛగాఁ దిరుగు నీ
స్థలమునకేల వచ్చితివి ? ఈప్రకార మిచ్చటనుండఁ గారణమేమి ? అని యది
యడుగఁగా శ్రీరామచంద్రమూర్తి వంచనలేక యథార్థము నిట్లు చెప్పెను.

జడలుధరించి నీవు మునివేషమువేసియుఁ గామమునకు వశుఁడవై భార్య
తోడనున్నావు. క్షత్రియశూరునివలె విల్లు బాణములు ధరించియున్నావు. ఇచ్చటి
రాక్షసులు నీవొక మగవానివలె భార్యతోనుండుటయు సహింపరు. శూరునివలె
విల్లు బాణములు ధరించియుండుటయు సహింపరు, అని భావము.

కం. రామున కన్యతం బాడుట, యేమాత్రం బైనఁ గా దభీష్టం, బందున్

రామానికటమునఁ దప, శ్రీమహితావస్థ నింకఁజెప్పఁగ నేలా. ౧౮౬

అన్యతము=అసత్యము, ఏమాత్రంబైనన్=ఎంత కొంచెమైనను, రామాని
కటమునన్=స్త్రీసన్నిధానమందు, తపశ్రీ మహితావస్థ=తపస్సంపదచే నుండు
ను త్తమః స్థితీయందు. తా త్వ ర్య ము.

ఎట్ల సందర్భమందు సప్సులకై నను అసత్యమాడుట రామున కిష్టమైన
కార్యముగాదు. అందు నాఁడువారి యెదుటఁ దపస్సుచేయుమందు స్థితీయం
దబద్ధ మాడఁడని చెప్పవలెనా.

స్త్రీలయెదుట నసత్యమాడరాదనుటచే పరోక్షమున నాడవచ్చునని యభి
ప్రాయముగాదు. పరోక్షమున నసత్యమాడు వారుకూడ వారియెదుట నసత్యమాడ
రాదు. వీడిట్టివంచకుండా యనివారు తలఁచుటచే గౌరవహాని యగుటయేగాక
భర్త లసత్యమాడిన మే మేల యాడరాదని వారు నసత్యమాడుదురు. ఆకారణ
మున వారిపాపము తాము పంచుకొనవలసివచ్చును. భార్యలయెదుట నసత్య
మాడువాడును భార్యయుండియు జారత్యము చేయువాఁడును, వారి కసత్య
మాడుటకు అంకాడుటకు ననుజ్ఞ యిచ్చినవాఁడే, మార్గము చూపినవాఁడే. రెండ
వదియగు వ్రతదీక్షకాలమందు నసత్యమాడినఁ దపఃఫలము నాశమగును.
ఒక్కొక్కటి యిట్టిదై యుండఁగా రెండును గలసియున్నదశలో శ్రీరామచంద్ర
మూర్తి యెట్లసత్యమాడఁగలఁడు.

సి. ధరణీతలేంద్రుండుఁదశరథనాముండు, త్రిదశ తేజుఁ డొకండుఁతేజరిల్లు
నారాజుకొడుకులఁయం దగ్రజుఁడ నేను, రాముఁ డందురు నన్ను *

భూమిజనులు

నాతమ్ముఁ డీతండుఁనావెంటఁజనుదెంచె, లక్ష్మణాభ్యాతుండుఁలలితగుణుఁడు
ఈతన్వి నాభార్యఁసీత యందురు పేరఁ, దల్లిదండ్రులయాజ్ఞఁదప్పనోడి

ఆ. ధర్మకాంక్షఁ జేసిఁధర్మార్థ మై యిట, వచ్చినార మేముఁవనిత వింటె
యింకఁ జెప్పు మెవతెఁవీవు? నీపే రేది? తథ్యమాడు మెవరిఁదాన వీవు.

త్రిదశతేజుఁడు=దేవతల తేజస్సువంటి తేజస్సుగలవాఁడు, అగ్రజుఁడును=
పెద్దవాఁడును, ధర్మకాంక్ష = పితృవాక్యపరిపాలన మనెడి ధర్మము నిర్వహించు
కోరికచే, ధర్మార్థమై=తపోరూపధర్మము సాధించుకొఱకు, శరణాగతరక్షరూపక
రాక్షసవధము నిమిత్తమని ధ్యని, తథ్యము=సత్యము.

తా త్ప ర్య ము

దశరథుఁడను పేరుగల రాజు దేవసముదౌకఁడు గలఁడు. ఆయనకొడుకు
లలో నేను పెద్దవాఁడను. నన్ను రాముఁడని లోకులు పిలుతురు. వీఁడు నా
తమ్ముఁడు, లక్ష్మణుఁడనువాఁడు, నావెంటవచ్చెను, ఈశ్రీ నాభార్య, సితయసు
పేరుగలది. తల్లిదండ్రుల యాజ్ఞమీఱలేక పితృవాక్య పరిపాలన మనుధర్మము
నిర్వహించు కోరికతోఁ దపోరూపధర్మము స్థాపించుకొఱకై మేము వచ్చినారము.

మా చరిత్రము వింటివిగదా. ఇక నీవేజాతిదానవు ? నీపేరేమి ? ఎవ్వరి
దానవు ? సత్యము చెప్పుము.

తే. ఒయ్య నమనోజ్ఞవేషంబుఁనొప్పుగాన, రాక్షసివటంచుఁబల్కంగఁరాదు చెప్పుమ
యిచ్చటికినీవు రాఁగతంఁబేమి? యనిన, సత్యము వచింతునో రామఁ
చంద్రవినుము.

తా త్ప ర్య ము

ఇది రాక్షసభూమియైనను నీ మనోహరాకారము చూచిన రాక్షసివపుడువని
చెప్పరాదు. ఇచ్చటికి నీవు వచ్చుటకేమి కారణమని రామచంద్రమూర్తి యడు
గఁగాఁరామచంద్రా నిజము చెప్పెద వినుము.

ఒయ్య + నమనోజ్ఞ వేషము, కాన్ = కాఁగా, ఆ రాక్షసి కావని చెప్పరాదు.
రాక్షసివపుడువని చెప్పవచ్చును.

దీనివలన రామచంద్రుని సమీపించినపుడు శూర్పణఖ సుందరరూపము
ధరించి వచ్చెనని యేర్పడుచున్నది. దానిని విరూపగా కవి వర్ణించుట వాస్త
వార్థము తెలుపుటకే.

ఒయ్య + నమనోజ్ఞ వేషము=మనోహరముకాని వేషము, రాక్షసివిగాప
టంచున్=రాక్షసివి కావని చెప్పసాధ్యపడదు, రాక్షసివే, ఇదిరాక్షసులు సంచా
రముచేయు స్థలమని నీవు చెప్పుటచే నీవు రాక్షసివనియే తోచుచున్నది.
కావునఁ గవి యున్నరూపమునే వర్ణించెను.

—* శూర్పణఖ శ్రీరాముని మోహించుట *—

సీ. నేను శూర్పణఖ నాఁనెగడిన రాక్షస, తరుణి నేరూపైనఁ దాల్చి నేర్తు
నీయరణ్యంబునఁ నేకతఁ జరియింతు, సర్వభయంకరఁచరిత నగుచు

విన లేదె నీ వల+విశ్రవసునిపుత్రు, రాక్షసనాయకు + రావణాఖ్య
 నాతండె మాయస్స+యధికనిద్రాళు వౌ, కుంభకర్ణం డతి+కూరబలుఁడు
 తే. దనుజచేష్టిత దూరుండు+ధర్మచిత్తుఁడగువిభీషణుఁడును దోడు+లమరరూప :
 తోడఁబుట్టు పులాఖర+దూషణులును, నతులసంగ్రామశూరు లో+యందగాఁడ.

ఏకతస్=ఎంటరిగా, సర్వలోకభయంకరచరితను=సమస్తప్రాణికోట్లకు భయ
 ము కలిగించు నడవడిగలదానను, ఇట్లు చెప్పుటచే నేను బెప్పబోవు రతికార్యము
 మనముచేయునపుడు అడ్డమువస్తుటకు నెట్టివారును భయపడుదురుఅని భావము.
 అధికనిద్రాళువు=విశేషముగ నిద్రించు స్వభావముగలవాఁడు, దనుజచేష్టితదూ
 రుఁడు = రాక్షసకృత్యములకు దూరమైనవాఁడు, ధర్మచిత్తుఁడు = ధర్మమందు
 మనస్సుగలవాఁడు, తోడులు=తోడఁబుట్టినవారు, ఆ=ప్రసిద్ధికెక్కిన, ఆతులసం
 గ్రామశూరులు=యుద్ధమం దనమానశూరులు, విభీషణుఁడును=విభీషణుఁడుకూడ
 ననుటచే, మారాక్షసచేష్టలు లేనివాఁడు కావున మీలో నుండఁదగినవాఁడనికాని
 నీవు ధర్మాత్ముఁడవని చెప్పుకొంటివే, అట్టి ధర్మాత్ముఁడు మాలో నాకు సోఁరుఁడై
 యున్నాఁడనికాని భావము. తా త్ప ర్య ము

ఓ దేవస్వరూప, సుందరుఁడా! నేను శూర్పణఖ యను రాక్షసస్త్రీని, కోరిన
 రూపము ధరించగలను, ప్రాణికోటులకు భయము గలిగించుదాననై యాయుడవు
 లలో నేను నొంటరిగాఁ దిరుగుచుందును. విశ్రవసునికొడుకు రాక్షసరాజు నగు
 రావణునిపేరు నీవు వినలేదా. అతఁడు మాయస్స. నిదురబోతు కుంభకర్ణుఁడు
 ధర్మాత్ముఁడై రాక్షసచేష్టలులేని విభీషణుఁడుకూడ నాతోడఁబుట్టినవారు, ఖరదూష
 ణులుకూడఁ నాకుఁ దోడఁబుట్టువులే. వారు యుద్ధములందు మహాశూరులు,

౩. వారి నతిక్రమించి మది+వచ్చినచొప్పు చరించుచుండు, నా
 కారమునందు నీసమునిఁగానమి నెందును నిన్ను నేను గ
 న్నారఁగఁ గన్ప దాది హృద+యంబున నీవ మగండు గాఁగ నేఁ
 గోరితి నిన్నుఁ జేరితి న+కుంతితవృత్తిని బూరుషోత్తమా. ౨౯౦
 అతిక్రమించి=వారుయాజ్ఞకులోపడక, మదివచ్చినచొప్పున=నాయిష్టప్రకా
 రము, అకుంతితవృత్తిని=అడ్డములేని విధముగా, బూరుషోత్తమా=మగవారలలో
 శ్రేష్ఠుఁడా.

తా త్ప ర్య ము

వావివరుసలకై వారు నా యస్సలని చెప్పితినేకాని వారి యాజ్ఞకు లోపడి
 వర్తించుదాననుగాను, నా యిష్టప్రకారము నేను దిరుగుచుందును. కావున నీవు
 నన్ను గ్రహించితివా వారు నీవైఁ గోపింతురని నీవు భయపడవలదు. చక్కఁ
 దనమునందు నీవంటివానిని నేను జూడలేదు. కావునఁ గన్నులార నిన్నుఁ జూచి
 నదిమొదలు దొడ్డమగవాఁడా నీవు నాకుఁదగిన మగఁడవని నిన్నుఁ గోరితిని.

నీవునన్నుఁ దిరస్కరించితివా మాయన్నల నందఱను నీమీఁదికి యుద్ధమునకుఁ బిలిచికొనివచ్చి చంపించెదను.

౧. ఏ మనుకొంటివో నను మహిశః యమేయతర ప్రభావల క్షీమిత స్వైరసంచరణఃసిద్ధబలాన్వితః; నామగండవై హౌమిక సౌఖ్యముల్ పడయుమా, యిది యేమిటిసీత రోత, నీ కిమదిరాక్షి యర్థ యగునే వికృతాంగి విరూప యిస్సినీ. ౨౯౧

మహిశ=రాజా, అమేయతర ప్రభావలక్షీమితన్=కొలఁది చెప్పరాని ప్రభావ సంపదచేఁ దెలియఁబడుదానను, స్వైర=నా యిచ్చచొప్పున, సంచరణ=తిరుగుట యందు, సిద్ధ=ప్రసిద్ధమైన లేక సిద్ధిపొందినబలముతో, అన్విత=కూడినదానను, హౌమికన్ = గర్వముతో, అహమహమికా శబ్దభవము, వికృతాంగి = వికారమైన దేహముగలది, విరూప=ఎచ్చు తగ్గురూపముగలది, ఇస్సినీ=చీచీ.

తా త్ప ర్య ము.

రామా ? నన్నేమిగా నీవు తలఁచితివి. ఎవతో దోవనబోవునాఁడుది యను కొంటివా? నేను మహిశుఁడనను గర్వము నీకక్కఱలేదు. నేను ఇంతంతని పరిమాణము చెప్పరాని ప్రభావసంపదచే స్తోత్రము చేయఁబడుదానను, నీవు భూమికిఁ బ్రభువై నచో నన్నుఁ బ్రభావలక్షీయే కొనియాడుచున్నది. అంతియకాదు. నీవు కల్పఁడఁ బోవలసినవాఁడవే. నేను నాయిష్ట్యముచొప్పున సంచారము చేయు బలము నందు సిద్ధి పొందినదానను, కాఁబట్టి నామగండవై నేను శూర్పణఖ మగండనని గర్వపడుము. నా కిదివఱకే భార్య యిది యున్నదికదా యందువేమో, చీచీ యిది యేమి సీత, చూడ రోతపుట్టుచున్నది. ప్రవేలెఁడు ముక్కు, వెన్నంటు దొక్క విడిచిన బొందెతుంటలవలె విఱుగు కాలు సేతులు, చింతాకంత కన్నులు, దీనికి గోశ్య, లేవే, నా సొగసు నేనే చెప్పరాదు కాని నాదొక్క నాపిక్క నాముక్కు నాచెక్కు నా గోళ్ళు నా కాళ్ళు నా కన్నులు నా చన్నులు నా చేతు లెట్లున్నవో చూడు. ఇది వికారరూప; దీనిని వదలిపెట్టు. పొమ్మనుము దూరముగ, నీవంటి వారికి నిటువంటిదా తగినపెండ్లాము. కాదు కాదు. నేనే యద్దుముద్దు పెండ్లామను.

౨. ఏనే నీ కనురూపభార్యను జుమీ + యిల్లాలిఁగా గొమ్ము న స్నీనీసీతఁ గరాళ దుష్టవనితన్ + హేయన్ మనుష్యాంగనన్ నే నీతమ్మునితోడ మ్రింగెద నిదే + నీ వేను శై లాటవీ నానాకందరసుందరోర్వుల మగం + డా : వేడకఁ గ్రీడింతమా. ౨౯౨

నీ కనురూపభార్యను=నీ రూపమునకుఁ దగిన రూపముగల భార్యను నేనే, కరాళన్ = భయము గలిగించుదానిని, దుష్టవనితన్ = దుర్మార్గురాలగుస్త్రీని హేయన్ = నీచను, మనుష్యాంగనన్=మనుష్యస్త్రీని, శైల=వర్వతములందలి, నానా=అనేకములయిన, కందర = గుహలయందును, ఉర్వులన్ = భూముల

యందును లేక గుహావ్రదేశములందును, వేడ్కన్=విలాసముగా ఉల్లాసముగా క్రీడింతమా=ముద్దుమగడా : మగడా : ఆలుమగనియాట లాడుకొందమా.

తా త్ప ర్య ము

నన్ను సరిగాఁ జూచుము. నేనే నీకుఁ దగినభార్యనుగదా : అవుననుము. కావున నన్ను నీ భార్యగాఁ గైకొనుము. దీని నేమిచేయుమనెదవా? దీనిని జూచిన నాకే భయమగుచున్నదే నీ వెట్లు భయపడకున్నావు. దానికి భయపడియే నీవు దానికి నణఁగిపడియున్నావు కాబోలు. దుర్మార్గురాలు కావున సపతి మచ్చరమున నన్ను హింసించును. నాకు వశపడితివని నిన్నుఁ జంపును. కావుననే నీచురాలు. అదియునుగాక మనుష్యస్త్రీ. నాకు భోజ్యమైనది. కావున దీనిని నీతమ్మునితోడ నివుడే గుటుక్కున మ్రింగెదను. ఆవల నీకే జంజాటములేదు. కావున నాముద్దు మగడా : కొండలలో నడవులలో గుహలలో స్వేచ్ఛగా నాడుకొందమా?

౧౮-వ సర్గము.

కం. అనవుడుఁ జిఱున వ్యోలయఁగ, దనుజాంగన కసమపాణ+తాడితకును వా క్యనిపుణుఁడు మృదులవాక్యం,ఱున విస్పష్టార్థయు క్త+ముగ నిట్లనియెన్.

అసమపాణ=పేసిపాణములుగల మన్మథునిచే, తాడితకున్=తన్నుఁ బడినదానికి, వాక్యనిపుణుఁడు = మాటలయందు నేర్పుగలవాఁడు, మృదులవాక్యంఱునన్= మెత్తనిమాటలచే, విస్పష్టార్థయు క్తముగన్ = మిగుల స్పష్టమైన యర్థముతోఁ గూడినట్లు.

శూర్పణఖ=నఖముఖా త్వంజ్ఞాయామ్ పొడిని, 4-1-58 ప్రకారముః శూర్ప ణఖయనియే రూపము. అటు సంజ్ఞార్థకముగఁగాక శూర్ప ఇవనఖా యస్యాస్ని యని విగ్రహము చెప్పునెడల శూర్పసఖియని చెప్పవలెను. సంజ్ఞావాచకముకాదు గావున పూర్వపదా త్వంజ్ఞాయామను సూత్రప్రకారము నకారము ణకారముగా మాఱదు.

తా త్ప ర్య ము

అని శూర్పణఖ చెప్పఁగాఁ గామవశమయిన యా రాక్షసికి మాటలయందు నేర్పుగల శ్రీరామచంద్రమూర్తి కోపపడక మెత్తనిమాటలతో సందేహము గలుగ కుండునట్లు తాను జెప్పినది స్పష్టముగ బోధపడునట్లు చెప్పెను.

ఆ. ఆడితి దీనిఁ బెండ్లి, ప్రియు+రాలిది నా, తెఱు వీడ నేరుతున్
జూడుము నిన్ను వంటిపెను+సుందరికిన్ సవతాలిపోరు నా
వీడనిదుఃఖకారణము+వీనిఁ గనుంగొను శీలవంతు, నా
తోడుఁ బ్రియావలోకను, సు+దుర్భరతేజుని, లక్ష్మణాఖ్యునిన్. ౨౯౪

ప్రియావలోకనున్=చూచుటకుఁ బ్రియమైనవానిని, సుదుర్భరతేజునిన్ = మిక్కిలి సహింపరాని తేజముగలవానిని, లక్ష్మణాఖ్యునిన్ = లక్ష్మణుఁడను పేరుగల వానిని.

తా త్వ ర్య ము

రాకాసీ: దీనిని ముందు మించి పెండ్లాడితిని, అయిన మించినదేమి విడుపు మనెదవా? ఇప్పుడు ప్రియురాలై న దీనిని నేనెట్లు విడుతును. అది ధర్మముగాదే. అదియుండనీ నేను నుండెదనందువా? నీవంటి యత్యద్భుతమగు సందగ తైకు సవతాలిపోరు సహింపరానిది. కావున నీకు దుఃఖముకలుగక తప్పదు. నిన్ను దుఃఖపెట్టుటకా పెండ్లిచేసికొనుట? కావున నామీది ప్రభాంతివదలుము, నేనుకామము నిలువలేనందువా? ఇదిగో వీనినిజూడుము. మంచిశీలముగలవాఁడు. నాకమ్ముఁడు చూచుటకుఁ బ్రియమైనవాఁడు. సహింపరాని తేజముగలవాఁడు లక్ష్మణుఁడను పేరుగలవాఁడు.

శ్రీరామచంద్రమూర్తి యిట్లు పరిహాసమాడవచ్చునా యందురేని "గురు ధాపి సమం హాస్యం కర్తవ్యం కుటిలం వినా"కాడిల్యము అవమానించు తలంపు లేక గురువుతోనై సను నెగతాళిగ మాటలాడవచ్చును. అను న్యాయము కలదు.

ఉ. వీఁ డనభార్యలేఁ, డతులవీరవరుండును, జాణ, ప్రాయపుం
బోఁడిమి గల్గునుందరుఁ, డఃపూర్వ్య, సతిమణిలాలసుండు, పూఁ
బోఁడి : భవత్పురూపమును • బోల్పఁగ నీకపతిత్వయోగ్యుఁడౌ
వాఁడె, భజింపు వీని ససఃవత్పత నెండ నుమేరురీతిగన్. ౨౯౫

భార్యలేఁడు=భార్యలేనివాఁడు, పెండ్లికానివాఁడని శూర్పణఖ గ్రహించెను. నావలె భార్యసమీపమందు లేనివాఁడని రాముని యర్థము. దీనికి మూలము 'అక్షతదారః' అని అనఁగా అ + క్షత దారః = అకారమునకు సంతఃపురమని యర్థము. అకారో బ్రహ్మవిష్టిశ కమరేష్వంగణే । గౌరవేంతః = పురేహితౌ అని నానా.ర. అనఁగా సంతఃపురమందుంచఱిగడిన భార్యగలవాఁడని యర్థము. అతులవీరవరుండు= శ్రేష్ఠులగు వీరులయం దసమానుఁడు, జాణ=సమర్థుఁడు, ప్రాయపుంబోఁడిమి=యౌవనపటుత్వము, 'సవితథా పరిహాస కథాస్వపి' పరిహాస విరుద్ధకథాభిలాషిగాఁడు. అనియు 'అన్యతం నోక్తపూర్వం మే సచవక్ష్యేకదాచన' అన్యతము ముందు చెప్పినదిలేదు. ఇంకో జెప్పబోవునదిలేదు. అన్న రాముని వాక్కులం దసత్యదోష మారోపింపరాదు గనుక నిట్టి యర్థమే గ్రహింపవలెను. ఇట్లు రెండర్థములు కలుగునట్లు చెప్పుట యసత్యమగునా కాదా? రెండర్థములు కలుగఁజెప్పిన ధర్మరాజు దోషియగునేని శ్రీరామచంద్రమూర్తి యేలకాఁడు. రెంటును బరులు మోసపోయిరికదా? యను సందేహము రావచ్చునుగాని యది సరిగాదు.

ధర్మరాజు స్వలాభతత్పరుడై సత్యము చెప్ప వెఱచి మోసవిధముగఁ జెప్పెను. అది ద్రోణునకుఁ బ్రాణహానికలిగించెను. శ్రీరామచంద్రు డాడినమాటల పలన శూర్పణఖకు వచ్చిన సష్టిలేదు. ఆయనకు వచ్చిన లాభములేదు. పరిహాసించి పంపవలయుననియే యాయన యుద్దేశము. పరిహాసమునకై యాడు ససత్యమందు దోషములేదని శ్రీకృష్ణభగవానుఁడే చెప్పెను.

౬. ప్రాణభయంబు పట్టుల వివాహము వేకల, సర్వబంధువుల్ మానక చావ నున్నెడ, సమస్త ధనంబును మూల ముట్టుగా హనిగ, హాస్యమాడు సమయంబునయందు నసత్యమాడినన్ దానిని దోషమం చనరు ధర్మవిధిజ్ఞులు పొందునందనా.

కృష్ణశీలాన్యుతము సూతకృష్ణశీల.

అపూర్వ్య=ఇంతకుముందు భార్యానుభవమెఱిగినవాఁడు పూర్వ్య. అదిలేనివాఁడ పూర్వ్య, అనఁగాఁ జిరకాలముగ భార్యను జూచినవాఁడునుగాఁడు. కాబట్టియే సతీ సుడిలాలనుండు = భార్యయందుఁ గోరికగలవాఁడు. అనఁగా వేఱొకభార్యను గ్రహించు కోరికగలవాఁడని భావము. ఆ భార్యనే మరలఁజూడఁ గోరికగలవాఁ డనియు భావము. ఈ రెండును ఆర్మికనుద్దేశించి చెప్పఁబడెనని యంతరాశ యము. భార్యయు క్షుద్రై యుండు తన సౌఖ్యస్థితిని, భార్యాహినుడై యుండు లక్షణుని స్థితినిజూచి యయ్యో యూర్మిక మగనిముఖము చూచుచుండు పుణ్య మైన లేదాయెగా యని యెంత తపించుచున్నదో ఆమెను బిలుచుకొని వచ్చి యుండిన నామెకు సంతోషముగా నుండును. లక్షణునకు సంతోషముగా నుండును. సితకుఁ దోఁడుగానుండును గదా యని రాముఁడు తపించువాఁడు. ఆ యుద్దేశమును లక్షణుని మీఁదఁబెట్టి బయలుపఱచుచున్నాఁడు, భవత్స్వ రూపమును=నీ సౌందర్యమును, నీక=నీకే, పతిత్వయోగ్యుడౌన్=పతిగానుండ నర్హుడగును, నీకు + అపతిత్వయోగ్యుడౌన్ = పతిగా నుండఁదగఁడు, పూ అనునది పూ=భీ, యనుకరణముగ గ్రహించి ('పూ'అని) బోఁడి=బోడిముండా నీకావాఁడు పతిగానుండఁదగిన వాఁడని యన్వయింపవచ్చును. శ్లేషమందు సఖంత నిర్బిందువులకుసమ్మేళనము శాస్త్రీయము కావున నట్టియర్థముయు క్తమే, కాకుపు గ్రహింపవలెను. నీకా పతిత్వయోగ్యుడని భావము. అసపత్నీక=సపతి పోరులేకుండునట్లు ఎండ సుమేరురీతిగన్=ఎండమేరుపర్వతముమీఁదఁ గొంత భాగమునఁ గొంతసేపెట్లుండునో యట్లనిభావము. "ఆఁడుదాని బజీతు సేయంగఁ జూడకున్న" మొదటనే పొమ్మనరాదాయనిన నదియెంతో కామాతిశయమునఁ గొండంతయాసతో సుఖపడఁగోరి వచ్చెనుగాని దుర్బుద్ధియై వచ్చినదికాదు. కావునఁ దబాలున గద్దరించి పొమ్మనిన నదియెంత మనస్సులో నొచ్చుకొనునో మంచి మాటలచేతనే కాదనిపించి వంపిన సంతమనోవ్యభయిండదు. మంచి మాటలకేమి దారిద్ర్యమాయని దయాళువై యిట్లు రామచంద్రమూర్తి మాట లాడెనని తెలియవలయును. తా త్ప ర్య ము

ఈ లక్షణుఁడు భార్యలేనివాఁడు. అసమానశౌర్యవంతుఁడు, సమర్థుఁడు. యౌవనమందున్నవాఁడు. అందగాఁడు ఇదివఱకు భార్యానుభవమెఱుగఁడు, భార్య గావలెనని కోరువాఁడు నీయందమైన రూపమును జూడఁగా వీఁడు నీక పతిత్వయోగ్యుడగును. పూ బోఁడి: సపతిపోరులేనిదానివై యతని భజింపుము.

కం. అను రామునివల్కులు విని, దనుజాంగన కామమోహితస్వ్యాంతమునన్
 జని కని లక్ష్మణుతో నిట్లనియె వృధాకాలయాపనాసహమతి యై. ౧౯౬
 దనుజాంగన=రాక్షసస్త్రీ, కామముచే మోహింపబడిన మనస్సుతో, వృధా
 =వ్యర్థముగా, కాలయాపన=కాలముగడపుటను, అసహన=ఓర్పులేని, మతియై=
 మనస్సుగలదై, చని=పోయి యనుటచే లక్ష్మణుఁడు పర్ణశాల వెలుపలనున్నాఁ
 డని గ్రాహ్యము.

తా త్ప ర్య ము.

అని శ్రీరామచంద్రమూర్తి చెప్పగా విని యారాక్షసి కామమోహము
 కన్నులఁగప్పి యుండుటచేఁ దన విధవాగర్భాధాన నూతన మహోత్సవము
 నిమిషమైన జాగగుట సహింసలేక లక్ష్మణుతో నిట్లనెను.

కం. నీచక్కఁదనమునకు సరి, యౌచెలువను నేనె నీకునాలయ్యెద, న
 న్నో చెలువుఁడః కైకొమ్మీ, వేచనుదమె వనులగిరులవిహరింపంగన్. ౧౯౭

తా త్ప ర్య ము

ఓయి యందగాఁడా : నీ చక్కఁదనమునకు సరియైన యందగత్తెను నేనే,
 నీకుఁ బెండ్లామయ్యెదను నీవు వివాహము చేసికొమ్ము (కై + కొమ్ము = పాడిగ్రహ
 ణముచేయు) (వే=త్వరగా) వనులయందుఁ గొండలయందు సంచారము
 చేయఁబోదమా, రా-రా. పోదము.

చం. అన విని లక్ష్మణుండు పరిహాసముగా నను నేను బానిసఁ
 డను, ననుఁ బెండ్లియాడి యకటా చెలి బానిస వీవు నాదె ? నా
 యనువుననబ్బవర్ణిని మహోత్సవ కన్నకు నేను బంట నై
 పునుట యెఱుంగవో యిటులు + మాటలు చెప్పదె నీ వెఱింగినన్. ౧౯౮

తా త్ప ర్య ము.

శ్రీరామచంద్రమూర్తి పరిహాసముగా మాటలాడిన భావము తెలిసికొని
 లక్ష్మణుఁడును బరిహాసముగానే యనుచున్నాఁడు. ఓసీ! వెళ్లిపిల్ల! నేను బానిస
 వాఁడను. నన్నుఁ బెండ్లాడి నీవు బానిసవై వీరిసేవచేయుచుందువా? నీచక్కఁదన
 మునకు నీవు బానిసగానాయుండఁగోరెదవు? అబ్బవర్ణిని=అబ్బవర్ణిని యని పదచ్చే
 దము గ్రహింపనగు ఈ మహోత్సవకు నేను బంటనై సేవచేయుచున్నానే అది
 నీకుఁ దెలియదాయేమే? నీకుఁదెలియదులే. తెలిసియుండిన నేనేమి బానిస వానిని
 మగనిఁగా జేసికొనుటయేమి యని తలఁచియుండువు.

తే. ఆసమృద్ధార్థునకునసిద్ధార్థః నిజమ, ముదిత వమలవర్ణిని వీవముద్దు లౌలుకు
 భార్యవు కనిఘ్నరాల వై + బ్రదుకు చుందు, వింత తలఁసవ నిన్ను
 నేనేమటందు.

ఆసమృద్ధార్థునకున=ఆ యధికలాభము గలవానికే, ఓసీ సిద్ధార్థురాలా :
 నిజమ =నిశ్చయము, ముదితవు=సంతోషపెట్టుదానవు. (౨) ఆ సమృద్ధార్థునకున్

+ అసిద్ధార్థురాలా, నిజము + అముదితపు, అని వాస్తవార్థము, అమల వర్ణినివి = నిర్మలవర్ణము (కాంతి) గలదానపు -

ముదితపు + అ = ముదితవ, మలవర్ణినివి = మైలతో గూడిన కాంతిగలదానపు, కనిష్ఠురాలపు = చిన్న భార్యపు.

తాత్పర్యము

అటువంటి సమృద్ధమైన యర్థముగలవానిని సిద్ధార్థపు నీవే సంతోషింపఁ జేయఁగలదానపు. నిర్మలకాంతిగల దానపు కావున నీవాయననే వరించితివా నీవు చిన్న పెండ్లామవై కులుకుచు ముద్దు లొలుకుచుండువు. మగవారికిఁ బెద్ద పెండ్లాల మీఁదనుండు ప్రేమకంటఁ జిన్న పెండ్లాలమీఁదఁ బ్రేమయొక్కువ కదా. ఈమాత్ర మాలోచింపలేవే, నిన్ను నే నే ముందును.

తే. ఈవిరూపఁ గరాళను + నీయసతిని, నిర్ణతోదరి వృద్ధను + నెట్టి నిన్ను భార్యఁ గైకొను నిటువంటి + పరమరూప, విడిచి మానవి నెవ్వడే + వేడ్క నేయు?

విరూపను = వికార స్వరూపముగలదానిని, కరాళను = భయంకరమైనదానిని, అసతిని = దుష్టస్త్రీని, నిర్ణతోదరి = పెద్ద పొట్టగలదానిని, వృద్ధను = ముసలిదానిని, అగునిన్ను నెట్టియని యొకయర్థము. ఇట్టి సీతను నెట్టియని రెండవయర్థము, పరమ + రూపయని యొకయర్థము, పరమ + ఆరూప యని రెండవయర్థము.

అటుగాక విరూపాది శబ్దములు సీతాపర్యాయమునుగా భావించు నెడ విరూపను = విశేషసౌందర్యము గలదానిని, "రూపస్వభావే శుక్లాదౌ సౌందర్యే నాటకేపిచ || నానా||ర|| త్రిలోకై కసుందరి యని యర్థము.

అసతిని, నవిద్యతే అన్యాసతీసా" అటువంటిది మఱియొక స్త్రీలేనిది, అను త్రమ, అఘోరశబ్దములవలె.

కరాళను = పొడువైన దంతములుగల దానిని, కరాళోదంతురే తుంగేదారు డేపిచ కధతి ఇతి.

నిర్ణతోదరి = నిన్ను మైన యుదరముగలది. తనుమధ్య యని యర్థము. వృద్ధను = జ్ఞానగుణశీలములయందు వృద్ధను, ఎవ్వడే = (౧) ఎవ్వడైనను, (౨) వ్యతిరేకార్థము బోధించు ప్రశ్న.

ఈ యర్థము మహేశ్వర తీర్థియానుసారము.

తాత్పర్యము

ఇటువంటి వికారస్వరూపను భయంకరను నసతిని పెద్ద పొట్టగలదానిని ముసలిదానిని జానకిని నెట్టి నిన్ను భార్యఁగాఁ గైకొనును, ఇటువంటి పరమ సుందరిని విడిచి యెవఁడు మనుష్యస్త్రీకై వేడుకవడును పడఁడని భావము.

రెండవది ఇటువంటి వికారను.... అగు నిన్ను నెట్టి భార్యయగు సీతను గైకొను నుగాని పరమవికార స్వరూపమైన నిన్నెవఁడే గ్రహించు ననివాస్తవార్థము.

కం. అని లక్ష్మణుండు పలికిన, విని యది పరిహాస మగుట వెకలి యెఱుగకే
చని పర్ణకుటీరములో, జనకసుతాయుతున కనియెఁజ్మరమర్దిత యై. ౩౦౧
వెకలి=బుద్ధిలేనిది, స్మరమర్దితయై=మస్మధునిచేఁ గొట్టఁబడినదై.

తా త్ప ర్య ము

అని లక్ష్మణుండు పలుకఁగా నాబుద్ధిలేనిది యని పరిహాసపచనములని తెలిసికొనలేక నిజమనినమ్మి పర్ణశాలలో సీతతోనుండు శ్రీరామచంద్రు డొద్దకుఁ బోయి మదనతాపవశమున నిట్లనెను.

తే. ఈవిరూపను నసతినిఁగికరాళ, నిర్ణతోదరిఁ జేఁడ్డి + నీవు నన్ను
గౌరవింపవ మ్రింగి యిఁగరితనిపుడు, సవతిపోరాటములు లేకఁసౌఖ్యపడుదు.

తా త్ప ర్య ము

ఈ విరూపను నసతిని ఈకరాళను నిర్ణతోదరిని గ్రహించి నీవు నన్ను గౌరవింపకున్నావు, కావున దీనిని నిపుడే మ్రింగి సవతిపోరులేక సౌఖ్యపడుదును.

తరలము. అని కురంగకిశోరలోచనఁనాయులాతనిభాక్తి హు
మ్మునుచు రోహిణిమీఁదఁ బాటు మఁహత్తరోల్క యనంగ రాఁ
గని మహాబలశాలి రాముండుఁగ్రక్కునం బిగఁబట్టి కిం
కను సుమిత్రతనూజుతో ననుఁగంటె లక్ష్మణ రక్కసిన్. ౩౦౩

కురంగ కిశోరలోచనన్=జింకపిల్ల కన్నులవంటి కన్నులుగలదానిని, అలాత నిభాక్తి = కొఱవితో సమానమైన కన్నులుగలది, హమ్మునుచున్ = హుంకారము చేయుచు, మహత్తర=మిగుల గొప్పదగు, ఉల్క=కొఱవి నక్షత్రమువలె, రాన్=వచ్చుటను, గ్రక్కునన్=శీఘ్రముగ, కింకను=కోవముతో, రక్కసిని, రాక్షసి శబ్ద భవము, దీనివలన నిప్పుడు శూర్పణఖ నిజస్వరూపములో నున్నట్టే గ్రహింపఁ దగు. తరలము. న భ ర స జ జ గ లు ౧౨-వ యింటయతి.

తా త్ప ర్య ము

ఈ ప్రకారము చెప్పినదై జింకపిల్ల కన్నులవంటి కన్నులుగల సీతపైఁ గొఱపులవంటి కన్నులుగల శూర్పణఖ రోహిణిమీఁదికి గొఱవి నక్షత్రము పోయి నట్టురాఁగాఁ జూచి మిగుల బలశాలియగు శ్రీరామచంద్రమూర్తి దానిని బిగఁబట్టి కోవముతో లక్ష్మణుఁజూచి యిట్లనెను.

పరిహాసమాడిన వీరికిఁ దనయందుఁ గామములేదని యెఱిఁగి పోవును గదా యని శ్రీరామచంద్రమూర్తి తలఁచెనుగాని యది విపరీతముగఁ బరిణ మించెను గావునఁ గోపించెను.

కం. నీచులతో నెప్పుడుఁ బరి,యాచక మాడంగఁ గూడఁదక్కట యిదె సీ
తాచపలాక్షియు స్వస్థత, నే చందంబునను బ్రదికిఁయెసఁగునొ కనుమీ.

నీచులతోన్ = నీచకులము, నీచగుణము నీచబుద్ధిగలవారితో, పరియాచ కము=హాస్యము, హాస్యమెఱుగని వారితోను బరిహాసమాడరాదు, స్వస్థతన్ = నెమ్మదిని.

తా త్ప ర్య ము

లక్ష్యదా: నీచులతోఁ బరిహాసమాడుట తప్పు, అట్లు మనము చేయుటచే నీ కష్టముకలిగెను. దీనివాతఁబడక సీతాదేవియెట్లు బ్రతికి నుఖించునో యాలో చింపుము.

—+ లక్ష్యఁడు శూర్పణఖ ముక్కు సెపులను గోయుట +—

తే. ఈమహోదరి నసతిని + నీవిరూప

నీమదోన్మత్త రాకాసి + నిపుడపట్టి

చేయుము విరూప నన్న న + మేయబలుఁడు

కోవమున దాని ముక్కు సెపుల్ + గోసె నసిని.

౩౦౫

మదోన్మత్తన్=గర్వముచే దేహము తెలియనిదానిని, విరూపను=రూపము మాతీనదానిగా, ఇది తొలుతనే విరూప కాపున దీనిని మఱింత విరూపనుఁగాఁ జేయుము, అమేయబలుఁడు=పరిమాణములేని బలముగలవాఁడు, అసిని=కత్తిచే.

తా త్ప ర్య ము

ఇది ప్రి. ఆయుధముధరించి యుద్ధముపకు వచ్చినదికాదు. కాపునఁ జంప రాదు. శిక్షింపకున్న నిదిపోదు. కాపున నీ మహోదరిని నసతిని విరూపను బల గర్వముచే దేహము తెలియనిదానిని రాకాసిని నిపుడే పట్టుకొని విరూపనుగాఁ జేయుము. అనిన మహాబలశాలియైన శూర్పణఖకంటె మహాబలశాలియగు లక్ష్య ఁడు తటాలునఁ గత్తిదూసి యది యొదిరించినను విడువక పట్టి దానిముక్కు చెవులు తెగఁగోసి ముక్కిఁడిసేసెను.

తాం ఖడ్గ ముద్గమ్య, కర్ణేనాసాం ప్రచిచ్ఛదే॥ పద్మ. అని రాముఁడే ముక్కు సెపులు కోసెనని యున్నది. యుద్ధమున భటులు జయించిన రాజు జయించినాఁ డందురు. భటు లోడిన రాజోడెనందురు. అట్లులే యిదియునని గ్రహించునది.

నేరములేక దండింపరాదను న్యాయము ననుసరించి యింతవరకు వారు సైరించిరి. ఇప్పుడు సీతను మ్రింగఁ బ్రయత్నించుటచే శిక్షింపవలసి వచ్చెను. ఇది సీతాదేవికిని సమ్మతమైనకార్యమే.

ప్రీరామచంద్రమా ర్తియందు శూర్పణఖ స్నేహబద్ధభావయేకాని విరోధ భావము కలది కాదుగదా, అట్టిదానిని దండింపవచ్చునా?

తనయందుఁ బ్రీతికలవారై నను దనవారియందుఁ బ్రీతిలేక వారిని ద్వేషించు వారిని భగవంతుఁడు సైఁవడు. కాపున శూర్పణఖ కి దండనము. రామచంద్రుని ద్వేషించి సీతయందు మనస్సుంచిన రావణుఁడును దండుకడే. కాపున సీతా

రాముల నిరువురను నేవింపవలయును. అదియునుగాక దాని కామము ధర్మ విరుద్ధము. విధవయయ్య రతిగోరుట దుష్టము కావున దండ్యయయ్యె.

ఇచట ముక్కు చెవులు గోసెనని కలదు. ఇవి స్తనోష్ఠముల కుపలక్షణము. అనగా ముక్కు చెవులు మాత్రమేకాక చన్నులు పెదవులుకూడఁ గోయఁబడెనని యర్థము. కామాంధలైన స్త్రీల కిటుసేసిన మరల వ్యభిచరింపకుందురని కాఁబోలు రాముని యభిప్రాయము. “నికృత్త కర్ణనాసోష్ఠాం చకార రఘునందనః” అను భారతవాక్యము మహేశ్వరశ్రీశ్రీయమం దుదాహరింపఁబడెనుగాని యేలోకోయిది ముద్రితప్రతులందుఁ గానరాకున్నది. శూర్పణఖ రావణుని జూచినపట్టున “హతేషు తేషు రక్షస్సు తతశ్శూర్పణఖాపునః | యయానికృత్తనాసోష్ఠీ లంకాంభ్రాతుర్న్నివేశన” మ్మనికలదు. స్కాందమున, “లక్షణః తూర్ణముత్తాయ కరవాలేన వీర్యవాన్, కర్ణస్తనౌ నాసికాంచ అచ్చిన్న ద్రామశాసనాత్” అని కలదు. మహేశ్వరశ్రీశ్రీయము.

ఉ. ముక్కును వీను లీకరణి + మొక్కులు వోయిన మొత్తుకొంచుఁ బేరుక్కునఁ గారుమబ్బు వలె + హోయని కానయు మాఱుమోయ నారక్కసి బొబ్బ వెట్టుచును + రక్తము గాఱ వికారరూప యెయక్కనుతోడ నేడ్చుచు ప+నాంతరవీధులఁ బాటి గ్రక్కునన్. ౩౦౬

వీనులు=చెవులు, ఈకరణిన్=ఈవిధముగ, కారుమబ్బు=వానకాలమందలి మేఘము, కానయున్=అడవికూడ, గోడలు కొండలు ఇటువంటి వస్తువులు ప్రతిధ్వని యిచ్చునుగాని నడుమ విచ్చిత్తిగల చెట్లు మొదలయినవి ప్రతిధ్వని నీయవు, అయినను దాని క్షాతదెబ్బకుఁ జెట్లుకూడఁ బ్రతిధ్వను లిచ్చెనని తెలియునది. లేదా దూరముగనుండు కొండలు ప్రతిధ్వనించెనని యెఱుఁగనగు; అక్కను=ఆక్రోశ శబ్దభవము, శూర్పణఖ యింతగ నేడ్చినది గాయముల పాధచేఁగాదు. నలుగురు నప్పుదురని మనుష్యులచే విరూపనై తినే యని యవమానముచే.

కా త్వ ర్య ము

ముక్కుసెవు లీవిధముగా మొక్కులుపోఁగా లబలబ నోరుకొట్టుకొనుచు తోమ్ము గ్రుద్దికొనుచు వానకాలమందలి మేఘ ముఱిమినట్లు లడవి ప్రతిధ్వను లీనునట్లు పెద్దధ్వనితో బొబ్బలు పెట్టుచు నెత్తురు గాఱుచుండ వికారరూపము మఱింత వికారముకాఁగా మనుష్యులు తన్నిట్లు చేసిరే నలుగురు నప్పుదురే యని యాక్రోశముతో నేడ్చుచు నడవులలోఁబడి వేగముగఁ బరువెత్తెను.

తే. చని జనస్థానమందు రాక్షసపరీతుఁ, డైనసోదరు ఖరుఁ గనియా ర్తనాద మడర దివినుండిపడియెడి+పిడుగుపగిది, నేలఁ బడి పెద్ద యెలుఁగున +

నేడ్చుచుండె. రాక్షసపరీతుఁడు=రాక్షసులచేఁ జుట్టఁబడినవాఁడు. పిడుగు- ఇది వేగమును కాఁగల యనిష్టమును దెలుపును.

తా త్వ ర్య ము

జుట్టు పరువెత్తిపోయి జనస్థానమందు రాక్షసులచే జుట్టుకొనబడియుండు తన తమ్ముని ఖరునిజూచి యెడుపు ధ్వనితో నాకాశమునుండి పిడుగుపడినట్లు దబాలున నేలబడి పెద్దపెట్టున నేడుచుచుండెను.

-+ ౧౯-వ సర్గము. ఖరుఁడు శూర్పణఖ వికృతవేషమును జూచి కోపించుట + కం. తడియఁగ నెత్తుట దేహము, పుడమిం బడి వికృతరూపమున నేడ్చెడున ప్పడఁతుకఁగని యాగ్రహమున, నుడుకుచుఖరుఁ డిట్టులనియె+నుగ్రాశ్చతియై.
 అగ్రాశ్చతియై=భయంకరవై:న యాకారముగలవాఁడై .

తా త్వ ర్య ము.

దేహము నెత్తుటఁ దడియుచుండఁగా నేలమీఁదఁబడి వికారరూపమున నేడ్చుచున్నదానిని జూచి ఖరుఁ డిట్టులనియె.

ఉ. ఎవ్వఁ డనాగసాచలమ+హిష్టవిఘోజ్జ్వలకృష్ణసర్పమున్
గ్రోవ్యున వ్రేలితోఁ జెనకెఁ + గ్రోలె నెవండు విషంబు ? గంఠమం
దెవ్వఁడు చుట్టుకోఁ గలిగె + హీనమనీషను గాలపాశ ? మే
నెవ్వడి నేగి వాని యిదె + నేలను గూల్చెద, నెత్రు పీల్చెదన్. ౩౦౯

అనాగన=అపకారముచేయక (బుస్సుమనియైన సనక), అచల = కదలక యొకచోటఁ దనపుట్టలోఁ దానుండు, మహిష్ట=పెద్ద, విఘోజ్జ్వల=విషముచేఁ బ్రకాశించు, కృష్ణసర్పమున్=నల్లత్రాఁచుపామును, గ్రోవ్యునన్ = కండకావరముచేఁ బాముగదా కఱచునను భయములేక, వ్రేలితోఁ జెనకెన్=వ్రేలితోఁగీతెను, వ్రేలితోఁ జెనకుటచే బాము తటాలున దానిని గఱచుటకు ననుకూలపడును, హీనమనీషను= బుద్ధిలేఘిచే, కాలపాశమును=మృత్యుపుచేతియందలి త్రాశ్చను మృత్యుపుతానై వేయక యూరకున్నను బుద్ధిలేనివాఁడగుటచే దానిని దానే మెడకువేసికొనెను. నెఱ + వడి=నిండు వేగమున, నెత్రు=నెత్తురు.

తా త్వ ర్య ము

ఎవరిని దఱుమక బెదరించక బుసకొట్టక తనఁతటఁదాను బుట్టలోఁ గదలక యుండు మహాభయంకర విషమునుగల నల్లత్రాఁచుపామును నెవఁడు వ్రేలితోఁ బొడిచెను? ఎవఁడు విషముద్రావెను? ఎవఁడు తనకై తానే మృత్యుపాశమును దనకంఠమునకుఁ దగిలించి బిగించుకొనెను? చెప్పుము. నేనిప్పుడే తెప్పునఁబోయి వానిని జంపి నెత్తురు ద్రావెదను.

కం. బలవిక్రమసంపన్నపు, వలచినచో వలచినట్లు + వలచినవేషం
బులఁ దిరిగెద వీదుర్దశఁ, గలికీ యర్థాయు వెవఁడు + గలిగించె నొకో.
బలవిక్రమసంపన్నపు=నీకు దేహబలసంపత్తి, విశేషవిక్రమముగలపు, వలచినచోన్=కోరినచోట్ల, వలచినట్లు=నీ కోరినప్రకారము, వలచినవేషంబునన్=కోరిన రూపముధరించి, దుర్దశ=కష్టస్థితి, అర్థాయువు=సగముప్రాయమందే చచ్చువాఁడు.

తా త్ప ర్య ము

నీవు బలము విక్రమము విశేషముగఁ గలదానవు. కావున సామాన్య బల వంతులు నిన్నుఁ బరిభవింపలేరు. నీవు కోరినచోట్లఁ గోరిన రూపముతోఁ గోరి నట్లు తిరుగుదానవు. నిన్నుఁ డగించువారులేరు. ఇట్టి నిన్ను నెవఁడే దీర్ఘకాలము బ్రతుక నిచ్చలేనివాఁ డిట్టి కష్టస్థితికిఁ దెచ్చెను.

కం. సురవరగంధర్వాదులఁ, బరమర్షుల నే నెవండు + పరమావకృతిన్ దురుసునఁ జేయఁ దెగించిన, గురుసాహసుఁ డెవఁడు చెప్పుమఁకూల్చెదవానిన్.

పరమావకృతిన్=గొప్ప యపకారమును, దురుసునన్=దుష్టుతనముచేత, గురుసాహసుఁడు=గొప్ప తెంపుగలవాఁడు.

తా త్ప ర్య ము

సురలందుఁగాని గంధర్వులందుఁగాని బరమర్షులందుఁగాని దౌర్జన్యముచే నిటువంటి గొప్ప యపకారము చేయఁదెగించినవాఁడెవఁడు చెప్పుము. వానిని వధించెదను.

ఆ. సురలయందుఁ బాకఁసూదనుఁడును సహ స్రాక్షుఁ డగును హేంద్రుఁ + దైన నాకు నప్రియంబుఁ గూర్చి + నడలెడి నా నెవ్వఁ డొక్క నాకనిష్ఠ + మొనరఁజేయు. ౩౧౨

పాకసూదనుఁడును=ఇంద్రుఁడును, అడలెడిన్=భయపడును, అనిష్ఠము= అప్రియమైనకార్యము, పాకాసురుఁడు=వృత్రాసురుని సోదరుఁడు.

తా త్ప ర్య ము.

దేవతలలోఁ బాకాసురుని జంపిన వేయిగన్నుల యింద్రుఁడయినను నాకు నప్రియమైనకార్యముచేయ భయపడుచుండును. మఱియెవ్వఁడు నాకు నప్రి యము చేయఁగలవాఁడు.

కం. నీరముల నున్న క్షీరము, సారస మానెడువిధానఁ + జయ్యన నిదె నా నారాచంబుల నాతని, ధారిణిఁ బడవైచి త్రావెఁదన్ బ్రాణంబుల్. ౩౧౩

తా త్ప ర్య ము

నీళ్ళలో నున్న పౌలను హంసద్రావినట్లు శీఘ్రముగ నిదిగో నిప్పుడే నా బాణములచే నతని భూమిని గూల్చి వాని ప్రాణవాయువులు ద్రావెదను.

ఉ. క్రూరరణాంగణంబునను + గూలిచి వేని సఫేన ర క్తమున్ ఘోరమదాశుగోత్కరము + గ్రోలఁగఁ గోరెదు ? శాతబాణని ర్ఘాతితమర్మసంఘుఁ డయి + దారుణగృధ్ర వతత్రిజాతి కా హారముగా నెవండా యిటు + లాఱడిపెట్టె నినున్ సహోదరీ. ౩౧౪

క్రూరరణాంగణంబునను=భయంకరమైన యుద్ధభూమియందు, వేనిన్=ఎవ నిని, సఫేన=నురుగుతోఁగూడిన, ర క్తమున్=నెత్తుటిని, ఘోర = భయంకరమైన,

మాదాశుగోత్కరము=నా బాణముల సమాహము, క్రోలగన్=త్రావగా, శాత=పదునైన, బాణ=బాణములచే, నిర్దారిత=వీల్పబడిన, మర్మసంఘుడై=గుండెలు మొదలగుమర్మస్థానసమాహములుగలవాడయి, దారుణ=భయంకరమైన, గృధ్ర=గ్రద్దలయు, పతత్రి=పట్టులయు, జాతికిన్=జాతికి, ఆణడిపెట్టెను=బాధించెను.

తా త్పర్యము

అయ్యో నాముద్దు టక్కా : యుద్ధభూమియందు నెవ్వనిజంపి వాని నెత్తురును నురుగుతోడ నా బాణములు ద్రావగగగోరెదవు? నాపదునైన బాణములచేఁ జీల్పబడిన యెవఁడు గ్రద్దలు మొదలగు పక్షిజాతి కాహరముగాఁ గోరెదవు. ముద్దుముద్దుగా ముక్కరకు నోయకుండ నెవ్వఁడు నిన్నిట్లు బాధపఱిచెను ?

ఉ. కావగ వాని దేవతలు+గారు సమర్థులు, కారు రాక్షసుల్.
చావు నిజంబు వానికిని, శాతశరాహతి; సేదదీతీ నీ
వేవిధినైన వాని గుఱు+తేర్పడఁ జెప్పుమ టన్న భ్రాతృవా
క్యావళి నాలకించి బహు+శాశ్రులు వెల్లి గొనంగ నిట్లనున్. ౩౧౫

తా త్పర్యము

అటువంటి వానిని రక్షించుటకు దేవతలు సమర్థులుగారు, రాక్షసులుగారు, నాబాణముల దెబ్బలచే వానికిఁ జావు సత్యము, కావున బడలికదీర్చుకొని నిన్ని ప్రకారముచేసిన వాని గుఱుతులు చెప్పుము. అని ఖరుఁ డడుగఁగాఁ దోడఁ బుట్టిన వాని మాటలు విని విస్తారముగఁగన్నీళ్ళు కాల్యలు పాఱ నీప్రకారము చెప్పెను.

— శూర్పణఖ ఖరునకు సీతారామలక్ష్మణులవృత్తాంతముఁ జెప్పుట —

చం. తరుణులు ప్రౌత్తరూపులు+దాపసవేషులు సౌకుమార్యభా
స్వరులు మహాబలుల్ విశద+వారిజ నేత్రులు పల్కలాజినాం
బరులును వన్యమూలఫల+భక్షులు దాంతులు ధర్ములున్ సహో
దరులును రామలక్ష్మణులు+దాశరథుల్ సుమి వారు రాక్షసా. ౩౧౬

తరుణులు=యౌవనవంతులు, ప్రౌత్తరూపులు=సుందరులు, తాపసవేషులు=తపస్సులవేషములు వేసినవారు, సౌకుమార్య=సుకుమారత్వముచే, భాస్వరులు=ప్రకాశించువారు, మహాబలుల్=మిగుల బలముగలవారు, విశదవారిజలోచనలు=వికసించిన కమలములవంటి కన్నులుగలవారు, పల్కలాజినాంబరులు = నారచీరలు కృష్ణాజినము వస్త్రముగాఁ గలవారు, వన్య = అడవియందుఁ బుట్టిన, మూల ఫలభక్షులు=గడ్డలు వండ్లు దినువారు, దాంతులు=ఇంద్రియ నిగ్రహము గలవారు, ధర్ములున్=ధర్మమందుండువారు, సహోదరులును=అన్నదమ్ములును శ్రీరామలక్ష్మణులును=శ్రీరాముఁడు లక్ష్మణుఁడను పేర్లుగలవారు, దాశరథుల్=దశరథ రాజకుమారులు.

కా త్వ ర్య ము

నస్మిప్రకారము చేసినవారెవ్వరనెదవా, చెప్పెద వినుము, రాక్షసుఁడా : వారు యౌవనవంతులు, చక్కఁదనము గలవారు, మునులవేషముల వేసినవారు. కోమలదేహులు, మహాబలసంపన్నులు, వికసించిన తామరపూవులవంటి కన్నులు గలవారు, నారచీరలు కృష్ణాజినములు వస్త్రములుగాఁగలవారు, అడవియందుఁ బుట్టిన గడ్డలు పండ్లు దినువారు. ఇంద్రియనిగ్రహము గలవారు, ధర్మమార్గమున నుండువారు, అన్నదమ్ములు, దశరథరాజకుమారులు, శ్రీరామలక్ష్మణులను పేర్లు గలవారు.

నిన్ను విరూపను జేసినవారెవ్వరు అను ప్రశ్నకు సరియైన ప్రత్యుత్తరము దశరథరాజకుమారులు శ్రీరామలక్ష్మణులని చెప్పవలసియుండఁగా తరుణులు అని యేల వారి సౌందర్యవర్ణనము ప్రారంభించెను? కామము విఘ్నమై క్రోధముగాఁ బరిణమించినను లోని కామము చావలేదు; వైరాగ్యము జనింపలేదు. గాఢముగ శ్రీరామలక్ష్మణ రూపములందు మనస్సునాటియుండుటచే వారిమూర్తులే దానికిఁ గన్నులయెదుటఁ గానవచ్చుచున్నవి. అట్లు కామమోహితయగుటచే దానిని నిగ్రహింపలేక సోదరుని యెదుటను లోని భావమునే ప్రకటించుచున్నది. ఇచ్చట గోపికల “గురుణా మగ్రతోవక్తుం కింబ్రవీమిన నః క్షమమ్ । గురవః కింకరిష్యంతి, దగ్ధానాం విరహోగ్నినా” పెద్దవారియెదుట నిటుల మాటలాడుట మీకుఁ దగదని చెప్పెదవా? విరహమనెడి యగ్నిచే దగ్ధలమైనమమ్ముఁ బెద్దవారేమి చేయఁగలరు? వి-పు. “కామాతురాణాం నభయం నలజ్ఞా” కామాతురులకు భయములేదు లజ్జలేదు. ఈ కారణముచే రామలక్ష్మణుల సౌందర్య వర్ణనముచేఁ ద్రారంభించెను. ఇది ప్రీయగు శూర్పణఖయందువిశేషముగాదు. శ్రీరామచంద్ర మూర్తిని జూచినవారందఱు అనుకూలురుగాని ప్రతికూలురుగాని యిట్టివారే యగుదురు. పురుషుఁడు బ్రహ్మచారి వానరుఁడైన హనుమంతుఁడు సీతాదేవితో నామగని లక్షణము లెవ్వయని యడిగినపుడు త్రిస్థిరుఁడు త్రిప్రలంబుఁడు అని చెప్పవలసియుండఁగా “రాముండు క మ ల పత్రవిశాలలోచనుండు” అని సౌందర్యమునే చెప్పెను.

2. “సుప్తప్రమత్తకుపితానాం భావజ్ఞానం దృష్ట”మను న్యాయము ప్రకారము నిద్రించువారియందు ఒడలెఱుఁగని మత్తులందుఁ గోపించినవారియందు యధార్థము బయలుపడును. కావున శూర్పణఖ ముక్కు సెపులు ఛేదించుటచేఁ బ్రమత్తయుఁ గుపితయునై యిది చెప్పవచ్చును ఇది చెప్పరాదను తెలివి మఱచి హృదయమున నుండినది బయలుపఱిచెను.

“కన్యా వరయతే రూప” మనునటులు కామినుల నాకర్షించునది పురుషుల వయసు సౌందర్యముగదా కావున వానినే చెప్పెను.

3. తన్ను శ్రీరామచంద్రుడుకదా విరూపమును జేయించినవాడు, ఆయన యాజ్ఞకు లోపడి లక్ష్మణుడొకార్యము చేసెను. కావున నవరాధి శ్రీరాముడే కావున శ్రీరామచంద్రు నొకనినే దూషింపవలసియుండగా నిరువురను గలిపి చెప్పనేల? కర్త కార్యము చేసినవాడు, కారయిత చేయించినవాడు, నిరువురు దోషులే, ఇరువురు రూపసంపన్నులే. ఇరువురు సమాన వయస్కులే, ఇరువురను శూర్పణఖ వలచినదే, ఇరువురు మహాబలులే, అన్నిట నిరువురు సమానులే, కావున నిరువురను గలిపి చెప్పెను.

ప్రాప్త + రూపులు, ప్రాప్తరూపులు ప్రకృష్టముగఁ బొందఁబడిన సౌందర్యముగలవారు. అనఁగా లోకముననుందరవురుఘలని ప్రఖ్యాతివహించిన కంఠు జయంతవసంతనలకూబరాదులకు సౌందర్యభిక్ష యాయనపెట్టినదే. ముష్టి సౌందర్యమే యిట్లుండ నికసౌందర్య సౌభాగ్యఖనుల సౌందర్య మెట్లుండవలె. అంతటి నుందరులని భావము.

భిక్షమెట్లనిన “అంగాదంగాత్సంభవసి” అనునట్లు తండ్రి యంగములోఁ గొంత తీసికొనియేకదా కొడుకుపుట్టును. అట్లులే మస్మథుఁడు దండ్రియంద ములోఁ గొంతయే గలవాఁడు. కావుననేకదా సాక్షాన్మస్మథ మస్మథయని భగవం తుఁడు చెప్పఁబడెను.

ప్రాప్తరూపులు, “ఉత్పన్నంద్రవ్యం క్షణమగుణం తిష్ఠతి” పుట్టిన ద్రవ్యము క్షణకాలము గుణహీనమైయుండును. అనున్యాయము ప్రకారము లోకములోని వస్తువులన్నియుఁబుట్టిన తరువాత గుణములను బొందినవే రూపదాక్షిణ్య సంపన్నునిఁ గౌసల్య గనెను అని చెప్పుటచే వీరు గుణములతోనే పుట్టినవారు కాఁబట్టి వీరికివి క్రొత్తగా వచ్చినవికావు; సహజములు. ఈ కారణముచే వారి సౌందర్యమునకు వయస్సు కారణముగాదు. దానివలన నదియొక్కవయుఁ గాలేదు.

“రామేతిరామేతి సదై వబుద్ధ్యా విచింత్యవాచా బ్రువతి తమేవ,” రాముఁడు రాముఁడని యాయననే బుద్ధియందాలోచించి నోరను నాయననే చెప్పెను. అన్నట్లును స్త్రీలుసర్వదా స్మరింపదగినది సుమా ఆయనరూపము.

స్త్రీలు కామినులు, కాముకలు వారు మోహించుట గొప్పయా యనకుము “పుంసాం మోహనరూపాయ” పురుషులదృష్టినిగూడ హరించునది సుమీ వారి సౌందర్యము. సౌందర్యమంతయు ననుభవించఁగలవారెవ్వరు? కన్నోముఖమో యే యవయవముమీఁద దృష్టిపడునో యాదృష్టి మన స్నాయవయవముపై నంతతో నిలిచిపోవును. దానిసౌందర్య మనుభవించుచు నందే మేఁకుకొట్టి బిగించినట్లు నిలిచిపోవునంతటి సౌందర్యము. త్రిభువననుందరి సీతయు.

“చూడదు రాక్షసాంగనలఁ జూడదు పుష్పఫల ద్రుమంబులం, జూడదు రమ్య హర్యముల నుందరిడెందము నందునెప్పుడున్ జూడఁగఁగోరుచున్ భువన

సుందరు రాముని నొక్కనిన్" అన్నట్లు రాముని సౌందర్యమునుజూచి సిగ్గుపడు చుండెను. మనుష్యులమాటయేల ?

ధన్యాదేవాస్సగంధర్వా సిద్ధాశ్చపరమర్షయః
మమపశ్యంతియేనాథం రామం రాజీవలోచనమ్ ॥

అన్నట్లు లొకకన్నులను జూచినంత మాత్రముననే దేవతలుకూడ ధన్యులగుదురు. వారు నేత్రావలోకనముచేతనే ధ్యానధారణా సమాధులు కుదిరి బ్రహ్మానంద వశులగుదురు. తక్కిన యవయవసౌందర్యానుభవము వారికిలేదు. అట్టిదినుమీ వారి సౌందర్యము.

అటయిన వారికాసౌందర్యము వయస్సువలన వచ్చినది కాకుండిన వేషమువలన హెచ్చినదా.

తాపసవేషులు=పొడుగోడకై నఁ బై పూత శృంగార మన్నట్లులు కొందఱు విశేషసౌందర్యము గలవారు గాక పోయినను సొమ్ములచేత వస్త్రములచేత నలంకరింపఁబడి విశేషసుందరులుగానే కానవత్తురు. వీరి దిట్లు పెట్టుసొగసొ పుట్టు సొగసొయనిన వారికి వస్త్రభూషణా ద్యలంకారములు లేవు. రాజవేషములు లేవు. నీ వెప్పుడు చూచు మునులవేషముతో జడలుధరించి యున్నారు. ఈ వేషము తోనే యింత సుందరముగాఁ గానవచ్చు వారలంకరించుకొన్నప్పుడు మఱి యెట్లు గాన వచ్చెదరో.

అట్లైనఁదపసులై గాలిలో నెండలో వానలోఁ దిరుగువారై రేని వారిదేహములు కఱకులై యుండునుగదా. అది సౌందర్య హానికరముగాదా యందువేమో కాదు. సౌకుమార్యభాస్వరులు=సుకుమారత్వముచేఁ బ్రకాశించువారు. కన్నులు ముక్కులోనైన యవయవములు పుట్టువుతో నెట్లువచ్చెనో యట్లు సౌకుమార్యము పుట్టువుతోనే వచ్చినది. కావున గాలికివానకుఁ బోవునదికాదు. కావున మీ దేహములవలెఁ గర్మశములైనవికావు. పుష్పములవలె సహజకోమలములు, కావుననేకదా వారిదేహములను బావులతోఁబోల్చి "అతసీపుష్ప సంకాశ" మ్మని చెప్పఁబడెను. ఎటువంటి సౌకుమార్య మనుకొంటివో పరులు ప్రేలితోఁ దాఁకుటచేఁగాదు పూలతోఁ దాఁకినను సక్కడదేహము కండును, అంతియెకాదు. ప్రౌఢస్త్రీలదృష్టి పాతమును గూడ సహింపలేనంతటి సౌకుమార్యమునుమా. సుకుమారత్వమే సౌకుమార్యము. సు+కుమారుఁడు=కుమారుఁడు మన్మథుఁడు, కుమారో మాసు తేస్కందేనానా॥ర॥ ఆ మన్మథునికంటె సుష్టువైనవాఁడు. దేహములేని సౌందర్య మదియేమి సౌందర్యము ? దాని సనుభవించువారెవరు? వీరట్లుగాదు, సు+కు+మార+భాస్వరులు=సు=బాగుగా=కు భూమియందు, మారభాస్వరులు=మన్మథత్వముచేఁ బ్రకాశించువారు. దేవలోకమున దేహములేక యెవరికిఁ గానరాకయుండు మన్మథుని వంటివారుగారు. భూమియందందఱకుఁ గానవచ్చునట్లు లిరువురై యున్న

వారు. వారు నన్నుఁ బట్టుకొనినపు డాస్పర్శసుఖముచే నావంటిదానికిని దేహము తెలియలేదు. అట్టిసీతిలో వారు నాముక్కు సెవులు గోసిరి. అటుగాకున్న వారు కత్తియె త్రఱగానే పరువెత్తిరాక పోయితివా? వారు నన్ను విడుచువఱకు నాముక్కు సెవులు పోయినవిషయమే నాకుఁదెలియదు, అంతటి సుకుమారులు.

మహాబలులు=అంతటి కోమలదేహులైన నాబాణములఘాత నేమి సహించఁ గలరు, నిమిషములోఁ జంపెద సందువేమో జాగ్రత్తనుమా.

మహాబలులు=మిగుల బలవంతులు, వారి బలము నీవెఱుంగవు, మారీచాదు లెఱుంగుదురు 'కింకగా నెనేని యసాధ్యుఁడు నిండువెల్లివేన్. ఘనతరబాణసంక్తి సరికట్టు సతారము సంగ్రహంబునౌ. ఘనపదమున్ శరంబులఁ బగఱ్ఱుఁ జూమి రఘురాముఁడుద్ధతిన్'. కావున బలహీనులని తలంపకుము, మహాబలుల్=ఇది తన కామోద్రేకము ననుసరించి చెప్పుచున్నది. "రామస్తు సీతయాసారం విజహార కాహన్ ఋతూన్" అన్నట్లు లెడఁదెగక స్త్రీలతో సంవత్సరముల కొలఁది భోగించినను క్షీణింపని బలముగలవారు. అనుభవింప సామర్థ్యము బలము కావున నిట్టి బలముగలవాఁడు దీనివలన దుర్బలలగు మనుష్యస్త్రీలతేగాక నావంటి రాక్షస స్త్రీలకుఁగూడ రతిత్వప్తి గలిగింపఁగలవాఁడు. సాధారణముగ లోకమున స్త్రీలు తమ చాతుర్యవిశేషములచే మగవారిని మఱిపి తమయందు వారి కాశపుట్టించి లోపఱుచు కొనఁగలవారు. అట్టి స్త్రీలే వారిని జూడఁగానే తామే కామపరవశలగు చుంక నిక వారిని గెలుచు ప్రయత్నములేమి చేయఁగలరు.

ఓసీ, సముదాయావయవశోభ బాగుగనేయుండవచ్చును గాని యవయవ ములఁ బ్రత్యేకముగఁజూచిన నెట్లుండునో యనెదవా.

విశదవారిజలోచనలు=వికసించుటచే విశాలమైన కమలములవంటి కన్నులు గలవారుగాని, సంరక్తనయనాఘోరా, యన్నట్లు మీవలె నెఱ్ఱని మిడిగ్రుడ్లు కల వారుగారు. "ధన్యులు రాజీవాఙ్మనిఁగను దేవసిద్ధమౌని ప్రవరుల్" అన్నట్లు దేవసిద్ధ మౌనులనుగూడ నానేత్రసౌందర్యసంపత్తి ధన్యులను జేయఁగలదు. ఇచ్చట నేత్రశబ్దములకు దృష్టియనియే యర్థము గ్రహింపవలెను. ఇట్లు చెప్పుటచే సీతవలె రాముఁడును గాటుక కంటివాఁడని, రక్తాసాంగుఁడని చెప్పుటతో విరోధింపదు. అవి మహాపురుషలక్షణములు. విశదమనఁగాఁ దెలుపు. "విశదోధవశే వ్యక్తే శుచౌ త్రిషుగుడేతువా॥" నానా॥ర॥ కావునఁ దెల్లని కమలములవంటి దృష్టులు గలవారను టచే సత్త్వగుణము కన్నులఁ గురియుచున్నదని భావము. తమోగుణముగల కన్నులందుఁ దూఁగుఁబోతుతనము కావిరంగునుండును. రజోగుణము ప్రబలింప కన్నులు కోపముతోఁగూడినవై యుండును. అట్టివిలేక వారి కన్నులెల్లవేళ సత్త్వ వసన్నములై యుండును. ఇట్లు చెప్పుటచే వీరి కన్నులయందు శాంతిరసము కుదురై నిలిచెనని భావము. "శాంతి నిర్మలహిరకాంతిగతుల" నని శాంతిరసము వక్షమువలెఁ దెల్లనిది.

రహస్యవిషయములను మనస్సు దాచగలిగినను దాని గుట్టును గన్నులు రట్టుచేయును, కామము కోపము లోనైనవి కన్నులవలననే తెలిసికొనవచ్చును. ఆకారణముచే 'ఆత్మానంమానుషం మనో' నేను మనుష్యుడననితలచెదను. అని పరత్యము దాచి మాటలాడినను ఈయన కన్నులు చూడగానే "యథా కప్యాసం పుండరీక మేవ మక్షిణీ" యను శ్రుతినిస్మృతికిఁ దెచ్చి యీయన పుండరీకాక్షుడైన పరమపురుషుడని చాటించునట్లున్నవి నుమా.

కన్నులు తేటగానుండుటచే విశదవారిజ నేత్రులని చెప్పఁబడెనుగాని కమల మెంతవికసించినను మూరెఁడు వైశాల్యముగల దగునా బారెఁడు వైశాల్యము గల దగునా? ఈ కన్ను లట్టివిగావు. లీలావిభూతిని నిత్యము క్త బద్ధాఖ్యులగు వారిని నేకకాలమందు లోఁగొని యనుగ్రహించు సామర్థ్యముగలవి. కావునవానివై శద్యమనిర్వచనీయము.

మహాబలులు, విశదవారిజనేత్రులు, భుజబలముచే నితరులపైఁ దూపులు ప్రయోగించకయు చూపులచేతనే వశపఱచుకొనఁగలవారు. వారి చూపులు సోఁకి నంతన నెట్టి స్త్రీలును బురుషులును బాదాక్రాంతులగుదురు.

చేతులు తమబలముచేఁబరులఁ బాదాక్రాంతులఁ జేయఁగాఁ బ్రసన్న దృష్టులు వారిభయముఁ బాపి యనుగ్రహించును.

వల్కలాజినాంబరులు=కృష్ణాజినమును వస్త్రముగాఁ గట్టుకొన్నవారు. 'ఇయ మధికమనోజ్ఞా వల్కలేనాపితస్వీ" "కిమవహి మధురాణాం మండనంనాకృతీనా" మ్మన్నట్టులనఁగా. ఈ శకుంతల నారచీరలు గట్టుకొనియున్నను మిగుల రమణీ యమైయున్నది. సౌందర్యముగలవారికేది యాభరణముకాఁజాలదు. శాకుంతల. ఏదికట్టుకొన్నను ఏది పెట్టుకొన్నను సుందరుల సౌందర్యమునకు హానిలేదు. అది యొక సాగసుగానే యుండును. సుస్వరముగలవారేడ్చినను బాగుండును గదా.

ఇట్లు వారు నారచీరలు గట్టుకొన్నను మిక్కిలి సుందరులుగానే కానవచ్చు చున్నారు.

మఱియొక యోజన :—

ఖరుఁడు రావణుడను మాపేర్లు వినఁగానే దేవతలుకూడ గడగడలాడుచుండ మాసోదరినిట్లు పరిభవించి దీనిమూలమున మమ్ముఁ బరిభవించఁదలఁచిన మహా పీరు లెంతటి బలశాలులోయని ఖరుఁడు భయపడఁగా వానిముఖ నేత్రవికారము లచే వాని మనస్ఫితిఁదెలిసికొని వానికి ధైర్యమువచ్చునట్లుచెప్పి యుద్ధమునకుఁ బురికొల్పుటకై శూర్పణఖ యిట్లు చెప్పచున్నది. తరుణులు=యౌవనదశయం దుండువారు, నీవలెఁ బ్రౌఢులుగారు. యౌవనే విషయైషిణామ్మన్నట్లు, స్త్రీలతోఁ గూడి సుఖింతమనుకోరిక గలవారేకాని, చావునకుఁ దెగించి యుద్ధమునకు వచ్చు వారుగారు.

ప్రాప్తరూపులు=ప్రాప్తరూప సురూపాభిరూపాః పండితసౌమ్యయోః, ప్రాప్త రూప. సురూప, అభిరూపశబ్దములు పండితునందును సుందరమైన దానియందు వర్తించును. వీరు పండితులగుటచే వాక్కలహమందు గెలువగలవారేకాని బాణ యుద్ధమందు గెలువశక్తి గలవారుకారు. కన్యా కామయతేరూపమ్మను నటులు సౌందర్యమున వీరు స్త్రీలను వశవజుమకొనగలరుగాని పరాక్రమముచే శత్రువులను వశవజుమకొను సామర్థ్యము గలవారుకారు.

వన్నె బొమ్మలవలె పైపై వన్నెలో పవరించువారేకాని లోపలఁ బస గల వారుకారు.

తాపసవేషులు ముక్కుపట్టుకొని యొకమూలఁ గూర్చుండనేర్చిన వారే కాని వీరులవలె రణరంగమున వ్యవహరించువారుకారు.

సౌకుమార్యభాస్వరులు పుష్పములవలె మిగులఁ గోమలమైన దేహముగల వారు నీ బాణఘాతము కేమియోర్వగలరు అదియును గాక శ్రీమంతులు = శ్రీమంతుని పుత్రులు. అల్లారు ముద్దుగా నెండకన్ను వానకన్నెఱుగక పుట్టిపెరిఁ గినవారు. ఇట్టివారు ఖరకరుండవై న నీబాణవర్షమునకుఁ బ్రతాపమునకు నేమియో ర్వగలరు? వారిని జూచితివా వీరా మనతో యుద్ధముచేయఁగల వారని నీకే తెలియఁగలదు.

మహాబలులు=కేవలము బలహీనులు దేహబలము, ధనబలము మనో బలము, బంధుబలము సేనాబలము లోనగు బలములేవియు లేనివారు. ఇట్టివారు ఈ బలసంపత్తి పూర్తిగాఁగల నీతో నేమియుద్ధము చేయఁగలరు. కేవలము దుర్బలులగుట నేకార్యమునందు సమర్థులుకారు. అదియునుగాక మహాతీ + రక్షణీయా + అబలాయయోసౌమహాబలౌ, కాశ్యబందము మెడకురిత్రాడువలెఁ దమచే రక్షణీయ యగు భార్యగలవారు. మనము యుద్ధములోఁజచ్చిన నిది యెవరిపాలగునో యని దానిని రక్షించుటకై పరువెత్తిపోదురుగాని చచ్చినఁ జచ్చితిమని సాహసముచేయఁ గలవారుకారు.

అంతటిదుర్బలులు గాకున్న నొకయాడుదానిమాటఁ దిరస్కరింపక యడ వులపాలగుదురా? నయుద్ధయోగ్యతా మస్యమశ్యామి సహరాక్షసైః || రాక్షసు లతో యుద్ధముచేయ నాకొడుకు సమర్థుఁడుగాడని వారితండ్రియె చెప్పనంతటి బలహీనులు. తమకొడుకులు మొనగాండ్రు సమర్థులని తండ్రులు చెప్పుట లోక ధర్మము ఎంతో విశిషాకరణములేకున్న నిట్లు తండ్రి చెప్పనా? విశదవారిజ నేత్రులు, అయ్యయ్యో ముందు మించి యారాక్షసి నవమానించితిమే. దీని కన్నులు ప్రబలులున్నారే వారందఱు మనపై వత్తురేమో. ఏమిరాదై పమాయని ముఖమంతయు కన్నులుచేసికొని భయముచే విశాలముగావిచ్చి జెప్పపాటులేక దిక్కులు చూచుచున్నవారు.

వారిజము=కమలము, వారియందు=నీళ్ళయందున్నప్పుడు స్వస్థానబలముచే బాగుగనేయుండును. కాని ఆస్థలమువిడిచి వెలుపలవచ్చినఁ జెడును. అట్టులేపిరును దమ పట్టనమందు గొప్పగ రాజించువారై నను వనములందు వీరి బలమేమి పనిచేయును. నీకా స్థానబలముగలదు. వారికదిలేదు. ఇట్టిస్థితియందు వారి మనస్సు విధమును వారికన్నులే తెలుపుచున్నవి.

వారు స్వదేహబలహీనులే యగుదురుగాక: ధనమూలమున బలము సంపాదించవచ్చును గదా యందువేమో. అందును వారు సమర్థులుగారు.

పల్కలాజినాంబరులు=పస్త్రములు కొనుటకు ధనములేక దరిద్రులై చెట్ల పట్టలు మృగచర్మములు కట్టుకొని కప్పకొనితిరుగుచున్నారు. కట్టుగుడ్డకు గతిలేని వారు జీతములనిచ్చి యుద్ధభటులనా తోడి తేగలరు? కట్టుకొనను గప్పకొనను ఏకవిధమైన యాచ్ఛాదనము లేదు. చెట్లను యాచించి నారపట్టలు మృగముల హింసించి చర్మములు సంపాదించి కాలక్షేపముచేయుచున్నారు.

వన్యమూలఫలభక్షులు = అంతదుర్బలత్వమునకుఁ గారణమేమందువా? కడుపునిండఁదిన బలకరమైన యాహారములేదు. అడవులలోనుండు కందమూలములఁ దినువారికేమి దేహబలముండును?

దాంతులు. ఆకారణముచే నింద్రియవ్యాపారము అడిగియుండువారు.

ఆకారణముచేతనే'భగ్నాత్కృషేః భాగవతాభవంతి' యన్నట్లు ధర్మమార్గమందున్నవారు.

వారిలో బలిష్ఠుఁడెవ్వఁడు బలహీనుఁడెవ్వఁడందువా? ఇర్థలు సమానులే, మఱియొక యోజన:—

కయ్యమునకు నెయ్యమునకు వియ్యమునకు సమతవలయునన్నట్లు నాతో సమానునితో యుద్ధముచేసినఁ జేరుప్రతిష్ఠయుఁ గలుగునుగాని యిటువంటి దుర్బలులతో యుద్ధముచేసి గెలిచినను లాభమేమియని నిస్సవ్యహుఁడగునేమో యని తలచి వానికి రోషపౌరుషములు వర్ధిల్లఁజెప్పుచున్నది.

ఓరీఖరా: యిదివఱకు నీవు దండకయందు ముక్కుపట్టుకొని తపస్సు చేయుచుఁ బ్రకృతిచేయలేని పేదబావలను హింసించినవాఁడవేకాని నిలువఁబడి యుద్ధము చేసినవారితోఁ బోరినవాఁడవు కావు. ఆ కారణమున నేను బలశాలిని బరాక్రమవంతుఁడ ననుకొనుచున్నావు. ఇక నాయాటలు చెల్లవు. నాముక్కు సెవులు గోసిన వారెటువంటి వారనుకొంటివో తెలియునా ?

తరుణులు=మంచికోడెవయస్సుననుండు వారు యౌవనమదముచే యుద్ధమనిన సిద్ధమనువారు. అట్టివారితో యుద్ధముచేసినఁగదా నీమగతనము బయట పడును. వారింకను నెటువంటివారని తలచితివో, తరుణులు = బాలురుగారు, ముదుసళ్ళుగారు. క్రొవ్వివకోడె వయస్సునందుండువారు. పరిభవమును

సహింపనేని వయస్సునందుండువారు. యౌవనే విజిగీషుణామ్మన్నట్లు యుద్ధము చేయవలె. గెలువవలెనను నుత్సాహముగల వయస్సునందుండువారు. నీశక్తి కిట్టివాడొక్కడే చాలియుండఁగా నిరువు రట్టివారున్నారు. నీవంటి పితృకిపంద యటువంటివారితో నేమి యుద్ధముచేయఁగలఁడు.

ప్రాయమున్నంత మాత్రముననే లాభమేమి? యుద్ధమునందు జయమిచ్చు నది యుదియొకటియూ యందువేమో ప్రాప్తరూపులు. 'సింహారస్కం మహా కాహు'మ్మన్నట్లు శత్రువులను గెలుచుటకు వారికాయుధములతోఁ బనియేలేదు. వారు త్తచేతులతో వచ్చినను మీరు వారిని గెలువలేరు. వారి భుజములతీరు వక్షము పొరుచూడఁగానే అట్టా మహావీరులని శత్రువులుభయపడి కాలికిబుద్ధిచెప్పుదురు. దీనిచే నిరూపింపఁబడుదురో యదిరూపము. వీరు కాల్యమునుండి శత్రువులను గెలిచి కీర్తికి ముఖ్యస్థానమును ప్రసిద్ధిగాంచినవారు. ఏ యప్రసిద్ధులను నెంత ప్రయాసపడి గెలిచిరో యందువేమో సౌకుమార్యభాస్వరులు = అనాయాసముగ శత్రువుల గెలుచువారు, ఏసాహాయ్యముచే వారట్లుచేయఁగలరందువేమో.

మహాబలులు దేహబలము మనోబలము ఉపాయబలము వీనిచేత "కిన్ను సా గర మేఖలాం మహిం దహతికోపేన"కోపించి సముద్రములతోడి భూమిని నింకను దహింపలేదా యను. నంతటి శక్తిసామర్థ్యముగలవారు, అంతియకాదు.

కం. ఈనిఖిలావని యక్షుల, దాసవ రక్షఃపిశాచ తతులను వలతేన్, భానుజ యంగుళి

కొనచే, నే నిమిషములోనఁ జిమ్మనే మి త్తిఁగనన్, యుద్ధ, అన్నట్లు లింత కార్యము చేయఁగలవారు. ఇట్టివారియెదుట నీ చతురంగబలముతో నీవేమి చేయఁ గలవు. అవమానము వహించి ప్రాణభీతి నింటనేయుండుము. అదే నీకుశరణము.

మహాబలులు=ఎంతకాలము నిద్రాహారాదులు వదలి యుద్ధముచేసినను శ్రమము గలిగింపని అతిబల మహాబలయను విద్యలుగలవారు. మీరట్లు లాఁకలి దప్పు లోర్వఁగలరా? ఇది నీకెట్లు తెలియునందువేమో.

విశదవారిజనేత్రులు-ఇన్ని సంవత్సరములుగ వారెండలో గాలిలో వానలో మంచులోఁ దిరిగి తగిన నిద్రాహారములులేక కాల్పడఁ దిరుగుచున్నను గొంచె మైన నేత్రకాంతి సౌందర్యము తగ్గినదికాదు. మనస్సునకు నేమిసంకటముదోచి నను గన్నులవలనఁ దెలియునుగదా? వారి కన్నులు నీటియందలి తామరలవలె నున్నవి. ఎంతటి శత్రులనైనను యుద్ధమందుఁ దృణప్రాయముగాఁ జూచువారు గావున వారికి వెఱపును గణదలునులేవు వీరుండగుటన్ అన్నట్లు వారి కన్నులకు సంకోచ వికాసములులేవు. ఎల్లవేళల నేకవిధముగానే యుండును.

ప్రీతివిస్ఫూరి తేక్షణా మ్మన్నట్లు వారి కన్నులు శత్రువులను జూచునపుడును గ్రోధముచే నెఱ్ఱనగావు. క్రౌర్యము దోషదు. ఉత్సాహముచే మఱిమఱి యంత కంతకు వికాసము గలవగుదుండును. అయ్యో:వీ రెంతటిమతిహీనులు, శరణు అనిన

రక్షించెదనే నిష్కారణముగ వీరు చావసిద్ధపడియున్నారే. పైపడి వచ్చినపుడు కొట్టకవిధిలేదు. నేనేమి చేయుదునని శత్రువుల విషయమందును 'రిహాణా మపేవత్సల' యన్నట్లు పరితాపమే యీయన కన్నులు తెలుపును.

వల్కలాణినాంబరులు=తాపసులంటినే, ఆకస్మికముగ పైపడిన నేమిచేయఁ గలరందువా ?

దేహాభిమానము ప్రాణభయముగల భీరువులకుఁ గవచాదులు. వారికవి యనావశ్యకములు, వారెప్పుడును నారవప్తమును నడుమునకుఁగట్టి కృష్ణాణిన మును జై నబిగించియే యుండుట. వారి దేహరక్షణమున కవి చాలును. వారిని భేదించు మగవాఁడేఁడి. ధనుషా యుధి శాత్రవాన్ వింటిచేత రాముఁడు శత్రువులను గెలుచును. అని యుండుటచే వారికిఁ జేతవిల్లుండినఁ జాలును. కవచాదులు లేకున్న లోపములేదు. కనుక నీవు వారిమీఁదికిఁ బోయితివా నేను ముక్కుకోయించుకొన్నరీతిని నీవు తలకోయించుకొండువు కనుక నీ వింటినే యాఁడు వారియెదుట దంభములు చెప్పుచుండుము. అదియే నీకు క్షేమమార్గము. నా యవమానము నేనెట్టులైన సహింతును.

“ఒప్పుని వాఁడెయ్యెస, నొక యొప్పుమి దండితుఁడైనఁ దూఱఁగా । నెప్పుడెఱుంగ నే నెదుర నేనియు జాటుగనేని రామునిన్” అనునట్లు సర్వలోక స్పృహ డీయుఁడైన శ్రీరాముని కల్యాణగుణములు మిత్రులకు నమిత్రులకుఁగూడ నానందకరములు గావునఁ దాను విరూపతనొందినను ఆయన రూపగుణవర్ణనాదులచే నానంద మనుభవింపఁగోరి యిట్లు వర్ణించెనని మహేశ్వరశ్రీర్థియము.

అంకాడుట, అందు విధవయై అంకాడుట దుష్టకార్యమని యేయాఁడుదానికిఁ దెలియదు? తెలిసియుఁ గామబలంబునఁ దానై పైపడిపోయి పురుషుని వసించియు నతఁడు నిరాకరించెనేని యది చెడ్డయవమానముగ నెంచి చిత్రాంగివలెఁ బ్రవర్తించుట దుష్టస్త్రీలయం దందఱయందు నుండుగుణమే. ప్రీమగవాఁడు తన్ను వలచి తన్నుఁ బ్రార్థింపవలయుననియే కోరుచుండును. అటువంటిది తానై కోరినను బురుషుఁడు నిరాకరించెనేని దానికిఁ గోపము రాకయుండునా? ఉర్వశి యర్జునుని శపింపలేదా? అట్టులే శూర్పణఖయును తన్నవమానించుటచే వారల దండింపవలయునన్న క్రోధముండినను శ్రీరామచంద్రమూర్తి సౌందర్యాదులను మనస్సునుండి త్రోసివేయఁజాలక మఱియు నాధోరణినే చెప్పుచున్నది.

కం. భూవల్లభ చిహ్నంకితు, లావరగంధర్వనాయకాభులు వారల్

దేవతలో మానవులో, భావింపఁగ రాదు తేజుఃపరికించినచోన్. ౩౧౭

భూవల్లభ చిహ్నంకితులు=రాజచిహ్నములుగలవారు, వరగంధర్వనాయకాభులు=శ్రేష్ఠుఁడగు గంధర్వరాజుతో సమానులు.

తా త్వ ర్య ము.

తాము దశరథరాజకుమారులమని చెప్పిరికాని వారితేజస్సు చూచిన వారి మాట నమ్మరాకున్నది. అయినను వారసత్యమాడువారుగారు. కావున వారి మాట

ప్రకారము వారు మనుష్యులో నా యభిప్రాయము ప్రకారము దేవతలో చెప్పఁ జాలను. చూడుటకు రాజచిహ్నములు ధరించినను గంధర్వరాజుతో సమానులుగా నున్నారు.

కం. వారలమధ్యంబున నొక,నారీమణిఁ గంటిఁ దరుణిఃసవ్యమనోజ్ఞా
కార సమస్తాభరణో,దార సుమధ్యమ. సరోజఃదళనేత్ర సటన్. ౩౧౮

సవ్యమనోజ్ఞాకారన్=క్రొత్తయగు నింపైన యాకారముగలదానిని, సమస్తాభరణోదారన్ = అన్నివిధములయిన సొమ్ములు ధరించుటచే గొప్పదానిని, సుమధ్యమన్=సన్నని నడుముగలదానిని, సరోజదళనేత్రన్=తామరరేకులవంటి కన్నులుగలదానిని, అటన్=ఆ యాశ్రమ మందు.

తా త్ప ర్య ము

ఆ యిరువురనడుమ నొక ప్రాయంపుఁబడుచును సమస్తాభరణములు ధరించిన దానిని సన్నని నడుముగలదానిని తామరరేకులవంటి కన్నులుగలదానిని జూచితిని. అటువంటి సుందరిని నే నిదివఱకుఁ జూచియుండలేదు.

కం. ఆయువతినిమి తంబుగ, నాయుద్ధఱు నొక్క టగుచుఃససతింబ లెనీ
చాయ ననాథయునుంబలె, బాయనిదురవస్థలకునుఃబాల్పజీవి రయా.

తా త్ప ర్య ము

ఆ పడుచునిమి త్తమై వారిద్దఱొకటై సన్ను అంకుటాలినివలె దిక్కులేనిదాని వలె నిటువంటి దురవస్థల పాలుచేసిరి, అయా=తండ్రి, జ్యేష్ఠభ్రాత కాపున.

ఒకరు దండింపుమని చెప్పుట మఱియొకఁ డట్లుచేయుటచే నిరువు రేకీభ వించిరని భావము.

సీతయెట్లు నిమి త్తమయెనో యామెకుఁ దనకు నేమిసంబంధమో చెప్పినది కాదు. రావణునొద్దఁ జెప్పిన కారణమిక్కడ నొప్పుదు. మఱియేమి చెప్పుటకుఁ దోచలేదు. అంకుటాలినివలె సనుటచే అంకుటాలికిది తగినశిక్షయని యేర్పడు చున్నది.

కం. ఆకుటిలశీలర క్త ము,నీకహతులవారనురువుఃనెత్తురుఁ దమిచే
నాకంతముఁ గ్రోలఁగ ని,మ్మా కోరితి నిదియె మొదటిఃయభిలాష సుమీ.

కుటిలశీలర క్తము=వంచనము స్వభావముగాఁగల యాసీతయొక్క నెత్తురును, అనీకహతుల=యుద్ధమందుఁ జంపఁబడినవారియొక్క, తమిచేన్=కోరిక దీర, ఆకంతము=కుత్తుకబంటిగ, గ్రోలఁగనిమ్మా=త్రాగునట్లుచేయుమా? మొదటి యభిలాష=ముఖ్యమైన యభిలాష. తా త్ప ర్య ము

తాను రామలక్ష్మణుల వర్ణించినవిధమునుబట్టియు తన పరిభవమునకు సీత యెట్లు నిమి త్తమయెనో యదియు శూర్పణఖ చెప్పకుండుటచేతను నిది కండ క్రొవ్వునఁ గాముకయైపోయి పరిభవింపఁబడెను. దీనికి శిక్షన్యాయమేయని ఖరుఁడు దలంచునేమోయని వానిసందేహముదీరుటకై తాను సీతాదేవి నెత్తురు

ద్రావణోగా వారిరువురు తన్ను బరిభవించిరని చెప్పుచున్నది. దీని మాటలవలనను, నుత్తరకాండమందలి కుంభీనస వాక్కులవలన రాక్షసవిధవా స్త్రీలయందును జారత్వము విధవా వివాహము గర్భ్యములని యేర్పడుచున్నది.

ఆ కారణముచే నేను వంచనగుణముగల సీత నెత్తురు త్రాగవలెను. వారు జీవించియుండగా నది సాధ్యపడదు. కావున వారిని యుద్ధములో నీపు చంపవలెను. నురువుతోడి వారినెత్తురు గొంతున కానునట్లు నేను ద్రాగవలెను ఇది నా ముఖ్యమైన కోరిక దీనిని గొనసాగనిమ్ము.

ఇట్లు చెప్పుటచే దీనికి సీతయందుఁ గ్రోధమేకాని రామలక్ష్మణులకు దీనికిఁ బ్రత్యక్షసంబంధములేదని ఖరుండర్థము చేసికొనవలెనని దాని యుపాయము.

సీతానిమి త్తమై తన కిట్టిపరాభవము గలిగెననుట కేవల మనత్యముగాదు. సీతను జంపఁబోవుటచేఁగదా వారామె నిమి త్తమై దాని నిట్లు పరిభవించిరి. సీత లేకుండిన రామలక్ష్మణులు తన్ను భార్యగా గ్రహించియుండురనియే దాని యభిప్రాయము. కావున దోషము సీతాయందారోపించెను.

మహేశ్వరతీర్థయమందీ ఖరుని విషయమిట్లు వ్రాయఁబడినది. “తస్మాద్యః క్రూరరూపేణ దేహేన హరతామృతమ్ | పిష్టురాశరథిర్భూత్వా, మోక్షయిష్యతి సువ్రతః||” అని విష్ణుపు దశరథరాముఁడై పుట్టి శివశాపముచే రాక్షసత్వము నొందిన నీకు శాపమోక్షము గావించునని యాయనచే ననుగ్రహింపఁబడిన చంద్రకాంతుఁడను యాజ్ఞవల్క్యుని కొడుకీ ఖరుఁడు. ఆ కారణముచేతనే రామ వృత్తాంతమును శూర్పణఖ చెప్పఁగా విని శ్రీరామచంద్రమూర్తి విష్ణువని యెఱిగి ససరివారముగ శ్రీరామచంద్రునిచేఁ జావఁగోరి చెల్లెలి ప్రీతికై బోలె యుద్ధార్థము రాక్షసులను బంపుచున్నాఁడు. ఈ సందర్భమున శిష్యధర్మములందలి భీష్మ యుధిష్ఠిర సంవాదమందలి ఈ శ్లోకముల ననుసంధింపవలెను. భీష్ముఁడు యాజ్ఞ వల్క్యునుతారాజన్, త్రయోవై లోకవిశ్రుతాః| చంద్రకాంత మహామేధ, విజయా బ్రాహ్మణో త్తమా| ఖరస్యదూషణశ్చేతి, త్రిశిరా బ్రహ్మవిత్తమాః| ఆసన్ తేషాంచ శిష్యాంచ చతుర్దశ సహస్రధా|| ధర్మరాజాః యాజ్ఞవల్క్యునకు చంద్రకాంతుఁడు మహామేధుఁడు విజయుఁడను ముప్పురుకొడుకులు గలరు. వారే ఖరుఁడు దూషణుఁడు త్రిశిరుఁడు ననువారైరి. వారి శిష్యులు పదునాలుగువేవురు రాక్షసులైరి. కావున వారివాక్యములు బాహ్యదృష్టికిఁ బరుషములయినను వాస్తవమున సౌమ్యములే.

—• ఖరుండు పదునల్వరు రాక్షసుల శ్రీరామునిమీఁదికిఁ బంపుట —

చం. అస విని దానిమాటలకు, నాగ్రహ మెత్తి ఖరుండు క్రూరులన్
 దనుజవరేణ్యులం బదియు•నల్వర సంతకతుల్యతేజులన్
 గని యనె దుశ్చరిత్రయగు•కామినితో మనుజుల్ శరాసన్
 ధ్వనులు మృగాణినాంబరులు•దార్కొని నిల్చిరి దండకాటవిన్. ౩౨౧

అంతకతుల్యతేజులన్=యమునితో సమానమైన తేజస్సుగలవారిని, దుశ్చరిత్ర=చెడునడవడిగలది, శరాసనోద్వనులు=కోదండములను ధరించుటచే గొప్పవారు, మృగాజినాంబరులు=జింకచర్మము వస్త్రముగాగలవారు, దుశ్చరిత్ర = ఎటువంటి చరిత్రము కష్టసాధ్యమో యటువంటి చరిత్రముగలది సీతాదేవి. అనగా మహాపతివ్రత యని మహేశ్వర తీర్థియము.

తా త్ప ర్య ము

అని యిట్లు శూర్పణఖ చెప్పగా ఖరుడు కోపించి క్రూరులు యమునితో సమానులు, నగు వదునలుగురు రాక్షసులను జూచి దండకారణ్యమందు నొక చెడునడవడిగల యాడుదానితో నిరువురు మనుష్యులు కోదండ ధరులు కృష్ణాజినములు గట్టినవారు వచ్చినవారు.

తే. వారుహతులుగ మాయక్క+వాంఛపడియెఁజుండు నెత్తురుద్రావంగ+శూరులార యప్పకోరికి దీర్పంగ+నరుగుడనిన, వీరు లరిగిరి యాసతి + వెంట రాఁగ.

హతులుగన్=చంపఁబడఁగా, వాంఛపడియె=కోరెను, అప్ప=అక్క.

తా త్ప ర్య ము

వారు చంపఁబడఁగా వారి నెత్తురు ద్రావమాయక్క కోరుచున్నది. కావున మీరు మాయక్కకోరిక నెఱవేర్చఁబొందనగా వారు శూర్పణఖ రామలక్ష్మణులను జూపుటకై తమతోడరాగా దండకారణ్యమునకుఁ బోయిరి.

రహస్యార్థము, హతులుగన్=మనముచావగా, నెత్తురు ద్రావంగన్=మన నెత్తురు ద్రావుటకుఁగోరుచున్నది. కావున మీరు హతులుగన్ "హనహింసాగత్యోః" గత్యర్థములన్నియు జ్ఞానార్థకములు గావున హతులుగాఁగన్ = తెలిసికోఁబడిన వారు అగుటకు, మీరుపోయి వారి వృత్తాంతముఁ దెలిసికొనిరండు పొండు. కీర్తి యానుసారము.

౨౦-వ సర్గము.

శా. వాతోత్తిప్తఘనోత్కరంబుపగిదిన్ + వా రేగి యాఛ్రాతలన్

సీతాయుక్తులనాశ్రమస్థలసమా+సీనప్రభావంతులన్

దై తేయాంగన చూపఁ జూచి రలసి+తానాథుఁ డారాక్షసా

న్వీతన్ శూర్పణఖం గనుఁగొని యను + స్థిప్తాస్యఁ డౌలక్ష్మణున్. ౩౨౩

వాత=గాలిచే, ఉత్తిప్త=ఎగురఁ గొట్టఁబడిన, ఘన = మేఘముల, ఉత్కరంబు=సమాహము, ఆశ్రమస్థల=ఆశ్రమ ప్రదేశమందు, సమాసీన=కూర్చుండిన, ప్రభావంతులన్=తేజస్సుచేఁ బ్రకాశించువారిని, దై తేయాంగన=రాక్షసప్త్రీయగు శూర్పణఖ, రాక్షసాన్వీతన్=రాక్షసులతోఁగూడిన దానిని, స్థిప్తాస్యఁడౌ = కోపముతో మండుచున్న ముఖముగలవాడగు.

తా త్ప ర్య ము.

గాలిచే నెగురఁగొట్టఁబడిన మేఘములవలె వారువచ్చి సీతతోఁగూడినవారిని, ఆశ్రమమందుఁ గూర్చుండిన తేజోవంతులగు నన్నదమ్ములను శూర్పణఖ

చూపఁగాఁ జూచిరి. శ్రీరామచంద్రమూర్తి రాక్షసులతోడ వచ్చిన దానిని జూచి కోపముచే ముండుచున్న లక్ష్మణునితో నిట్లనుచున్నాఁడు.

ఉ. ఇంచుక నిల్వ మీ విచట • నీయెలనాఁగను గాచి వీరలం ద్రుంచెద నన్న వల్లె యనఁదూర్ణమ సజ్యశరాసనుండు నై కాంచనపుంఖబాణములఁ • గైకొని కంజవిలోచనుండు దు ర్వంచకరాక్షసాధములఁవంకఁ గనుంగొని వల్కెనీగతిన్. ౩౨౪

ఇంచుక = కొంచెముసేపు, ఎలనాఁగను = ప్రీతి, సీతనుట, వల్కె=సరి, తూర్ణమ=త్వరగా, సజ్య = ఎక్కువెట్టబడిన, శరాసనుండు = విల్లుకలవాడై, కాంచనపుంఖ = బంగారు పిడులుగల, కంజవిలోచనుండు = కమలములవంటి కన్నులు గలవాఁడు, యుర్ణము తటస్థించినను సేత్రములందు వికారములేక మునుపటివలెనే యున్నవాడని భావము, దుర్వంచక=చెడుమోసముగల.

తా త్ప ర్య ము.

లక్ష్మణాః : కొంచముసేపు నీవిచట సీతను రక్షించుకొనుచుండుము. వీరి నేను జంపివచ్చెదను. అని చెప్పఁగా నాయన యంగీకరించెను. అంతఁ గమల సేత్రుఁడగు శ్రీరామచంద్రమూర్తి విల్లెక్కుపెట్టి బంగారు పింజగల బాణములఁ దీసికొని ద్రోహులను రాక్షసులను జూచి యిట్లు చెప్పెను.

సీ. రామలక్ష్మణు లనుఁభ్రాతల మే ముల,దశరథుసుతులము • దండకాట విని సీతతోఁ గూడ • విహరింప వచ్చిన,వారము ఫలమూలఁవారభక్ష కులము తాపనులముఁలలి ధర్మరతులముఁ దాంతుల మే మిటుఁదండకవని నిచ్చ వసింతు మిఁదేల మాపై మీరు, వచ్చుట మి మ్మఘఁవ ర్తనులను తే. మునులయాదేశమునఁజేసిఁయనినిగట్టి, వ్రచ్చివధియింపవచ్చినఁవారమేము ధై ర్యవంతుల రేనియుఁదలఁగకుండు, బ్రతుకుపై నాశగలిగినఁబాటిపొండు.

ధర్మరతులము=ధర్మమందాసక్తిగలవారము, దాంతులము = ఇంద్రియ నిగ్రహముగలవారము. అగుటచే మీవలె నొకరిని మేమై బాధించువారముగాము, అఘవర్తనులను=పాపపు నడవడిగలవారిని, కిట్టి=సమీపించి, వ్రచ్చి=బీల్చి.

తా త్ప ర్య ము

ఓరాక్షసులారా? మేమన్న దమ్ములము, రామలక్ష్మణులనువారము, ప్రసిద్ధుఁడైన దశరథమహారాజకుమారులము. ఈ దండకారణ్యమందు నీ సీతతో సంచారముచేయ వచ్చినారము: కందమూలఫలములను భక్షించువారము; తపస్సు చేయువారము; ధర్మమందాసక్తిగలవారము. ఇంద్రియ నిగ్రహముగలవారము. కావున మావలన నెవ్వరికేకీడునులేదు. మాయిష్టప్రకారము మేము సర్వజన సాధారణమైన దండకయందు వసింతుము. మీ యింద్రియైంద్రియై వచ్చినవారము గాము. మిమ్ముబాధించిన వారముగాము ఇట్టి మామీఁద నిష్కారణముగ మీరేల

క్రోధము వహించి యిచ్చటికి వచ్చితిరి. ఇంత దండకారణ్యమున్నదే. అందే యొందైన నుండరాదా యందురేమో. మీరై మమ్ముఁజెనకతిరా మునుల యాజ్ఞచే దుష్టవర్తనులగు రాక్షసులను మిమ్ము యుద్ధమందుఁ జంపవచ్చిన వారము. మీరు ధైర్యముగలవారై తిరా నిలిచి యుద్ధముచేయుఁడు. బ్రతుకు మీఁదఁ గోరిక యుండెనా పొడిపొండు, మిమ్ము బాధింపను.

కం. అన నాపదునల్వారు కిం, కను రామున కిట్లు లనిరి + కరముల వెలుఁగన్ సునిశితశూలాయుధములు, విను రామా మేము వచ్చువృత్తాంతంబున్.

కింకను = కోపముచే, కరములన్ = చేతులందు, సునిశిత శూలాయుధ ములు=పదునుగల యీదెలను నాయుధములను.

తా త్ప ర్య ము

ఆ పదునాలుగుమంది రాక్షసులూనూటవిని కోపించినవారై చేతఁబదునైన శూలములువట్టుకొని రామా మేము వచ్చిన వృత్తాంతము వినుము.

ఉ. కోపముఁ బుట్టఁ జేసితి వఁకుంతపరాక్రమవంతుఁ డైనమా భూపతికిన్ ఖరేంద్రునకుఁ + బోయెద రెం దిఁకమీఁద మేనితో నీపదునల్వారం గదిసి + యొక్కటి నిల్వఁగ నైన శక్యమే యేపున సంగరస్థలిని + నేడైఱ మార్కొనుమాట లేటికిన్. ౩౨౩

అకుంతపరాక్రమవంతుఁడు = మొక్కవోని పరాక్రమము గలవాఁడు, మేనితోన్=శరీరముతో, సంగరస్థలిని=యుద్ధభూమియందు.

రహస్యార్థమున, పోయెద రెం దిఁకమీఁద మేనితో, అనఁగా మీరు దేహ మున్నంతవఱకు మాకు భయపడియొక్కడికిఁ బోవలసిన పనిలేదు. ఇందే యథా సుఖముగానుండవచ్చును. మీరు మమ్ముఁజంపవచ్చితిరేమేమెట్లులిందుఁ నుండఁ గలమందెమో, పదునల్వారన్=ప్రథమార్థంబున ద్విత్వీయ, కాపున నీపదునాలు గురును ననఁజూయుఁడైన నిన్నుఁగదిసి నిల్వఁగనైన సాధ్యమా, మారాజు పంపెను, వచ్చితిమి, ఇఁక నీయొద్ద నిలుమటకే సాధ్యముగానప్పుడు నీతో యుద్ధమునందు నెదిరించుట యనుమాటయేల? కాపున నీవు సుఖముండవచ్చును.

తా త్ప ర్య ము

రామా : పూర్ణపరాక్రమవంతుఁడైన మాఖరమహారాజునకు మీరు కోపము వచ్చునట్లు చేసితిరి. ఇఁకమీఁద దేహముతో నెందుఁబోఁగలరు. మరడించిపోవల సినవారే. ఈ వచ్చియుండు పదునాలుగురు రాక్షసులయెదుట నొంటిరివాఁడనై నిలువఁగానైన నీకు సాధ్యమా? అదియేసాధ్యము గానప్పుడు మమ్మొదిరించి యుద్ధము సేయుటయను మాట తలంపనేల.

—• శ్రీరాముఁడు పదునల్వారు రాక్షసులఁ జంపుట •—

మ. ఇవె మద్భాహువిముక్త ఘోరవరిఘాహినోజ్జ్వలచ్ఛూలముల్ దపులన్ వీర్యము విల్లుఁ బ్రాణములు బేలావీడు దం చంద త్

కృవడిం జిమ్మిన శూలసంఘముల లోకస్తుత్యః దాయన్నిటన్
రవలై నేలఁ దొరంగ నేసెను సువర్ణస్ఫారణాణావళిన్. ౩౨౮

మద్భాహువిముక్త=మాఖాహువులచే విడువబడిన, ఘోర = భయంకర మైన, వరిఘ=ఇనుపకట్లగుదియలు, అహీస=గొప్పవగు, ఉజ్జ్వలత్ = మెఱయు చున్న, శూలముల్ = శూలములు, తవులన్ = నిన్నుదాకగా, బేలా = మతి హీనుడా, ఒక్కవడిన్=ఒక్కసారిగ, ఏకకాలమందు, లోకస్తుత్యఃడు=లోకముల వారిచే స్తోత్రముచేయబడినవాడు, రవలై=చిన్న చిన్నతునుకలై, తొరంగన్= పడునట్లు, సువర్ణస్ఫారణాణావళిన్ = బంగారుచే బ్రకాశించు బాణసమూహము లచే.

తా త్ప ర్య ము

ఇవె చూడుము, మేము ప్రయోగించు గుదియలుశూలములు నిన్నుదాకగా నీవు వీర్యము విల్లు బాణములునన్నియు వదలెదవు. అని యందఱొక్క సారిగ శూలములను విసరివైవగా జగద్వందితుడైన శ్రీరామచంద్రుడు బంగారుచెక్కబడినబాణములచేవానినెల్లఁ జిన్నచిన్నతునుకలై నేలరాలఁగొట్టెను.

సీతాదేవి నిరపరాధుల రాక్షసులనైనను జంపరాదని బోధించియుండెను. దానిని శ్రీరామచంద్రమూర్తియు నామోదించెను. శూర్పణఖ నిర్విమిత్తముగ సీతాదేవిని జంపవచ్చెను. కావున శ్రీరామచంద్రమూర్తి కాముకయగు విధవకుఁ జేయవలసిన శిక్షచేసిపంపెను. అది దేహబలము బంధుబలము గలదికావున రాక్షసులను గలహమునకుఁ దోడికొచ్చెను “నసామరక్షస్సుగుణాయ కల్ప్యతే” యన్నట్లు రాక్షసులయందు సామము నిష్ప్రయోజనము, వారుదండైక సాధ్యులు, కావునరామచంద్రమూర్తి స్వరక్షణార్థము యుద్ధము చేయవలసివచ్చెను.

ఇప్పుడు రాక్షసులు తన్నుఁజంప నాయుధములు ప్రయోగించి ప్రథమాప రాధులైరి. వీరును సామసాధ్యులుగారు, కావున వారి యాయుధములను దొలుత ఖండించి తరువాత వారినే వధించుచున్నాడు.

ఉ. ఏసియు సంతఁ బోక మనుఁజేంద్రవరుండు శిలాశితార్కభా
భాసురరుక్మపుంఖశితఁబాణచతుర్దశ మూని వింటఁ గ్రూ
రాసురసంహతిం గని బలారి శతారమునట్లు వైవగా
దూసి యురంబులన్ ధరణిఁ + దూతె శరంబులు, రాక్షసాధముల్. ౩౨౯

శిలాశిత=(1) ఒకపు రాతిమీదఁ బదునుపెట్టబడిన (1) రాతియందును వాడియైనది, అనగాఁబాషాణములనైన భేదించునది, అర్కభా=సూర్యకాంతితో, భాసుర = ప్రకాశించు, రుక్మపుంఖ = బంగారు పింజగలిగివ, శిత = కఱుకైన, బాణచతుర్దశము=పదునాలుగు బాణములను, వింటన్ = ధనస్సునందు, ఉని = సంధించి, క్రూర=కఠినచిత్తులై హింసచేయు, ఆసుర=రాక్షసుల, సంహతిన్ = సమూహమును, బలారి=ఇంద్రుడు, శతారము=నూకంచులుగల వజ్రమును.

తా త్ప ర్య ము

రాక్షసుల శూలములు తునుకలై పోవునట్లువేసియు నంతతో నూరకుండుట ప్రమాదమని తలచి వారిపైఁ బదునై మెఱుఁగులీనుచు సూర్యునివలెఁ బ్రకాశించు బంగారు పిడుగుగల వదునాలుగు బాణములను బ్రయోగింపఁగా నవి వారి తొమ్ములందుఁదూఱి వీఁపునవెడలి నేలపై రాలెను.

తే. చిన్నమూలద్రుమంబులఁచెలుపుదోఁచ, శోఢితార్ద్రాంగులై గతప్రాణులగుచుఁ బడిరి పుడమిని వారలఁపాటు చూచి, భీతిగొని పాతె నాచుప్పఁనాతి మరలి.

చిన్నమూల=వేళ్ళు చేదించఁబడిన, ద్రుమంబుల=చెట్లయొక్క, శోఢితార్ద్రాంగులై = నెత్తుటిచేఁదడిసిన శరీరములుగలవారై, గతప్రాణులు = ప్రాణములు పోయినవారు, పుడమిని=నేలమీఁద, చుప్పనాతి=శూర్పణఖ.

తా త్ప ర్య ము

ఆ రాక్షసాధములు వేళ్ళు చేదించినఁ బడుచెట్లవలె నెత్తుటఁదడిసిన దేహములతోఁ బ్రాణములు పోయినవారై భూమిమీఁదఁబడిరి. వారట్లు పడఁగాఁజూచి భయపడి శూర్పణఖ తిరిగి పరుగెత్తెను.

రాక్షసుల శూలములు విఠిసినడఁగా వారు నిరాయుధులై రికదా వారిని రామచంద్రమూర్తి వధించుట న్యాయమా? వారు నిరాయుధులుగారు. పరిఘములు వారియొద్దనున్నట్లు మీఁదఁ జెప్పఁబడెను. అదిగాక రాక్షసు లాయుధములు లేకున్నను జేతులతోఁగూడ యుద్ధముచేయుదురు. అట్టివారు నిరాయుధులారా? వారినుగ్రీపులే యాయుధములతో యుద్ధముచేసిరి? శూలము విఠిగిన తరువాతఁ గుంభకర్ణుఁ డేయాయుధములతో యుద్ధము చేసెను? కబంధుఁ డేయాయుధములు కలవాఁడు? నిరాయుధుననఁగా యుద్ధముచేయలేక ప్రథమ యుద్ధమందు రావణువలె నిలఁబడిన వానివిషయమేకాని యాయుధములేకున్నను యుద్ధోన్ముఖుఁడైన వాని విషయముగాదు. అట్లుగాదేని శత్రువులు ముష్టులచేఁ గొట్టుచున్నను, గొంతుపిసుకుచున్నను నిరాయుధులని సహించి యూరకుండ వచ్చునా? ౨౧-వ సర్గము.

తే. పెద్దపెట్టున నజచుచుఁభీషణముగ, నాజనస్థానమందు ఖఁరామరారి

సన్నిధిని బడ నిర్యాసఁసల్లకియన, నాయనర్థసమాగతఁకనియె సతఁడు. ౩౩౧

పెద్దపెట్టునన్=గట్టిగా, భీషణముగన్=భయంకరముగ, జనస్థానమందు=దండకారణ్యమునందు నిప్పుడు రాక్షసులుండు స్థలము. ఆ యడవిపైకి జనులకు వాసయోగ్యమైనస్థలము. దీనిచిత్రము త్తరకాండమునఁగలదు. నిర్యాససల్లకి =బంక కాలుచున్నయందుగు తీఁగవలె, అసర్థసమాగతకు=రాక్షసనాశమునరై వచ్చినవానికి, జనస్థానము=ఖరుని రాజధాని త్రికంటకము ఇప్పటి త్ర్యంబకమరికొండలు. ఇది నాసికకు సమీపముననున్నది. నాసికయే పంచవటి యగునేని

రెండు సంవత్సర కాలమంత సమీపముననున్న వారిని రాక్షసు లెఱుగకుండి రనుట విశ్వాసపాత్రముగాదు.

తా త్పర్య ము

భయంకరముగ గట్టిగ నజచుచు నేడ్చుచు జనస్థానమందున్న ఖరాసురుని యెదుట బంకకాఱుచున్నయందుగు తీరగవలెఁ బడఁగా రాక్షసనాశవమునకై వచ్చిన దానినిజూచి ఖరుఁ డిట్టులనియెను.

ఉ. ఏమిటి కేద్యేదీ మరల + నెంతయుశూరుల రాక్షసేంద్రులన్
నీమత మాచరింప నటు + నీబడిఁ బంచితఁ గాదె? వారలో
మామక భక్తులున్ హితులు + మానరు కార్యముఁ జేయకుండ ధై
ర్యాములులున్ సురక్తు లప+రాజితు లాహవభూమి సోదరీ. ౩౩౨
అపరాజితులు=పరాజయము నొందనివారు.

తా త్పర్య ము

దేనికే మరల నేడ్చుచు వచ్చితివి. నీ కోరినప్రకారము మిగుల శూరు లయిన రాక్షసశ్రేణులను నీ యిష్టప్రకారము చేయుటకు నీ నెంటనే వంచితనిగదా? ఇంకను నేడువనేల? ఆ పదునాలుగురు నాయందు భక్తి గలవారు నా హితము గోరువారు. నేను జెప్పినకార్యము చేయకమానరు. మిగుల ధీరులు. అనురాగము గలవారు యుద్ధమునందుఁ బరులకు జయింపరానివారు.

కం. ఈ యేడ్చునకుం గారణ, మేయది? హానాథ యనుచు + నిటు పొరైద వే
తా యాశీవిషభామిని, చాయను ధర వ్రాలి? చెపుమ+సందర్భంబున్. ౩౩౩
ఆశీవిషభామిని=ఆఁడుపాము. హానాథయనుటచే నామగఁడుండిన నాకిట్టి గతి వచ్చియుండునా యని భావము.

తా త్పర్య ము

అయ్యో! నాభాయని యాఁడుపామువలె నేలఁబడి పొరలిపొరలి యేడ్చె దవే? ఏమికారణము మరలఁ గలిగెనే? ఉన్న విషయమేమో చెప్పుము.

కం. దిక్కై నే నుండఁగ నిల, దిక్కైవ్వరు లేనియట్లు + దీనత నేలా
స్రూక్కైదు లే లెమ్మిఁక నా,కక్కడికథఁ దెలుపు విడుపు+మాతృను భీతిన్.

తా త్పర్య ము

దీనురాలవై యయ్యో! నాకు దిక్కైవ్వరు లేరేయని యేడ్చెదవేల? నే నున్నానుగదా దిక్కు. లేవే? అక్కడ నేమిజరగెనో చెప్పవే భయము వదలవే? ఆ. అనినఁ గనులనీరు+హస్తతలంబులఁ, దుడిచికొనుచు లేచి + తోడఁబుట్టుఁ జూచి యనియె నాదు+సూడు దీర్పఁగఁ బదు,నలుపుర రసురవరుల+బలులనీవు. సూడు=పగ.

తా త్పర్య ము

అని ఖరుఁడడుగఁగాఁ గన్నీరుచేతులతోఁ దుడిచికొనుచు లేచి కూర్చుండి తోడఁబుట్టువునుజూచి నాపగదీర్చుటకై నీవు బలవంతులవే పదునలుపుర రాక్ష సులఁబంపుట నిజమే.

—* శూర్పణఖ ఖదుని రామునిమీఁదికి యుద్ధమునకుఁ బోవఁజేరించుట *—
 చం. పనుచుట నిక్క, మాయసుర+వర్షులు రామనిశాత ఫోరరో
 పనికరదారితాంగు లయి * వ్రాలఁగ నేల క్షణంబులోన బీ
 తిని గొని పర్షువాటితిని * దెప్పున నీకడ, కేమి చెప్పుదున్
 దనువునఁ గంప మిప్పటికిఁ * దాఱ దొకింతయుఁ జూడుమా ఖరా. ౩౩౬
 రామ = రామునియొక్క, నిశాత=పదునై న, ఫోర = భయంకరమైన,
 రోప=కాణములయొక్క, నికర=సమాహముచే, దారిత=వీల్చఁబడిన, అంగులు
 =దేహములుగలవారు, తాఱదు=తగ్గదు.

తా త్ప ర్య ము

అయిననేమి నీవు పంపినవారు రాముని పదునై భయంకరములైన
 కాణములచేఁ జీల్చఁబడిన దేహముగలవారై క్షణకాలములో నేలఁబడి చచ్చిరి.
 అది చూచి యిఁక నక్కడనుండిన నన్నేమిచేయుదురో వెంటఁబడుదురో యను
 భయముచేఁ గాలికొలఁది పరువెత్తివచ్చితిని. అప్పుడు పుట్టినవణఁ కిప్పటికిఁ
 దగ్గలేదు. ఖరుఁడా చూడుము. నామాట యసత్యమేమో ?
 తే. మనతరవిషాదనక్రసం+కలితమగుచు, మహితతరపరిత్రాసోర్మి, మాలియుయిన
 భూరిదుఃఖాంబునిధిలోనఁ+దీర మునిఁగి, యున్న నన్నుద్ధరింపుమా *

యూఱడించి.

మనతర=మిక్కిలి గొప్పదియగు, విషాద=ఏమియుఁ దోవకుండఁజేయు
 మనోదుఃఖమనెడి, నక్ర=మొసళ్ళతోడ, సంకలితము = కూడినది, మహితతర =
 మిక్కిలి గొప్పదగు, పరిత్రాస=భయమనెడి, ఉర్మి = అలలయొక్క, మాలి =
 వరుసగలది, తీరన్=పూర్ణముగ, ఉద్ధరింపుము=లేవఁడియుము.

తా త్ప ర్య ము

గొప్ప విషాదమను మొసళ్లను మహాభయమనెడు నలలనుగలదైన పెద్ద
 దుఃఖమను సముద్రములో మునిఁగిన నన్ను లేవఁడియుము.

ఉ. నీ కయి కూలినట్టిరజ+నీచరముఖ్యులయందు నాపయిన్
 నీ కౌకయింతయేని దయ * నిక్కముగా మదిఁ గల్గె నేనియున్
 నీకును రామునిం దొడరి * నిల్వ బలంబు దిటంబు నున్న నే
 డీ కనుఁగొందు వెల్వడుము * దెప్పున జంపఁ నిశాటకంటకున్. ౩౩౮

నిశాటకంటకున్=రాక్షసులపాలికి ములైన వానిని

తా త్ప ర్య ము

నీవనికై ఊయి చచ్చిన రాక్షసులందు తోఁబుట్టిన నాయందు నీకుఁ గొంచె
 మైన దయ నిజముగానుండెనా, నీవు రాముని నెదిరించి యుద్ధముచేయ దైర్య
 ముండెనా, యేదీ చూతును తతణమే యారాక్షసులపాలికి ములైనరాముని
 మీఁదికి యుద్ధమునకై బయలుదేఱుము.

చచ్చిన రాక్షసులమీఁదను బ్రదికియుండు నా మీఁదను దయలేకున్నను రాము నెదిరించి యుద్ధముచేయు ధైర్యములేకున్నను నాతోపాటు నీవు నింటనే యుండుము. నే నేడ్చుచునుండును. నీవు సంతోషముగ నప్పుచుండుము. ఆయన నిశాట కంటకుఁడు గావున నీ విటఁ గూర్చుండినను నిన్ను విడువఁడు. ఎప్పటికైనను బ్రక్క ముల్లుగ్రుచ్చుకొనక యూరకుండునా ?

కం. నాకుం బగవఁ డగునా, కాకుత్స్థుని నీవు చంపఁ + గడఁగవయేనిన్
పోకడపెట్టుదుఁ బ్రాణము, నీకడ నే నిపుడు నిజము + నిరపత్రప నై .౩౩౯
కడఁగవయేనిన్ = ప్రయత్నముఁజేయకపోయితివా ? పోకడపెట్టుదున్ = పోఁగొట్టుకొందును, నిరపత్రపనై = అవమానము విడిచినదాననై.

కా త్వ ర్య ము

నాకు శత్రువగు శ్రీరామచంద్రమూర్తిని నీవు చంపఁబ్రయత్నింపక పోయితివా నీవు చూచుచుండ నీ యెదుటనే ప్రాణములు వదలుదును. ముక్కు చెవులు గోయించుకొనియుఁ బగడిర్చుకొననేరనేని యా యవమానపు బ్రతుకు బ్రదుకుట కంటఁ జచ్చుట మేలుగదా ?

కం. నీవును నీసైన్యముతో, నావీరునిమ్రోల నంగ+రానని నిలువన్
లే వని నామదిఁ దోఁచెను, నీ వెచ్చట నాతఁ డెచట+నెఱి బలధృతులన్.

కా త్వ ర్య ము

నా యారాటముకొలఁది నేను చెప్పుచున్నానుగాని వాస్తవ మాలోచించిన నీవు నీ సేనతోడఁ బోయినను యుద్ధభూమియందు నాయన యెదుట నిలువలేవని తోఁచుచున్నది. ఆయనబలము ఆయన ధైర్య మది యొక్కడ? పిఠికిపందపు దుర్బలుఁడవు, నీ వెక్కడ ?

పౌరుషము హెచ్చింపనిట్లు చెప్పుచున్నది. ఈ కుయుక్తులు పౌరుషోద్రేక కరములగు వాక్కులు స్త్రీలయందు దండి. నిష్ఠురమగువారిభావము. దెలిసికొన లేక ముందువెనుక లాలోచింపక చెవులు ప్రేలవేయువారు ఖరునివలెఁ జెడుటయు సిద్ధము. స్త్రీలు విశిష్యస్వార్థవరలు. తమకార్యము నిమిత్తమై యెంతసాహసమైన నెట్టి యకార్యమైనఁ జేయుదురు. చేయుంతురు. స్త్రీబుద్ధిః 'ప్రలయంకరి'యనుట సత్యము ఆఁడుదాని మాటలువిని ముందువెనుక లాలోచింపక కలహమునకుఁ దిగువఁడు ఖరుఁడే (మగగాడిద). ఎవరెట్లు పాడై పోయినను దమపట్టుసాగవలె ననియే వారిపట్టుదల. దీనికై యెన్ని వేషములైన వేయుదురు.

ఆ. శూరమాని వీవు+శూరుండవా కావు, బలము గల దటంచు+ప్రాంతి పడెదు
రాక్షసుండ వయ్యు+రామలక్ష్మణు లను, మానవులను జంపఁ+జూనలేవు.

దానినే యింకను విస్పష్టముగాఁ జెప్పుచున్నది.
శూరమానివి=శూరుఁడనని నీవు ప్రగల్భములు చెప్పితివికాని నీవు నిజమైన

శూరుడవుకావు. నీకు బలముగలదని నీకు భ్రమమాత్రము గలదుగాని వాస్తవమున నీకు బలములేదు. మనుష్యులను దిను రాక్షసుడవుగాఁబుట్టియు లక్షలు గారు కోట్లుగారు ఇరువురు మనుష్యులింత యవమానపఱిచి నిన్ను ధిక్కరించి నీవారిని జంపినను వారిని జంప నీవు యత్నింపలేకయున్నావు. వాస్తవ శూరుఁడు బలశాలి యిట్లొంతసే పూరకుండునా ?

ఆ. రామునితోడ డీకొన దుఃఖంబున నీకును శక్తి గల్గినన్
భీమబలంబుతో వెడలు + వేగ,బలంబు దిటంబు లేనినీ
కీమహితాటవీస్థలము + నేటికిరా? కులపాంసనా? వెనన్
బో మఱి యెండు చోటి కిటఁ + బూడ్చును రాముఁడు జాగు చేసినన్. ౩౪౨

కా త్ప ర్య ము

నాకేమి : బలశౌర్యములు లేకపోవుటయేమి : : దేవతలను జయించిన వాఁడనందువా? అట్లైన నేది నీ బలశౌర్యములు చూతము వెంటనే శ్రీరామ చంద్రుని యుద్ధమున నెదుర్కొన సేసతో బయలుదేఱుము. అటుచేయఁజాల వైతివా బలము ధైర్యములేని పిఱికి వందకు నీ కీదండకాటవి యేమిటికిరా? ఓరి కులదూషకా : రాక్షసకులమునకు నవకీర్తి తెచ్చుటకుఁ బుట్టితివా? ఇక నిక్కడ జాగుచేసితివా? అదిగో రాముఁడు వచ్చుచున్నాఁడు, నిన్నిక్కడనే పూడ్చును. మఱియొకచోటికిఁ బరువెత్తుము.

ఆ. ఏ మనుకొంటివో రఘుకుఁలేశ్వరు రాముని వాని తమ్మునిన్
నాముకువీనులన్ నఱకి + న న్నిటుచేసిన వీరు నంచు ను
ద్దామపిచిండ చండిక యు + దారతఁ గడ్చును మోదికొంచు దుః
ఖామితతప్త యైన నను + రాధిపుఁ డిట్లను నానెలంతకున్. ౩౪౩
ఉద్దామపిచండ=పెద్దకడుపుగలది, చండిక=మొండికోపముగలది.

కా త్ప ర్య ము

నాముక్కు చెవులుగోసి నన్నిటు లవమానించిన వీరుని రఘువంశనాయకుని శ్రీరామచంద్రమూర్తిని ఆయన తమ్ముని లక్ష్యుని నీ వేమని తలఁచితివిరా? సామాన్య మనుష్యులనుకొంటివా? వదిమంది నూఱుమంది యాయనను గెలువఁ గలరని తలఁచితివా? అని చెప్పి పెద్దపొట్లగల యా చండి దబాదబా యని పెద్దనగారా వాయించినట్లు కడుపుమీఁద బాఁదుకొనుచు దుఃఖాన్నిచేఁ దపించు చుండఁగా రాక్షసనాయకుఁడు దాని కిట్లనెను.

౨౨-వ సర్గము

—+ ఖరుఁడు సేసతోడ శ్రీరామునిమీఁదికి యుద్ధమునకుఁ బోవుట +
చం. భవదవమానసంజనిత + వాధమదాగ్రహమున్ సమ్మద్ధిమ
లవణవయోధిభంగిని ద + లం బిఁకఁ గాదణఁగింప, హీనమా
నవు నొకక్షీణజీవిత ము+నంబున రాముని లెక్క గొందునే
భువిఁ దనదుష్టచేష్టలనె + పోయెడిఁ గాక స్వనామశేషుఁ డై. ౩౪౪

భవత్=నీయొక్క, అవమాన=వరాభవముచే, సంజనిత = పుట్టిన, బాధ= అధికమైన, మత్=నాయొక్క, ఆగ్రహమున్=కోపమును, సమృద్ధిమత్=ఉప్పొంగి వచ్చుచున్న, అవణపయోధిభంగిని = ఉప్పునీళ్ళ సముద్రమువలె, తలము = సాధ్యము, 'తలమే బ్రహ్మకునైన' సని అల్లసానిపెద్దన్న, హీనమానవున్ = నీచమనుష్యుని, క్షీణజీవితున్=క్షయించిన యాయువుగలవానిని, స్యనామశేషుడై =తన పేరుమాత్రము లోకమున నిలిచినవాడై .

తా త్పర్య ము

నాతోబుట్టువగు నిన్ను నవమానపఱచిరన్న యవమానముచే బుట్టినకోపమును, పొంగివచ్చు సముద్రము నణచరానట్లు నణచసాధ్యవడదు. నీచమనుష్యుని చచ్చినవారితో సమానుడైన వానిని నేను లక్ష్యపెట్టుదునా ? వానిని నేను జంపవలసిన పనిలేదు. వాని దుష్టచేష్టలచే వాడే లోకమున జంపబడును. ఇట్టివాఁ డిట్టి కార్యముచేసి చచ్చెనని పేరుమాత్రము నిలుచును.

క. ఏడువ కేల యెద్దెద వి + దే చని రాము సహనుజున్ జముం గూడఁగఁ బంపువాఁడఁ జమి + క్రూరకఠోరకుఠారధార స క్షిడరివేడినెత్తురులు + కేలికొలందిని జుఱుకొమ్ము నీ సూడు దొలంగ నన్న విని + శూర్పణఖాసతి హృష్టచి త్తయై.

జమున్ = యమధర్మరాజును, క్రూర=వదునైన, కఠోర = కఠినమైన, కుఠార=క త్తియొక్క, ధారన్=వాదరచే, క్షిడరి=కిడుచేయువాని, సూడు = పగ, హృష్టచి త్తయై=సంతోషించిన మనస్సుగలదై .

తా త్పర్య ము

ఏలయెద్దెద వేడువకుము. ఇదిగో నిపుడేపోయి తమ్మునితోడ రామచంద్రుని నా వదునైన కఠినమైన క త్తిచే జంపెదను. ఆ దుష్టుని వేడివేడి నెత్తురులు చేతుల కొలంది నీచగదీర జుఱుకొమ్ము. అని చెప్పఁగావిని శూర్పణఖ సంతోషించినదయ్యెను.

కం. వెండియు మౌర్యంబున ఖరుఁ, గొండాడిన నతఁడు రేఁగి + క్రూరతతో ను చ్చండుని దళవాయిని బలు, గండని దూషణునిఁ జూచి+కడువడిఁ బలికెన్.

కొండాడినన్=పొగడఁగా, రేఁగి=విజృంభించి, ఉచ్చండునిన్ = మిగుల భయంకరుని, దళవాయినిన్=సేనానాయకుని, బలుగండనిన్=మిగుల బొరుషము గలవానిని, కడువడిన్=మిగుల తొందరతో.

తా త్పర్య ము

అట్లు వాఁడు చెప్పినదానితోఁ దృప్తిపడి యూరకుండక పట్టినపట్టు సాధింపవలయునన్న తలంపుతో నది మిగులఁ బొగడెను. వాఁడును గ్రోఁతికి సారాయము పోసినట్టులై విజృంభించి మిగుల బొరుషము కోపముగల సేనానాయకుని దూషణుడను వానినిజూచి మిగులఁ దొందరపాటుతో.

సి. పదునాలుగువేపుర+బలభీమవేగుల, సమరానివర్తుల+సాహసికుల
 నిలజీమాతస+న్నిభవర్ణదేహులఁ, గ్రూరుల హింసావి+హారరతుల
 సింహవిక్రముల మ+చ్చిత్తానువర్తుల, సుద్యోగవంతుల + సుగ్రబులఁ
 గూర్పుమీ వేగము+కోదండశరఖడ్గ, వివిధసాధనముల + వెలయునట్టి

తే. మద్రథంబును గొనిరమ్ము+మహితతేజ

చనుదు మున్నుగఁ బౌలస్త్య+సంతతులకుఁ

జాపు గూడఁగ శ్రీరామ+చంద్రునకును

జయము వెలయఁగ పేర్కొందు+జగములందు.

౩౪౩

బలభీమవేగులన్=బలముచే భయంకరమైన వేగముగలవారిని, సమరాని
 వర్తులన్=యుద్ధమునందు వెనుకదీయనివారిని, సాహసికులన్=తెంపుగలవారిని,
 నిలజీమాత సన్నిభ వర్ణదేహులన్ = నల్ల మేఘమువంటి కాంతిగల దేహములు
 గలవారిని, గ్రూరులన్ = దయలేనివారిని, హింసావిహారరతులన్ = హింసచేయు
 క్రిడలయందుఁ బ్రీతిగలవారిని, సింహవిక్రములన్ = సింహము పరాక్రమము
 వంటి పరాక్రమము గలవారిని, మచ్చిత్తానువర్తులన్=నామనస్సుచొప్పుననడుచు
 వారిని, ఉద్యోగవంతులన్ = యుద్ధమునం దెక్కువ ప్రయత్నములుగలవారిని,
 ఉగ్రబలులన్ = భయంకరమైన బలముగలవారిని, పౌలస్త్యసంతతులకున్ =
 పులస్త్యవంశమునఁబుట్టినవారి గుంపునకు, పేర్కొందున్=ప్రసిద్ధి పహించెదను.

కా త్ప ర్య ము

బలముచే భయంకరమైన వేగముగలవారిని, యుద్ధమునందు వీఁపుచూపని
 వారిని, సాహసవంతులను నల్లని మేఘమువంటి వన్నెగల దేహముగలవారిని,
 దయలేనివారిని, హింసచేయు క్రిడలయందుఁ ప్రీతిగలవారిని, సింహమువలెఁ
 బరాక్రమించువారిని, నాయిష్టముచొప్పున నడుచువారిని, రణప్రయత్నముగల
 వారిని, భయంకరమైన బలముగలవారిని పదునాలుగువేల రాక్షసులనుశీఘ్రముగ
 సమకూర్చుము. విండ్లు, బాణములు, కత్తులు, ఇత రానేకాయుధములుగల నా
 తేరిని దీసికొనిరమ్ము. పౌలస్త్యవంశమునఁబుట్టిన యీ రాక్షసులకు ముందు
 గానే బోదును. నావెనుక వారు రావచ్చును. శ్రీరామచంద్రునకుఁ జాపు గూడు
 నట్లుచేసి జయముఁ గైకొని లోకమునఁ బ్రసిద్ధిపహింతును. ఇది వాఁడనుకొన్న
 విధము. వాఁ డన్నమాటలను వేఱొక యర్థముగలదు. పౌలస్త్యసంతతులకుఁ
 జాపు గూడఁగ, శ్రీరామచంద్రునకు జయము వెలయఁగ నేను ముందుగాఁ
 బోదును. శ్రీరామునిచేఁ జచ్చి లోకమునఁ గీర్తిని సంపాదించును. సత్యావాణి
 సరస్వతియనికలదుగదా? కాఁగలది ముందుగానే సరస్వతి వానినోరఁబలికించెను.

చం. అన విని దూషణుండు ప్రక+యార్కనిభంబు మహారథంబుఁ జ
 య్యన శబకాశ్వయు క్తముగ+నాతనిమ్రోలను నిల్పఁ దప్త కాం

చనలసితంబు హేమమయఃచక్రము మత్స్యసుమద్రుమాద్రీవ
 ఊనికర చంద్రసూర్యగముః + గేతనఖడ్గకృపాణకింకిడీ
 వినిచయయు క్తమున్ రథము + వే ఖరుఁ డెక్కె నమర్ష చిత్తుఁ డై . ౩౪౮

ప్రలయార్కనిభంబు = ప్రలయకాలమందలి సూర్యునితో సమానము, శబల + అశ్వయు క్తముగన్ = నానావర్ణములుగల గుఱ్ఱములుకట్టఁబడిన దానినిగా, తప్త = పుటమువేయఁబడిన, కాంచన = బంగారమువలె, లసితంబు = ప్రకాశించునది హేమమయ చక్రము = బంగారుమయమైన గాండ్లుగలది, మత్స్య....సూర్య గము = బంగారుతోఁ జేయఁబడిన చేపలు చెట్లు పూలు కొండలు పక్షిసమూహములు చంద్రుఁడు సూర్యుఁడుగలది, కేతన = ధ్వజము, ఖడ్గ = బాకు, కృపాణ = కత్తులు, కింకిడీవినిచయము = చిలుగజ్జలసమూహము, వీనితో యు క్తమున్ = కూడినది, అమర్షచిత్తుఁడై = కోపముతోఁగూడిన మనస్సుగలవాఁడై .

తా త్ప ర్య ము

ఆ ప్రకారము ఖరుఁడు చెప్పఁగా విని దూషణుఁడు ప్రలయకాలమువాఁటి సూర్యునితో సమానమైన నానావర్ణములుగల గుఱ్ఱములను గట్టిన తేరిని నతని ముందటఁదెచ్చి నిలిపెను. ఇట్లు నిలుపఁగా బుటమువేసిన బంగారువలెఁ బ్రకాశించు నదియు బంగారు మయములైన చక్రములుగలదియు బంగారుతోఁజేసిన చేపలు పూలు చెట్లు కొండలు పక్షులు సూర్యుఁడు చంద్రుఁడు ఇటువంటి తొమ్ములచేఁ గట్టఁబడినదియు ధ్వజము బాకులు కత్తులు మువ్వలుగలదియు నగు తేరిని గోపముతో ఖరుఁ డెక్కెను.

౩. అంతట దూషణుండును మహాధ్వజనీయుతుఁడై ఖరేంద్రుత
 త్రాంతముఁ జేరి నిల్వ నతఁ + డాజ్ఞ యొసంగెఁ జనంగ నంత దు
 ర్ధాంతజవంబునం గదలె + రావము దిక్కులఁ బిక్కటిల్ల సం
 భ్రాంతము లౌచు సత్త్వములు + బమ్మెరపోవఁగ సొమ్మసిల్లగన్. ౩౪౯

మహాధ్వజనీయుతుఁడై = గొప్ప సేనతోఁగూడినవాఁడై, ఖరేంద్రుతత్రాంతము = ఖరాసురునిప్రక్కన, దుర్ధాంతజవంబునన్ = అణచరాని వేగముతో, రావము = ధ్వని, సత్త్వములు = అడవిమృగములు, బమ్మెరపోవఁగన్ = భ్రమశబ్ద భవము బమ్మెర, భ్రమగొని తిరుగుడువడఁగా, సొమ్మసిల్లగన్ = మూర్ఛపోయి కూలఁగా.

తా త్ప ర్య ము

ఖరుఁడు తేరెక్కఁగా దూషణుఁడు గొప్ప సేనతో ఖరునిప్రక్కన నిలువఁ బడెను. అప్పుడు సేన కదలనిమ్మని ఖరుఁ డాజ్ఞాపింపఁగా నడ్డములేని వేగమున సేన పయనమయ్యెను. ఆధ్వని దిక్కులందెల్ల మిక్కుటముగాఁగా నడవియందలి మృగములు తత్తఱపాటుతోఁ గొని దిగ్రమగొని యెటుపోవుటకుఁ దోచక తికమక లాడెను. కొన్ని భయమున మూర్ఛపోయెను.

౩. ఖాసురశూలముద్గర కృపాణవరశ్వధఖడ్గవజ్ర ఘో
 రాసిక పట్టిసాశిపరిఃపూదిక కార్ముకపాణహస్తులై
 వేసము బీతు గొల్పఁ బృథిఃవీతల మెల్ల వణంక రాక్షసుల్
 రోసముతోడ వెల్వడిరిఃరూక్షమతుల్ పదునాల్గు వేపురున్. ౩౫౦

ఖాసుర=వ్రకాశించు, శూల=సలాకువంటి మొనగల యాయుధము, ముద్గర
 =కుజువ యినుపదుడ్డుకజ్జలు, కృపాణ=కత్తులు, వరశ్వధ=గండ్రగొడ్డండ్లు, ఖడ్గ=
 బాకులు, వజ్ర=వజ్రాయుధమువలె, ఘోర=భయంకరమైన, అసిక=చిన్నకత్తి,
 పట్టిస=బల్లెము, సాశి=సమూహము, పరిః=ఇనుపకట్లగుదియ, కార్ముక=విల్లు,
 బీతు=భీతి, రూక్షమతుల్=కఠిన మనస్సులుగలవారు.

తా త్ప ర్య ము

సలాకులు, ముద్గరములు, కత్తులు, గండ్రగొడ్డండ్లు, బాకులు, వజ్రాయుధ
 ములవంటి కత్తులు, బల్లెములు, ఇనుపకట్లగుదియలు, పిండ్లు, పాణములు చేతు
 లందు ధరించినవారై వారివేషములే చూచువారికిభయముకలిగించుచుండ భూమి
 గడగడ వడఁక రోషముతోఁ బదునాల్గువేలమంది రాక్షసులు వెల్వడిరి.

మొదట వచ్చినవారు పదునాల్గుగురు, ఇప్పుడు పదునాల్గువేపురు.

కం. ఖరుచిత్త మెఱిగి సారథి, సరభసముగఁ దేరు దోలెఁసైన్యమువెంటన్
 ధరణియు దిశలు విదిక్కులు, నెర వయ్యెం దద్రధాంగఁనిబిడధ్వనిచేన్.
 సరభసముగన్=తీవరముగ, విదిక్కులు=మూలలు, నెరవయ్యెన్=నిండెను.

తా త్ప ర్య ము

ఖరుని మనస్పెఱిగి యతనిసారథి సైన్యమువెంటబడి తీవరముగ రథమును
 దోలెను. ఆ రథగమనవేగమునఁ బుట్టిన ధ్వనిచే భూమియు దిక్కులు దిక్కుల
 మూలలు నిండెను.

చం. గురుతరకోపయుక్తుఁ డయిఁక్రూరచపిత్రుఁడు నిర్ణరారి భీ
 కరఖరకంఠరాసమునఁగాఢమహావవనేరితంబు ప్ర
 స్థర చయవృష్టి హేతుజలఁదంబు మఱొండుఘనంబు పొద్దున
 క్కరణిని సారథిం బొడిచెఁగ్రక్కునఁ దోలుము తోలు మం చొగిన్. ౩౫౧

గురుతరకోపయుక్తుఁడయి = మిగుల నతిశయించిన కోపముతోఁగూడిన
 వాఁడై, భీకర=భయంకరమైన, ఖర = కఠినమైన, కంఠరాసమునన్ = గొంతు
 ధ్వనితో, గాఢ=అధికమైన, వవన=గాలిచే, ఈరితంబు=ప్రేరింపఁబడినది, ప్ర స్థర
 చయ=కాలసమూహముల, వానకు హేతువైన జలదంబు=మేఘము, ఘనంబు=
 మేఘము.

తా త్ప ర్య ము

మిగుల నతిశయించిన కోపముగలవాఁడై క్రూరపు నడవడిగల ఖరుఁడు
 భయంకరమైన గాడిదధ్వనివంటి కఠినధ్వనిచే బెద్దగాలిచేఁప్రేరింపఁబడి కాలవాస

గురియు నొక మేఘము మఱియొక మేఘమును బొడిచినట్లు సారథిని దోలుము తోలుమని పొడిచెను.

—* ౨౩-వ సర్గము. ఖరునకు దుశ్శకునంబు లగుట *—

౬. ఈనెఱి రాక్షసావళి సమీకసముత్సుకితాత్మ నా జన
స్థానము వీడ గార్దభముఃచాయను మేఘము రక్తతోయ మౌ
వాసను బెల్లుగాఁ గురిసెఃవాహ్యచయంబు యద్వచ్చఁ బుష్పసం
తానచిత ప్రదేశమునఃదబ్బునజాఱివడెన్ సమస్థలిన్. ౩౩౩

ఈనెఱిన్=ఈవిధముగ, సమీక = యుద్ధముందు, సముత్సుకిత = మిక్కిలి సంతోషముగల, ఆత్మన్=మనస్సుతో. జనస్థానము=ఖరాదులు కాపురము చేయు స్థలము పేరు, గార్దభము=గాడిద, రక్తతోయము=నెత్తురునంటి నీళ్ళు, వాహ్యచయంబు=గుఱ్ఱములసమూహము, యద్వచ్చన్=అకస్మికముగ, తమంతటఁదా మే, పుష్పసంతాన=పూలసమూహముచే, చిత=నిండిన, సమస్థలిన్=చదరపునేల.

తా త్ప ర్య ము

ఈ విధముగ రాక్షసులు యుద్ధకాంక్షచేఁబోవుచుండఁగా గాడిదరంగుగల మేఘము రక్తవర్షముగల నీళ్ళను వాసగాఁగురిసెను. తేరికిఁగట్టిన గుఱ్ఱములు సమప్రదేశమునందు గుంతలు మిట్టలు లేకున్నను బూలచే నిండినచోటఁ దటాలున జాఱివడెను.

౭. శ్యామము లోహితాంత మయిఃయప్పుడు సూర్యు నలాతచక్రమై
భీమతరంబు నై పరిధిఃవేగమ చుట్టెను, గ్రద్ద బెక్కపు
స్తేమసమిద్ధదండమునఃనెమ్మది నెక్కొని యుండె, విస్వరో
ద్ధామములై చెలంగె భయఃదంబుగ నందుఁ బలాదసత్త్వముల్. ౩౩౪

పరిధి=పరివేషము, గుడి, సూర్యచంద్రులచుట్టు గుండ్రముగాఁగానవచ్చు నెలుతురు, ఇది శ్యామము=నల్లనిది, లోహితాంతము = అంచున నెఱుపుగలది, అలాతచక్రమై=కొఱవిత్రిప్పిన నేర్పడు చక్రమునంటి చక్రమై, భీమతరంబునై = మిగుల భయంకరమై, హేమసమిద్ధదండమునన్=బంగారుతోఁగూడిన దండము నందు, నెక్కొని=నెలపుకొని వ్రాలి, విస్వరోద్ధామములై = వికారస్వరములచే గొప్పవై, పలాదసత్త్వముల్=మాంసము దిను జంతువులు.

తా త్ప ర్య ము

సూర్యునిచుట్టుకొఱవి చక్రమువలె గుండ్రమై నల్లనై యంచున నెఱునై భయంకరముగ పరివేషము గానవచ్చెను. బంగారు ధ్వజదండముపై గ్రద్దవ్రాలి కూర్చుండెను. మాంసము దిను జంతువులు వికారస్వరములు నిండించెను.

౮. నక్కలు గూయఁ జొచ్చె దినఃనాథు దెసం గని, శై లపాళిపెన్
ప్రక్కలఁబోలి నెత్తురులఃవర్షపుథారలు గారె, మబ్బుపిం

దొక్కటఁ జిమ్మచీఁతటులు + నుర్వీయు దిక్కులు దోచకుండఁగా
రెక్కొనె, వేళగామి దనఁరెన్ క్షతజార్ద్రపటాభసంధ్యయున్.

౩౫౫

దిననాథుడెసన్ = సూర్యునివంక, పిండు = సమాహము, రెక్కొనెన్ =
వృద్ధిచెందెను, క్షతజ=నెత్తుటిచే, ఆర్ద్ర = తడిసిన, పటాభ = వస్త్రముతో సమాస
మైన, సంధ్యాకాలము.

తా త్వ ర్య ము

సూర్యునిరెదురై యాయనను జూచి నక్కలు కూయసాగెను. కొండల
గుంపు వజ్రధారచే నిండ్రుఁడు తెక్కలు నతికినపుడు నెత్తురు గాతినట్టులప్పుడు
నెత్తురు గార్పఁజొచ్చెను. ఇది భూమి ఇది దిక్కులని తెలియరాకుండునట్లు చిమ్మ
చీఁతటులు గ్రమ్మ మబ్బుల పిండు వృద్ధిచెందెను, సంధ్యాకాలము కాకపోయి
నను, ఆకాశము నెత్తుటఁదడిసిన గుడ్డవలెఁగానవచ్చెను.

కం. ఖరునకు నభిముఖ మగుచును, ఖరతరరవములను నినిచెఁగంకవృకాదుల్
వరుసపుమంటలు గ్రక్కుచుఁ, బరఁగించెనువఱదు లెల్లఁభయదస్వసముల్.

అభిముఖము=ఎదురు, ఖరతరరవములను = మిగులఁబరుషములయిన
ధ్వనులను, కంక వృకాదుల్ = గ్రద్దలు తోడేళ్ళు మొదలయినవి, వఱదులు =
నక్కలు, భయదస్వసముల్=భయంకరధ్వనులు.

తా త్వ ర్య ము.

* ఖరున రెదురుముఖమై గ్రద్దలు తోడేళ్ళు మిగులఁ బరుషములై నధ్వనులు
చేసెను. నక్కలు మంటలు గ్రక్కుచు భయంకరముగఁ గూసెను.

సి. పర్వంబు గాకయుఁభాను స్వర్చానుపు, పట్టె దినేశునిఁపజ్జఁ గ్రమ్మె
నొకపరిభూకారఁవికటకబంధంబు, తీవ్వనఁ బెనుగాలిఁతేసె నెదుట
దేజంబు చెడియె సంఁభోజబంధువు, నిశ, గామియుఁ దారకల్ఁ గ్రహచయంబు
ద్యోతలంబునను ఖద్యోతకాంతిని దోచె, సంలీనప్రథురోమఁసంఘ మగుచు
ఆ. శుష్కకంజ మగుచుఁజొప్పఁగొలఁకులు, భూజతతులు విగతఁపుష్పములును
ఫలయుతంబులగుచుఁబాడఁగెందూళు, లలమె గాలిలేకఁయభిముఖముగ.

స్వర్చానుపు=రాహువు, దినేశుని=సూర్యునియొక్క, పరిభూకార=గుదియ
వంటి యాకారముగల, వికటకబంధంబు = భయంకరమైన, మొందెమువంటి
మేఘము, అంభోజ బంధువు=సూర్యుఁడు, నిశ=రాత్రి, ద్యోతలంబున్ = ఆకా
శమునందు, ఖద్యోతకాంతిని = మిఱుఁగురు బూఁచులకాంతితో, సంలీన =
దాఁగిన, ప్రథురోమ = చేఁచలయొక్క, సంఘము = గుంపుగలది, శుష్కకం
జము=ఎండిన కమలములుగలది, చొప్పఁగెన్=అందము చెడెను, భూజతతులు=
చెట్లగుంపులు, విగతపుష్పములు = రాలిన పూలు గలవి, కెందూళులు = ఎఱ్ఱని
దుమ్ములు; కెంపు + దూళి = కెందూళి.

తా త్ప ర్య ము.

అమావాస్య కాకపోయినను రాహువు సూర్యునిబట్టెను. సూర్యునకుఁ బ్రక్కన భయంకరందైన మొండెమొకటి గానవచ్చెను. ఎదురు ముఖముగఁ బెద్ద గాలి తీవ్రునవీచెను. సూర్యకాంతి క్షయించెను. రాత్రిగాకున్నను దారకలు గ్రహము లాకాశమున మిఱుగుచువురువులవలెఁ గానవచ్చెను. నీళ్ళలో డాఁగిన చేవలు కమలములు గలవై సరస్సులుండెను. చెట్లనుండి పూలు పండ్లు రాలి పోయెను. గాలిలేకయున్నను నెదురుగ నెఱ్ఱని దుమ్ములు ప్రబలెను.

కం. శారీతతి వీచీకూ, చీరవముల నించె నపుడుఁచెలఁగెను భయదా
కారములను నిర్ఘాతో, ల్కారభసఙ్గోతిరనిఁకాండము లంతన్. ౩౫౮

శారీతతి = ఆఁడుగోరువంకలు, వీచీకూచీరవములన్ = వీచి, కూచియను ధ్వనులను, నిర్ఘాత=పిడుగు, ఉల్క=కొఱవి, రభస=వేగముతోఁగూడిన, ఙ్గోతిన్ =కాంతి, అనిల=గాలియొక్క, కాండము=సమూహము, ఉల్కయనునది యొక విధమైన తేజస్సు, నిర్ఘాతము వాయువిశేషము, 'ఉల్కాశిరసి విశాలా, నిపతంతీ వర్ధతే తనుప్రభయా, పవనాభిహతాగగనా, దవనౌచ యదాసమాపతతి । భవతి తదానిర్ఘాత స్పచపాపో దీర్ఘఖగవిరుత" వరాహమిహిరుఁడు.

తా త్ప ర్య ము

గోరువంక పక్షులు పీచికూచియని యుజవసాగెను. భయంకరాకారము లతో నిర్ఘాతవాయువులు ఉల్కాతేజస్సులు సతీశయించెను.

చం. వడఁతె వసుంధరాస్థలి సఁపర్యతకానన మై యవార్య మై
యెడమఘజంబు బిట్టద రెఁనెంతయు గర్జల నింపఁ బోయినన్
జడిమ గొనెం గళం బసురఁనాథునకుం గనునీరు గాతె నొ
వ్వడరె లలాటమందు జడుఁడాఁగఁడు యాత్రను వీనిఁ జూచియున్.

గర్జలన్=సింహనాదముల, జడిమ=మొద్దుతనము, జడుఁడు=మూఢుఁడు ఆఁగఁడు = నిలువఁడు.

తా త్ప ర్య ము

భూమి కొండలతో నదులతో వడఁతెను. ఖరునకు నెడమఘజమదరెను. సింహనాదము చేయుదమనిన గొంతుమొద్దుపాటి ధ్వనిరాదయ్యెను; నిష్కారణ ముగఁ గన్నుల నీరు కాతెను; నొసట నొప్పిపుట్టెను; ఇన్ని యవశకునములు దోచినను ఆమూఢుఁడు ప్రయాణము నిలిపినవాఁడు కాఁడు.

కం. భీతిప్రద మైనమహో, త్పాతంబుల నన్ని దెసలఁబరికించియునున్
దై తేయభ ర్త రక్షో, వ్రాతంబును గాంచి నగుచుఁబలగర్వమునన్. ౩౬౦

భీతిప్రదము=భయముకలిగించునది. మహోత్పాతంబులు=గొప్పయవశకు నములు, పరికించియును=చూచియును, తత్ప, పరీక్షించు; వ్రాతము=సమూహము.

తా త్ప ర్య ము

ఈ విధముగ భయంకరములగు గొప్ప యవశకునములు నాలుగు ప్రక్కలఁ గలుగుట చూచియును ఆ రాక్షస నాయకుఁడు బలగర్వముచే వాని నలక్ష్యపఱిచి రాక్షసుల గుంపుతో వారధైర్యపడుదురేమోయని తలఁచి యిట్లనుచున్నాఁడు.

కం. ప్రకటముగఁ దోచునీయవశకునంబుల కేను జంక + సైనికులారా వికలుఁ డగుఁ బిఱికి పీనికి, నకుటిలభుజబలుఁడు వీని + నాత్మం గొనునే. జంకన్=భయపడును. తా త్ప ర్య ము

స్పష్టముగఁ గానవచ్చు నీయవశకునములకు సైనికులారా నేను జంకు వాఁడనుగాను. పిఱికివాఁడు పీనికిఁ గలఁతపడునుగాని వాస్తవముగ భుజబలము గలవాఁడు వీనిని మనస్సున లక్ష్యపెట్టునా ?

కం. తారల నై నను మచ్చర, ధారల ధరఁ గూల్తు దండి + దండింతుఁ జుఁడి యారాఘవుల వధింపక, క్రూరాహవమందు వెనుకకున్ మరలుదునే.

మచ్చరధారలన్=నా బాణవర్షముచే, దండి=యముని, దండముగలవాఁడు దండి, క్రూరాహవమందున్=క్రూరమైన యుద్ధమందు.

తా త్ప ర్య ము

నా బాణవర్షముచే నక్షత్రములనై నను నేలఁబడఁగొట్టుదును, యముని దండింతును, అట్టి బలపరాక్రమములుగల నేను రామలక్ష్మణుల యుద్ధమందుఁ జంపక వెనుకకుఁ బోదునా ?

ఉ. కోరిక దీర నాభగిని + క్రోలేడిఁ గావుత వారిర క్తముల్ ఘోరసమీకమందు మును + గూరదు నాకుఁ బరాభవంబు లీ మేరకు మీర సొట్టులు ను+మీ యన్పతంబు వచింప, నింద్రునిన్ బోర జయించినాఁడ నఁట + పొల్లుమనుష్యులచేతఁ జత్తునే. ౩౬౩

భగిని=అక్క, అప్ప, "అ త్తికాభగినీజ్యేష్ఠా"యని నిఘంటువు, క్రోలేడిన్=త్రావును, సమీకమందున్=యుద్ధమందు, పరాభవంబు=అపజయము, పొల్లు = నిస్సారము. తా త్ప ర్య ము

మాయక్క తన కోరికదీర వారిర క్తములను ద్రావునుగాక యుద్ధమం దింతకుఁ బూర్వమెన్నఁడు నా కపజయము వచ్చినది లేదు. ఇది మీరేకన్ను లారఁ జూచియున్నారు- అసత్యము చెప్పను, యుద్ధమందు నింద్రుని జయించి నాఁడను, అట్టివాఁడను నీ నిస్సారపు మనుష్యులచేఁ జత్తునా ?

మ. అని గర్జింపఁగఁ దన్ని నాదమున ర+క్షోధీశ లానందవార్ధిని దేలాడిరి కాలపాశముల బం+ధిభూతులై; యుద్ధదర్శనశాంఖగతదేవసిద్ధఋషిరా+జవ్రాతగంధర్వు లొ యుద్ధమున య్యన గోబ్రాహ్మణలోకసంగతజనే+భ్య స్స్వస్తి యంచున్ ముఱిన్. ౩౬౪

గర్జింపగన్=సింహనాదముచేయఁగా, తత్ + నినాదమునన్=ఆధ్వనికి, బందీభూతులై=కట్టుబడినవారై యుద్ధదర్శన = యుద్ధము చూడవలయునను, కాంక్ష=కోరికచేత, ఆగత=వచ్చిన, గోవులకు, బ్రాహ్మణ = బ్రాహ్మణులకు, లోక సంగత=లోకమునకు మేలుచేయు, జనేభ్యః=జనులకు, స్వస్తి=మేలు కలుగును గాక. దేవతలు కావున వారిభాషలో వారు మాట్లాడిరి.

తేలాడు=ఇది శబ్దపల్లవక్రియ, వేణు వేఱర్థములుగల రెండుక్రియ లొక యర్థమునే యిచ్చునపుడు శబ్దపల్లవక్రియ యనఁబడును. తేలు + ఆడు = తేలాడు, ఇట్టులే, అందు + ఇచ్చు = అందిచ్చు, ఇందుఁగ్వార్థక సంధిగలదని కొందఱు భ్రమింతురు, ఇందవయవార్థము గ్రాహ్యముకాదు. నిలుచుండు అను నదియు శబ్దపల్లవక్రియయే నిలుచు + ఉండు. ఇందుఁగ్వార్థకసంధి గలదేని నిలిచుండు అని కావలయునుగాని నిలుచుండు అనికానేరదు గదా, నిలిచుండు అను రూప మాంధ్రంబున లేదు. చాపము + నాకందిమ్మనుచో, అందిమ్ము అనునది శబ్దపల్లవము. నాకు నందు నట్టిమ్మని యర్థమేకాని నీ వంది నాకు నిమ్మని యర్థముకాదు. సులభవ్యా-క్రియ. ౧౨౯-వ సూ.

తా త్ప ర్య ము

ఇట్లు చెప్పి సింహనాదముచేయఁగా రాక్షస శ్రేష్ఠులందఱు యమునిపాశ ములచేఁ గట్టుబడినవారై యాధ్వనికి సంతోషముద్రమునఁదేలాడిరి. యుద్ధము చూడవలయునని వచ్చి యాకాశమున నిలిచిన దేవతలు సిద్ధులు ఋషిశ్రేష్ఠులు గంధర్వులు గోవులకు బ్రాహ్మణులకు లోకహితకారులకు మేలుకలుగునుగాక యని మఱియును.

మాలిని. జయతు జయతు రామ + స్సంయుగే సర్వదై త్యా
న్నయగుణహితచక్రి + వాశరా న్నంచు మింటన్
రయమునఁ జనుదేరన్ + రాక్షసక్రూరసేనా
చయములఁ గని రంతన్ + సంభ్రమోత్సాహాదీ ప్తిన్. ౩౯౫

జయతు = జయించునుగాక, జయించునుగాక ఆదరమున ద్వీరుక్తి, రామః=రాముఁడు, సంయుగే=యుద్ధమందు, సర్వదై త్యాన్ = సమస్తరాక్షసు లను, అయగుణహిత చక్రివా = శుభముగలిగించు గుణములచేఁ బ్రకాశించు హితుఁడైన, విష్ణువువలె, ఆశరా = రాక్షసులను, మింటన్ = ఆకాశమునందు, మాలిని, ననమయయగణంబులు, తొమ్మిదవ యింటయతి.

తా త్ప ర్య ము

లోకహితముఁగోరి శుభకార్యములుచేయు సుదర్శన చక్రధారియైన విష్ణువు రాక్షసులనుజయించునట్లు శ్రీరామచంద్రుఁడు సర్వరాక్షసులను యుద్ధమందు జయించునుగాక యని చెప్పుచు నాకాశమునుండి రాక్షససేన సంభ్రమముచేతను ఉత్సాహముచేతను బ్రకాశించుచురాఁగాఁ జూచిరి.

సీ. ఖరుఁడు శతాంగవేగంబున సైన్యంబుఁ దలమీఱి చన నమాఁత్యులును శ్యేన
 గామి పృథుగ్రీవఁ + కాలకార్ముక యజ్ఞశత్రు సర్వాస్య దుర్జయులు మేఘ
 మాలి పరుష మహామాలి విహంగము, రుధిరాశనులు యశోరూఢు లతుల
 వీరుండు నౌ కరవీరాక్షుఁ డనఁ గను, బన్నిద్ద జాతనిఁబడిని జనిరి

తే. యంత దూషణుఁ గొల్చి స్థూలాక్షుఁడును బ్ర
 మాధియు మహాపాలుండు మఱి త్రిశిరుఁడు
 ననఁగ నల్వరు చనిరి యుద్ధాభిశాంక్ష
 నిజపదోద్ధూతరజములు + నిశఁ ఘటింప.

౩౬౬

శతాంగవేగంబునన్ = రథవేగముచే, తలమీఱి = సేననంతయు దాఁటి,
 బడినివెంట, నిజపద=తమకాళ్ళచే, ఉద్ధూత = ఎగురఁగొట్టఁబడిన, రజములు=
 దుమ్ములు, నిశఁఘటింపన్=రాత్రిని గలిగింపఁగా.

కా త్ప ర్య ము

తాను గోరినంతవేగముగ సేన నడవకుండుటచే ఖరుఁడు జాగుసైంపక
 మిగుల వేగంబున సేనయంతయు వెనుకఁబడునట్లు ముందుగాఁ దనదీరిని దోలించెను.
 అతని వెంటనే యమాత్యులు శ్యేనగామి, పృథుగ్రీవుఁడు, కాలకార్ము
 కుఁడు యజ్ఞశత్రువు సర్వాసుఁడు దుర్జయుఁడు మేఘమాలి పరుషుఁడు మహా
 మాలి విహంగముఁడు రుధిరాశనుఁడు కరవీరాక్షుఁడు ననువారు పండ్రెండుగురు
 పోయిరి. అంతదూషణునివెంట స్థూలాక్షుఁడు, ప్రమాధి, మహాకపాలుఁడు త్రిశి
 రుఁడు నను నల్వరు తమ పాద ఘట్టనచే రేఁగినభూతి రాత్రి వచ్చినదాయేమి
 యనునట్లు చీకట్లు గ్రమ్మఁజేసెను.

కం. ఖరకరనిశాకరులపైఁ బురుగతిఁ జనుగ్రహచయంబుఁ పోలిక రక్షో

వర సైన్యము సరగం జనె, ఖరకరకులమణులఁ దాఁకఁగలహప్రియమై.

ఖరకరనిశాకరులపై = సూర్య చంద్రలమీఁద, పురుగతిన్ = అధిక వేగమున,
 గ్రహచయము = రాహుకేతువులు, ఖరకర కులమణులన్ = సూర్యవంశములో
 శ్రేష్ఠులగు వారిని, కలహప్రియమై = యుద్ధమునం దాసక్తి గలదై.

కా త్ప ర్య ము

సూర్య చంద్రులపైఁ గ్రూరగ్రహముల గుంపు పరువెత్తునట్లు సూర్య
 వంశమునఁ బుట్టినవారిలో శ్రేష్ఠులగు శ్రీరామలక్ష్మణుల మీఁదికి యుద్ధకాంక్షచే
 రాక్షస సైన్యము బయనించెను.

— + ౨౪-వ సర్గము. రాముఁడు లక్ష్మణునకు యుద్ధశకునంబులఁ జూపుట + —

ఉ. ఆతరుణంబునన్ రఘుకులగ్రాణి యెల్లడ నారదోఁచు ను
 త్పాతము లెల్లఁ జూపి పినఁతమ్మున కిట్లనుఁ గంటె లక్ష్మణా
 భూతభయావహం బగుప్రభూతనిశాచరనాశసూచకో

త్పాతము లెల్లెడం బ్రబలెఁ + దప్పదు ముప్పు ఘటిల్లుఁ జూడఁగన్. ౩౬౮

ఆతరుణంబునన్ = ఆ సమయమందు, దేశ్యమునందే యీ శబ్దమున కీయర్థము. నిజము, కరము, నిరతము, లంపట లోనగు శబ్దము అభయభాష లందును గలవు, అర్థము భిన్నము, అది తెలియనివారు నిజానిజములని దేహ లంపటయని వాడెదరు, ఆరన్ = బాగుగ, పినతమ్ముఁడు = లక్ష్మణుఁడు పెద్ద తమ్ముఁడు భరతుఁడు, భూతభయావహము = ప్రాణికోటికి భయముగలిగించునది, ప్రభూత = అధికమైన, నిశాచర = రాక్షసులయొక్క, నాశ = చేటును, సూచక = సూచించు, ఉత్పాత = అవశకునములు.

తా త్ప ర్య ము

ఆ సమయమందు శ్రీరామచంద్రమూర్తి యన్ని దిక్కులయందు స్పష్ట ముగాఁగానవచ్చు నవశకునములు నన్నిదినిజాచి చిన్నతమ్మున కిట్లనియెను. లక్ష్మణా చూచితివా రాక్షసులకు వినాశమును సూచించు నవశకునము లన్ని చోటుల విస్తారముగాఁ గానవచ్చుచున్నవి, ఎదియొకడురాఁగలదు, ఈ శకున ములు వ్యర్థములగునవి కావు.

తం. చావఁగలవారిమోములు, వే విన్నదనంబులఁ జెందు * విగ్రహమందున్ నీవదనము సప్రభమై, శ్రీ వెలసి ప్రసన్నమగుచుఁజెల్వారెఁ జూపి. ౩౬౯
 విన్నదనంబు = దీనత్యము విగ్రహమందున్ = కలహమందు, వదనము = ముఖము, సప్రభమై = కాంతితోఁగూడినదై, శ్రీన్ = శోభముచే, ప్రసన్నము = నిర్మలము, సంతుష్టము, చెల్వారెన్ = అందమైయున్నది.

తా త్ప ర్య ము.

* మరణము నమీపించిన వారి ముఖములు యుద్ధసమయమున వెల్లనై కాంతిహీనములై యుండును. నీముఖము కాంతితోఁగూడి శోభాయుక్తమై నిర్మలమై యందమై యున్నది. కావున జయము నాకు మాత్రమేకాదు. నీకును జయముగలదు. మనకు భయములేదు. తన ముఖము తనకుఁగానరాదు. కావున లక్ష్మణుఁజూచి చెప్పుచున్నాఁడు.

సి. గర్దభారుణములై * ఖరనిస్వనంబులై, రక్తధారంబులై * క్రాలెఁగంటె చదలమేఘంబులు * చలియించుచున్నవి, మచ్చాపములు సధూఁమంబులగుచు జ్వలియించెశరములు * వనరాజిఁగలవిహం, గంబుల యులివుచం * దంబుఁజూడఁ బ్రాణగొడ్డం బై న * భయ ముప్పతిలు వేగ, శత్రువుల్ చత్తురు * జయముమనకుఁ తే. గలు గడు ఘోర మైనసం * గ్రామ మొదవు నదరెడిని మఱి మఱి కుడి * హస్త మిపుడు రాక్షసాశిభయంకరా * రావములును

భేరికాభాంకృతులు నవె * వినఁగ నయ్యె.

చదలన్ = ఆకాశమందు, గర్దభారుణములై = గాడిదవలె బూడిదరంగుగలవై, ఖరనిస్వనంబులు = గాడిద ధ్వనివలెఁ గఠోరధ్వని గలవి, రక్తధారంబులు =

నెత్తురువంటి ధారలుగలవై, సధూమంబులు=పొగతోఁగూడినవి, మచ్చాపములు= మన విండ్లు, నీది నాదియని భావము. జ్వలియించెన్=మండుచున్నవి, శరములు =వాణములు, వనరాజీన్=వనసమూహమందు, విహంగంబుల = పక్షుల, ఉలిపు చందంబున్=ధ్వని విధము. ప్రాణగొడ్డము=ప్రాణహింసకము, ఇది యనింద్య గ్రామ్యమని బాలవ్యాకరణము-ప్రాణకుట్టక శబ్ద భవమని ప్రాథవ్యాకరణము, ప్రాణగొడ్డ మగ్రామ్యంబు నాఁదగు, అంచపదము, అంచయానలోనగు వాని వంటిది. ప్రా. వ్యా. సంజ్ఞ. ౧౨ సూ. దీనికి భారతంబునఁ బ్రయోగము గలదు "లోభనిరతిఁ బెద్ద కాసపడి పాడి దోఁఁగినఁ బ్రాణగొడ్డపుం బనులగు. భా. అను ౪. ఆ, కం. విసు రాజ్యామిషముం । గొనఁబలుపురచేతఁ । ప్రాణ గొడ్డంబై యు । స్పృసు ధీరుఁడేమఱిమి, నది, దనకుం దక్కించుకొనుబుధస్తుత్య ముగన్" శాంతి ౨ ఆ. ౧౯౪ ప. సంగ్రామము=యుద్ధము, రాక్షసాళి=రాక్షసుల సమూహములయొక్క, భయంకరారావములును = భయముగలిగించు ధ్వనులును, భేరికాభాంకృతులు=నగారాల భాంభాం అను ధ్వనులును.

తా త్పర్య ము

అకాశమునందు మేఘములు గాడిద కాంతిగలవై, గాడిదల కఠోరధ్వనులు గలవై నెత్తురువంటి జలధారలుగలవై యున్నవి. మనవిండ్లు పొగలెగయుచుఁ దమంతటఁ దామే కదలుచున్నవి. చాపములందు మంట లెగయుచున్నవి. అడవులయందుఁ బక్షులధ్వని విధముఁజూడఁ ప్రాణహింసాత్మకమైన భయము కలుగును, శత్రువులు చత్తురు, మినకు జయముగలదు. మిగుల భయంకరమైన యుద్ధము కలుగును, కుడిచేయి యదురుచున్నది. రాక్షసుల భయంకరధ్వనులు నగారాల మోతలు, వినవచ్చుచున్నవి. కాపున శత్రువులు సమీపమందే వచ్చు చున్నారు.

కం. ఆపద రాఁగల దని మది, లోవలఁ దోఁపఁగ మనీషి*లోలుఁడు గాక యాపద దొలఁగునుపాయము, వేపూర్వమ చేసికొనును * విమలప్రజ్ఞన్. మనీషి=ఆలోచనపరుఁడు, లోలుఁడు=చలించిన వాఁడు.

తా త్పర్య ము

ఆపద రాఁబోవుచున్నదని తెలియఁగానే యనాగత విధాతయగు నాలో చనపరుఁడు చలింపక యా యాపదఁ దొలఁగఁద్రోయు నుపాయ మేదో దానిని ముందుగానే తనబుద్ధిచే నాలోచించి చేయును.

—* శ్రీరాముఁడు సీతాలక్ష్మణుల గుహ నుండఁబనిచి యుద్ధసన్నద్ధుఁడగుట *—
 కం. కాపున శరచావంబుల, వానిరి ధరియించి నీవు * వై దేహిఁ బ్రభూ
 తాపనిరుహనిబిరీస, గ్రావాంతరదరికిఁ బొమ్ము*కదలుము లెమ్మి. ౩౭౨
 ప్రభూత=విస్తారము, తాపనిరుహ=చెట్లచే, నిబిరీస=దట్టమైన, గ్రావాంతర= కొండలలోనుండు, దరికిన్=గుహకు.

కా త్వ ర్య ము

కాఁబట్టి యిప్పుడు నీవు చేయవలసినపనిని చెప్పెదను. సీతాదేవి యిం దుండెనా యామెకు వారు కీడు గలిగింతురు. కావున నామె యిందుండరాదు. ఒంటరిగా నెందును బంపరాదు. కావున నీ వామెను బిలుచుకొని విల్లుబాణములు ధరించిన వాఁడవై దట్టముగ బలసిన చెట్లగుంపులుగల కొండగుహలోనికిఁ బొమ్ము. ఆమెను లోపలనుంచి నీవు వెలువలఁ గావలియుండుము. ప్రయాణము కమ్ము. లేలెమ్ము, నే నొకపని నీ వొకపని చేయవలసియున్నది, రెండును ముఖ్యములై నవేనుమా.

వీని నిప్పుడు సీతమ్మగుట్టలందురు రాక్షససేన తూర్పుముఖమై వచ్చెను. సీతా లక్ష్మణులెడయొద్దువెంట నుత్తరముఖముగఁ బోయిరి.

కం. బదు లాడితి వేనియు నా,వదములపై నాన నుమ్ము+బలవంతుఁ డవున్ గదనప్రియః శూరుఁడ వం,చెద నెఱుఁగుదుఁ గలవు వీరి+నెల్ల వధింపన్. ఆన = ఓట్టు.

కా త్వ ర్య ము

నేను జెప్పినమాటకు బదులుచెప్పితివా నా పొదములమీఁద నొట్టు. యుద్ధ ప్రీయా : నీవు బలహినుఁడవని వీరితో యుద్ధముచేసి గెలువలేవని నిన్నాపనికి నేర్పాటుచేయలేదు. నీవుబలవంతుడవు, శూరుఁడవు. వీరినందఱనుజయింపఁగలవు. కం. అం దొకయింతయు నామది, సందేహము లేదజై న+స్వయముగ రక్షింపందంబుఁ జంపఁగోరెద, ముందుగ నీ వరుగు మన్న+మునుకొనిత్వరమై.

కా త్వ ర్య ము.

ఇందు సందేహములేదు. అయినను నీ రాక్షసులను నేనే స్వయముగఁ జంపఁగోరెదను. అంతియకాని మఱియొకారణములేదు. వారు రాకముందే బయలుదేరి పొమ్ము. మునులకు వాగ్దానము చేసినవాఁడనునేను. కావునఁ బ్రథమ ప్రయత్నము నాదిగా నుండుట నాకు యశస్కరము. అటుగాక నిన్ను యుద్ధమునకు విడిచి నేను జాటుగఁ బోయితినేని రాముఁడు మాటలవాఁడేకాని సమయమునకు ముఖము తప్పించి తాను దనపెండ్లాము గుహలోఁగాఁగి చిన్నవానిని ముందుఁద్రోచె నందురు; నీవు నన్నిట్టి యవకీర్తి పాలు చేయవచ్చునా? కావున నేనే యుద్ధము చేసెదను.

కం. శరచాపంబులు దాలిచి, ధరణీసుతతో సుమిత్ర+తనయుం డరుగన్ సరి వెళ్ళిరిగా వారని, పరమముదంబునను రామ+భద్రుఁడు గడఁకన్.

కా త్వ ర్య ము

రామచంద్రమూర్తి చెప్పినప్రకారము త్వరపడి లక్ష్మణుఁడు విల్లుబాణములు ధరించి సీతాదేవితో వెళ్ళిపోయెను. సరి, యిక సీతవిచారములేదు. అని సంతోషపడి రామచంద్రమూర్తి యుద్ధప్రయత్నము చేసినవాఁడై.

చం. అసలని కాశభూరికవ+చావృతుడై పెనుఊరికటిం బొగన్
 గొననికృశానునట్లు రుచిఁ + గూరి యుదగ్రనిశాత బాణముల్
 ధనువును గేలఁ బూని గుణ + దారుణరావము దిగ్విశానభే
 దన మొనరింప నిల్చె వసు+ధావరపుత్రుఁ డుదీర్ఘ గాత్రుడై . ౩౭౬

అసలనికాశ=అగ్నిహోత్రముతో సమానమైన భూరి=గొప్పదగు, కవచావృతుడై =కవచముచే గవ్వబడినవాడై, పెనుఊరికటిన్ = దట్టమైన పీఠటియందు, పొగంగొనని=పొగలేని, కృశానునట్లు = అగ్నిహోత్రునివలె, రుచిన్ = కాంతిని, కూరి=పొంది, ఉదగ్ర=భయంకరమైన, నిశాత=పదునైన, గుణ=అల్లెత్రాటియొక్క దిగ్విశాన = దిక్స్వరూపములయొక్క, ఉదీర్ఘ = ఉత్సాహముచే బెరిగిన, గాత్రుడై =దేహముగలవాడై, పొగలేనికృశానునట్లు అనుటచే శత్రునిరాసము క్షణమాత్ర కార్యమని భావము.

తా త్ప ర్య ము

మంచుచున్న యగ్నితో సమానమైన గొప్పకవచము తొడిగికొనిన వాడై గాఢాంధకారములో బొగలేని యగ్నిహోత్రునివలె గాంతిని బొంది పదునైన బాణములను వింటిని చేతులబట్టుకొని యల్లెత్రాటి ధ్వనిచే దిక్కులు భేదిల్లగా రామచంద్రమూర్తి యుత్సాహముచే బెరిగిన దేహముగలవాడై విజృంభించి నిలిచెను.

సీ. అప్పుడు గంధర్వు + లాదిగా దేవతల్, చారణుల్ గుంపులై +సమరదర్శనాసక్తిఁ జనుదెంచి+యంబరమున నిల్చి, ఋషు లొందెరులతోడ+నిట్టులనిరి స్వస్తిగోత్రాహ్మణే+భ్యోస్తు యేత్రిభువనా,నా మఖిసంగతా + భీమయామి నీవరాన్ పౌలస్త్య+నివయాన్ రణే రామ,చంద్రమహిశ్వరో+జయతు జయతు తే. చక్రపాణి ర్యథా రణే+సర్వదై త్య, పుంగవా స్సంచు మఱి ధర్మ+బుద్ధి స్పృహతి వీరుఁడొకరుఁడు పదునాల్గు+వేలు చెనఁడి, సోకు లెట్లగునో యని+ చూతమనుచు. ౩౭౭

సమరదర్శనాసక్తిన్=యుద్ధముచూచుకోరికచే, ఋషులు 'వారిలో' లేక 'అందు' ననుపద మధ్యాహారము.

భూతార్థసమాపకక్రియ వలయుచో వాక్యాంతర జనితస్థానంబగు, అగుచో గర్త తత్కర్త లందలిదియ యొద్దియే నొండగు. ప్రా-వ్యా-వాక్య-౧౬-సూ. "ధవళాక్షుల్ చనికాంచిరంత నెదుటన్, దత్తీరదేశంబునన్, దవదాతాంబుజ పేన పుంజనిభు నయ్యశ్వోత్తమున్ దప్పులన్" కని కద్రువ వినతంజూచి' భార-ఆది-౨-౨, కని యనుటకు ధవళాక్షుల్ అనునది కర్త. చూచి యనుటకు కద్రువ కర్తృపదము, కని అందుకద్రువ యనియర్థము, "దేవలోకంబునకరుగువారెదుర

ద్వాపరంబుతో వచ్చు కలింగని శక్రుండిదియేమి యెందుఁబోయెదరని యడిగిన యింద్రునకుఁ గలి యిట్లనియె. భార-ఆరణ్య.

ఇచ్చట 'కని' యనఁగా 'కనిరి' అందు నని యర్థము గ్రహింపవలెను. ఇట్టులే యిచ్చటను 'నిల్చి' యనఁగా 'నిల్చిరి' అనియు నందు నధ్యాహార మనియు గ్రహింపనగు. యే=ఎవ్వరు, త్రిభువనానాం = మూఁడులోకములకు, అభిసంగ తాః=మేలుచేయువారో, అట్టి, గోత్రాహృదేభ్యః=గోవులకు బ్రాహ్మణులకు, స్వస్తి అస్తు=శుభముకలుగునుగాక, రామచంద్రమహిశ్వరః=రామచంద్ర భూపాలుఁడు, భీమయామినీచరాన్=క్రూరరాక్షసులను, పౌలస్త్య నిచయాన్ = పులస్త్యవంశ మునఁ బుట్టినవారి గుంపును, రణే=యుద్ధమునందు, చక్రపాణిః = విష్ణువు, రణే సర్వదై త్యపుంగవాన్, యథా = యుద్ధమందు సమస్తదైత్య శ్రేష్ఠులనువలె, జయతుజయతు = జయించునుగాక జయించునుగాక, ఆదరమున ద్వీరుక్తి. పుంగవాన్ + అంచు, అనుకరణంబునం దుదిహల్లునకు ద్వీర్వచనంబగు. సు-వ్యా. సంధి రాజ-సూ. కింతత్ + అనియె. కింత త్తనియె. కస్త్యమ్ + అనియె-కస్త్య మ్మనియె. ఇట్లే యిందును గ్రహింపవలెను. లుక్పంశ్లేషా నాచియనుసూత్రమున కిదివిషయముగాదు. పుంగవాన్=ద్రుతప్రకృతికముగాదు, సంస్కృతమునందు ద్రుతప్రకృతికములులేవు. చెనఁడిసోఁకులు = దుష్టరాక్షసులు, గంధర్వులాదిగా ననుటచే ౩౯౪-వ పద్యమునఁ జెప్పఁబడిన దేవసిద్ధ ఋషి రాజవ్రాత గంధర్వు లని గ్రహింపనగు. ఆకాశమున ఖరసేనలవెంట వచ్చుట చెప్పఁబడెను. ౩౯౫-వ పద్యంబునందు దేవతలు ఇచ్చటవచ్చి రణభూమికి సరిగా మింటనిలుచుట చెప్పఁ బడెను కావునఁ బునరుక్తిదోషములేదు.

గోవులు బ్రాహ్మణ లోకమునకుఁజేయు మేలేది యనిన అగ్నిప్రాస్తాహుతి స్సమ్యగాదిత్య ముప తిష్ఠతే ఆదిత్యాజ్ఞాయతే పృష్ఠిః పృష్ఠీరన్నం తతఃప్రజాః. అని కలదు. అగ్నియందు, వేల్వఁబడిన యాహుతి సూర్యుని జెందును. సూర్యునివలన వర్షము వర్షమువలన నన్నము దానివలనఁ బ్రజలు కలుగుదురు- జీవించుదురు.

హోమమునకు గవ్యములే శ్రేష్ఠములు-కావున ఆవుపాలు ఆవునెయ్యి-ఆవు పెరుఁగు-ఇవియే ముఖ్యపదార్థములు. వీనిచే బ్రాహ్మణులు హోమముచేయుదురు. కావున గో బ్రాహ్మణులు లోకహితాభిలాషులు.

అన్నాదృవంతి భూతాని, పర్జన్యా దన్న సంభవః ।
యజ్ఞాదృవతి పర్జన్యో, యజ్ఞః కర్మసముద్భవః ॥
కర్మబ్రహ్మోద్భవంవిద్ధి, బ్రహ్మోక్షరసముద్భవమ్ ।
తస్మాత్సర్వగతం బ్రహ్మనిత్యం యజ్ఞేప్రతిష్ఠితమ్ ॥ భ.గీ. ౩-౧౪